

**စီးပွားရေးနှင့် ကူးသန်းရောင်းဝယ်ရေးဝန်ကြီးဌာန  
ပြည်ထောင်စုဝန်ကြီး ဒေါက်တာပွင့်ဆန်း မြန်မာနိုင်ငံသားများဘဏ်လီမိတက်  
နှစ်(၃၀)ပြည့် ပုလဲရတုအခမ်းအနားသို့ တက်ရောက် အမှာစကားပြောကြား**

စာမျက်နှာ - ၃ >



**အာဆီယံစီးပွားရေးရာ  
ဆွေးနွေးအပြေရာ**

စာမျက်နှာ - ၁၁ >

**ကုန်သွယ်မှု မြန်ဆန်လွယ်ကူရန် MIP ဆိပ်ကမ်းတွင်  
တစ်လလျှင် ကုန်သေတ္တာသင်္ဘော ၃၅ စင်းအထိ  
ဝန်ဆောင်မှုပေးနေ**

စာမျက်နှာ - ၂၀ >



**မြန်မာ့ကောင်စစ်ဝန်ချုပ်နှင့်အဖွဲ့  
တရုတ်နိုင်ငံ နောင်တောင်း ကျွဲ-နွား  
ထွက်ကုန်ထုတ်လုပ်ရေးနှင့် နယ်စပ်ဒေသ  
ကျွဲ-နွား တင်သွင်းထုတ်လုပ်မှုအား  
သွားရောက်လေ့လာ**

စာမျက်နှာ - ၂၉ >

Scaffolding, Formwork Accessories, Structural Steel,  
Pipes & Fitting Trading Co.,Ltd

မြန်မာနိုင်ငံတော်အစိုးရအဖွဲ့၊ ကောက်ကုန်၊ သစ်တောနှင့်  
ပို့ကုန်နှင့်ပို့ကုန်ပစ္စည်းများနှင့်ဆိုင်ရာဝန်ထမ်း  
ဝန်ထမ်းများ

- အိတ်ချ်ဘင့်
- အိုင်ဘင့်
- ယူဘင့်
- ဖလတ်ပြား
- ဟင်ဂလန်
- ဖော်လိုပိုက်
- သံပြား
- ပန်းသံပြား

📍 **ဆိုင်အမှတ်(၁၃၅၊ ၁၃၆၊ ၁၃၇)၊ ချင်းတွင်းလမ်း၊  
စက်မှုရန် ၃၊ တောင်ဒဂုံမြို့နယ်၊ ရန်ကင်းမြို့။**

📞 **09-777366610  
09-5506150**

# မူပိုင်ခွင့်ဦးစီးဌာန ဝန်ထမ်းများအတွက် ဘဏ္ဍာရေးဆိုင်ရာ လုပ်ငန်းခွင် စွမ်းဆောင်ရည်မြှင့်တင်ရေးသင်တန်း အမှတ်စဉ်(၁/ ၂၀၂၂) ဖွင့်လှစ်

စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန၊ မူပိုင်ခွင့်ဦးစီးဌာနမှ ဝန်ထမ်းများ အနေဖြင့် နိုင်ငံတော်၏ ဘဏ္ဍာငွေ အရအသုံး စာရင်းများ၊ ဘဏ္ဍာရေးစည်းမျဉ်းများ၊ ဝန်ထမ်း စည်းမျဉ်းများ နားလည်ပြီး လုပ်ငန်းခွင်ကျွမ်းကျင်မှုရှိစေရေးအတွက် ဘဏ္ဍာရေးဆိုင်ရာ လုပ်ငန်းခွင်စွမ်းဆောင်ရည်မြှင့်တင်ရေး သင်တန်း အမှတ်စဉ် (၁/ ၂၀၂၂) ဖွင့်ပွဲအခမ်းအနားကို ဇွန် ၂ ရက် နံနက် ၁၀ နာရီတွင် နေပြည်တော်ရှိ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ရုံးအမှတ်(၅၂)တွင် ကျင်းပပြုလုပ်ခဲ့သည်။

သင်တန်းဖွင့်ပွဲတွင် မူပိုင်ခွင့်ဦးစီးဌာန ဒုတိယညွှန်ကြားရေးမှူးချုပ် ဒေါက်တာနှင်း နွယ်အေးက အဖွင့်အမှာစကား ပြောကြားရာ၌ ဘဏ္ဍာရေးဆိုင်ရာ လုပ်ငန်းခွင်စွမ်းဆောင်ရည် မြှင့်တင်ရေးသင်တန်းသည် မူပိုင်ခွင့်ဦးစီးဌာန အတွက်သာမက ဝန်ကြီးဌာနတိုင်းတွင်ရှိသည့် ဝန်ထမ်းများအားလုံး သိသင့် သိထိုက်၊ သင်ကြားသင့် သင်ကြားထိုက်သည့် သင်တန်း တစ်ခုဖြစ်ကြောင်း၊ သင်တန်းဖွင့်လှစ်ရသည့် အတွက် ဘဏ္ဍာရေးဆိုင်ရာ လုပ်ထုံးလုပ်နည်းများကို နားလည်စေပြီး ငွေစာရင်းပိုင်းဆိုင်ရာ များ အမှားအယွင်းမရှိစေဘဲ အဆင်ပြေစွာ



ဆောင်ရွက်နိုင်မည်ဖြစ်ကြောင်းနှင့် သင်တန်း တွင် သင်ကြားမည့် ဘာသာရပ်များအား သေချာစွာလေ့လာသင်ယူပြီး လက်တွေ့လုပ်ငန်းခွင် အကျိုးရှိစွာ ပြန်လည်အသုံးချရန် ပြောကြားခဲ့သည်။

အဆိုပါသင်တန်း ဖွင့်လှစ်ပို့ချမှုကြောင့် မူပိုင်ခွင့်ဦးစီးဌာန၏ ဘဏ္ဍာရေးဆိုင်ရာ ကိစ္စရပ်များတွင် မှားယွင်းမှုမရှိစေခြင်း၊ နိုင်ငံတော်၏ ဘဏ္ဍာငွေဆုံးရှုံးမှုမရှိစေခြင်း၊ ဘဏ္ဍာရေးဆိုင်ရာလုပ်ထုံးလုပ်နည်းများနှင့်အညီ ဝန်ထမ်း

ရေးရာကိစ္စရပ်များ၊ ငွေစာရင်းဆိုင်ရာ ကိစ္စရပ်များ၊ လချုပ်/နှစ်ချုပ် စာရင်းများ ရေးဆွဲပြုစုခြင်းလုပ်ငန်းများ၊ ဝင်ငွေနှင့် ထွက်ငွေ အသုံးစရိတ်များ၊ ဘဏ်လုပ်ငန်းဆိုင်ရာ ကိစ္စရပ်များနှင့် ဝန်ထမ်းသက်သာဆိုင်ရာ လုပ်ငန်းများတွင် မှန်ကန်အကျိုးရှိစွာ အသုံးချနိုင်မည်ဖြစ်ကြောင်း သိရှိရသည်။

သင်တန်းဖွင့်ပွဲသို့ မူပိုင်ခွင့်ဦးစီးဌာန ဒုတိယညွှန်ကြားရေးမှူးချုပ်၊ ညွှန်ကြားရေးမှူးများ၊ သင်တန်းနည်းပြများ၊ သင်တန်းသား၊ သင်တန်းသူ ၄၇ ဦးနှင့် လေ့လာသူ ၂၉ ဦး တက်ရောက်ခဲ့ကြပြီး သင်တန်းတွင် ဘဏ္ဍာရေးနှင့် သက်ဆိုင်သည့် လုပ်ထုံးလုပ်နည်းများ၊ ဘဏ္ဍာရေးစည်းမျဉ်းများ၊ ဝန်ထမ်းစည်းမျဉ်းများ၊ ဝင်ငွေခွန်၊ ကုန်သွယ်လုပ်ငန်းခွန်၊ တံဆိပ်ခေါင်းခွန်၊ အသုံးစရိတ်ဆိုင်ရာ လုပ်ထုံးလုပ်နည်းများ၊ ငွေ စာရင်းများနှင့်ပတ်သက်သည့် လုပ်ငန်းတာဝန်များကို ပြည်တွင်းအခွန်များဦးစီးဌာနနှင့် ပြည်ထောင်စုစာရင်းစစ်ချုပ်ရုံးတို့မှ တာဝန်ရှိသူများက သင်ကြားပို့ချခဲ့ပြီး သင်တန်းကာလမှာ ဇွန် ၂ ရက်မှ ၇ ရက်အထိ ဖွင့်လှစ်ပို့ချခဲ့ကြောင်း သိရသည်။

IP

# သရက်သီးများကို အရည်အသွေးအလိုက် နှစ်နာမှုမရှိနိုင်သည့် ခြံဖြတ်စျေးဖြင့် ဝယ်ယူကာ တရုတ်နိုင်ငံသို့ တင်ပို့မည်

မူဆယ်ပွဲရုံများမှတစ်ဆင့် တရုတ်နိုင်ငံသို့ မြန်မာ့သရက်သီး တင်ပို့ရာတွင် ကိုဗစ်(၁၉) ဆိုင်ရာ စစ်ဆေးမှု အခက်အခဲများကို ညှိနှိုင်းလျှော့ချနိုင်ပြီဖြစ်၍ တောင်သူများထံမှ အရည်အသွေးအလိုက် နှစ်နာမှုမရှိနိုင်သည့် ခြံဖြတ်စျေးဖြင့် ဝယ်ယူကာ တရုတ်နိုင်ငံသို့ တင်ပို့မည်ဖြစ်ကြောင်း မူဆယ် (၁၀၅)မိုင် သစ်သီးဝလံကုန်စည်ဗိုလ်မှ သိရသည်။

“အကောင်းဆုံးအနေနဲ့ စီစဉ်ထားတာက တော့ အရင်နှစ်တွေက တောင်သူတွေက ပွဲရုံတွေကို အလုပ်အကျွေးပြုရတယ်ပြောကြသလို ဒီနှစ်တော့ ပွဲရုံတွေက တောင်သူတွေကို အလုပ်ကျွေးပြုမယ့်နှစ်လို့ ပြောပါရစေ။ ဆိုလိုတာက ပွဲရုံတွေက

တောင်သူတွေ တင်ပို့တာတွေနဲ့ မနှစ်နာရအောင် သရက်ခြံထဲမှာပဲ စျေးဖြတ်ဝယ်ပေးသွားပါမယ်။ မူဆယ်ကို ရောက်လာတဲ့အချိန် ပွဲရုံတွေက ချိန်ဆပြီး တင်ပို့မယ်။ ရှုံးတာ မြတ်တာ ကိုယ့်ဘာသာခံပြီး တရုတ်ကို တင်ပို့မယ်။ ပွဲရုံတွေကတော့ အရင်အသီးတင်ပို့နေကြဖြစ်တဲ့ ကိုယ့်တောင်သူတွေကို ခြံထဲမှာတင် ပေါက်စျေးဖြတ်ဝယ်ပြီး တင်ပို့သွားမှာပါ”ဟု ယင်းကုန်စည်ဗိုလ် ဒုတိယဥက္ကဋ္ဌ ဦးစိုင်းခင်မောင်က ဇွန် ၁၅ ရက်တွင် ပြောသည်။

သရက်တင်ပို့ရာတွင် မူဆယ်အထိ လမ်းကြောင်းတစ်လျှောက် ကြန့်ကြာမှုမရှိတော့သည့် အပြင် တစ်ဖက်နိုင်ငံသို့ တင်ပို့ရာတွင်လည်း ပို့ကုန်ဆိုင်ရာအခွန်နှင့် ကားခ၊ ပွဲခများ ထည့်သွင်း

တွက်ချက် တင်ပို့ရန် မလိုတော့သည့်အတွက် ပွဲရုံများက တောင်သူများထံမှ အရည်အသွေး၊ အရွယ်အစားအလိုက် စျေးကောင်းပေးဝယ်ယူကာ တင်ပို့သွားမည်ဖြစ်သည်ဟုဆိုသည်။

“အသီးတင်ပို့မှုမှာ ကြန့်ကြာတာတွေ၊ ကုန်ကျစရိတ်တွေ၊ အလေအလွင့်တွေ၊ ပွဲခတွေကို ပွဲရုံတွေကခံပြီး တောင်သူကို အရည်အသွေးအလိုက်၊ တောင်သူတွေ မနှစ်နာမယ့်စျေးကို ပေးဝယ်သွားမှာပါ။ စိန်တလုံးရာသီ ပြီးရင်လည်း ဟင်္သာ၊ ရင်ကွဲ သရက်သီးတွေကိုလည်း ဝယ်ပေးသွားမှာပါ”ဟု ဦးစိုင်းခင်မောင်က ပြောသည်။

စိန်တလုံးသရက်ကို ယခုနှစ် ဧပြီ ၃၀ ရက်က ကျင်စန်းကျော့ဂိတ်မှတစ်ဆင့် ဝမ်တိန်သို့ တရုတ်

ကားရှုန်တိန်စနစ်ဖြင့် တင်ပို့ခဲ့ရာ၌ ကိုဗစ်ဆေးဖျန်းရာတွင် ဆေးများသွားသည့်အတွက် အသီး အရည်အသွေးကျဆင်းမှု ဖြစ်ပေါ်ခဲ့သဖြင့် ယင်းဖြစ်စဉ်ကို တရုတ်နိုင်ငံ တာဝန်ရှိသူများနှင့် ပြန်လည်ညှိနှိုင်းဆွေးနွေးခဲ့ရာ အဆင်ပြေမှုများ ရရှိခဲ့ကြောင်း သိရသည်။

အဆိုပါရလဒ်အရ လက်ရှိ အသီးတင်ပို့ရာတွင် ရောဂါပိုးစစ်ဆေးမှုများနှင့် အကောက်ခွန်ဆိုင်ရာ ရှင်းလင်းမှုများ၊ တရုတ်ကားချိန်းပြောင်းသည့် ကုန်ကျစရိတ်များ သက်သာသွားသည့်အပြင် အချိန်သုံးရက်ခန့်သာ ကြာမြင့်တော့ကြောင်း သိရသည်။ ယခုနှစ် သရက်ပေါက်စျေးမှာ အရည်အသွေးအလိုက် ၁၆ ကီလို တစ်ခြင်းလျှင် ယွမ် ၈၀-၁၀၀-၁၁၀ ခန့်စျေးရရှိနေပြီး ယွမ်ငွေ ပြင်ပပေါက်စျေးမှာ တစ်ယွမ်လျှင် ၃၁၅ ကျပ်ရှိကြောင်း သိရသည်။

လက်ရှိ တရုတ်နိုင်ငံသို့ တင်ပို့လျက်ရှိသည့် စိန်တလုံး သရက်သီးမှာ ၁၆ ကီလို တစ်ခြင်းလျှင် တရုတ်ယွမ်ငွေ ပေါက်စျေးအရ ယွမ် ၅၀၀ အားဖြင့် မြန်မာကျပ်ငွေ ၃၀၀၀၀ ကျော် ရရှိကြောင်း သိရသည်။

ပန်းဆု



## ကောမတ်စ်ပုံနှိပ်လုပ်ငန်း

အောက်ပါလုပ်ငန်းများကိုလက်ခံဆောင်ရွက်ပေးနေပါသည်။

Pamphlets, Calendar(Table/Wall)  
Visiting Card, Company Letter Head  
File Holder, Business Cards  
Certificates Labels, Voucher, Book,  
Catalouges, Postcards, Envelopes, Journal

No.240(A), Upper Pazundaung Road, Setsan, Mingala Taung Nyunt Tsp:

Ph:09 43034879, 09 795679800, 09 420119709



# စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာပွင့်ဆန်း မြန်မာနိုင်ငံသားများဘဏ်လီမိတက် နှစ်(၃၀)ပြည့် ပုလဲရတုအခမ်းအနားသို့ တက်ရောက် အမှာစကားပြောကြား

ဇွန် ၁၂ ရက် နံနက် ၁၁ နာရီတွင် ရန်ကုန်မြို့၊ ကမာရွတ်မြို့နယ်ရှိ LOTTE Hotel ၌ ကျင်းပပြုလုပ်ခဲ့သည့် မြန်မာနိုင်ငံသားများဘဏ်လီမိတက်၏ နှစ်(၃၀)ပြည့် ပုလဲရတု အခမ်းအနားသို့ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာပွင့်ဆန်း တက်ရောက် အမှာစကားပြောကြားခဲ့သည်။

ပြည်ထောင်စုဝန်ကြီးက အမှာစကားပြောကြားရာတွင် မြန်မာနိုင်ငံသားများဘဏ်ကို ၁၉၉၂ ခုနှစ်မှ စတင်ဖွင့်လှစ်ခဲ့ရာ ယခုအခါ နှစ်(၃၀)ပြည့် ပုလဲရတုသို့ ရောက်ရှိခဲ့ပြီဖြစ်ကြောင်း၊ ရန်ကုန်စတော့ချိန်း (YSX) ၌ စာရင်းဝင် အများပိုင်ကုမ္ပဏီတစ်ခုဖြစ်သည်နှင့်အညီ အစုရှယ်ယာရှင်များ၏ ကောင်းကျိုးကို ရှေးရှု၍ အစဉ်တစိုက် ကြိုးစားဆောင်ရွက်သွားရန်နှင့်

ပွင့်လင်းမြင်သာမှုရှိပြီး နည်းစနစ်မှန်ကန်သော ဘဏ်တစ်ခုအဖြစ် ရပ်တည်ဆောင်ရွက်သွားရန် လိုအပ်ကြောင်း၊ ထို့ပြင် မြန်မာနိုင်ငံတော်ဗဟိုဘဏ်က ချမှတ်ထားသည့် စည်းမျဉ်းစည်းကမ်းများကိုလည်း တိကျစွာ လိုက်နာဆောင်ရွက်သွားရန် တိုက်တွန်းပြောကြားလိုကြောင်း၊ ဘဏ်လုပ်ငန်းများသည် တိုင်းပြည်စီးပွားရေး၏ အဓိကကျသော အခန်းကဏ္ဍတစ်ခုမှ ပါဝင်နေသည့်အပြင် ဈေးကွက်စီးပွားရေးစနစ် ပိုပြင်စွာ ဖော်ဆောင်နိုင်ရန်အတွက် အခြေခံကျသည့် အခန်းကဏ္ဍမှလည်း ပါဝင်နေကြောင်း၊ သုံးစွဲသူများ၏ လိုအပ်ချက်များကို စနစ်တကျ နည်းလမ်းမှန်ကန်စွာနှင့် ဆောင်ရွက်ပေးပြီး မြန်ဆန်ကောင်းမွန်သော ဝန်ဆောင်မှုပေးနိုင်ရန် ပိုမိုကြိုးစားသွားကြရန် လိုအပ်ကြောင်း၊ သုံးစွဲသူများ၏ လိုအပ်ချက်များ

အဓိကကျသည့် Digital အသွင်ကူးပြောင်းရေးကိုလည်း အရှိန်အဟုန်ဖြင့် ဆက်လက်လုပ်ဆောင်သွားရန် လိုအပ်မည်ဖြစ်ကြောင်း၊ ဘဏ်၏ ဒီဂျစ်တယ်စနစ်ကို Upgrade ပြုလုပ်ပြီး Customer များ အသုံးပြုရာတွင် လွယ်ကူစေရေးနည်းလမ်းများ ရှာဖွေဆောင်ရွက်သွားရန်လိုအပ်ကြောင်း ပြောကြားခဲ့သည်။

ထို့နောက် မြန်မာနိုင်ငံသားများဘဏ် ဥက္ကဋ္ဌ ဦးတိုးအောင်မြင့်၊ CEO Mr. Gavinda Gurung နှင့် တာဝန်ရှိသူများက ကြိုဆိုနှုတ်ခွန်းဆက်စကားများ အသီးသီးပြောကြားခဲ့ပြီး ပြည်ထောင်စုဝန်ကြီးနှင့်အတူ တက်ရောက်လာကြသူများက မှတ်တမ်းတင်ဓာတ်ပုံရိုက်ကူးပြီး အခမ်းအနားကို ရုပ်သိမ်းလိုက်ကြောင်း သိရသည်။

MOC(IR)

## ကျောက်ဆည်ခရိုင်တွင် နွေနှမ်းများ စတင်ရိတ်သိမ်း

ကျောက်ဆည်ခရိုင်အနေဖြင့် ၂၀၂၁-၂၀၂၂ ဘဏ္ဍာနှစ်တွင် နွေနှမ်းစိုက်စေ ၈၆၅၆၅ ဧက စိုက်ပျိုးနိုင်ခဲ့ပြီး နွေနှမ်းကို မတ်လတွင် စတင်ရိတ်ပျိုးကြသည်။ နှမ်းမျိုးအနေဖြင့် နှမ်းဖြူ၊ နှမ်းညို၊ နှမ်းနက်မျိုးများကိုသာ အများဆုံးစိုက်ပျိုးကြသည်။ ယခုအချိန်တွင် နွေနှမ်းများ စတင်ရိတ်သိမ်းလျက်ရှိပြီး တစ်ဧက ကုန်ကျစရိတ်အနေဖြင့် ကျပ် ၂၅၀၀၀ ခန့်ကုန်ကျကြောင်း၊ နှမ်းတစ်ဧက အထွက်နှုန်းအနေဖြင့် ယခင်နှစ်တွင် ရှစ်တင်းခန့်သာထွက်ရှိသည်။ ယခုနှစ်တွင် မိုးရွာသွန်းမှုကောင်းသောကြောင့် ၁၀-၁၁ တင်း ဝန်းကျင်ထွက်ရှိကြောင်း၊ နှမ်းဈေးနှုန်းအနေဖြင့် ယခင်နှစ်တွင် နှမ်းဖြူတစ်တင်းလျှင် ကျပ် ၄၄၀၀၀၊ နှမ်းညိုတစ်တင်းလျှင် ကျပ် ၃၃၀၀၀၊ နှမ်းနက်တစ်တင်းလျှင် ကျပ် ၃၃၀၀၀ ဈေးနှုန်းများဖြစ်ခဲ့ပြီး ယခုနှစ်တွင် နှမ်းဖြူတစ်တင်းလျှင် ကျပ် ၅၃၀၀၀၊ နှမ်းညိုတစ်တင်းလျှင် ကျပ် ၄၈၀၀၀၊ နှမ်းနက်တစ်တင်းလျှင် ကျပ် ၄၈၀၀၀ ဈေးနှုန်းများဖြင့် အရောင်းအဝယ်ဖြစ်နေသည်။ ဆီဈေးနှုန်းအနေဖြင့် နှမ်းဆီတစ်ပိဿာလျှင် ကျပ် ၉၀၀၀၊ ပဲဆီတစ်ပိဿာလျှင် ကျပ် ၉၅၀၀၊ စားဆီ တစ်ပိဿာလျှင် ကျပ် ၇၅၀၀ ဈေးနှုန်းများရှိပြီး ယခင်နှစ်ထက် ဈေးနှုန်းပိုမိုရရှိသောကြောင့် တောင်သူများအနေဖြင့် အကျိုးအမြတ် ပိုမိုရရှိကြောင်း တောင်သူတစ်ဦး၏ပြောကြားချက်အရ သိရှိရသည်။

မော်မော်အောင်(ကျောက်ဆည်)



## Commerce JOURNAL

<b>အတိုင်ပင်ခံစာတည်း</b>
ဝင်းလွင် အောင်သွင်ဦး ဒေါက်တာထိန်လင်း
<b>စာတည်းမှူးချုပ်</b>
မင်းဇော်
<b>အုပ်ချုပ်ရေးမှူး</b>
သိန်းနုဒိုင်
<b>တာဝန်ခံစာတည်း</b>
စိန်သံ
<b>စာတည်းအဖွဲ့</b>
ရဲမင်းနိုင်
<b>လက်ထောက်စာတည်း</b>
ယဉ်ယဉ်အေး အေးအေးသန့်
<b>သတင်းထောက်များ</b>
ရီလင်းထွဋ်(မုံရွာ) ကြည်နိုင်ဦး(အင်းတော်) မင်းဇော်(ဖျာပုံ) မြင့်ဦး(ပုသိမ်) ခင်အောင်(ပြည်) ဝေဝေမင်း(ပြည်) မင်းမင်းဦး(ပုသိမ်) ဝင်းဝင်းနိုင်(ပြည်) ဧရာဝတီ(တောင်ကြီး) စောမောင်(တောင်ကြီး) သန်းသန်းတင်(မုံရွာ) စိုးအောင်(မန္တလေး) စန္ဒာစိုးလွင်(မကွေး)
<b>Proof &amp; Layout Design ကြီးကြပ်</b>
အိမ်သင်္ဃာဦး
<b>ကြော်ငြာတာဝန်ခံ</b>
ထွန်းထွန်းဝင်း (၀၉ ၇၇၇ ၂၇၇၇၂) မြင့်စင်ညွန့် (၀၉ ၇၃၀ ၅၃၅၃၁)
<b>ထုတ်ဝေသူ</b>
ဦးမျိုးနိုင်ဝင်း (၀၁၀၅၅) အမှတ်-၂၇၂/၂၄၀၊ ကမ်းနားလမ်း၊ ပန်းဘဲတန်းမြို့နယ်။ ဖုန်း- ၂၅၁၀၇၇၊ ၃၇၁၀၂
<b>ဖြန့်ချိရေးတာဝန်ခံ</b>
ဇော်ဝင်း
<b>ဖြန့်ချိရေး</b>
အုန်းခင်(၀၉-၄၃၀၄၁၇၄၉)
<b>ကွန်ပျူတာ</b>
လွင်သန္တာထွန်း၊ ခြူးခြူးနိုင်၊ မေသန္တာစိုး
<b>Layout Design &amp; Graphic Design</b>
CJ Design Group
<b>ပုံနှိပ်သူ</b>
ကောမတ်စ်ဂျာနယ်ပုံနှိပ်တိုက်(၀၀၉၇၇) မင်္ဂလာတောင်ညွန့်မြို့နယ်၊ ရန်ကုန်မြို့။
<b>Email Address</b>
commercejournal.editor@gmail.com

စပါးစိုက်ပျိုးမှုနှင့်ပတ်သက်၍ ဧရာဝတီမြစ်၏ အနောက်ဘက် ခြမ်းဒေသဖြစ်သော မင်းဘူးခရိုင် ပွင့်ဖြူမြို့နယ်နှင့် စလင်းမြို့နယ် တို့တွင် ဆည်ရေသောက်စေရန်အတွက် စပါးစိုက်ပျိုးရန် မြေဆီမြေနှစ် ရှိသော လယ်မြေများ အသင့်အတင့်ရှိခြင်းတို့ကြောင့် ရှေးမြန်မာ မင်းများလက်ထက်ကတည်းက စတင်ပျက်စီးခဲ့ရာ နန်း တွင်းသုံးစပါးအဖြစ် စိုက်ပျိုးထွက်ရှိခဲ့ရာ “မယားတစ်ခုလပ် စပါးစတု ဗျတ်”ဟူ၍ စာဆိုရှိခဲ့ကြောင်း၊ ပွင့်ဖြူမြို့နယ် ကုန်းဇောင်းဒေသမှ ထွက်ရှိသည့် ဧရာဝတီဆန်အမျိုးအစားမှာ အရည်အသွေး ကောင်းမွန်ပြီး ပြည်တွင်းစားသုံးမှုအနေဖြင့် လူကြိုက်များလှသဖြင့် ဒေသတွင်း စားသုံးမှုအပြင် မန္တလေးတိုင်းဒေသကြီး၊ နေပြည်တော်၊ တစ်ကုန်း ဒေသများအထိပါ စေ့ကွက်ရောက်ရှိလာပြီး လူကြိုက်များ သောဆန်အဖြစ် ဈေးကောင်းရလျက်ရှိကြောင်း သိရှိရသည်။

မကွေးတိုင်းဒေသကြီး ပွင့်ဖြူမြို့နယ် (ကုန်းဇောင်း) ဒေသထွက် ဧရာဝတီဆန် (ဧရာမင်း) ဆန်သည် ဈေးကွက်တွင် ၂၀၁၁ ခုနှစ် မှစ၍ ဈေးကွက်ထိုးဖောက်နိုင်ခဲ့ပြီး တစ်နှစ်ထက်တစ်နှစ် အရည် အသွေး မြင့်တက်လာခဲ့သည်။ အထွက် စပါး၊ ဆန် ဈေးနှုန်းမှာလည်း တစ်နှစ်ထက်တစ်နှစ်မြင့်တက်လာပြီး ဆီးချို၊ သွေးချိုရှိသူများကလည်း ပေါ်ဆန်းနေရာတွင် အစားထိုးသုံးလာသည့်အတွက် စားသုံးမှုဖြင့် တက်လာကာ ၂၀၂၂ ခုနှစ် မေလတွင် ဧရာဝတီဆန် (စပါး) တင်း ၁၀၀ လျှင် ကျပ် ၁၅ သိန်း၊ ဆန်သစ် တစ်အိတ်လျှင် ကျပ် ၆၃၀၀၀ ခန့် ပေါက်ဈေးရှိကြောင်းကိုလည်း သိရှိရသည်။

မကွေးတိုင်းဒေသကြီးအတွင်း တောင်တွင်းကြီး၊ မြို့သစ်၊ မင်းဘူး(စကျ)၊ စလင်း၊ ပွင့်ဖြူမြို့နယ်များတွင် ဧရာဝတီဆန်(ဧရာမင်း) စပါးကို စိုက်ပျိုးကြသော်လည်း ပွင့်ဖြူဒေသမှ ထွက်ရှိသည့် စပါး၊ ဆန်၏ အရည်အသွေးမှာ အကောင်းဆုံးဖြစ်ကြောင်းလည်း လေ့လာ သိရှိရသည်။ မကွေးတိုင်းဒေသကြီးတွင် အများဆုံး စိုက်ပျိုးသည့်

# ဈေးကောင်းရနေသည့် ကုန်းဇောင်းဧရာဝတီဆန်

ဆင်းသုခ၊ မနောသုခ၊ ပေါ်ဆန်းယဉ်နှင့် ဧရာဝတီဆန်များကို မျိုး ယှဉ်ပြိုင်စိုက်ပျိုးခဲ့ရာတွင် ပေါ်ဆန်းယဉ်နှင့် ဧရာဝတီဆန်များမှာ အလေအလွင့်နည်းပြီး ဆန်အရည်အသွေး ကောင်းမွန်သည်။ ဧရာ ဝတီဆန်များမှာ ပေါ်ဆန်းယဉ်နှင့်ယှဉ်ပါက Eating Quality ပိုမို ကောင်းမွန်သော်လည်း ရာသီဥတုဖောက်ပြန်၍ မိုးရွာခြင်း၊ လေတိုက် ခြင်းများဖြစ်ပေါ်ပါက အပင်ယိုင်လဲမှုရှိ၍ ကောက်ရိတ်စက်ဖြင့် ရိတ် သိမ်းရာတွင် အလေအလွင့်ရှိကြောင်း လေ့လာသိရှိရသည်။ ထို့ပြင် ပွင့်ဖြူကုန်းဇောင်းနယ်မှ တောင်သူအများစုသည် ထွက်ရှိသော စပါးများမှ မျိုးချန်၍ မစိုက်ပျိုးကြဘဲ ကျောက်ဆည်၊ ပုသိမ်ကြီး၊ မှော်ဘီတို့မှ RS မျိုးများကို ဝယ်ယူ၍ စိုက်ပျိုးကြကြောင်း၊ မင်းဘူး ခရိုင်တွင် ဧရာဝတီဆန်(ဧရာမင်း) စပါးမျိုးရောင်းချသည့် ကုမ္ပဏီ၊ မျိုးစေ့အရောင်းဆိုင် အများအပြားရှိသော်လည်း တာဝန်ခံမှုရှိသည့် မျိုးစေ့ကုမ္ပဏီများမှ စပါးမျိုးစေ့များကိုသာ ဝယ်ယူစိုက်ပျိုးကြကြောင်း သိရှိရသည်။

၂၀၁၁ ခုနှစ်တွင် ဧရာဝတီဆန်ကို ဈေးကွက် စတင်ထိုး ဖောက်ချိန်က ဆန်ကုန်သည်အများစုမှာ ဧရာဝတီဆန်၏ Eating Quality မှာ ဈေးကွက်အတွင်းရှိ အခြား စပါး၊ ဆန်များ၏ အရည်အသွေးနှင့် မကွာကြောင်း၊ ကုန်းဇောင်းဒေသထွက် ဧရာဝတီ ဆန်၏ အရည်အသွေးကို ထိန်းနိုင်ရန်မှာ စပါးအရည်အသွေး အဓိကကျ၍ ဧရာဝတီဆန်စပါး မျိုးသန့်ရရှိရေးအတွက် ရေဆင်းရှိ စိုက်ပျိုးရေးသုတေသနဌာနနှင့် ချိတ်ဆက်ခဲ့ကြောင်း၊ မိုးစပါးအဖြစ် ဧရာမင်းကို စိုက်ပျိုးပြီး နွေစပါးကို ရတနာတိုးနှင့် သီးထပ်ရင်တို့ကို စိုက်ပျိုးကြသည်။ ထွက်ရှိသည့်စပါးကို မျိုးချန်ပါက မျိုးမသန့်နိုင်

သည့်အပြင် အထွက်နှုန်းကျဆင်းနိုင်သည်ကို တောင်သူများ သိရှိလာ သည့်အတွက် RS စပါးမျိုးကိုသာ ဝယ်ယူ စိုက်ပျိုးလာကြကြောင်း၊ မျိုးစေ့ဈေးနှုန်းမှာ ပြင်ပစပါးပေါက်ဈေးပေါ် မူတည်၍ ဈေးနှုန်း အပြောင်းအလဲရှိကြောင်း သိရှိရသည်။ ကုန်းဇောင်းဧရာဝတီဆန် ဆီချို၊ သွေးချိုသမားများ စားသုံးမှု များလာသည့်အတွက် ပြည်တွင်းသာမက ပြည်ပသို့ပင်ပို့နိုင်မည့် အရည်အသွေးရှိကြောင်း သိရှိရသည်။

မင်းဘူးခရိုင် ပွင့်ဖြူ၊ စလင်းမှ ထွက်ရှိသည့် ဧရာဝတီဆန်မှာ ပြည်တွင်းစားသုံးမှု တစ်စတစ်စများလာပြီး အခြားဒေသများသို့ တင်ပို့ ရောင်းချနေရသည့်ပြင် ရာ ယခုနှစ် တောင်သူများ၏ စိုက်ပျိုးထုတ် လုပ်မှုအောက် ဈေးနှုန်းကျဆင်းမှုအောက် ပဲခူး၊ ဧရာဝတီ၊ ရန်ကုန် တိုင်းတို့တွင် အခြေခံစပါးနှုန်း ကျပ်ငါးသိန်းသတ်မှတ်၍ ဝယ်ယူရ သည့် အခြေအနေပင် မကွေးတိုင်းဒေသကြီးထွက် ဧရာဝတီဆန် စပါးမှာ ကျပ်ရှစ်သိန်းခွဲမှ ကျပ် ၁၅ သိန်းအထိ ဈေးနှုန်းများ ဖြစ်ပေါ် လျက်ရှိသည်။

ပွင့်ဖြူမြို့ ကုန်းဇောင်းထွက် ဧရာဝတီဆန်စပါးမှာ ၂၀၁၅- ၂၀၁၆ ဘဏ္ဍာနှစ်နှင့် ၂၀၁၆-၂၀၁၇ ဘဏ္ဍာနှစ်တွင် စပါးတစ်တင်း လျှင် ကျပ် ၁၁၀၀၀၊ ၂၀၁၇-၂၀၁၈ ဘဏ္ဍာနှစ်တွင် စပါးတစ်တင်းလျှင် ကျပ် ၁၀၅၀၀၊ ၂၀၁၈-၂၀၁၉ ဘဏ္ဍာနှစ်တွင် စပါးတစ်တင်းလျှင် ကျပ် ၁၂၀၀၀၊ ၂၀၁၉-၂၀၂၀ ဘဏ္ဍာနှစ်တွင် စပါးတစ်တင်းလျှင် ကျပ် ၁၄၀၀၀ မှ ယခု ၂၀၂၂ ခုနှစ် မေလတွင် စပါးတစ်တင်းလျှင် ကျပ် ၁၅၀၀၀ ဖြင့် ဈေးကောင်းရလျက်ရှိသည်။

စန္ဒာစိုးလွင်(မကွေး)



## ဆန်နှင့် ဆန်ကွဲ တန်ချိန် နှစ်သိန်းခန့်တင်ပို့

မေလတွင် ပင်လယ်ရေကြောင်းကုန်သွယ်မှုမှ အမေ ရိကန်ဒေါ်လာ ၃၈ ဒသမ ၁၅၅ သန်း တန်ဖိုးရှိ ဆန်တန်ချိန် ၁၀၃၀၀၀ ကျော် တင်ပို့ခဲ့ကြောင်း သိရှိရသည်။ မေလအတွင်း ဆန်တင်ပို့သော နိုင်ငံများမှာ အီးယူအဖွဲ့ဝင် နိုင်ငံများသို့ ဆန် တန်ချိန် ၈၃၂၀၀ ကျော်၊ အာရှနိုင်ငံများသို့ ဆန်တန်ချိန် ၁၇၇၄၀ ကျော်နှင့် အာဖရိကအဖွဲ့ဝင် နိုင်ငံများသို့ ဆန်တန်ချိန် ၂၄၁၀ ခန့်တင်ပို့ခဲ့သည်။ မြန်မာ-တရုတ် နယ်စပ်ကုန်သွယ်မှုမှ တရုတ် ပြည်သူ့သမ္မတနိုင်ငံသို့ ဆန်တန်ချိန် ၄၂၇၀ ကျော်နှင့် မြန်မာ- ထိုင်း နယ်စပ် ကုန်သွယ်မှုမှ ဆန်တန်ချိန် ၂၀၀ ခန့် စုစုပေါင်း တန်ချိန် ၄၄၇၀ ကျော် တင်ပို့ခဲ့ပြီး တန်ဖိုး အမေရိကန်ဒေါ်လာ ၁ ဒသမ ၅၈၆ သန်းကျော်ရှိခဲ့သည်။ ပင်လယ်ရေကြောင်းနှင့် နယ်စပ်ကုန်သွယ်မှုမှ ဆန်တန်ချိန် ၁၀၇၈၅၀ ကျော်၊ တန်ဖိုး အမေရိကန်ဒေါ်လာ ၃၉ ဒသမ ၇၄၁ သန်းကျော်ရှိခဲ့ကြောင်း သိရ သည်။

အနီးစပ်ဆုံးကာလ ဧပြီနှင့် နိုင်းယဉ်ပါက တန်ဖိုး အမေ ရိကန်ဒေါ်လာ ၂ ဒသမ ၉၆၇ သန်း ဆန်တန်ချိန် ၁၅၅၀၀ ကျော် လျော့နည်းတင်ပို့ခဲ့သည်မှာ အာဖရိကနိုင်ငံများသို့ တင်ပို့မှုလျော့နည်းခြင်းကြောင့်ဖြစ်သည်။

မေလတွင် ပင်လယ်ရေကြောင်း ကုန်သွယ်မှုမှ အမေ ရိကန်ဒေါ်လာ ၂၃ ဒသမ ၈၀၁ သန်းတန်ဖိုးရှိ ဆန်ကွဲတန်ချိန်

၇၄၅၇၀ ကျော် တင်ပို့ခဲ့သည်။ ဆန်ကွဲတင်ပို့သော နိုင်ငံများမှာ အာရှနိုင်ငံများသို့ ဆန်ကွဲတန်ချိန် ၁၉၃၀၀ ကျော်၊ အီးယူ အဖွဲ့ဝင်နိုင်ငံများသို့ ဆန်ကွဲတန်ချိန် ၅၄၆၁၀ ကျော်နှင့် အာဖရိကအဖွဲ့ဝင် နိုင်ငံများသို့ ဆန်ကွဲတန်ချိန် ၆၅၀ ကျော် တင်ပို့ခဲ့ကြောင်း သိရသည်။ မြန်မာ-တရုတ် နယ်စပ်မှ ဆန်ကွဲ တန်ချိန် ၁၁၄၇၀ ခန့်၊ မြန်မာ-ထိုင်းနယ်စပ်မှ ဆန်ကွဲတန်ချိန် ၁၁၀၀ ကျော် စုစုပေါင်းတန်ချိန် ၁၂၅၇၀ ကျော် တင်ပို့ခဲ့ပြီး တန်ဖိုး အမေရိကန်ဒေါ်လာ ၄ ဒသမ ၀၉၈ သန်း ရရှိခဲ့သည်။ ပင်လယ်ရေကြောင်းနှင့် နယ်စပ်ကုန်သွယ်မှုမှ ဆန်ကွဲတန်ချိန် ၈၇၁၄၀ ကျော်၊ တန်ဖိုးအမေရိကန်ဒေါ်လာ ၂၇ဒသမ ၉၉၁ သန်းရရှိခဲ့သည်။ မေလတွင် ပင်လယ်ရေကြောင်းနှင့် နယ်စပ်မှ ဆန်နှင့် ဆန်ကွဲစုစုပေါင်းတန်ချိန် ၁၉၄၉၉၀ ခန့်၊ တန်ဖိုး အမေ ရိကန်ဒေါ်လာ ၆၇ ဒသမ ၆၄ သန်းကျော်ရှိခဲ့သည်။

အနီးစပ်ဆုံးကာလ ဧပြီနှင့် နိုင်းယဉ်ပါက ဆန်ကွဲတန် ချိန် ၃၄၆၇၀ ကျော် တန်ဖိုး အမေရိကန်ဒေါ်လာ ၁၁ ဒသမ ၆၇၄ သန်း ပို့ခဲ့သည်။ ဧပြီလတွင် တရုတ်ပြည်သူ့သမ္မတနိုင်ငံ၊ ဘယ်လ်ဂျီယံနိုင်ငံ၊ စပိန်နိုင်ငံ၊ ပိုလန်နိုင်ငံတို့သို့ တင်ပို့မှုလျော့ နည်းခဲ့သဖြင့် မေလတွင် ကုန်သွယ်မှုပိုမိုခဲ့ရသည်။

အေးအေးသန်း(DOT)

### အာရှနိုင်ငံများ၏ FOB ဆန်ဈေးနှုန်းများ

	ထိုင်း			ဖိလစ်ပိုင်			အိန္ဒိယ			ပါကစ္စတန်		
	ယခင်	ယခု	နှိုင်းယှဉ်ချက်	ယခင်	ယခု	နှိုင်းယှဉ်ချက်	ယခင်	ယခု	နှိုင်းယှဉ်ချက်	ယခင်	ယခု	နှိုင်းယှဉ်ချက်
ဆန်ဖြူ ၁၀၀%	၄၇၀	၄၅၆	▽	-	-	-	-	-	-	-	-	-
ဆန်ဖြူ ၅%	၄၆၃	၄၄၁	▽	၄၂၇	၄၂၇	△	၃၄၂	၃၄၂	□	၃၇၇	၄၃၂	▽
ဆန်ဖြူ ၁၀%	-	-	-	-	-	-	-	-	-	-	-	-
ဆန်ဖြူ ၁၅%	-	-	-	-	-	-	-	-	-	-	-	-
ဆန်ဖြူ ၂၅%	၄၆၀	၄၃၇	▽	၄၀၇	၄၀၇	△	၃၂၇	၃၂၇	□	၃၆၆	၃၉၆	▽
ပေါင်းဆန်	၄၀၄	၄၆၂	▽	-	-	-	-	-	-	-	-	-

Source: thaiceexporters

### ပြည်တွင်းမြို့ကြီးများ၏ (၁၇-၆-၂၀၂၂)ရက်နေ့ ဆန်၊ စပါးဈေးနှုန်းများ

ရေတွက်ပုံ-ကျပ်/စပါး(တင်း)၊ ဆန်(တစ်အိတ်)

မြို့	ညောင်အုပ်စု				ပေါ်ဆန်းအုပ်စု			
	ယခု	ယခင်အပတ်နှင့် နှိုင်းယှဉ်ချက်	ယခု	ယခင်အပတ်နှင့် နှိုင်းယှဉ်ချက်	ယခု	ယခင်အပတ်နှင့် နှိုင်းယှဉ်ချက်	ယခု	ယခင်အပတ်နှင့် နှိုင်းယှဉ်ချက်
<b>ဆန်ရိဒေသများ</b>								
ပြည်	၈၅၀၀	△	၃၁၀၀၀	□	၁၁၀၀၀	□	၅၂၀၀၀	□
ပုသိမ်	၈၂၀၀	□	၃၂၀၀၀	□	၁၂၀၀၀	□	၄၉၀၀၀	□
ပဲခူး	၈၈၀၀	□	၃၄၀၀၀	□	၁၁၇၀၀	□	၄၉၀၀၀	□
ရွှေဘို	၁၀၅၀၀	□	၄၄၀၀၀	□	၁၅၅၀၀	□	၅၅၀၀၀	□
စစ်တွေ	၈၂၀၀	△	၃၁၀၀၀	□	၁၁၅၀၀	□	၄၈၀၀၀	□
<b>ဆန်ရိဒေသများ</b>								
နေပြည်တော်	၈၅၀၀	□	၃၅၀၀၀	□	-	-	၅၃၅၀၀	□
ရန်ကင်း(ဝါးတန်း)	၈၅၀၀	□	၃၅၀၀၀	□	-	-	၅၃၅၀၀	□
မန္တလေး	၈၅၀၀	△	၃၃၀၀၀	□	-	-	၅၅၀၀၀	□
မကွေး	၉၀၀၀	□	၂၈၀၀၀	□	-	-	၅၂၀၀၀	□
မော်လမြိုင်	၇၀၀၀	□	၃၃၅၀၀	△	၁၀၀၀၀	□	၄၃၅၀၀	△
မြိတ်	၈၅၀၀	□	၃၆၀၀၀	□	-	-	၅၆၀၀၀	□
ဘားအံ	၈၇၀၀	△	၃၀၀၀၀	□	-	-	၅၂၀၀၀	□

မှတ်ချက်။။ပေါ်ဆန်းအုပ်စုတွင် ပဲခူး၊ မော်လမြိုင်၊ ပုံရွာ၊ ဘားအံတို့မှာဒေသထွက်ဆန်ဖြစ်ပြီး ပြည် ဆန်ဈေးမှာ နတ္ထလင်းဆန်ဈေးဖြစ်ပါသည်။ ညောင်အုပ်စုတွင် နေပြည်တော်၊ မန္တလေး၊ မကွေး တို့မှာ မနောသုခဆန်၊ ရွှေဘိုမှာအသွယ်စ ဓွေ(သစ်)အမျိုးအစားဖြစ်ပါသည်။ ရန်ကင်း၏ စပါးဈေးမှာ သန်လျင် မြို့နယ်၏ စပါးဈေးနှုန်းဖြစ်ပါသည်။

# စစ်ကိုင်းတိုင်းဒေသကြီးအတွင်း ဖြစ်ပေါ်နေသော စပါး၊ ဆန်ဈေးနှုန်းများနှင့် ပဲမျိုးစုံ ဈေးနှုန်းဈေးကွက် အခြေအနေ

စစ်ကိုင်းတိုင်းဒေသကြီးတွင် ဇွန်လ တတိယပတ်၌ စပါး၊ ဆန်ဈေးနှုန်းများမှာ ဆန်ပိုဒေသများ ဖြစ်သော ကသာခရိုင်နှင့် မုံရွာခရိုင်တို့တွင် ဈေးအနည်းငယ်တက်နေပြီး ကျန်ခရိုင်များတွင် ဈေးအေးနေသည်။

စစ်ကိုင်းတိုင်းဒေသကြီးအတွင်း မေလနောက်ဆုံးပတ်တွင် ဖြစ်ပေါ်နေသော အခြေခံစားကုန်ဈေးနှုန်းများမှာ ရွှေဘိုခရိုင်တွင် ရွှေဘိုပေါ်ဆန်း(စပါး)တင်း ၁၀၀ လျှင် ကျပ် ၁၅၅၀၀၀၊ ပေါ်ဆန်း(ဆန်)၂၄ ပြည်ပါ တစ်အိတ်လျှင် ကျပ် ၅၅၀၀၊ ဧရာမင်း(စပါး)တင်း ၁၀၀ လျှင် ကျပ် ၁၀၅၀၀၀၊ ဧရာမင်း(ဆန်)၂၄ ပြည်ပါ တစ်အိတ် ကျပ် ၄၄၀၀၊ ရေဦးမြို့မှ ပေါ်ဆန်း(စပါး)တင်း ၁၀၀ လျှင် ကျပ် ၁၅၅၀၀၀၊ ပေါ်ဆန်း(ဆန်) တစ်အိတ်လျှင် ကျပ် ၅၂၀၀၊ ဧရာမင်း(စပါး)တင်း ၁၀၀ လျှင် ကျပ် ၉၀၀၀၀၊ ဧရာမင်း(ဆန်)၂၄ ပြည်ပါ တစ်အိတ် ကျပ် ၄၀၀၀ များဖြင့် အရောင်းအဝယ်ဖြစ်နေကြောင်း သိရသည်။

ကလေးခရိုင် ကလေးမြို့နယ်မှ ဧည့်မထ(စပါး) တင်း ၁၀၀ လျှင် ကျပ် ၈၅၀၀၀၊ ဧည့်မထ(ဆန်)၂၄ ပြည်ပါ တစ်အိတ်မှာ ကျပ် ၂၇၀၀၊ ငစိန်(စပါး) တင်း ၁၀၀ လျှင် ကျပ် ၈၀၀၀၀၊ ငစိန်(ဆန်)၂၄ ပြည်ပါ တစ်အိတ်မှာ ကျပ် ၂၆၅၀၊ ဧရာမင်း(စပါး)တင်း ၁၀၀ လျှင် ကျပ် ၁၀၀၀၀၀၊ ဧရာမင်း(ဆန်)၂၄ ပြည်ပါ တစ်အိတ် ကျပ် ၃၇၀၀၀ ဖြင့် အရောင်းအဝယ်ဖြစ်နေကြောင်း သိရသည်။

ကသာခရိုင် အင်းတော်မြို့နယ်မှ မှော်ဘီ(၂)(စပါး) တင်း ၁၀၀ လျှင် ကျပ် ၈၀၀၀၀၊ မှော်ဘီ(၂)ဆန် ၂၄ ပြည် တစ်အိတ်လျှင် ကျပ် ၃၅၀၀၊ ဆင်းစကရီ(၃)(စပါး) တင်း ၁၀၀ လျှင် ကျပ်



၇၀၀၀၀၊ ဆင်းစကရီ-၃ဆန် ၂၄ ပြည်တစ်အိတ်မှာ ကျပ် ၃၀၀၀၊ ဧရာမင်း(စပါး)တင်း ၁၀၀ လျှင် ကျပ် ၉၃၀၀၀၊ ဧရာမင်းဆန် ၂၄ ပြည် ဆန်တစ်အိတ်လျှင် ကျပ် ၄၀၀၀ ဖြင့် အရောင်းအဝယ်ဖြစ်နေကြောင်း သိရသည်။

မုံရွာခရိုင် မုံရွာမြို့တွင် ဧရာမင်း(စပါး)တင်း ၁၀၀ လျှင် ကျပ် ၁၀၃၀၀၀၊ ဧရာမင်း(ဆန်)၂၄ ပြည် တစ်အိတ်မှာ ကျပ် ၄၁၀၀၊ ပေါ်ဆန်း(စပါး)တင်း ၁၀၀လျှင် ကျပ် ၁၄၅၀၀၀၊ ပေါ်ဆန်း(ဆန်)၂၄ပြည် တစ်အိတ်လျှင် ကျပ် ၅၅၀၀၊ မနောသုခ(စပါး)တင်း ၁၀၀ လျှင် ကျပ် ၈၀၀၀၀၊ မနောသုခ(ဆန်)၂၄ ပြည် တစ်အိတ်လျှင် ကျပ် ၃၀၀၀၀ ဖြင့် အရောင်းအဝယ်ဖြစ်နေကြောင်း သိရသည်။

ကန့်ဘလူခရိုင် ကန့်ဘလူမြို့တွင် ဧရာမင်း(စပါး)တင်း ၁၀၀ လျှင် ကျပ် ၁၀၀၀၀၀၊ ဧရာမင်း(ဆန်)၂၄ ပြည် တစ်အိတ် ကျပ် ၄၃၀၀၊ ပေါ်ဆန်း(စပါး)တင်း ၁၀၀ လျှင် ကျပ် ၁၄၅၀၀၀၊ ပေါ်ဆန်း(ဆန်)၂၄ ပြည် တစ်အိတ်လျှင် ကျပ် ၅၄၀၀၀ ဖြင့် အရောင်းအဝယ် ဖြစ်နေကြောင်း သိရသည်။

စစ်ကိုင်းတိုင်းဒေသကြီး မုံရွာမြို့ရှိ မုံရွာကုန်စည်ဦးစီးဌာနအဖွဲ့ဝင်များအနေဖြင့် မေလ လဆန်းပိုင်းမှ စတင်၍ ကုန်စည်ဦးစီးဌာန ပြန်လည် လည်ပတ်ခဲ့ကြောင်း သိရသည်။ ဇွန်လ တတိယပတ်တွင် ဖြစ်ပေါ်နေသော ပဲမျိုးစုံဈေးနှုန်းများမှာ ပဲတီစိမ်း(ကြီး) တစ်တင်း ကျပ် ၄၃၅၀၊ ပဲတီစိမ်း(သေး)တစ်တင်း ကျပ် ၃၆၀၀၊ ပဲစင်းငုံ တစ်တင်း ကျပ် ၄၃၇၀၊

မတ်ပဲတစ်တင်း ကျပ် ၄၅၀၀-၅၀၀၀၊ ကုလားပဲ ထိုင်ဝမ်တစ်တင်း ကျပ် ၄၅၅၀၊ ကုလားပဲ ၅၂၉ တစ်တင်း ကျပ် ၄၆၅၀၊ ကုလားပဲ V2(သစ်) တစ်တင်း ကျပ် ၅၀၀၀၊ ကုလားပဲ V3,7 တစ်တင်း ကျပ် ၅၀၀၀ ဈေးနှုန်းများဖြင့် အရောင်းအဝယ် ဖြစ်နေကြောင်း သိရသည်။

ဂျုံဖြူသန့် တစ်တင်း ကျပ် ၄၄၅၀၊ ဂျုံနီ တစ်တင်း ကျပ် ၄၁၅၀၊ ပဲကြီး(သစ်) တစ်တင်း ကျပ် ၆၆၀၀-၆၇၀၀၊ ပဲနီလုံး ရိုးရိုး တစ်တင်း ကျပ် ၄၃၀၀၊ ပဲနီလုံးကျား တစ်တင်းကျပ် ၄၅၀၀၊ ပဲပုပ်စေ့(ဗမာ) တစ်တင်း ကျပ် ၅၉၀၀-၆၀၀၀၊ ပဲပုပ်စေ့ (ရုန်း)တစ်တင်း ကျပ် ၄၀၆၀၊ ထောပတ်ပဲ တစ်တင်းကျပ် ၄၂၅၀-၄၄၀၀၊ မြေထောက်ပဲ တစ်တင်း ကျပ် ၅၄၀၀၊ ပုဂံပဲ တစ်တင်း ကျပ် ၆၁၀၀၊ ပဲလွမ်းဖြူ တစ်တင်း ကျပ် ၃၈၃၀၊ ပဲလွမ်းပြာ တစ်တင်း ကျပ် ၃၀၅၀၊ ပဲယင်းဝါ တစ်တင်း ကျပ် ၄၃၀၀၊ အစေ့ထုတ်ပြောင်း(CP) တစ်တင်း ကျပ် ၁၆၈၀၊ ပြောင်းနီ တစ်တင်း ကျပ် ၁၄၀၀၊ ပြောင်းဖြူတစ်တင်း ကျပ် ၁၄၀၀-၁၄၅၀၊ ဆီထွက်သီးနှံများဖြစ်သော နှမ်းသီးနှံ ပေါက်ဈေးနှုန်းများမှာ နှမ်းညို တစ်တင်း ကျပ် ၅၈၀၀၊ နှမ်းနက်တစ်တင်း ကျပ် ၅၅၀၀-၆၇၀၀၊ နှမ်းဖြူ တစ်တင်းကျပ် ၆၁၀၀၊ နှမ်းနီ တစ်တင်း ကျပ် ၅၈၀၀၊ မြေပဲလုံးဆန်နီ တစ်ပိဿာ ကျပ် ၄၂၅၀-၄၃၀၀၊ မြေပဲလုံးဆန်ဖြူ တစ်ပိဿာ ကျပ် ၄၃၀၀-၄၃၅၀၊ ပဲဖတ် တစ်ပိဿာ ကျပ် ၂၀၀၀-၂၀၅၀၊ နှမ်းဖတ် တစ်ပိဿာ ကျပ် ၁၄၀၀-၁၄၅၀၊ နေကြာဖတ် တစ်ပိဿာ ကျပ် ၁၁၀၀ ဈေးနှုန်းအသီးသီးဖြင့် အရောင်းအဝယ် ဖြစ်နေကြောင်း သိရသည်။

ယခုတစ်ပတ် ဈေးနှုန်းများမှာ ယခင်တစ်ပတ်နှင့်နှိုင်းယှဉ်လျှင် ပဲဈေးနှုန်းနှင့် ဆီထွက်သီးနှံဈေးနှုန်းများဖြစ်သော မြေပဲဆန်နှင့် နှမ်းသီးနှံဈေးနှုန်းများမှာ အနည်းငယ် ဈေးတက်နေကြောင်း သိရှိရသည်။

တင်မာဝေ(မုံရွာ)



## ပြည်ဈေးကွက်တွင် မြေပဲနှင့် နှမ်းဈေးတက်

ပြည်ဈေးကွက်သို့ ပဲဆန်ဝင်ရောက်မှုမရှိသဖြင့် ဈေးမြင့်တက်လာကြောင်း သိရသည်။ ဇွန်လတတိယပတ်တွင် မြေပဲဆန်ဈေးများမှာ ဆီဆန်(အဖြူ) တစ်ပိဿာလျှင် ကျပ် ၄၂၀၀၊ ဆီဆန်(အနီ) တစ်ပိဿာလျှင် ကျပ် ၄၁၈၀ နှင့် လုံးဆန်(အဖြူ) တစ်ပိဿာလျှင် ကျပ် ၄၄၀၀၊ လုံးဆန်(အနီ) တစ်ပိဿာလျှင် ကျပ် ၄၃၀၀ ဖြင့် ယခင် ဇွန်လဆန်းထက်စာလျှင် ဈေးမြင့်လာသည်။ မြေပဲသီးနှံဈေးများ မြင့်လာသလို မြေပဲဆီဈေးမှာလည်း တစ်ပိဿာလျှင် ကျပ် ၉၀၀၀-၉၅၀၀ ဖြင့် ဈေးမြင့်လာပြီး အရောင်းအဝယ် ဖြစ်လျက်ရှိ သည်။

ပြည်ဈေးကွက်၌ ဇွန်လ တတိယပတ်တွင် နှမ်းဈေးများ မြင့်တက်လာသည်။ အောင်လံနှင့် မန္တလေးဝယ်လက်များက အဝယ်ပြန်ရှိလာသဖြင့် ဈေးမြင့်တက်လာခြင်းဖြစ်သည်။ ဇွန်လ တတိယပတ်တွင် နှမ်းနီဈေးမှာ သုံးတင်းတစ်အိတ်လျှင် ကျပ် ၁၆၀၀၀၊ နှမ်းနက် သုံးတင်းတစ်အိတ်လျှင် ကျပ် ၁၇၀၀၀ နှင့် စပုံနက်နှမ်းသုံးတင်း တစ်အိတ်လျှင် ကျပ် ၂၂၀၀၀ ဖြင့် ဈေးအနည်းငယ် မြင့်တက်လာခဲ့သည်။

ဝေဝေမင်း (ပြည်)

## တိုင်းရော မတ်ပဲ အတက်ဈေးတွင် ဆက်ရှိနေ

ဇွန်လဆန်းပိုင်းမှစတင်ပြီး မတ်ပဲဈေးနှုန်း တစ်တက်လျှင် ကျပ် ၁၅၀၀၀ အထက်သို့ ရောက်ရှိခဲ့ပြီး နောက်ပိုင်းရက်များတွင်လည်း ၎င်းဈေးတန်းတွင် ဆက်လက်ရှိနေခဲ့သည်။

ယခင်သီတင်းပတ်အတွင်း ဧရာဝတီတိုင်းဒေသကြီး၏ မတ်ပဲဈေးနှုန်းများမှာ ဇွန် ၈ ရက်တွင် တစ်တင်းလျှင် ကျပ် ၄၉၄၀၊ ၉ ရက်တွင် ကျပ် ၄၉၈၀၊ ၁၀ ရက်တွင် ကျပ် ၅၀၁၀၊ ၁၁ ရက်တွင် ကျပ် ၅၀၅၀၊ ၁၂ ရက်တွင် ကျပ် ၅၀၅၀၊ ၁၃ ရက်တွင် ကျပ် ၅၀၂၀၊ ၁၄ ရက်တွင် ကျပ် ၅၀၃၀ အသီးသီး ဖြစ်ပေါ်ခဲ့သည်။

အိန္ဒိယနိုင်ငံဘက်မှ ဝယ်လိုအား ပြန်ကောင်းလာလျှင် မတ်ပဲဈေးဆက်တက်နိုင်ဖွယ်ရှိပြီး လက်ရှိမြန်မာမတ်ပဲဈေးနှုန်းသည် မြန်မာငွေကြေးဈေးနှုန်းနှင့် ဒေါ်လာငွေလဲလှယ်နှုန်း စက်သုံးဆီဈေးနှုန်း မြင့်တက်လာမှုတို့အပေါ်တွင်လည်း မူတည်လျက်ရှိသည်။ ထို့ပြင် အိန္ဒိယနိုင်ငံ၏ ပဲလိုအပ်ချက်များပြားမှုနှင့် ရာသီဥတု အခြေအနေများအရ မတ်ပဲဝယ်လိုအား ပြန်ကောင်းလာနိုင်ပြီး ဈေးနှုန်းအတိုင်းအတာတစ်ခုအထိ ဆက်လက်မြင့်တက်လာနိုင်သေးကြောင်း သိရှိရသည်။

ဧရာကုန်သွယ်မှုဗဟိုဌာန

## ပြည်ဈေးကွက်တွင် စားတော်ပဲနှင့် မတ်ပဲ အရောင်းအဝယ်ကောင်းနေ

ပြည်ပဈေးကွက်တွင် ပဲနီပြားနှင့် စားတော်ပဲသီးနှံမှာ လက်လီပဲဈေးကွက်တွင် ဈေးကောင်းရနေသည်။ ပဲနီပြား တစ်တင်း ကျပ် ၅၁၀၀၊ စားတော်ပဲတစ်တင်း ကျပ် ၉၀၀၀ တို့ဖြင့် အသီးသီး ရောင်းဝယ်နေခဲ့ပြီး စားတော်ပဲသီးနှံမှာ တစ်ရက် အိတ် ၂၀/၃၀ ခန့်နှင့်ပဲနီပြားမှာ တစ်ရက် အိတ် ၄၀/၅၀ ကျော်အထိ အရောင်းအဝယ်ဖြစ်ခဲ့ကြောင်း သိရသည်။ အဆိုပါပဲများ မှာ ပဲအဝင်မရှိသော်လည်း လက်ကျန်လျှော့ပဲများရှိနေသည့်အတွက် နေ့စဉ် အရောင်းအဝယ်ဖြစ်နေသည်။

ပြည်ပဈေးကွက်တွင် မတ်ပဲသီးနှံမှာ ပိဿာ ၂၀ တစ်တင်း ကျပ် ၅၀၅၀ ဖြင့် ယခင်တစ်ပတ်ကထက် ဈေးပိုရလာခဲ့သလို ယခင်နှစ်က ဈေးထက်လည်း ဈေးပိုရလျက်ရှိခဲ့သည်။ ယခင်နှစ် ဇွန်လတွင် မတ်ပဲဈေးမှာ တစ်တင်း ကျပ် ၃၄၅၀ သာ ရရှိခဲ့၍ ယခုနှစ် မတ်ပဲဈေးမှာ ဈေးအမြင့်တွင် ဆက်လက်ရပ်တည်နေခဲ့သည်။

ခင်ဆွေဝင်း (ပြည်)

# မင်းလှမြို့နယ်ရှိ ဆန်စက်လုပ်ငန်းရှင်များနှင့်တွေ့ဆုံ အမှုဆောင်သစ်များ ရွေးချယ်တင်မြှောက်

စားသုံးသူရေးရာဦးစီးဌာန ပဲခူးတိုင်းဒေသကြီး သာယာဝတီခရိုင် မင်းလှမြို့နယ်တာဝန်ခံနှင့် မြို့နယ်တာဝန်ခံနှင့် ဝန်ထမ်းများသည် မင်းလှမြို့နယ်ရှိ ဆန်စက်လုပ်ငန်းရှင်များအား ဇွန် ၉ ရက် နံနက်ပိုင်းတွင် တွေ့ဆုံဆွေးနွေးခဲ့သည်။

အဆိုပါ ဆွေးနွေးပွဲတွင် မြို့နယ်တာဝန်ခံက စားသုံးသူကာကွယ်ရေးဥပဒေပါ စီးပွားရေးလုပ်ငန်းရှင်များ၏ တာဝန်များ၊ ဥပဒေ၏ ရည်ရွယ်ချက်၊ ထုတ်ကုန်လုံခြုံစိတ်ချရမှုနှင့် စပ်လျဉ်း၍ ဌာနမှဆောင်ရွက်ပေးနေသည့် ကိစ္စရပ်များ၊ ပြည်တွင်းကုန်သွယ်မှု ဖွံ့ဖြိုးတိုးတက်ရေးအတွက် ဌာနမှ ဆန်အရည်အသွေး မြင့်မားရေး၊ မျိုးကောင်းမျိုးသန့်များ စိုက်ပျိုးထုတ်လုပ်ဖြန့်ဖြူးရေးတို့အတွက် အသိပညာပေးနေမှုများ၊ စားသုံးသူများ ထိခိုက်နစ်နာမှုများ ပေါ်ပေါက်လာပါက စားသုံးသူ သတင်းပြန်ကြားရေးနှင့် တိုင်ကြားမှု လက်ခံဆောင်ရွက်ရေးစင်တာ - CICC များ ဖွင့်လှစ်ထားရှိ၍ ဖြေရှင်းဆောင်ရွက်ပေးနေမှု အခြေအနေများကို အသိပညာပေး ဆွေးနွေး

ဟောပြောခဲ့ရာ တက်ရောက်လာသူ ဆန်စက်လုပ်ငန်းရှင်များက သိလိုသည်များကို ပြန်လည်မေးမြန်းမှုများအား မြို့နယ်တာဝန်ခံက ရှင်းလင်းဆွေးနွေးခဲ့သည်။

မင်းလှမြို့နယ် ဆန်စက်လုပ်ငန်းရှင်များအသင်း၏ ၂၀၂၂-၂၀၂၅ သက်တမ်းကာလအတွက် ဗဟိုတိုင်းဒေသကြီးနှင့် မြို့နယ်အဆင့် အမှုဆောင်အဖွဲ့ ပြန်လည်ရွေးချယ်တင်မြှောက်ပွဲကို ဇွန် ၉ ရက် နံနက် ၁၀ နာရီတွင် စားသုံးသူရေးရာဦးစီးဌာန မြို့နယ်တာဝန်ခံရုံး၌ ပြုလုပ်ခဲ့သည်။

အမှုဆောင်အဖွဲ့ ပြန်လည်ရွေးချယ်တင်မြှောက်ပွဲသို့ မြို့နယ်အထွေထွေအုပ်ချုပ်ရေးဦးစီးဌာန၊ စားသုံးသူရေးရာဦးစီးဌာန၊ မြို့နယ်ဆန်စက်လုပ်ငန်းရှင်များ၊ မြို့နယ်အမှုဆောင်အဖွဲ့ ရွေးချယ်တင်မြှောက်ရေးကော်မတီမှ မြို့နယ်အမှုဆောင်အဖွဲ့ဝင်များ တက်ရောက်ကြပြီး ဗဟိုတိုင်းဒေသကြီးအသင်းအတွက် ကိုယ်စားလှယ်နှစ်ဦးကိုလည်း ရွေးချယ်တင်မြှောက်ခဲ့ကြောင်း သိရှိရ သည်။

စိန်ဝင်း (မင်းလှ)



မြန်မာ့ဆိပ်ကမ်းတွင် ၁၇.၆.၂၀၂၂ ရက် ကုန်တင်ကုန်ချသင်္ဘောများစာရင်း ပို့ဆောင်ရေးနှင့် ဆက်သွယ်ရေးဝန်ကြီးဌာန မြန်မာ့ဆိပ်ကမ်းများတွင် ကုန်တင်/ကုန်ချဆဲနှင့် ရောက်ရှိမည့် ကုန်သင်္ဘောများ၊ ကုန်သေတ္တာသင်္ဘောများစာရင်းကို ကြည့်ရှုနိုင်ရန် ဖော်ပြလိုက်ပါသည်။

### (က) ကုန်တင်ကုန်ချဆောင်ရွက်နေသောသင်္ဘောများ

ဆိပ်ကမ်းအမည်	သင်္ဘောအမည်	ကုန်တင်/ကုန်ချအခြေအနေ
အေးဂျေးဝေါလ်ဆိပ်ကမ်းအမှတ်(၁)	TCI SURYA	ကုန်သေတ္တာ ၁၇၀ တင်ဆဲ
အေးဂျေးဝေါလ်ဆိပ်ကမ်းအမှတ်(၂)	MOON LIGHT	Cement တန်ချိန် ၄၀၀၀ ချဆဲ
အေးဂျေးဝေါလ်ဆိပ်ကမ်းအမှတ်(၃)	UNI ACCORD	ကုန်သေတ္တာ ၆၁၅ တင် ၃၀၆ ချဆဲ
အလုံဆိပ်ကမ်းအမှတ်(၁)	YANGZE VENUS	Phase Shunt Reactor(126)PKGS ၇၁၁ ချဆဲ
စက်မှုဆိပ်ကမ်းအမှတ်(၂)	AEGEAN EXPRESS	ကုန်သေတ္တာ ၇၃၀ တင်ဆဲ ၁၀၆၇ ချဆဲ
စက်မှုဆိပ်ကမ်းအမှတ်(၄)	NORDBORG MAERSK	ကုန်သေတ္တာ ၁၇၃၄ တင်ဆဲ ၈၂၂ ချဆဲ
ဆူးလေအမှတ်(၂)ဆိပ်ကမ်း	HANDY PERTH	ဆန်(In Bulk) ၂၇၀၀၀ တန်တင်ဆဲ
ဆူးလေအမှတ်(၄)ဆိပ်ကမ်း	TARSUS M	ဆန်(In Bulk) ၃၃၀၀၀ တန်တင်ဆဲ
ဆူးလေအမှတ်(၅)ဆိပ်ကမ်း	ZOLA	ဆန်(In Bags) ၂၅၀၀၀ တန်တင်ဆဲ
ဆူးလေအမှတ်(၇)ဆိပ်ကမ်း	NEW HUNTER	ဆန်(In Bulk) ၂၅၀၀၀ တန်တင်ဆဲ
WILMAR JETTY	MV MCL 20	Y'Maizeတန် ၂၆၅၀ ချဆဲ
	MANDARIN PHOENIX	SOYBEAN MEAL တန်ချိန် ၁၀၀၀၀ ချဆဲ

### (ခ) ကုန်တင်ကုန်ချရန် စောင့်နေသောသင်္ဘောများ

သင်္ဘောအမည်	ကုန်အမျိုးအစား	လာ/သွားရောက်မည့်ဆိပ်ကမ်း	ဆိုက်ကပ်မည့်ရက်
ATLANTIS DISCOVERY	Rice (In Bulk), ၂၇၇၅၀ တန်တင်ရန်	BELGIUM	၁၇-၆-၂၀၂၂
TAY SON 4	Y' Maize, ၁၂၄၀၀ တန်တင်ရန်	PHILIPPINES	၁၇-၆-၂၀၂၂
ITT PUMA	Pulses, ၁၉၅၀ တန်တင်ရန်	INDIA	၁၇-၆-၂၀၂၂
RUI NING 5	Fertilizer, Steel&Equipment, ၁၇၀၀ တန်ချရန်	CHINA	၁၇-၆-၂၀၂၂
GOLDEN BRIGHT	Urea, ၂၅၀၀၀ တန်ချရန်	INDONESIA	၂၀-၆-၂၀၂၂
STELLAR RION	Rice (In Bulk), ၃၃၀၀၀ တန်တင်ရန်	BELGIUM	၂၁-၆-၂၀၂၂
QUEEN HARMONY	Urea, ၂၅၀၀၀ တန်ချရန်	SAUDIARABIA	၂၄-၆-၂၀၂၂
VAN ETERINTY	Steel ၃၄၀၀၀ တန်ချရန်	MALAYSIA	၂၅-၆-၂၀၂၂
THOR FRIEND	PKGS, Steel Product, ၇၅၀ တန်ချရန်	JAPAN,	၂၇-၆-၂၀၂၂
HORIZON	Soy Beam Meal, ၂၅၅၀ တန်ချရန်	ARGENTINA	၃၀-၆-၂၀၂၂

### (ဂ) ဝင်ရောက်မည့် ကုန်သေတ္တာ သင်္ဘောများစာရင်း

သင်္ဘောအမည်	လာမည့်ဆိပ်ကမ်း	ဆိုက်ကပ်မည့်ဆိပ်ကမ်း	ဆိုက်ကပ်မည့်ရက်
PACIFIC GRACE	SINGAPORE	စက်မှုဆိပ်ကမ်း	၁၈-၆-၂၀၂၂
CHATANOOGA	SINGAPORE	အေးဂျေးဝေါလ်ဆိပ်ကမ်း	၁၉-၆-၂၀၂၂
KOTA HIDAYAH	SINGAPORE	အေးဂျေးဝေါလ်ဆိပ်ကမ်း	၂၀-၆-၂၀၂၂
ASIATIC KING	SINGAPORE	စက်မှုဆိပ်ကမ်း	၁၈-၆-၂၀၂၂
MAERSK NESNA	SINGAPORE	သီလဝါ/စက်မှုဆိပ်ကမ်း	၁၈-၆-၂၀၂၂
BLPL FAITH	SINGAPORE	အေးဂျေးဝေါလ်ဆိပ်ကမ်း	၁၈-၆-၂၀၂၂
ASIATIC NEPTUNE	SINGAPORE	စက်မှုဆိပ်ကမ်း	၁၈-၆-၂၀၂၂
MAERSK NESNA	SINGAPORE	စက်မှုဆိပ်ကမ်း	၁၈-၆-၂၀၂၂
SINAR BANDA	SINGAPORE	စက်မှုဆိပ်ကမ်း	၁၉-၆-၂၀၂၂
AS SOPHIA	SINGAPORE	သီလဝါ/စက်မှုဆိပ်ကမ်း	၁၉-၆-၂၀၂၂
RESOLUTION	SINGAPORE	စက်မှုဆိပ်ကမ်း	၂၀-၆-၂၀၂၂
MAERSK NORBERG	SINGAPORE	သီလဝါ/စက်မှုဆိပ်ကမ်း	၂၂-၆-၂၀၂၂
ALVAN	SINGAPORE	သီလဝါဆိပ်ကမ်း	၂၅-၆-၂၀၂၂

## ပြည်ခရိုင်တွင် နွေစပါးဈေးမြင့်တက်

ပြည်ခရိုင်အတွင်း နွေစပါးဈေးမှာ မြို့နယ်အလိုက် ဈေးမြင့်တက်နေသည်။ ပြည်မြို့နယ်တွင် ဇွန်လပထမပတ်က ၄၆ ပေါင် တင်း ၁၀၀ လျှင် ကျပ် ၇၅၀၀၀၀၊ ဇွန်လတတိယပတ်တွင် ၄၆ ပေါင် တင်း ၁၀၀ လျှင် ကျပ် ၇၇၀၀၀၀၊ ပေါင်းတည် မြို့နယ်တွင် ဇွန်လပထမပတ်တွင် ၄၆ ပေါင် တင်း ၁၀၀ လျှင် ကျပ် ၆၆၀၀၀၀၊ ဇွန်လ တတိယပတ်တွင် ၄၆ ပေါင် တင်း ၁၀၀ လျှင် ကျပ် ၇၄၀၀၀၀ ကျပ်၊ သဲကုန်းမြို့နယ်တွင် ဇွန်လ ပထမပတ်တွင် ၄၆ ပေါင် တင်း ၁၀၀ လျှင် ကျပ် ၇၂၀၀၀၀၊ ဇွန်လ တတိယပတ်တွင် ၄၆ ပေါင် တင်း ၁၀၀ လျှင် ကျပ် ၇၃၀၀၀၀၊ ပေါက်ခေါင်းမြို့နယ်တွင် ဇွန်လ ပထမပတ်တွင် ၄၆ ပေါင် တင်း ၁၀၀ လျှင် ကျပ် ၆၆၀၀၀၀၊ ဇွန်လတတိယပတ်တွင် ၄၆ ပေါင် တင်း ၁၀၀ လျှင် ကျပ် ၇၅၀၀၀၀ ဖြင့် အရောင်းအဝယ်ဖြစ်ခဲ့သည်။

လွင်လွင်ဆန်း(ပြည်)



## ရွှေဘိုခရိုင်အတွင်း စပါး၊ ဆန် ဈေးနှုန်းများနှင့် စီးထွက်မှု အခြေအနေ

ရွှေဘိုခရိုင်အတွင်းရှိ မြို့နယ်များ၌ ဇွန်လတတိယပတ်တွင် စပါးဈေးနှုန်းနှင့် ဆန်ဈေးနှုန်းမှာ တည်ငြိမ်နေသည်။ ရွှေဘိုခရိုင်မှ အခြားတိုင်းဒေသကြီးများသို့ ဆန်စီးထွက်မှုမှာ ဇွန်လ ဒုတိယပတ်တွင် ရန်ကုန်သို့ အိတ်ရေ ၂၉၀၀၀၊ မန္တလေးသို့ အိတ်ရေ ၃၈၀၀၀၊ နေပြည်တော်သို့ အိတ်ရေ ၁၀၀၀၀၊ ရှမ်းပြည်နယ်(တောင်ပိုင်း)သို့ အိတ်ရေ ၆၅၀၀၊ ရှမ်းပြည်နယ်(မြောက်ပိုင်း)သို့ အိတ်ရေ ၆၅၀၀၊ ပခုက္ကူသို့ အိတ်ရေ ၁၀၀၀၊ စုစုပေါင်းအိတ်ရေ ၉၁၀၀၀၊ တန်အားဖြင့် ၄၅၅၀ တန် စီးထွက်ခဲ့သည်။

ယခုတစ်ပတ်တွင် ရွှေဘိုခရိုင်မှ အခြားတိုင်းဒေသကြီးများသို့ ဆန်စီးထွက်မှုမှာ ရန်ကုန်သို့ အိတ်ရေ ၃၀၅၀၀၊ မန္တလေးသို့ အိတ်ရေ ၃၉၀၀၀၊ နေပြည်တော်သို့ အိတ်ရေ ၉၀၀၀၊ ရှမ်းပြည်နယ်(တောင်ပိုင်း)သို့ အိတ်ရေ ၇၀၀၀၊ ရှမ်းပြည်နယ်

(မြောက်ပိုင်း)သို့ အိတ်ရေ ၆၅၀၀၊ ပခုက္ကူသို့ အိတ်ရေ ၁၀၀၀၊ စုစုပေါင်း အိတ်ရေ ၉၃၀၀၀၊ တန်အားဖြင့် ၄၆၅၀ တန် စီးထွက်ခဲ့သည့်အတွက် ယခင်တစ်ပတ်နှင့် နှိုင်းယှဉ်လျှင် ယခုတစ်ပတ်အတွင်း အိတ်ရေ ၂၀၀၀ တန်အားဖြင့် ၁၀၀ တန်ပို၍ စီးထွက်ခဲ့သည်။

ရွှေဘိုမြို့၏ ဇွန်လတတိယပတ်တွင် ဖြစ်ပေါ်နေသော စပါး/ဆန် ဈေးနှုန်းများမှာ ရွှေဘိုပေါ်ဆန်းစပါး တင်း ၁၀၀ လျှင် ကျပ် ၁၅၅၀၀၀၀၊ ရွှေဘိုပေါ်ဆန်း ဆန် ၂၄ ပြည်ပါ တစ်အိတ်လျှင် ကျပ် ၅၅၀၀၀၊ ဧရာမင်းစပါး တင်း ၁၀၀ လျှင် ကျပ် ၁၀၅၀၀၀၊ ဧရာမင်းဆန် ၂၄ ပြည်ပါ တစ်အိတ်လျှင် ကျပ် ၄၄၀၀၀ ဖြင့် အရောင်းအဝယ်ဖြစ်နေကြောင်း သိရှိရသည်။

အေးသီရိစိုး (ရွှေဘို)

ကြက်သွန်

ပြည်ထွေးကွက်အတွင်း ကြက်သွန်နီဈေးနှုန်းများ မြင့်တက်လျက်ရှိ

ပြည်ထွေးကွက်အတွင်း ဇွန်လပထမပတ်မှစ၍ ကြက်သွန်နီဈေးနှုန်းများ မြင့်တက်လျက်ရှိပြီး ကြက်သွန်နီ (အလတ်စ) တစ်ပိဿာလျှင် ယခင် ကျပ် ၁၂၀၀ ရှိခဲ့ရာ ယခု ကျပ် ၂၀၀၀ ခန့်ရှိ၍ ကျပ် ၈၀၀ ခန့် မြင့်တက်သွားကြောင်း သိရသည်။

ပြည်ထွေးကွက်သို့ တောင်တွင်းဘက်မှ ပိဿာ ၃၀ ဝင်အိတ် ၂၀၀ ကျော်၊ ရေနံချောင်းဘက်မှ အိတ် ၁၅၀ခန့်နှင့် မကွေးဘက်မှ အိတ် ၁၂၀ခန့်ကို ရက်ခြားအဝင်ရှိနေသည်။ အရောင်းအဝယ်အနေဖြင့် ပုံမှန်ရောင်းဝယ်မှုရှိနေပြီး ဒေသတွင်း စီးဆင်းမှု အနေနှင့် သာယာဝတီခရိုင်ဖြင့် ပန်းတောင်း(ဥသျှစ်ပင်)သို့လည်းကောင်း၊ နယ်ကျော်၊ တိုင်းကျော်စီးဆင်းမှုအနေဖြင့် ဧရာဝတီ (ပုသိမ်၊ ကြံခင်း)ဘက်သို့လည်းကောင်း စီးဆင်းမှုများရှိနေသည်။ ဈေးနှုန်းပွဲရုံ လက်ကားဈေးတစ်ပိဿာကို ကြီး၊ လတ်၊ သေး ကျပ် ၁၉၀၀၊ ၁၈၀၀-၁၇၀၀၊ ၁၆၀၀ ရှိပြီး လက်ကားဈေးအသေးများတွင် ကျပ် ၂၁၀၀၊ ၂၀၀၀-၁၉၀၀၊ ၁၈၀၀ နှုန်းတို့ဖြင့် အသီးသီး ရောင်းဝယ်လျက်ရှိနေသည်။

ဝင်းလှဝါ (ပြည်)

မိတ္ထီလာခရိုင်တွင်း ကြက်သွန်နီ ဝယ်ရင်းဈေး မြင့်လာ

မိတ္ထီလာဈေးကွက်အနေဖြင့် ရန်ကုန်၊ မော်လမြိုင်၊ မြဝတီမြို့များသို့ ကြက်သွန်နီ တင်ပို့လေ့ရှိရာ ယခုရက်ပိုင်း ဝယ်ရင်းဈေးမြင့်လာပြီး ရောင်းဈေး နိမ့်နေခြင်း၊ ကုန်တင်ခနှုန်းထား အနည်းငယ် မြင့်လာခြင်းတို့ကြောင့် နယ်ဝေးတင်ပို့မှု နည်းပါးလာသည်။ ယခုရက်ပိုင်း ရန်ကုန်သို့ ၁၂ ဘီးကား (၁/၂)ရက်ခြား တစ်စီးနှင့် နီးစပ်ရာဒေသများသို့ လက်လီတင်ပို့မှု အနည်းငယ်သာ ရှိသည်။

ဒေသတွင်း လက်ရှိဖြစ်ပေါ်နေသော ကြက်သွန်ဈေးမှာ ယခင် တစ်ပတ်ဈေးထက် ကျပ် ၁၅၀/၂၀၀ ဝန်းကျင် ဈေးပိုလာရာ လက်ကားဈေး တစ်ပိဿာလျှင် ကျပ် ၁၀၀၀/၁၂၀၀ ဈေးရှိပြီး ကုန်တင်ခမှာလည်း တစ်ပိဿာ ၉၅ ကျပ်ဈေးရှိကြောင်း ဈေးကွက်မှ သိရသည်။

သင်းသင်းမြတ် ( မိတ္ထီလာ)

မန်ကျည်း/ချင်း

ပြည် မန်ကျည်းမှည့်နှင့် ချင်း

ပြည်မန်ကျည်းမှည့် ပွဲရုံများတွင် ယခုရက်ပိုင်းတွင် အရောင်းအဝယ် နည်းပါးနေကြောင်းသိရသည်။ မန်ကျည်းမှည့်ကို လက်လီသမားအနည်းငယ်က လိုသလောက်သာ အဝယ်ရှိကြပြီး ဈေးနှုန်းမှာ ယခင်တစ်ပတ်ဈေးအတိုင်းသာဖြစ်ကြောင်း သိရသည်။ ယခုတစ်ပတ် မန်ကျည်းမှည့် တစ်ပိဿာ (ပွဲရုံဈေး) ကျပ် ၃၂၀၀ ဖြစ်သည်။

ပြည်ချင်း (ပွဲရုံ)များသို့ အောင်ပန်းဘက်မှ ချင်းအိတ်များ အဝင်ပုံမှန်ရှိနေသည်။ ချင်းလောင်လက်တို့သာအဝယ်ရှိနေခြင်းကြောင့် အရောင်းအဝယ်အေးနေသည်။ ယခုတစ်ပတ် ချင်းဈေးမှာ (ပွဲရုံဈေး) တစ်ပိဿာလျှင် ကျပ် ၁၀၀၀-၁၂၀၀ ဖြစ်ပြီး လက်လီဈေးမှာ ကျပ် ၁၈၀၀-၂၀၀၀ ဖြင့် ရောင်းဝယ်လျက်ရှိသည်။ ယခင်တစ်ပတ်ထက် ချင်းတက်တစ်ပိဿာပေါ်တွင် ၂၀၀ ကျပ် ဈေးတက်လာသည်။ ဓားလှီးချင်း(ဖတ်) တစ်ပိဿာလျှင် ကျပ် ၁၈၀၀ ဖြင့် ရောင်းချလျက်ရှိသည်။

ဝင်းဝင်းခိုင် (ပြည်)

ပြောင်း

ပြောင်းတန်ချိန် နှစ်သိန်းငါးသောင်းကျော်တင်ပို့

မေလတွင် ပင်လယ်ရေကြောင်းကုန်သွယ်မှုမှ ပြောင်းတန်ချိန် ၃၈၃၀၀ တင်ပို့ခဲ့ပြီး တန်ဖိုး အမေရိကန်ဒေါ်လာ ၁၂ ဒသမ ၁၉၅ သန်းကျော်ရှိခဲ့သည်။ မေလအတွင်း ဖိလစ်ပိုင်နိုင်ငံသို့ တန်ချိန် အများဆုံးတင်ပို့ခဲ့ပြီး ထိုင်းနှင့် ဘင်္ဂလားဒေ့ရှ်နိုင်ငံများသို့လည်း တင်ပို့ခဲ့သည်။

ထို့ပြင် မေလတွင် နယ်စပ်ကုန်သွယ်မှုမှ ပြောင်းတန်ချိန် ၂၁၆၆၃၀ ကျော် တင်ပို့ပြီး တန်ဖိုး အမေရိကန်ဒေါ်လာ ၆၇ ဒသမ ၃၈၅ သန်းဖိုး တင်ပို့ခဲ့ရာ ထိုင်းနိုင်ငံသို့ ပြောင်းတန်ချိန် ၂၁၅၉၇၄ တန် အများဆုံးတင်ပို့ခဲ့ပြီး တရုတ်နိုင်ငံသို့ ၆၅၉ တန် တင်ပို့ခဲ့သည်။ အနီးစပ်ဆုံး ဧပြီလနှင့် နှိုင်းယှဉ်ပါက တန်ချိန် ၁၉၁၁၈၀ နှင့် တန်ဖိုး အမေရိကန်ဒေါ်လာ ၅၉ ဒသမ ၆၃၂ သန်း ပိုမိုခဲ့သည်။

မေလတွင် ပင်လယ်ရေကြောင်းနှင့် နယ်စပ်ကုန်သွယ်ရေးမှ စုစုပေါင်း ပြောင်းတန်ချိန် ၂၅၄၉၃၀ ကျော် တန်ဖိုး အမေရိကန်ဒေါ်လာ ၇၉ ဒသမ ၅၈ သန်း ရရှိကြောင်း သိရသည်။

အေးအေးသန်း(DOT)

ပြည်တွင်းဆီဈေးနှုန်းများ (၁၇-၆-၂၀၂၂) ကျပ်/ပိဿာ

မျိုးအမည်	ပဲဆီ			နမ်းဆီ			စားအုန်းဆီ		
	ယခင်	ယခု	နှိုင်းယှဉ်ချက်	ယခင်	ယခု	နှိုင်းယှဉ်ချက်	ယခင်	ယခု	နှိုင်းယှဉ်ချက်
နေပြည်တော် (ပျဉ်းမနား)	၉၅၀၀	၉၅၀၀	□	၉၀၀၀	၉၀၀၀	□	၈၉၀၀	၈၈၀၀	▽
ရန်ကုန်	၉၅၀၀	၉၅၀၀	□	၉၀၀၀	၉၀၀၀	□	၈၉၀၀	၈၈၀၀	▽
ဖွဲ့နွေး	၉၅၀၀	၉၅၀၀	□	၈၀၀၀	၈၀၀၀	□	၈၉၀၀	၈၁၀၀	△
ပဲခူး	၁၀၀၀၀	၁၀၀၀၀	□	၈၅၀၀	၈၅၀၀	□	၈၁၀၀	၈၁၀၀	□
မကွေး	၈၅၀၀	၉၀၀၀	△	၈၀၀၀	၈၅၀၀	△	၈၀၀၀	၈၂၀၀	△
ပုံစူ	၈၅၀၀	၈၅၀၀	□	၈၅၀၀	၈၅၀၀	□	၈၀၀၀	၈၀၀၀	△
စစ်တွေ	၉၀၀၀	၉၀၀၀	□	-	-	-	၈၀၀၀	၈၀၀၀	□

ကသာခရိုင်အတွင်းရှိ စိန်တလုံးသရက်

ကသာခရိုင်အတွင်းတွင် စိန်တလုံးသရက်သီး စိုက်ဧကအနေဖြင့် ၁၀၄၇ ဧကကျော် စိုက်ပျိုးပီး ကသာမြို့နှင့် ထီးချိုင့်မြို့နယ်များတွင် အများဆုံးစိုက်ပျိုးကြသည်။ တစ်ဧကလျှင် ပေ ၂၀ ပတ်လည် စိုက်ပျိုးပါက အပင် ၁၀၀ ဝန်းကျင် စိုက်ပျိုးနိုင်ပြီး အထွက်နှုန်းအနေဖြင့် အပင် သုံးနှစ်သားမှ လေးနှစ်သား တစ်ပင်လျှင် သရက်သီးအလုံး ရေ ၂၀၀ ဝန်းကျင်ခန့် ထွက်ရှိပြီး ငါးနှစ်၊ ခြောက်နှစ်သား တွင် သရက်သီး အလုံးရေ ၃၀၀ မှ ၄၀၀ ခန့် ရှိကြောင်း သိရှိရသည်။

ဈေးနှုန်း၊ ဈေးကွက်အနေဖြင့် ကသာခရိုင်အတွင်း တွင်ရှိသော စိန်တလုံးသရက်သီးအား ကသာခရိုင်တွင်းရှိ ခြံပိုင်ရှင်များမှ စုစည်း၍ မူဆယ်မှတစ်ဆင့် တရုတ်နိုင်ငံသို့ တင်ပို့ကြကြောင်း သိရသည်။ ဈေးနှုန်းအနေဖြင့် မူဆယ် ပွဲရုံသို့ အလုံး ၄၀ ခန့်ပါ သရက်သီး အလုံးအကြီး တစ်ခြင်း လျှင် ယွမ် ၁၂၀ မှ ၁၅၀ ခန့်ကြားရရှိပြီး အလုံး ၄၅လုံး ပါ အလုံးသေး တစ်ခြင်းလျှင် ယွမ် ၁၂၀ မှ ၁၃၀ ကြား ရရှိကြောင်း သိရှိရသည်။

ယခင်နှစ်တွင် ကိုဗစ်(၁၉) ရောဂါအခြေအနေကြောင့် တရုတ်နိုင်ငံသို့ ကားအဝင်များ ပိတ်ထားသဖြင့် ကသာခရိုင်တွင်း သရက်သီး စိုက်ပျိုးသူများအနေဖြင့်

အရှုံးပေါ်ခဲ့ကြောင်း သိရှိရပြီး ယခုနှစ်တွင် ကားလမ်းကြောင်းများ ပုံမှန်ပြန်လည်ဖွင့်လာသဖြင့် ကသာခရိုင်အတွင်း သရက်စိုက်ပျိုးသူများအနေဖြင့် ဈေးကောင်းရရှိလျက်ရှိကြောင်း သရက်စိုက်ပျိုးသူများထံမှ သိရှိရသည်။  
ငြိမ်းချမ်းသူ (ကသာ)



နံနံပင်နှင့် မျှစ်ဈေးကွက်

ပြည်မြို့တွင် နံနံပင်ကို ပန်းတောင်း၊ ပေါင်းတလည်၊ ပေါက်ခေါင်း၊ ရွှေတောင်၊ သဲကုန်း မြို့များတွင် စိုက်ပျိုးကြသည်။ ရာသီအချိန်မရွေးစိုက်ပျိုး၍ ရသော်လည်း မိုးတွင်းပိုင်းတွင် ရှားပါးသည်။ နံနံပင် တစ်ပိဿာလျှင် ပိဿာချိန် ၄၀ခန့်ထွက်ရှိကြောင်း သိရသည်။ ပြည်ထွေးကွက်မှ နံနံပင်များကို ရန်ကုန်သို့ အများဆုံး တင်ပို့ရောင်းချလျက်ရှိသည်။ တင်ပို့သည့်အခါ ဝန်ခံအိတ်နှင့် ၄၀ ပိဿာ၊ ပီပီအိတ် နှင့် ၂၅ပိဿာဖြင့် ထုပ်ပိုးတင်ပို့လျက်ရှိကြောင်း သိရသည်။ တစ်နှစ်လျှင် ပိဿာချိန် ၂၀၀၀၀ ခန့် အရောင်းအဝယ် ဖြစ်ကြောင်းနှင့် ပြည်ထွေးကွက်အနေဖြင့် နံနံပင်တစ်ပိဿာလျှင်

ကျပ် ၄၀၀၀ ဖြင့် ဈေးကောင်းရနေသည်။ ပြည်ထွေးကွက်သို့ ဇွန်လ၊ ဇူလိုင်လ၊ ဩဂုတ်လနှင့် စက်တင်ဘာလများတွင် မျှစ်များ ရောက်ရှိလာပြီဖြစ်သည်။ မျှစ်များပေါ်ခါစအချိန်တွင် ဈေးကောင်းများရရှိပြီး အထွက်လိုင်လာချိန်တွင် ဈေးများကျလာသည်။ ပြည်မြို့ရှိ ဈေးကွက်သို့ ပေါက်ခေါင်း၊ ပေါင်းတလည်နှင့် ပန်းတောင်းဘက်မှ မျှစ်အများဆုံး ဝင်ရောက်လျက်ရှိသည်။ ဝင်ရောက်လာသည့် မျှစ်များထဲတွင် မျှစ်အစိမ်းများပါသလို မျှစ်ပြုတ်များလည်းပါကြောင်း သိရသည်။ မျှစ်အစိမ်းများကို မျှစ်စပ်များပြုလုပ်၍ ရောင်းချသလို မျှစ်ပြုတ်များလုပ်၍

ဒေသတွင်း သာမကဘဲ ရန်ကုန်မြို့သို့ပါ တင်ပို့ရောင်းချကြသည်။ မျှစ်များ လှိုင်လှိုင်ပေါ်ချိန်တွင်လည်း မျှစ်ချဉ်များပြုလုပ်ပြီး ရန်ကုန်မြို့ရှိ သီရိမင်္ဂလာဈေးသို့ တင်ပို့ရောင်းချကြသလို မြို့တွင်းသို့လည်း ပြန်လည်ရောင်းချကြောင်း သိရသည်။ မျှစ်ဈေးနှုန်းများ အနေဖြင့် မျှစ်စပ်တစ်ပိဿာလျှင် ကျပ် ၄၀၀၀၊ မျှစ်အကျက်ပြုတ် တစ်ပိဿာလျှင် ကျပ် ၇၀၀၀ ဖြင့်ဈေးကွက်တွင် ရောင်းချလျက်ရှိကြောင်း သိရသည်။

သက်ယခုဖူး (ပြည်)

# တာချီလိတ်ကုန်သွယ်ရေးစခန်းမှ မေလအတွင်း ကုန်သွယ်မှုပမာဏ အမေရိကန်ဒေါ်လာ ၂၁ သန်းကျော် ဆောင်ရွက်နိုင်ခဲ့

မြန်မာ-ထိုင်း နယ်စပ်ရှိ တာချီလိတ် ကုန်သွယ်ရေးစခန်းမှ မေလအတွင်း အမှန်ဆောင်ရွက်နိုင်မှုမှာ ပို့ကုန် အမေရိကန်ဒေါ်လာ ၁၁ ဒသမ ၄၅၇ သန်း၊ သွင်းကုန် အမေရိကန်ဒေါ်လာ ၉ ဒသမ ၈၆၃ သန်းနှင့် ကုန်သွယ်မှုပမာဏ အမေရိကန်ဒေါ်လာ ၂၁ ဒသမ ၃၂၀ သန်း ဆောင်ရွက်နိုင်ခဲ့သည်။

ယမန်နှစ် ကာလတူနှင့်နှိုင်းယှဉ်ပါက ပို့ကုန်ပိုင်းတွင် အမေရိကန်ဒေါ်လာ ၁၀ ဒသမ ၉၈၄ သန်း၊ သွင်းကုန် အမေရိကန်ဒေါ်လာ ၂ ဒသမ ၇၇၉ သန်း ပိုမိုသဖြင့် ကုန်သွယ်မှုပမာဏ အမေရိကန်ဒေါ်လာ ၁၃ ဒသမ ၇၆၃ သန်း ပိုမိုခဲ့သည်။

ယမန်နှစ် ကာလတူထက် ပို့ကုန်ပိုင်းတွင် ပိုမိုရခြင်းမှာ ဆန်၊ ပြောင်း၊ ပဲတီစိမ်း၊ ရော်ဘာစေး၊ လက်ဖက်ခြောက်၊ ကော်ဖီစေ့၊ တစ်သျှူးငှက်ပျော၊ ကွမ်းသီး၊ ရွှေဖရုံသီး၊ Polygonatum၊ PARIDIS RHIZOMA၊ CASSIAE SEMEN၊ FRESH WATER LEECH Dried၊ ချင်းခြောက်နှင့် အခြားပစ္စည်းများ ပိုမိုတင်ပို့ခြင်းကြောင့်ဖြစ်သည်။ သွင်းကုန်ပိုင်း ပိုမိုရခြင်းမှာ လယ်ထွန်စက်၊ စက်နှင့်စက်ပစ္စည်း၊ သံနှင့် သံမဏိဆောက်လုပ်ရေးပစ္စည်း၊ ရေနံထွက်ပစ္စည်း၊ ဓာတုဗေဒပစ္စည်း၊ ပလတ်စတစ်ကုန်ကြမ်းများ၊ သတ္တုကုန်ကြမ်း၊ အားကစားပစ္စည်းနှင့် အခြားပစ္စည်းမျိုးစုံ ပိုမိုတင်သွင်းခြင်းကြောင့်ဖြစ်သည်။

အနီးစပ်ဆုံးကာလ ဧပြီလနှင့်နှိုင်းယှဉ်ပါက ပို့ကုန် အမေရိကန်ဒေါ်လာ ၅ ဒသမ ၈၇၀ သန်း၊ သွင်းကုန် အမေရိကန်ဒေါ်လာ ၄ ဒသမ ၀၁၅ သန်း ပိုမိုသဖြင့် ကုန်သွယ်မှုပမာဏ အမေရိကန်ဒေါ်လာ ၉ ဒသမ ၈၈၅ သန်း ပိုမိုခဲ့သည်။ အနီးစပ်ဆုံးကာလထက် ပို့ကုန်ပိုင်းပိုမိုရခြင်းမှာ ဆန်၊ ပြောင်း၊ ပဲတီစိမ်း၊ ရော်ဘာစေး၊ လက်ဖက်ခြောက်၊ ကော်ဖီစေ့၊ တစ်သျှူးငှက်ပျော၊ ကွမ်းသီး၊ ရွှေဖရုံသီး၊ Polygonatum၊ PARIDIS RHIZOMA၊ CASSIAE SEMEN၊ FRESH WATER LEECH Dried၊ ချင်းခြောက်နှင့် အခြားပစ္စည်းများ ပိုမိုတင်ပို့ခြင်းကြောင့် ဖြစ်သည်။

သွင်းကုန်ပိုင်း ပိုမိုရခြင်းမှာ ဘီလပ်မြေ၊ လယ်ထွန်စက်၊ စက်နှင့် စက်ပစ္စည်း၊ ဖန်ဆောက်လုပ်ရေး၊ သတ္တုကုန်ချော ဆောက်လုပ်ရေးလုပ်ငန်းသုံးပစ္စည်း၊ သံနှင့် သံမဏိ၊ ဝါယာကြိုး၊ ရေနံထွက်ပစ္စည်း၊ လုပ်ငန်းသုံးသီးနှံဆီများ၊ ဓာတုဗေဒပစ္စည်းများ၊ ပလတ်စတစ်ကုန်ကြမ်းများ၊ သွပ်ပြား၊ တာယာနှင့် ကျွတ်များ၊ အားကစားပစ္စည်း များနှင့် အခြားပစ္စည်းမျိုးစုံ ပိုမိုတင်သွင်းခြင်းကြောင့်ဖြစ်သည်။

ဇွန် ၄ ရက်မှ ၁၀ ရက်အထိကာလအတွင်း ပို့ကုန် အမေရိကန်ဒေါ်လာ ၂ ဒသမ ၃၄၀ သန်း၊ သွင်းကုန် အမေရိကန်ဒေါ်လာ ၂ ဒသမ ၃၁၈ သန်း ဆောင်ရွက်နိုင်၍ ကုန်သွယ်မှုပမာဏ အမေရိကန်ဒေါ်လာ ၄ ဒသမ ၆၅၈ သန်း ဆောင်ရွက်နိုင်ခဲ့သည်။ ယမန်နှစ် ကာလတူနှိုင်းယှဉ်ချက်တွင် ပို့ကုန် အမေရိကန်ဒေါ်လာ ၂ ဒသမ ၃၂၉ သန်း၊ သွင်းကုန် အမေရိကန်ဒေါ်လာ ၁ ဒသမ ၁၃၉ သန်း ပိုမိုခဲ့၍ ကုန်သွယ်မှုပမာဏ အမေရိကန်ဒေါ်လာ ၃ ဒသမ ၄၆၈ သန်း ပိုမိုခဲ့သည်။

အနီးစပ်ဆုံး ယခင်တစ်ပတ်နှင့်နှိုင်းယှဉ်ပါက ပို့ကုန်တန်ဖိုး အမေရိကန်ဒေါ်လာ သုည ဒသမ ၂၀၄ သန်း၊ လျော့နည်းခဲ့ပြီး သွင်းကုန်တန်ဖိုး အမေရိကန်ဒေါ်လာ သုည ဒသမ ၈၈၅ သန်းပိုမိုခဲ့သဖြင့် ကုန်သွယ်မှုပမာဏ အမေရိကန်ဒေါ်လာ သုည ဒသမ ၆၈၁ သန်း ပိုမိုခဲ့သည်။

ပို့ကုန်တန်ဖိုး လျော့နည်းရခြင်းမှာ ပြောင်း၊ Polygonatum၊ Fresh Water LEECH Dried နှင့် အခြားပစ္စည်းများတင်ပို့မှု လျော့နည်းခြင်းကြောင့် ဖြစ်သည်။ သွင်းကုန်တန်ဖိုးပိုမိုရခြင်းမှာ ဘီလပ်မြေ၊ လယ်ထွန်စက်၊ လျှပ်စစ်ဓာတ်ဖြန့်ဖြူးရေးနှင့် တပ်ဆင်ရေးပစ္စည်းများ၊ လုပ်ငန်းသုံး သီးနှံဆီ၊ သုတ်ဆေး၊ ပေါလစ်၊ ပလတ်စတစ် ကုန်ကြမ်းပစ္စည်းများ၊ လျော့နည်းသော်လည်း စက်နှင့် စက်ပစ္စည်း၊ ဖန်ဆောက်လုပ်ရေးပစ္စည်း၊ ဆောက်လုပ်ရေးပစ္စည်း၊ သံနှင့် သံမဏိ၊ ရေနံထွက်ပစ္စည်းများ၊ တွင်းထွက် (သတ္တုမှအပ) ဓာတုဗေဒပစ္စည်းများ၊ အခြားစက္ကူ၊ သတ္တု ကုန်ကြမ်းပစ္စည်းများ၊ အားကစားပစ္စည်းများ၊ မီးဖိုချောင်သုံးပစ္စည်းများ၊ အခြားပစ္စည်းများ ပိုမိုတင်သွင်းခြင်းကြောင့် ဖြစ်သည်။

CJ

# ချင်းရွှေဟော် ကုန်သွယ်ရေးစခန်းမှ မေလအတွင်း ကုန်သွယ်မှုပမာဏ အမေရိကန်ဒေါ်လာ ၁၃ ဒသမ ၇၅၃ သန်း ဆောင်ရွက်ခဲ့

၂၀၂၂ ခုနှစ် မေလအတွင်း ချင်းရွှေဟော်ကုန်သွယ်ရေးစခန်းမှ ကုန်သွယ်မှု လျာထားချက်အပေါ် ၆၂ ဒသမ ၅၁၄ ရာခိုင်နှုန်းဆောင်ရွက်နိုင်ခဲ့သည်။ ပို့ကုန်တွင် တန်ဖိုး အမေရိကန်ဒေါ်လာ ၄ ဒသမ ၃၆၃ သန်း၊ သွင်းကုန်တွင် တန်ဖိုး အမေရိကန်ဒေါ်လာ ၉ ဒသမ ၃၉၀ သန်း၊ ဆောင်ရွက်နိုင်ခဲ့သဖြင့် ကုန်သွယ်မှုပမာဏ ၁၃ ဒသမ ၇၅၃ သန်း ဆောင်ရွက်ခဲ့ကြောင်း သိရသည်။

ယခင်ဘဏ္ဍာနှစ် ကာလတူဖြစ်သော ၂၀၂၁ ခုနှစ် မေလနှင့်နှိုင်းယှဉ်ပါက ပို့ကုန်ပိုင်းတွင် တန်ဖိုးအမေရိကန်ဒေါ်လာ သုည ဒသမ ၃၃၀ သန်း၊ လျော့နည်းခဲ့ပြီး သွင်းကုန်ပိုင်းတွင် အမေရိကန်ဒေါ်လာ ၅ ဒသမ ၇၁၆ သန်း ပိုမိုခဲ့သဖြင့် ကုန်သွယ်မှုပမာဏအနေဖြင့် အမေရိကန်ဒေါ်လာ ၅ ဒသမ ၃၈၆ သန်း ပိုမိုဆောင်ရွက်ခဲ့ကြောင်း သိရသည်။ ပို့ကုန်ပိုင်းတွင် လျော့နည်းရခြင်းမှာ ပြောင်း၊ ပဲတီစိမ်း၊ ဆန်ကွဲ၊ ဗိုလ်ကိတ်၊ ပဲတောင့်ရှည်၊ ပြောင်း၊ ပဲနီကြား၊ ဖရုံသီး၊ ဆန်၊ ဖရုံသီး၊ ငရုတ်သီး(အစို)၊ သခွားမွှေးသီး၊ ကွမ်းသီး (အစို)၊ ငရုတ်သီး ခြောက် (အညှာမပါ)၊ Lotus cake၊ Ethyl alcohol၊ Denatured ethanol 96%၊ Peanut Brittle၊ Wine တို့တင်ပို့မှုလျော့နည်းခြင်းကြောင့် ဖြစ်သည်။ သွင်းကုန်ပိုင်းတွင် ပိုမိုရခြင်းမှာ လုပ်ငန်းသုံးအပူပေးပစ္စည်း လျော့နည်းခဲ့သော်လည်း ရင်းနှီးမြှုပ်နှံမှုအုပ်စုနှင့် လူသုံးအပူပေးပစ္စည်း တင်သွင်းမှုပိုမိုခဲ့ခြင်းကြောင့် ဖြစ်သည်။

အနီးစပ်ဆုံးကာလနှင့် နှိုင်းယှဉ်ပါက ပို့ကုန်ပိုင်းတွင်

တန်ဖိုး အမေရိကန်ဒေါ်လာ သုည ဒသမ ၁၂၆ သန်း၊ လျော့နည်းခဲ့ပြီး သွင်းကုန်ပိုင်းတွင် တန်ဖိုး အမေရိကန်ဒေါ်လာ ၅ ဒသမ ၆၆၅ သန်း ပိုမိုခဲ့သဖြင့် ကုန်သွယ်မှုပမာဏ တန်ဖိုး အမေရိကန်ဒေါ်လာ ၅ ဒသမ ၇၉၉ သန်း ပိုမိုခဲ့ကြောင်း သိရသည်။ ပို့ကုန်ပိုင်းတွင် လျော့နည်း ရခြင်းမှာ အဓိကပို့ကုန်ဖြစ်သည့် လယ်ယာထွက်ကုန်အုပ်စုမှ ကြုံ၊ Rubber R.S.S-3၊ ဆန်၊ ဖရုံသီး၊ ပြောင်းချဉ်ဖတ်၊ ငရုတ်သီးခြောက်တို့ တင်ပို့မှု လျော့နည်းခဲ့သဖြင့် လျော့နည်းရခြင်းဖြစ်သည်။

အနီးစပ်ဆုံးကာလထက် သွင်းကုန်ပိုင်းတွင် ပိုမိုရခြင်းမှာ ရင်းနှီးမြှုပ်နှံမှုအုပ်စုတွင် တန်ဖိုး အမေရိကန်ဒေါ်လာ ၆ ဒသမ ၄၆၄ သန်း၊ လုပ်ငန်းသုံးအပူပေးပစ္စည်း ဒေါ်လာ သုည ဒသမ ၅၂၂ သန်းနှင့် လူသုံးအပူပေးပစ္စည်း အမေရိကန်ဒေါ်လာ ၂ ဒသမ ၄၀၄ သန်း၊ ပိုမိုတင်သွင်းနိုင်ခဲ့ခြင်းကြောင့် ဖြစ်သည်။

ချင်းရွှေဟော် ကုန်သွယ်ရေးစခန်းတွင် ကိုဗစ်(၁၉) ရောဂါပိုးတွေ့ရှိသူ အရေအတွက် နည်းပါးလာသဖြင့် ချင်းရွှေဟော် (နမ့်ဖာသော်) ဝိတ်တံတားကို ပြန်လည်ဖွင့်လှစ်နိုင်ခဲ့ပြီး နှစ်နိုင်ကုန်သွယ်မှု လုပ်ငန်းများ ပိုမိုဆောင်ရွက်နိုင်ခဲ့သဖြင့် နယ်စပ်ကုန်သွယ်ရေးလုပ်ငန်းများ ပြန်လည် တိုးတက်လာခဲ့သည်။ သို့ဖြစ်ပါ၍ ကုန်သွယ်မှုလုပ်ငန်းများ လျင်မြန်ချောမွေ့ရေးနှင့်အတူ လျာထားချက်များ ပြည့်မီကျော်လွန်ရေး ကြိုးပမ်းဆောင်ရွက်လျက်ရှိကြောင်း ချင်းရွှေဟော်ကုန်သွယ်ရေးစခန်းမှ သိရသည်။

အိန် (DOT)

# မြဝတီကုန်သွယ်ရေးဇုန်မှ ကာလတူထက် ကုန်သွယ်မှုပမာဏပိုမို



၂၀၂၂ ခုနှစ် မေလအတွင်း မြဝတီကုန်သွယ်ရေးဇုန်မှ ကုန်သွယ်မှု လျာထားချက်အပေါ် ၁၂၄ ဒသမ ၀၅ ရာခိုင်နှုန်း ဆောင်ရွက်နိုင်ခဲ့သည်။ ပို့ကုန်တွင် တန်ဖိုးအမေရိကန်ဒေါ်လာ ၁၂၇ ဒသမ ၆၉၀ သန်း၊ သွင်းကုန်တွင် တန်ဖိုးအမေရိကန်ဒေါ်လာ ၁၂၀ ဒသမ ၄၂၅ သန်း၊ ဆောင်ရွက်နိုင်ခဲ့သဖြင့် ကုန်သွယ်မှုပမာဏ ၂၄၈ ဒသမ ၁၁၅ သန်း ဆောင်ရွက်ခဲ့ကြောင်း သိရသည်။

ယခင်ဘဏ္ဍာနှစ် ကာလတူဖြစ်သော ၂၀၂၁ ခုနှစ် မေလနှင့် နှိုင်းယှဉ်ပါက ပို့ကုန်ပိုင်းတွင် တန်ဖိုးအမေရိကန်ဒေါ်လာ ၂၂ ဒသမ ၅၅၀ သန်းနှင့် သွင်းကုန်ပိုင်းတွင် အမေရိကန်ဒေါ်လာ ၂၃ ဒသမ ၄၉၈ သန်း ပိုမိုခဲ့သဖြင့် ကုန်သွယ်မှုပမာဏအနေဖြင့် အမေရိကန်ဒေါ်လာ ၄၆ ဒသမ ၀၄၈ သန်း ပိုမိုဆောင်ရွက်ခဲ့ကြောင်း သိရသည်။ ပို့ကုန်ပိုင်းတွင် ပိုမိုရခြင်းမှာ ဆန်ကွဲ၊ ပြောင်း၊ မတ်ပဲ၊ မြေထောက်ပဲ၊ နှမ်းနက်၊ ကြက်သွန်နီ၊ ငရုတ်သီးခြောက်၊ ငရုတ်သီးအစို ဆန်မှုန့်၊ ရော်ဘာ၊ ပုစွန်၊ ကဏန်း၊ ငါးခြောက်၊

ငရုတ်သီးခြောက်၊ ကြက်သွန်နီ၊ နှမ်းနက်၊ ငရုတ်သီးအစို၊ ဆန်မှုန့်၊ ရော်ဘာ၊ ငါးမျိုးစုံ၊ ကဏန်း၊ ငါးခြောက်၊ နွားအရင်နှင့် အခြားစက်မှုကုန်ချောပစ္စည်းများ တင်ပို့မှု တွင် ပိုမိုခဲ့ခြင်းကြောင့်ဖြစ်သည်။ သွင်းကုန်ပိုင်းတွင် ရင်းနှီးမြှုပ်နှံမှု ကုန်ပစ္စည်းအုပ်စုတွင် တန်ဖိုး အမေရိကန်ဒေါ်လာ ၆ ဒသမ ၁၁၄ သန်း၊ လုပ်ငန်းသုံး ကုန်ကြမ်းပစ္စည်းတွင် အမေရိကန်ဒေါ်လာ ၁၀ ဒသမ ၉၉၂ သန်းနှင့် လူသုံးကုန်ပစ္စည်း အုပ်စုတွင် အမေရိကန်ဒေါ်လာ ၁၈ ဒသမ ၀၈၆ သန်း ပိုမိုခဲ့ခြင်းကြောင့် သွင်းကုန်ပိုင်းတွင် အနီးစပ်ဆုံး ကာလထက် အမေရိကန်ဒေါ်လာ ၃၁ ဒသမ ၅၅၃ သန်း ပိုမိုခဲ့ခြင်းဖြစ်သည်။

မြဝတီကုန်သွယ်ရေးဇုန်မှ ကုန်သွယ်မှုပမာဏ လျာထားချက်အပေါ် ပြည့်မီကျော်လွန်ရေး ကုန်သွယ်မှု တိုးမြှင့်နိုင်ရေးအတွက် ပို့ကုန် သွင်းကုန် လိုင်စင်များ အချိန်နှင့်တစ်ပြေးညီ ခွင့်ပြုပေးနေခြင်း၊ တစ်ဖက်နိုင်ငံ အကောက်ခွန် သက်သာခွင့်အတွက် ပင်ရင်းနိုင်ငံ သက်သေခံလက်မှတ်များ အချိန်နှင့် တစ်ပြေးညီ ထုတ်ပေးခြင်း၊ ကုန်သွယ်မှု လုပ်ထုံးလုပ်နည်းများ ဖြေလျှော့ပေးခြင်းများ ကုန်သွယ်မှုဆက်စပ်သည့် ဌာန အဖွဲ့အစည်းများနှင့် ညှိနှိုင်းပေါင်းစပ်ပြီး ကုန်သွယ်မှု တိုးတက်လာစေရေးအတွက် ဆောင်ရွက်လျက်ရှိကြောင်း မြဝတီကုန်သွယ်ရေးဇုန်မှ သိရသည်။

အိန် (DOT)

# မူဆယ်(၁၀၅)မိုင် ကုန်သွယ်ရေးဇုန်မှ မေလအတွင်း ကုန်သွယ်မှုပမာဏ အမေရိကန်ဒေါ်လာ ၅၄ သန်းနီးပါးဆောင်ရွက်


မြန်မာ-တရုတ်နယ်စပ်ရှိ မူဆယ်(၁၀၅)မိုင် ကုန်သွယ်ရေးဇုန်မှ မေလအတွင်း လုပ်ငန်းဆောင်ရွက်မှုမှာ ပို့ကုန်အမေရိကန်ဒေါ်လာ ၃၆ ဒသမ ၅၁၈ သန်း၊ သွင်းကုန်အမေရိကန်ဒေါ်လာ ၁၇ ဒသမ ၄၆၃ သန်းဖြစ်၍ ကုန်သွယ်မှုပမာဏအမေရိကန်ဒေါ်လာ ၅၃ ဒသမ ၉၈၁ သန်းဖိုး ဆောင်ရွက်နိုင်ခဲ့သည်။

ယခင်နှစ် ကာလတူနှင့်နှိုင်းယှဉ်ပါက ပို့ကုန်အမေရိကန်ဒေါ်လာ ၃၇ ဒသမ ၀၅၄ သန်း၊ သွင်းကုန်အမေရိကန်ဒေါ်လာ ၃၇ ဒသမ ၇၀၅ သန်းလျော့နည်းခဲ့သဖြင့် ကုန်သွယ်မှုပမာဏ အမေရိကန်ဒေါ်လာ ၇၄ ဒသမ ၇၅၉ သန်း လျော့နည်းခဲ့သည်။

ပို့ကုန်ပိုင်းတွင် ရော်ဘာနှင့် ဆန်တင်ပို့မှု ပိုမိုသော်လည်း ဆန်ကွဲတင်ပို့မှု လျော့နည်းခြင်း၊ ပဲမျိုးစုံ၊ နှမ်းမျိုးစုံ၊ ကြက်သွန်နီ၊ သီဟိုဠ်စေ့နှင့် အခြားလယ်ယာထွက်ကုန်ပစ္စည်းမျိုးစုံတင်ပို့မှု လျော့နည်းခဲ့သဖြင့် ကာလတူထက် ပို့ကုန်လျော့နည်းခြင်းဖြစ်သည်။

သွင်းကုန်ပိုင်းတွင် ယမန်နှစ်ကာလတူနှင့် နှိုင်းယှဉ်ပါက ဘီလပ်မြေ၊ ငါးဖမ်းပိုက်၊ လယ်ထွန်စက်၊ လယ်ယာသုံးနောက်တွဲယာဉ်နှင့် အခြားယာဉ်များ၊ တယ်လီဖုန်းနှင့် ဆက်သွယ်ရေးပစ္စည်းကိရိယာများ၊ ကွန်ပျူတာနှင့် ဆက်စပ်ပစ္စည်း၊ လေအေးစက်၊ အင်ဂျင်စက်နှင့် စက်ပစ္စည်း၊ လျှပ်စစ်ဓာတ်အားဖြန့်ဖြူးရေးနှင့် တပ်ဆင်ရေးပစ္စည်းများ၊ ဆောက်လုပ်ရေးပစ္စည်းများ၊ မော်တော်ဆိုင်ကယ်အပိုပစ္စည်းများ၊ စက်ဘီးအပိုပစ္စည်းများ တင်သွင်းမှုလျော့နည်းခြင်း၊ ရေနံထွက်ပစ္စည်းများ၊ ဓာတုဗေဒပစ္စည်းများ၊ သုတ်ဆေး၊ ပေါလစ်၊ ဓာတ်မြေ၊ ဩဇာ၊ ပလတ်စတစ်ကုန်ကြမ်းပစ္စည်းများ၊ သားရေ၊ သားရေတုဖြင့်ပြုလုပ်သော ပစ္စည်းများ၊ ရော်ဘာကုန်ကြမ်းပစ္စည်းများ၊ ပုံနှိပ်စက္ကူ၊ ဓာတုချည်ခင်၊ သံနှင့် သံမဏိပစ္စည်း၊ တာယာနှင့် ကျွတ်၊ အခြားပစ္စည်းများ လျော့နည်းတင်သွင်းခဲ့သဖြင့် ကာလတူထက် လျော့နည်းခြင်းဖြစ်သည်။

ထို့ပြင် လူသုံးကုန်ပစ္စည်းများဖြစ်သော အိမ်သုံးအပူပေးစက်များ၊ ဘက်ထရီခြောက်များ၊ ချည်ထည်များ၊ အပူချည်ကြိုး၊ ဆေးဝါးပစ္စည်း၊ ဆပ်ပြာ၊ အားကစားပစ္စည်းများ၊ ဇာထိုးအထည်အလိပ်များ၊ ချုပ်ပြီး အဝတ်အထည်များ၊ မီးဖိုချောင်



သုံးပစ္စည်း၊ မျက်မှန်နှင့် ဆက်စပ်ပစ္စည်း၊ အခြားပစ္စည်းများ ကာလတူထက် လျော့နည်းတင်သွင်းခဲ့သည်။

အနီးစပ်ဆုံးကာလနှင့် နှိုင်းယှဉ်ပါက ပို့ကုန်အမေရိကန်ဒေါ်လာသန်း ၁၉ ဒသမ ၄၆၀၊ သွင်းကုန်အမေရိကန်ဒေါ်လာ ၈ ဒသမ ၅၅၀ သန်း ပိုမိုသဖြင့် ကုန်သွယ်မှုပမာဏအမေရိကန်ဒေါ်လာ ၂၈ ဒသမ ၀၁ သန်း ပိုမိုခဲ့သည်။

ပို့ကုန်ပိုင်းတွင် ဆန်ကွဲ၊ ပဲအမျိုးမျိုး၊ နှမ်းနက်၊ နှံစားပြောင်း၊ လက်ဖက်ခြောက်၊ သရက်သီး၊ မန်ကျည်းမှည့်၊ သီဟိုဠ်စေ့၊ ဝါဂွမ်း၊ ကြက်ဆူစေ့၊ သရက်ပြား၊ နာနတ်လျှော်၊ ကြံ၊ ကွမ်းသီးတို့ ပိုမိုတင်ပို့ခဲ့သည်။

ထို့ပြင် ကြိမ် ပိုမိုတင်ပို့ခဲ့ပြီး သတ္တုတွင်းထွက်ပစ္စည်းများဖြစ်သော ZINC INGOT၊ ALUMINIUM INGOT၊ ခဲနှင့် သတ္တုတို့ ပိုမိုတင်ပို့ခဲ့သည်။ ချုပ်ပြီးအထည်များ၊ စက္ကူပျော့ဖတ်များ ပိုမိုတင်ပို့ခဲ့သဖြင့် ကာလတူထက် တင်ပို့မှုပိုမိုခဲ့ခြင်းဖြစ်သည်။

သွင်းကုန်ပိုင်းတွင် ငါးဖမ်းပိုက်ကွန်များ၊ မော်တော်ယာဉ်နှင့်အပိုပစ္စည်းများ၊ အင်ဂျင်၊ စက်နှင့် စက်ပစ္စည်း၊ ဖန်ဆောက်လုပ်ရေး ပစ္စည်းများ၊ လျှပ်စစ်ဓာတ်ဖြန့်ဖြူးတပ်ဆင်ရေး၊ သံနှင့် သံမဏိ(ဆောက်လုပ်ရေးပစ္စည်းများ)၊ မော်တော်ဆိုင်ကယ်အပိုပစ္စည်းများ၊ ဓာတ်ဆေး၊ ဆိုးဆေး၊ ဓာတ်မြေ၊ ဩဇာ၊ ကုန်ထုတ်စက္ကူ၊ ဓာတုချည်ခင်၊ တာယာနှင့် ကျွတ်၊ လျှပ်စစ်မီးသီးနှင့် မီးချောင်း၊ ချည်ထည်များ၊ ဆေးဝါးများ၊ ဆပ်ပြာ၊ ပရိဘောဂ၊ အလှကုန်ပစ္စည်းမျိုးစုံ၊ အားကစားပစ္စည်းများ၊ ချုပ်ပြီးအဝတ်အထည်များ၊ မီးဖိုချောင်သုံးပစ္စည်းများ၊ မျက်မှန်နှင့် အပိုပစ္စည်းများ ပိုမိုတင်သွင်းသဖြင့် သွင်းကုန်ပိုမိုခဲ့ခြင်းဖြစ်ကြောင်း မူဆယ်(၁၀၅)မိုင် ကုန်သွယ်ရေးဇုန်မှ သိရှိရသည်။

## ရန်ကုန်ရွှေဈေးကွက် နိုင်ငံတကာနှင့် ချိတ်ဆက်မိရန် ပြည်ပမှ ရွှေတင်သွင်းမည်

ရန်ကုန်ရွှေဈေးကွက်ကို နိုင်ငံတကာနှင့် ချိတ်ဆက်မိစေရန် ရည်ရွယ်၍ ပြည်ပမှ ရွှေတင်သွင်းမည်ဖြစ်ကြောင်း ရန်ကုန်တိုင်းဒေသကြီး ရွှေလုပ်ငန်းရှင်များအသင်းမှ သိရသည်။

“ကျွန်တော်တို့အနေနဲ့ ရန်ကုန်ရွှေဈေးကွက်နဲ့ နိုင်ငံတကာ ရွှေဈေးကွက်ကို ချိတ်ဆက်ချင်တဲ့သဘောပါပဲ။ နိုင်ငံခြားကနေ ရွှေတင်သွင်းတဲ့အခါကျတော့ လက်ဝတ်တန်ဆာကို ဒီမှာပြန်လုပ်မယ်။ ဒီနည်းပညာတွေ၊ စက်မှုနည်းပညာတွေရမယ်။ အဲဒီလို ရတဲ့အခါကျရင် နိုင်ငံတကာနဲ့လည်း ချိတ်မိမယ်။ ပန်းတိမ်လုပ်ငန်းလည်း အများကြီးတိုးတက်လာမယ်။ လောလောဆယ်ကတော့ ကမ္ဘာ့ရွှေဈေးကွက် မြင့်နေပြီး ပြည်တွင်းရွှေဈေးကွက် နိမ့်နေတဲ့အတွက် အစီအစဉ်က ဆွဲထားတာပဲ ရှိပါသေးတယ်” ဟု ယင်းအသင်းဥက္ကဋ္ဌ ဦးမျိုးမြင့်က ဇွန် ၁၆ ရက်တွင်ပြောသည်။

လက်ရှိ ပြည်တွင်းရွှေဈေးကွက်မှာ ဈေးအမြင့်ပိုင်းတွင်သာရှိနေပြီး ယခုကာလသည် ကျောင်းဖွင့်ချိန်ဖြစ်သည့်အတွက် ဈေးကွက်အေးနေကာ ဝယ်လိုအားနည်း၍ ရောင်းလိုအား အနည်းငယ်များသည့် အခြေအနေမျိုးဖြစ်ကြောင်း သိရသည်။ ဇွန် ၁၆ ရက် ပြည်တွင်းရွှေဈေးနှုန်းမှာ အကယ်ဒမီ မီးလင်းရွှေ အဖွင့်ဈေးကျပ် ၂၀၅၅၀၀၀ ရှိကာ ကမ္ဘာ့ရွှေဈေးမှာ တစ်အောင်စလျှင် ၁၈၃၁ ဒေါ်လာဖြစ်ကြောင်း သိရသည်။



## ပြင်ပဒေါ်လာပေါက်ဈေး တစ်ဒေါ်လာ ကျပ် ၂၀၀၀ ကျော်ရှိ

ဗဟိုဘဏ် သတ်မှတ်ငွေလဲနှုန်း တစ်ဒေါ်လာ ကျပ် ၁၈၅၅ ဝန်းကျင် ဖြစ်သော်လည်း ပြင်ပငွေလဲကောင်တာများတွင် ကျပ် ၂၀၀၀ ကျော်ဝန်းကျင်ဖြင့် ရောင်းချလျက်ရှိကြောင်း ဈေးကွက်အတွင်းမှ သိရသည်။

ပြင်ပဈေးကွက်အတွင်း ဖြစ်ပေါ်နေသော ငွေလဲနှုန်းများမှာ ဇွန် ၁၄ ရက်နှင့် ၁၅ ရက်တွင် ရောင်းဈေး ၂၀၈၃ ကျပ်၊ ဝယ်ဈေး ၂၀၇၃ ကျပ်၊ ဇွန် ၁၆ ရက်တွင် ရောင်းဈေး ၂၀၉၀ ကျပ်၊ ဝယ်ဈေး ၂၀၈၀ ကျပ် ရှိကြောင်း သိရသည်။

ပြီးခဲ့သည့် ၂၀၂၁ ခုနှစ် ဖေဖော်ဝါရီမှ ဒီဇင်ဘာလကုန်အထိ မြန်မာနိုင်ငံတော် ဗဟိုဘဏ်က နိုင်ငံခြားငွေ ဈေးပြိုင်လေလံဖြင့် အမေရိကန်ဒေါ်လာ ၄၄၃ ဒသမ ၈ သန်းအထိ ရောင်းချထားပြီး ဒီဇင်ဘာလတွင် အမေရိကန်ဒေါ်လာ ၁၁၈ သန်းအထိ စံချိန်တင် ရောင်းချခဲ့ကြောင်း ယင်းဘဏ်က ထုတ်ပြန်သည့် စာရင်းများအရ သိရသည်။

ယခုကာလတွင် နိုင်ငံတကာ၌ ဖြစ်ပွားနေသော အခြေအနေများကြောင့် အမေရိကန်ဒေါ်လာ တန်ဖိုးမြင့်တက်လာခြင်းနှင့်အတူ အာရှနိုင်ငံများ အပါအဝင် ကမ္ဘာ့နိုင်ငံများ၏ ငွေကြေးတန်ဖိုး ကျဆင်းလျက်ရှိသလို မြန်မာကျပ်ငွေတန်ဖိုးမှာလည်း ကျဆင်းနေကာ စက်သုံးဆီဈေးလည်း မြင့်တက်နေပြီး နိုင်ငံခြားငွေလိုအပ်မှု ပိုမိုများပြားနေကြောင်း သိရသည်။

# ကျော့သောင်းကုန်သွယ်ရေးစခန်းမှ မေလအတွင်း ကုန်သွယ်မှုပမာဏ အမေရိကန်ဒေါ်လာ ငါးသန်းနီးပါး ဆောင်ရွက်

မြန်မာ-ထိုင်းနယ်စပ်ရှိ ကျော့သောင်းကုန်သွယ်ရေးစခန်းမှ ၂၀၂၂ ခုနှစ် မေလတွင် ပို့ကုန် အမေရိကန်ဒေါ်လာ ၃ ဒသမ ၂၁၉ သန်း၊ သွင်းကုန်အမေရိကန်ဒေါ်လာ ၁ ဒသမ ၄၀၉ သန်း ကုန်သွယ်မှုပမာဏ အမေရိကန်ဒေါ်လာ ၄ ဒသမ ၆၂၈ သန်း ဆောင်ရွက်နိုင်ခဲ့ကြောင်းသိရသည်။

၂၀၂၂ ခုနှစ် မေလနှင့် ၂၀၂၁ ခုနှစ် မေလကာလတူနှိုင်းယှဉ်ချက်အရ ပို့ကုန်ပိုင်းတွင် အမေရိကန်ဒေါ်လာ ၁ ဒသမ ၈၄၉ သန်း ပိုမိုသော်လည်း သွင်းကုန်ပိုင်းတွင် အမေရိကန်ဒေါ်လာ ၉ ဒသမ ၇၇၃ သန်း လျော့နည်းသဖြင့် ကုန်သွယ်မှုပမာဏ ၇ ဒသမ ၉၂၄ သန်း လျော့နည်းခဲ့ကြောင်း သိရသည်။

ပို့ကုန်ပိုင်းပိုမိုခြင်းမှာ သီဟိုဠ်စေ့၊ ဓနိရွက်များ တင်ပို့မှုပိုမိုခြင်း၊ အဓိကပို့ကုန်ပစ္စည်းဖြစ်သော ငါးမျိုးစုံ၊ ပုစွန်၊ ကင်းမွန်၊ ကဏန်း၊ ငါးရှဉ့်နှင့် အခြားရေ

ထွက်ပစ္စည်းများတင်ပို့မှု ပိုမိုခဲ့ခြင်းတို့ကြောင့် ပို့ကုန်ပိုင်းပိုမိုခြင်းဖြစ်သည်။ သွင်းကုန်ပိုင်း လျော့နည်းခြင်းမှာ ယခင်နှစ်က တင်သွင်းခဲ့သော သွပ်ပြားများ တင်သွင်းနိုင်မှုမရှိခြင်း၊ ဘီလပ်မြေ၊ ငါးဖမ်းပိုက်၊ မော်တော်ဆိုင်ကယ်များ တင်သွင်းမှုမရှိခြင်း၊ အလှကုန်နှင့် ဆေးဝါးများ တင်သွင်းမှု မရှိသည့်ပြင် ဆပ်ပြာ၊ ဆပ်ပြာမှုန့်နှင့် အခြားပစ္စည်းများ တင်သွင်းမှု လျော့နည်းခဲ့ခြင်းကြောင့် သွင်းကုန်ပိုင်းတွင် လျော့နည်းခဲ့ကြောင်း သိရသည်။

၂၀၂၂ ခုနှစ် မေလနှင့် အနီးစပ်ဆုံးကာလ နှိုင်းယှဉ်ချက်တွင် ပို့ကုန်ပိုင်း၌ အမေရိကန်ဒေါ်လာ ၁၃ ဒသမ ၃၆၃ သန်းနှင့် သွင်းကုန်ပိုင်းတွင် အမေရိကန်ဒေါ်လာ သုည ဒသမ ၁၁ သန်း လျော့နည်းခဲ့သဖြင့် ကုန်သွယ်မှုပမာဏ အမေရိကန်ဒေါ်လာ ၁၃ ဒသမ ၄၇၃ သန်း လျော့နည်းခဲ့သည်။

ပို့ကုန်ပိုင်း လျော့နည်းခြင်းမှာ ယခုလအတွင်း ရော်ဘာတင်ပို့မှု မရှိခြင်း၊ သီဟိုဠ်စေ့တင်ပို့မှု လျော့နည်းခြင်း၊ အဓိကပို့ကုန်ဖြစ်သော ပုစွန်၊ ကဏန်းတင်ပို့မှု ပိုမိုသော်လည်း ငါးမျိုးစုံ၊ ကင်းမွန်၊ ငါးရှဉ့်၊ အခြားရေထွက်ပစ္စည်းတင်ပို့မှု လျော့နည်းခြင်း၊ ဓနိရွက်တင်ပို့မှု လျော့နည်းခြင်းတို့ကြောင့် ပို့ကုန်ပိုင်း လျော့နည်းခြင်းဖြစ်သည်။

သွင်းကုန်ပိုင်းတွင် ယခုလအတွင်း ငါးဖမ်းပိုက်ကွန်များ တင်သွင်းမှု မရှိခြင်း၊ ဓာတုဗေဒပစ္စည်းများ၊ ဓာတ်ဆေး၊ ဆိုးဆေး၊ သုတ်ဆေး၊ ပေါလစ်များ၊ သံနှင့် သံမဏိပစ္စည်းများ တင်သွင်းမှု မရှိ၍ သွင်းကုန်ပိုင်း လျော့နည်းခြင်းဖြစ်ကြောင်း ကျော့သောင်း ကုန်သွယ်ရေးစခန်းမှ သိရှိရသည်။

အေးအေးသန့် (DOT)

## ပြီးခဲ့သည့်မေလအတွင်း စတော့ရှယ်ယာအရောင်းအဝယ်ဖြစ်မှု တန်ဖိုး ၃၁၄ မီလီယံကျော်ရှိခဲ့

ပြီးခဲ့သည့် မေလအတွင်း စာရင်းဝင်ကုမ္ပဏီများ၏ စတော့ရှယ်ယာ အရောင်းအဝယ်ဖြစ်မှု တန်ဖိုးမှာ ၃၁၄ မီလီယံကျော် ရှိခဲ့ကြောင်း ရန်ကုန်စတော့အိတ်ချိန်း (YSX) မှ သိရသည်။

အဆိုပါကာလအတွင်း အရောင်းအဝယ်ဖြစ်မြောက်သည့် ရှယ်ယာစောင်ရေ စုစုပေါင်းမှာ ၅၅၀၂၄ ဖြစ်ပြီး တန်ဖိုး ၃၁၄ ဒသမ ၀၃ မီလီယံရှိခဲ့ကြောင်း သိရသည်။ ကုမ္ပဏီတစ်ခုချင်းစီ၏ အစုရှယ်ယာ ရောင်းချနိုင်မှုအနေဖြင့် First Myanmar Investment (FMI) က အစုရှယ်ယာ ၁၀၄၇၆ ရောင်းချနိုင်ခဲ့ပြီး တန်ဖိုး ၈၀ ဒသမ ၀၁ မီလီယံ၊ Myanmar Thilawa SEZ Holdings Public (MTSH) က အစုရှယ်ယာ ၂၉၈၄၈ ရောင်းချနိုင်ခဲ့ပြီး တန်ဖိုး ၇၈ ဒသမ ၄၇ မီလီယံ ရရှိခဲ့သည်။

မြန်မာနိုင်ငံသားများဘဏ် (MCB) က အစုရှယ်ယာ ၁၁၀၄ ရောင်းချနိုင်ခဲ့ပြီး တန်ဖိုး ၈ ဒသမ ၆၁ မီလီယံ၊ ပထမပုဂ္ဂလိကဘဏ် (FPB) က အစုရှယ်ယာ ၆၈၄၇ ရောင်းချနိုင်ခဲ့ရာ တန်ဖိုး ၁၂၀ ဒသမ ၈၄ မီလီယံ ရရှိခဲ့သည်။

TMH Telecom Public (TMH) က အစုရှယ်ယာ ၂၀၃၅ ရောင်းချနိုင်ခဲ့ပြီး တန်ဖိုး ၅ ဒသမ ၂၂ မီလီယံ၊ Ever Flow River Group Public (EFR) က အစုရှယ်ယာ ၉၅၈ ရောင်းချနိုင်ခဲ့ပြီး တန်ဖိုး ၂ ဒသမ ၃၈ မီလီယံ၊ Amata Holding Public Co.,Ltd. (AMATA) က အစုရှယ်ယာ ၃၂၅၇၆ ရောင်းချနိုင်ခဲ့ရာ တန်ဖိုး ၁၈ ဒသမ ၄၇ မီလီယံ စသည်ဖြင့် အသီးသီး ရရှိခဲ့ကြောင်း သိရသည်။

ပန်းဆူ

ဓာတ်မြေဩဇာ

ပင်လယ်ရေကြောင်းမှ ဓာတ်မြေဩဇာအဝင် ဆက်လက်မြှင့်တက်

မေ ၁ ရက်မှ ၃၁ ရက်အထိ ကာလအတွင်း ပင်လယ်ရေကြောင်း ကုန်သွယ်မှုမှ အမေရိကန်ဒေါ်လာ ၆၅ ဒသမ ၃၂၂ သန်းတန်ဖိုးရှိ ဓာတ်မြေဩဇာတန်ချိန် ၁၁၀၀၀၀ ကျော်အား တင်သွင်းနိုင်ခဲ့သည်။ မေလအတွင်း ဘရူနိုင်းနိုင်ငံမှ တန်ချိန် ၂၀၀၀၀ ခန့်၊ တရုတ်ပြည်သူ့သမ္မတနိုင်ငံမှ တန်ချိန် ၆၀၀၀၀ ကျော်၊ အစ္စရေးနိုင်ငံမှ တန်ချိန် ၂၄၀ ကျော်၊ ဂျပန်နိုင်ငံမှ ၇၇ တန်ချိန်၊ မလေးရှားနိုင်ငံမှ တန်ချိန် ၁၁၀၀၀ ကျော်၊ ရုရှားနိုင်ငံမှ တန်ချိန် ၁၆၀၀၀ ခန့်၊ ထိုင်းနိုင်ငံမှ တန်ချိန် ၄၀၀၀ ကျော်၊ အာရပ်စော်ဘွားများပြည်ထောင်စုနိုင်ငံမှ တန်ချိန် ၇၅၀၀ ခန့်၊ ဗီယက်နမ်နိုင်ငံမှ တန်ချိန် ၂၀၀၀ ကျော်နှင့် အိန္ဒိယနိုင်ငံမှ ၆၀၀၀ ခန့် အသီးသီး တင်သွင်းခဲ့ကြောင်း သိရသည်။ မေလအတွင်း တရုတ်ပြည်သူ့သမ္မတနိုင်ငံမှ ဓာတ်မြေဩဇာ အများဆုံး တင်သွင်းကြောင်း သိရသည်။ အနီးစပ်ဆုံး ကာလနှင့် နှိုင်းယှဉ်ပါက ဓာတ်မြေဩဇာ တန်ချိန် ၈၅၀၀၀ ကျော် ပိုမို တင်သွင်းခဲ့ကြောင်း သိရသည်။

နယ်စပ်ကုန်သွယ်မှုမှ မေလအတွင်း အမေရိကန်ဒေါ်လာ ၄ ဒသမ ၁၁၆ သန်း တန်ဖိုးရှိ ဓာတ်မြေဩဇာတန်ချိန် ၁၀၀၀၀ ကျော်အား တင်သွင်းခဲ့သည်။ တရုတ်နိုင်ငံမှ တန်ချိန် ၄၆၀၀ ကျော်၊ အိန္ဒိယနိုင်ငံမှ တန်ချိန် ၂၈၀ ကျော် နှင့် ထိုင်းနိုင်ငံမှ တန်ချိန် ၅၂၀၀ အသီးသီး တင်သွင်းခဲ့ပြီး ထိုင်းနိုင်ငံမှ အများဆုံးတင်သွင်းခဲ့ကြောင်း သိရှိရသည်။ အနီးစပ်ဆုံး ကာလနှင့် နှိုင်းယှဉ်ပါက နယ်စပ်မှ ဓာတ်မြေဩဇာ တန်ချိန် ၄၅၀၀ ကျော် ပိုမိုတင်သွင်းခဲ့ကြောင်း သိရသည်။

အိန် (DOT)

နို့ဆီ/နို့စိမ်း

ပင်လယ်ရေကြောင်းမှ နို့ဆီနှင့် နို့မှုန့် တန်ချိန် ၂၇၀၀ ကျော်တင်သွင်း

မေ ၁ ရက်မှ ၃၁ ရက်အထိ ကာလအတွင်း ပင်လယ်ရေကြောင်း ကုန်သွယ်မှုမှ အမေရိကန်ဒေါ်လာ ၂ ဒသမ ၀၅၄ သန်း တန်ဖိုးရှိ နို့ဆီတန်ချိန် ၁၅၀၀ ကျော်အား ပင်လယ်ရေကြောင်း ကုန်သွယ်မှု လမ်းကြောင်းမှ တင်သွင်းခဲ့သည်။ မေလအတွင်း မလေးရှားနိုင်ငံမှ တန်ချိန် ၇၀၀ ကျော်၊ စင်ကာပူနိုင်ငံမှ တန်ချိန် ၇၀၀ ကျော်နှင့် ထိုင်းနိုင်ငံမှ ၇၇ တန်ချိန် အသီးသီးတင်သွင်းခဲ့ပြီး တင်သွင်းခဲ့သည့် အမျိုးအစားများမှာ My Boy Brand, Falcon Brand, OK Brand တို့ဖြစ်ကြောင်း သိရသည်။ ပင်လယ်ရေကြောင်း ကုန်သွယ်မှုမှ အမေရိကန်ဒေါ်လာ ၄ ဒသမ ၁၀၆ သန်း တန်ဖိုးရှိ နို့မှုန့်တန်ချိန် ၁၂၅၀ ကျော်အား တင်သွင်းခဲ့ကြောင်း သိရသည်။ တင်သွင်းမှုများ အနေဖြင့် ဘယ်လ်ဂျီယံနိုင်ငံမှ တန်ချိန် ၃၀ ခန့်၊ တရုတ်နိုင်ငံမှ ၂၃ တန်ချိန်၊ ဂျပန်နိုင်ငံမှ တန်ချိန် ၅၀ ကျော်၊ အိုင်ယာလန်နိုင်ငံမှ တန်ချိန် ၁၀၀ ခန့်၊ နယူးဇီလန်နိုင်ငံမှ တန်ချိန် ၁၀၀၀ ခန့်၊ အမေရိကန် ပြည်ထောင်စုနိုင်ငံမှ တန်ချိန် ၅၀ ခန့်နှင့် ဩစတြေးလျနိုင်ငံမှ ၇ တန်ချိန်၊ နယူးဇီလန်နိုင်ငံမှ တန်ချိန် ၃၅၀ ခန့်နှင့် ဘယ်လ်ဂျီယံနိုင်ငံမှ ၂၅ တန်ချိန် အသီးသီး တင်သွင်းခဲ့ကြောင်း သိရှိရသည်။ ယခုတစ်ပတ်အတွင်း နယ်စပ်မှ နို့ဆီနှင့် နို့မှုန့် တင်သွင်းမှုမရှိကြောင်း သိရသည်။

အိန် (DOT)

မော်လမြိုင်၌ ဘိလပ်မြေဈေး တည်ငြိမ်၊ ဓာတ်မြေဩဇာဈေးတက်

မော်လမြိုင်၌ ယခု ဇွန်လတတိယပတ်တွင် ဘိလပ်မြေဈေးကွက်မှာ ဈေးနှုန်းတည်ငြိမ်နေပြီး အရောင်းအဝယ် ဖြစ်နေသော ဈေးမှာ ကြံ့ခိုင်ကောင် (အနီ)ကျပ် ၉၈၀၊ ဆင် (ထိုင်း) ကျပ် ၁၁၅၀၊ ကြံ့တံဆိပ်(အဝါ) ကျပ် ၉၅၀ ဖြင့် အရောင်းအဝယ်ဖြစ်နေပြီး ဓာတ်မြေဩဇာဈေးနှုန်း မြင့်တက်ကာ အရောင်းအဝယ် အေးနေကြောင်း သိရှိရသည်။



အရောင်းအဝယ် ဖြစ်နေသော ဈေးမှာ ယခင်တစ်ပတ်တွင် ကွန်ပေါင်း (မြန်မာ့ဩဇာ ရွှေကောမက်) ၁၅၅၅၅၅ မှာ ၅၀ ကီလိုပါ တစ်အိတ်လျှင် ၁၂၀၀၀ ကျပ်၊ ကွန်ပေါင်း ၂၀၅၂၂၂ မှာ ၅၀ ကီလိုပါ တစ်အိတ်လျှင် ကျပ် ၁၂၅၀၀၊ ကွန်ပေါင်း (Thai Grow How) ၁၅၅၅၅၅ မှာ ၅၀ ကီလိုပါ တစ်အိတ်လျှင် ကျပ် ၁၂၀၀၀၊ ပုလဲ (အသေး) ၄၆ ရာခိုင်နှုန်း မြန်မာ (MPE) မှာ ၅၀ ကီလိုပါ တစ်အိတ်လျှင် ကျပ် ၆၅၀၀၊ ပုလဲ (အကြီး) ၄၆ ရာခိုင်နှုန်း ထိုင်း (မြင်းပျံ) ၅၀ ကီလိုပါ တစ်အိတ်

လျှင် ကျပ် ၉၉၀၀ ရှိခဲ့ပြီး ယခုတစ်ပတ်တွင် ကွန်ပေါင်း (မြန်မာ့ဩဇာ ရွှေကောမက်) ၁၅၅၅၅၅ မှာ ၅၀ ကီလိုပါ တစ်အိတ်လျှင် ကျပ် ၁၂၀၀၀၊ ကွန်ပေါင်း ၂၀၅၂၂၂ မှာ ၅၀ ကီလိုပါ တစ်အိတ်လျှင် ကျပ် ၁၂၅၀၀၊ ကွန်ပေါင်း (Thai Grow How) ၁၅၅၅၅၅ မှာ ၅၀ ကီလိုပါ တစ်အိတ်လျှင် ကျပ် ၁၂၅၀၀၊ ကွန်ပေါင်း ၂၀၅၂၂၂ မှာ ၅၀ ကီလိုပါ တစ်အိတ်လျှင် ကျပ် ၁၂၅၀၀၊ ကွန်ပေါင်း (Thai Grow How) ၁၅၅၅၅၅ မှာ ၅၀ ကီလိုပါ တစ်အိတ်လျှင် ကျပ် ၁၂၅၀၀၊

ပုလဲ (အသေး) ၄၆ ရာခိုင်နှုန်း မြန်မာ (MPE) မှာ ၅၀ ကီလိုပါ တစ်အိတ်လျှင် ကျပ် ၆၈၀၀၊ ပုလဲ (အကြီး) ၄၆ ရာခိုင်နှုန်း ထိုင်း (မြင်းပျံ) ၅၀ ကီလိုပါ တစ်အိတ်လျှင် ကျပ် ၁၁၀၀၀ ဖြင့် အရောင်းအဝယ် ဖြစ်နေကြောင်း သိရှိရသည်။

အောင်မြင်မြတ် (မွန်)

ဘိလပ်မြေ

ဘိလပ်မြေတန်ချိန် လေးသောင်းကျော် ကုန်သွယ်မှုဖြစ်ခဲ့

မေ ၁ ရက်မှ ၃၁ ရက်အထိ ကာလအတွင်း ပင်လယ်ရေကြောင်း ကုန်သွယ်မှုမှ အမေရိကန်ဒေါ်လာ ၁ ဒသမ ၇၆၈ သန်းတန်ဖိုးရှိ ဘိလပ်မြေ တန်ချိန် ၂၀၀၀၀ ခန့်အား တင်သွင်းခဲ့ကြောင်း သိရသည်။ တင်သွင်းမှုများအနေဖြင့် တရုတ်ပြည်သူ့သမ္မတနိုင်ငံမှ ၈၃ တန်ချိန်၊ တောင်ကိုးရီးယားနိုင်ငံမှ တန်ချိန် တစ်တန်ခန့်၊ မလေးရှားနိုင်ငံမှ တန်ချိန် ၇၅၀ ကျော်နှင့် ထိုင်းနိုင်ငံမှ တန်ချိန် ၁၉၀၀၀ ကျော်၊ အင်္ဂလန်နိုင်ငံမှ တန်ချိန် ၂၀ ကျော် အသီးသီး တင်သွင်းခဲ့ပြီး မေလအတွင်း ထိုင်းနိုင်ငံမှ ဘိလပ်မြေအများဆုံး တင်သွင်းကြောင်း သိရသည်။ အနီးစပ်ဆုံးကာလနှင့် နှိုင်းယှဉ်ပါက ဘိလပ်မြေတန်ချိန် ၁၈၀၀၀ ကျော် လျော့နည်း တင်သွင်းခဲ့ကြောင်း သိရသည်။

နယ်စပ်ကုန်သွယ်မှုမှ အမေရိကန်ဒေါ်လာ ၁ ဒသမ ၉၄၄ သန်း တန်ဖိုးရှိ ဘိလပ်မြေတန်ချိန် ၂၅၀၀၀ ခန့်အား ထိုင်းနိုင်ငံမှ တင်သွင်းခဲ့ကြောင်း သိရှိရသည်။ အနီးစပ်ဆုံးကာလနှင့် နှိုင်းယှဉ်ပါက ဘိလပ်မြေတန်ချိန် ၁၂၀၀၀ ကျော်ပိုမို တင်သွင်းခဲ့ကြောင်း သိရသည်။

အိန် (DOT)

Table with columns: No, Form Type, New, Amend, Extension, Cancel, True Copy, Total. It lists various CO forms like Certificate of Origin (COs), Product Card, and Certified Exporter with their respective counts.

Table with columns: စဉ်, အကြောင်းအရာ, တွက်ချက်နှုန်း, ၁၀၀၀ တန် ကုန်ကျစရိတ်, (၁) ဝိသ္မာကုန်ကျစရိတ်. It provides a detailed breakdown of costs for 1000 MT of goods, including CIF price, customs duties, and local costs.

# အာဆီယံစီးပွားရေးကွင်းပေါင်းစပ်ရေးအဖွဲ့အစည်း

## မိုးပြာ(ရင်းနှီး/စီးပွား)

အာဆီယံ စီးပွားရေးဝန်ကြီးတွေ့ရဲ့ အထူးအစည်းအဝေးကို ၂၀၂၂ ခုနှစ် မေ ၁၈ ရက်တွင် အင်ဒိုနီးရှားနိုင်ငံ ဘာလီမှာ ကျင်းပခဲ့ပါတယ်။ အာဆီယံအလှည့်ကျဥက္ကဋ္ဌ ကမ္ဘောဒီးယားနိုင်ငံရဲ့ အာဆီယံ ဒေသတွင်း စိန်ခေါ်မှုများအား အတူတကွ ရင်ဆိုင်ဖြေရှင်းခြင်း ၊ အာဆီယံ အေစီတီ (ASEAN A.C.T) ( Addressing challenges together ) ဆိုတဲ့ Theme နဲ့ ကျင်းပဆောင်ရွက်ခဲ့တာ ဖြစ်ပါတယ်။

အစည်းအဝေးကိုတော့ ကမ္ဘောဒီးယားနိုင်ငံက သဘာပတိ အဖြစ် ဆောင်ရွက်ခဲ့ပြီး ကျန်နိုင်ငံများမှ စီးပွားရေးဝန်ကြီးများက တက်ကြွစွာ ပိုင်းဝန်းဆွေးနွေး အဖြေရှာခဲ့ကြပါတယ်။ အချို့ကိစ္စရပ် တွေကတော့ အဖြေထွက်စရာမလိုဘဲ မိမိနိုင်ငံရဲ့အခြေအနေနဲ့ ရပ်တည်ချက်များအတိုင်း ဆွေးနွေးဖြစ်ကြတာပဲ ဖြစ်ပါတယ်။

### ဒေသတွင်းနှင့် ကမ္ဘာ့စီးပွားရေး စိန်ခေါ်မှုများ

ကိုဗစ်-(၁၉) ကပ်ရောဂါကြောင့် ကမ္ဘာ့ကုန်သွယ်မှု ရင်းနှီး မြှုပ်နှံမှုနဲ့ ထောက်ပံ့ပို့ဆောင်ရေးကွင်းဆက်တွေ ရပ်ဆိုင်းခဲ့ရတာ ကြောင့် ကမ္ဘာ့စီးပွားရေးကို ပြန်လည်နိုးထ ဦးမော့စေဖို့ ကမ္ဘာ့နိုင်ငံ အသီးသီးအနေနဲ့လည်း သက်ဆိုင်ရာအစီအမံတွေ ရှိကြသလို အာဆီယံ ဒေသတွင်းမှာလည်း အာဆီယံ ဘက်စုံပြန်လည်ထူထောင်ရေးမူဘောင် (ASEAN Comprehensive Recovery Framework -ACRF) ကို အရှိန်အဟုန်မြှင့်တင် ဆောင်ရွက်ပြီး ကမ္ဘာ့စိန်ခေါ်မှုများကို အဖြေ ရှာရန်၊ ရင်ဆိုင်ကျော်လွှားနိုင်တဲ့ ဒေသတစ်ခုဖြစ်ရန် လိုအပ်လာပါတယ်။ ကိုဗစ်(၁၉)ကပ် ရောဂါအပြင် ရုရှား-ယူကရိန်း ပဋိပက္ခကြောင့် လည်း ဒေသတွင်းမှာ နှစ်ထပ်ကွမ်း စီးပွားရေးရိုက်ခတ်မှုများ ဖြစ်ပေါ်ခဲ့ပါတယ်။

မည်သို့ဆိုစေ အာဆီယံဒေသတွင်း ဂျီဒီပီတိုးတက်မှုဟာ ၂၀၂၂ ခုနှစ် အတွင်း ၄ ဒသမ ၉ ရာခိုင်နှုန်းနဲ့ ၂၀၂၃ ခုနှစ်အတွင်းတွင် ၅ ဒသမ ၂ ရာခိုင်နှုန်း အထိရောက်ရှိရန် မျှော်မှန်းထားပြီး ကပ်ရောဂါ မတိုင်မီကာလ အခြေအနေသို့ ပြန်လည်ရောက်ရှိနိုင်မယ့် ခန့်မှန်း ပါတယ်။ သို့သော် ဒီခန့်မှန်းချက်က အာဆီယံဒေသတွင်း ပျမ်းမျှတိုး တက်မှုနှုန်းသာဖြစ်ပြီး အာဆီယံနိုင်ငံများအကြားမှာ ဒေသတွင်း ကိုဗစ်ရောဂါ ကာကွယ်ဆေးထိုးမှုဟာ စုစုပေါင်းလူဦးရေရဲ့ ၆၄ ဒသမ ၄ ရာခိုင်နှုန်းအထိ ရောက်ရှိခဲ့ပြီဖြစ်တဲ့အတွက် စီးပွားရေးလုပ်ငန်းများ၊ ခရီးသွားလာရေးလုပ်ငန်းများကို သက်ဆိုင်ရာ ကျန်းမာရေးစည်းကမ်း များနဲ့အညီ ပြန်လည်ဆောင်ရွက်နိုင်ပြီ ဖြစ်ပါတယ်။

အာဆီယံ၏ ဒေသတွင်းစီးပွားရေး အရှိန်အဟုန်နဲ့ ပြန်လည် ဦးမော့လာမှု တိုးတက်လာစေဖို့ဆိုတာ လက်ရှိ ပထဝီနိုင်ငံရေး အခြေ အနေ ကောင်းမွန်ခြင်း၊ ထောက်ပံ့ပို့ဆောင်ရေးကွင်းဆက် ပြတ် တောက်မှု မဖြစ်စေရေး၊ အဓိကကုန်စည်များ ပြတ်တောက်မှု မရှိစေ ရေး၊ ငွေကြေးဖောင်းပွမှုဆိုင်ရာ ဖိအားများ လျော့ချနိုင်ရေးနှင့် နိုင်ငံ များအကြား နားလည်မှုနဲ့ အတူ ပူးပေါင်းဆောင်ရွက်နိုင်ခြင်းတို့ အပေါ် မူတည်မှာဖြစ်သည်။

သို့မဟုတ်ပါက စီးပွားရေးတိုးတက်မှုကို အားလျှော့နိုင်မှာဖြစ် ပါတယ်။ ဒေသတွင်းဈေးကွက် ဖွင့်လှစ်ခြင်းနဲ့ ဈေးကွက် ချဲ့ထွင်ခြင်း တို့ဟာ အလုပ်အကိုင်ဖန်တီးမှုတွေနဲ့ အတူ ဒေသတွင်း ပြည်သူတွေရဲ့ ဝင်ငွေကို မြှင့်တင်နိုင်မှာ ဖြစ်ပါတယ်။ အာဆီယံဒေသတွင်းမှာ နေထိုင်တဲ့ လူဦးရေ သန်း ၆၀၀ ကျော်ရဲ့ ဝယ်နိုင်စွမ်းအားကို လှုပ်နှိုး ပြီး စီးပွားရေး အဆောက်အအုံကို ပြန်လည်နိုးကြွအောင် လှုံ့ဆော် ဆောင်ရွက်ဖို့ လိုအပ်နေချိန်ဖြစ်ပါတယ်။ ဒီနေရာမှာ အင်တာနက်ရှိ နေရင် လူတိုင်းပါဝင်ဆောင်ရွက်နိုင်ရေး၊ စီးပွားရေးဆိုင်ရာ သတင်း အချက်အလက်များ ရရှိနိုင်ရေးနဲ့ အရောင်းအဝယ်များ ဖြစ်ပေါ်စေ ရေးအတွက် ဒေသတွင်းမှာ ဒစ်ဂျစ်တယ်ပြုပြင်ပြောင်းလဲရေး လိုအပ် လျက်ရှိပါတယ်။

E-commerce Online ဘဏ်စနစ်နဲ့ ငွေပေးချေမှုတို့နဲ့အတူ စီးပွားရေးလုပ်ငန်းတွေနဲ့ ဆက်စပ်အဖွဲ့ အစည်း ဌာနတွေဟာ Digital Platform ပေါ်မှာရောက်ရှိပြီး ဝန်ဆောင်မှုတွေ ပေးနေကြဖို့ လိုအပ် လာပါတယ်။ ကမ္ဘာ့ဖွံ့ဖြိုးမှုအစီအစဉ် တစ်ရပ်ဖြစ်တဲ့ စဉ်ဆက်မပြတ် ဖွံ့ဖြိုးမှု (Sustainable Development) တိုးတက်မှုကိုလည်း အရှိန် မြှင့်တင်ဖို့ လိုအပ်လာပါတယ်။

ဒါကြောင့် အာဆီယံဝန်ကြီးများက စီးပွားရေးစဉ်ဆက်မပြတ် ဖွံ့ဖြိုးတိုးတက်စေရန်အတွက် ဒေသတွင်း ပူးပေါင်းဆောင်ရွက်မှုကို မြှင့်တင်ဆောင်ရွက်ဖို့၊ လက်ရှိဖြစ်ပေါ်နေသော ရုရှား-ယူကရိန်း အရေးကြောင့် စက်သုံးဆီ၊ စားသုံးဆီနှင့် ကုန်စည်ဈေးနှုန်းများ မြင့် တက်လာခြင်းအပေါ် ဖြေရှင်းဆောင်ရွက်နိုင်မှု မရှိမဖြစ် အရေးကြီး အခြေခံကုန်စည်များအား ဒေသတွင်း နိုင်ငံတွေအကြား ခွဲဝေသုံးစွဲ

မှုနဲ့ ငွေကြေးဖောင်းပွမှုများ ဖြစ်ပေါ်နေမှုများကို လျော့ချနိုင်ရန် အတွက် ထုတ်လုပ်၊ ဖြန့်ဖြူး၊ တင်ပို့၊ ရောင်းချမှုနဲ့ စပ်လျဉ်းတဲ့ ထောက်ပံ့မှုကွင်းဆက်များ (Supply chain) များ ပိုမိုကောင်းမွန်ရေး ပူးပေါင်းဆောင်ရွက်ရန်၊ ဒစ်ဂျစ်တယ် အသွင်ပြောင်းမှုနဲ့ ဒီဂျစ်တယ် စီးပွားရေး အားကောင်းစေရေး ဆောင်ရွက်ရန်၊ အနာဂတ်တွင် ဖြစ် ပေါ်နိုင်တဲ့ ကပ်ရောဂါကြောင့် ထိခိုက်မှုများမှ ကာကွယ်နိုင်ရေး ကြို တင်ပြင်ဆင်ရန်၊ အာဆီယံအနေဖြင့် ဒေသပြင်ပနိုင်ငံတွေနဲ့ စီးပွား ရေး ပူးပေါင်းဆောင်ရွက်ရာမှာ အာဆီယံရဲ့ အချက်အချာကျမှုနှင့် အာဆီယံပတ်ဝန်းကျင် ပူးပေါင်းဆောင်ရွက်မှုကို မြှင့်တင်ရန်၊ အာဆီယံ စီးပွားရေး ပူးပေါင်းဆောင်ရွက်မှုများ မြှင့်တင်ရန်အတွက် ကဏ္ဍ အလိုက် လုပ်ငန်းအဖွဲ့များအား တာဝန်ပေးအပ်ရန်တို့ကို ဆွေးနွေးခဲ့ ကြပါတယ်။

အင်ဒို-ပစိဖိတ်ဒေသဟာ မကြာသေးမီနှစ်များအတွင်း မဟာ ဗျူဟာအရ အရေးကြီးတဲ့ ဒေသတစ်ခုဖြစ်လာပါတယ်။ ယခင်က တော့ ဒီသဘောတရားတွေ၊ မဟာဗျူဟာတွေကို နိုင်ငံခြားရေးဝန်ကြီး များ၊ ကာကွယ်ရေးဝန်ကြီးများအကြား ဆွေးနွေးခဲ့တာ ဖြစ်ပေမယ့် ဒီခေါင်းစဉ်က စီးပွားရေးစကားပိုင်းကိုလည်း ရွှေ့လာခဲ့ပြီဖြစ်ပါတယ်။ သဘောကတော့ ပထဝီနိုင်ငံရေး (Geo-politics) တင်သာမက ပထဝီ စီးပွားရေး (Geo-economy) ကလည်း အရေးပါလာပြီ ဖြစ်ပါတယ်။

အာဆီယံ၊ ဩစတြေးလျ၊ အိန္ဒိယ၊ ဂျပန်၊ နယူးဇီလန်၊ အီးယူနဲ့ အမေရိကန်နိုင်ငံတို့ဟာ ကမ္ဘာလုံးဆိုင်ရာ အနာဂတ်စိန်ခေါ်မှုတွေကို ပိုမိုကောင်းမွန်စွာ ကိုင်တွယ်ဖြေရှင်းစေမယ့် စည်းမျဉ်းအခြေခံ နိုင်ငံ တကာအစီအစဉ်တစ်ရပ်ကို ပုံဖော်နိုင်ဖို့အတွက် ပထဝီဗျူဟာနဲ့ ပထဝီစီးပွားရေးအစီအစဉ်များ၊ အကျိုးစီးပွားတွေနဲ့ ဦးစားပေးတွေ့ကို မြှင့်တင်ဖို့ မဟာဗျူဟာတစ်ခုစီကို ချမှတ်ခဲ့တာ ဖြစ်ပါတယ်။

အီးယူရဲ့ မဟာဗျူဟာကို ၂၀၂၁ ခုနှစ် စက်တင်ဘာလမှာ အီးယူကော်မရှင်က ကြေညာခဲ့ပြီး အီးယူရဲ့ မျှော်မှန်းချက်တွေ အောင်မြင်ဖို့အတွက် ဆောင်ရွက်မယ့် ဦးစားပေးနယ်ပယ် ခုနစ်ခုကို သတ်မှတ်ခဲ့ပါတယ်။ အဲဒီနယ်ပယ်တွေကတော့ စဉ်ဆက်မပြတ် ဘက်စုံ ဖွံ့ဖြိုးတိုးတက်ရေး (Sustainable and Inclusive Prosperity)၊ အစိမ်း ရောင် ကူးပြောင်းရေး (Green Transition)၊ သမုဒ္ဒရာအုပ်ချုပ်ရေး (Ocean Governance)၊ ဒီဂျစ်တယ် အုပ်ချုပ်ရေးနှင့် မိတ်ဖက်ဆက်ဆံ ရေး (Digital Governance and Partnerships)၊ ပေါင်းစည်းဆက်သွယ် ရေး (Connectivity)၊ လုံခြုံရေးနှင့် ကာကွယ်ရေး (Security and Defense ) နှင့် လူသားများ၏လုံခြုံရေး (Human Security)တို့ပဲ ဖြစ်ပါတယ်။

အမေရိကန်နိုင်ငံရဲ့ အင်ဒို-ပစိဖိတ်ဆိုင်ရာ မဟာဗျူဟာကို တော့ ၂၀၂၂ ခုနှစ် ဖေဖော်ဝါရီလအတွင်းမှာ အိမ်ဖြူတော်က ထုတ် ပြန်ကြေညာခဲ့တာ ဖြစ်ပါတယ်။ အမေရိကန်နိုင်ငံအနေနဲ့ အင်ဒို- ပစိဖိတ်မဟာဗျူဟာအရ လွတ်လပ်သော၊ ပွင့်လင်းသော၊ အချင်း ချင်းချိတ်ဆက်ထားသော၊ ကြွယ်ဝချမ်းသာသော၊ လုံခြုံမှုရှိသော၊ ကြံ့ကြံ့ခံနိုင်သောဒေသဖြစ်စေဖို့ ရည်မှန်းချက်ထားရှိကြောင်း ဖော်ပြ ပါဝင်ပါတယ်။ အမေရိကန်နိုင်ငံရဲ့ အင်ဒို-ပစိဖိတ် မဟာဗျူဟာကို အကောင်အထည်ဖော်ဖို့အတွက် အင်ဒို-ပစိဖိတ်ဒေသသို့ အရင်း အမြစ်အသစ်များ ရောက်ရှိစေခြင်း၊ အင်ဒို-ပစိဖိတ်စီးပွားရေးမူဘောင် တစ်ခုကို ဦးဆောင်ခြင်း၊ အဟန့်အတားတွေကို ထိုးဖောက်နိုင်မယ့် နည်းလမ်းများ ရှာဖွေဆောင်ရွက်ခြင်း၊ စွမ်းအားမြှင့်မားပြီး ပိုမို စည်း လုံးညီညွတ်တဲ့ အာဆီယံဖြစ်ပေါ်စေခြင်း၊ အိန္ဒိယနိုင်ငံရဲ့ တိုးတက် မှုနဲ့ ဒေသဆိုင်ရာ ဦးဆောင်မှုကို အထောက်အကူပြုခြင်း၊ Quad အတွက် လိုအပ်သောပံ့ပိုးမှုများဆောင်ရွက်ခြင်း၊ အမေရိကန်-ဂျပန်- ကိုရီးယား ပူးပေါင်းဆောင်ရွက်မှုကို ချဲ့ထွင်ခြင်း၊ ပစိဖိတ်ကျွန်းများရှိ ကြံ့ကြံ့ခံနိုင်စွမ်းအား တည်ဆောက်ရန် မိတ်ဖက်ပြုခြင်း၊ ကောင်းမွန် သော အုပ်ချုပ်မှုနဲ့ တာဝန်ယူမှုတို့ကို ပံ့ပိုးခြင်းနဲ့ ပွင့်လင်း၍ ကြံ့ကြံ့ ခံနိုင်ပြီး လုံခြုံမှုနဲ့ ယုံကြည်ရတဲ့နည်းပညာများ ပံ့ပိုးခြင်း စတဲ့ လုပ်ငန်း စဉ် ၁၀ ခုကို လာမယ့် ၁၂လမှ ၂၄ လအတွင်း ဆောင်ရွက်သွားမှာ ဖြစ်ပါတယ်။

ဒါ့အပြင် အမေရိကန်နိုင်ငံရဲ့ အင်ဒို-ပစိဖိတ်ဆိုင်ရာ မဟာ ဗျူဟာမှာ အမေရိကန်နိုင်ငံအနေနဲ့ အင်ဒို-ပစိဖိတ်ဒေသတွင်း လုပ် ငန်းတွေအကောင်အထည်ဖော်ရာမှာ ၎င်း၏ မိတ်ဖက်များနဲ့ပူးပေါင်း ဆောင်ရွက်မှုကို မြှင့်တင်ဆောင်ရွက်သွားဖို့ ရည်ရွယ်ထားကြောင်း၊ အဆိုပါ အင်ဒို-ပစိဖိတ် မဟာဗျူဟာလုပ်ငန်းစဉ်တွေနဲ့ ဥရောပသမဂ္ဂ၊ အမေရိကန်နိုင်ငံနဲ့ လက်ရှိဆောင်ရွက်နေတဲ့ စီးပွားရေးပူးပေါင်း ဆောင်ရွက်မှုတွေကို ပိုမိုမြှင့်တင်နိုင်မှာဖြစ်ကြောင်း၊ ကမ္ဘာ့ထုတ်လုပ် မှုကွင်းဆက်တွေမှာ အာဆီယံအနေနဲ့ ပေါင်းကူးသဖွယ် ဆောင်ရွက် နိုင်မယ့်အပြင် အာဆီယံရဲ့ ဦးစားပေးလုပ်ငန်းတွေကို အထောက် အကူပြုနိုင်မယ့် အကျိုးကျေးဇူးတွေကို ရရှိနိုင်မှာဖြစ်ကြောင်း၊ အာဆီယံ ရဲ့ အချက်အချာကျမှုကို ပိုမိုဆောင်ရွက်နိုင်ကြောင်း စတာတွေလည်း ဖော်ပြပါဝင်ပါသေးတယ်။ အာဆီယံ-အင်ဒို-ပစိဖိတ် အမြင်ဖြင့် အာဆီယံရဲ့ အချက်အချာ ကျမှုနဲ့ မျှတမှုကို အလေးပေးဆောင်ရွက်ဖို့ တိုက်တွန်းရေးသားထားတာ တွေ ရှိပါတယ်။

စီးပွားရေးအင်အားကြီး နိုင်ငံများအနေနဲ့ အင်ဒို-ပစိဖိတ် ဒေသတွင်းအားပြိုင်မှုများ ဖြစ်ပေါ်လာနိုင်တဲ့အခြေအနေကို အလေး ထားစဉ်းစားဖို့ လိုအပ်လာပြီဖြစ်ပါတယ်။ အာဆီယံရဲ့ ပေါင်းစည်း ညီညွတ်မှုနဲ့ အားလုံးပါဝင်နိုင်ပြီး အကျိုးကျေးဇူးရှိစေမယ့် နည်း လမ်းများဖြင့် အာဆီယံ၏ အချက်အချာကျမှုကို ထိန်းသိမ်းရန်လိုအပ် ပြီး အာဆီယံအဖွဲ့ဝင်နိုင်ငံတွေအကြား ဖွံ့ဖြိုးမှု ကွာဟချက်ကို ထည့် သွင်းစဉ်းစားပြီး အာဆီယံရဲ့ ပေါင်းစည်းမှုကို မြှင့်တင်နိုင်မယ့် လုပ် ငန်းစဉ်တွေကိုသာ ဦးစားပေးဆောင်ရွက်ကြဖို့လိုကြောင်း သုံးသပ် မိပါတယ်။

### ဒေသတွင်း ဘက်စုံစီးပွားရေး ပူးပေါင်းဆောင်ရွက်မှု သဘောတူစာချုပ် အကောင်အထည်ဖော်ခြင်း

မြန်မာနိုင်ငံအနေဖြင့် ဒေသတွင်းဘက်စုံစီးပွားရေး ပူးပေါင်း ဆောင်ရွက်မှု (Regional Comprehensive Economic Partnership- RCEP) သဘောတူစာချုပ်ကို ၂၀၂၀ ပြည့်နှစ် နိုဝင်ဘာလ ၁၅ ရက် မှာ လက်မှတ်ရေးထိုးထားတာ ဖြစ်ပါတယ်။ ၂၀၂၂ ခုနှစ် ဇန်နဝါရီ ၁ ရက်မှာ ဩစတြေးလျ၊ ဘရူနိုင်းဒါရူဆလမ်၊ ကမ္ဘောဒီးယား၊ တရုတ်၊ ဂျပန်၊ လာအို၊ နယူးဇီလန်၊ စင်ကာပူ၊ ထိုင်းနှင့် ဗီယက်နမ်နိုင်ငံတို့က လည်းကောင်း၊ ၂၀၂၂ ခုနှစ် ဖေဖော်ဝါရီ ၁ ရက်တွင် ကိုရီးယား သမ္မတနိုင်ငံက လည်းကောင်း၊ ၂၀၂၂ ခုနှစ် မတ်လ ၁၈ ရက်တွင် မလေးရှားနိုင်ငံကလည်းကောင်း အသက်ဝင်ပြီး ဖြစ်ပါတယ်။ ဖိလစ် ပိုင်နိုင်ငံနဲ့ အင်ဒိုနီးရှားနိုင်ငံတို့ဟာ စာချုပ်အသက်ဝင်ရေး ဆောင် ရွက်နေဆဲဖြစ်ပါတယ်။

မြန်မာနိုင်ငံအနေနဲ့ RCEP သဘောတူစာချုပ် အသက်ဝင်ရေး လုပ်ငန်းစဉ်များကို အပြီးသတ်ရန် ဆောင်ရွက်လျက်ရှိပါတယ်။ ဖိလစ်ပိုင်နိုင်ငံ၊ အင်ဒိုနီးရှားနိုင်ငံနဲ့ ဗီယက်နမ်နိုင်ငံတို့မှလွဲ၍ ကျန် အာဆီယံနိုင်ငံများနဲ့ ၂၀၂၂ ခုနှစ် မတ် ၄ ရက်က စာချုပ်အသက် ဝင်ပြီးဖြစ်ပါတယ်။ ဖိလစ်ပိုင်နိုင်ငံ၊ အင်ဒိုနီးရှားနိုင်ငံနဲ့ ဗီယက်နမ် နိုင်ငံတို့ကတော့ အသက်ဝင်ရေးအတွက် ၎င်းနိုင်ငံတွေရဲ့ ပြည်တွင်း လုပ်ထုံးလုပ်နည်းများအတိုင်း ဆောင်ရွက်ဆဲဖြစ်ပါတယ်။ အာဆီယံ မဟုတ်တဲ့ စာချုပ်ဝင် နိုင်ငံများထဲက တရုတ်နိုင်ငံနဲ့ ၂၀၂၂ ခုနှစ် မေ ၁ ရက်မှာ စာချုပ်အသက်ဝင်ပြီး ဖြစ်ပါတယ်။ ကျန်နိုင်ငံများနဲ့လည်း နှစ်နိုင်ငံချင်း ဆက်လက်ညှိနှိုင်း ဆောင်ရွက်ရန်ရှိပါတယ်။ မြန်မာ နိုင်ငံအနေနဲ့ ကိုဗစ်(၁၉) ကပ်ရောဂါကြောင့် စီးပွားရေးထိခိုက်မှုများ အပြင် လက်ရှိဖြစ်ပေါ်နေတဲ့ ရုရှား-ယူကရိန်းအရေးကြောင့် ငွေကြေး ဖောင်းပွမှုနဲ့ စက်သုံး ဆီ၊ စားသုံးဆီဈေးနှုန်းများ မြင့်တက်မှုကိုလည်း ခံစားနေရတဲ့အတွက် RCEP သဘောတူစာချုပ် အသက်ဝင်ခြင်းဖြင့် ပုဂ္ဂလိကကဏ္ဍတွေအတွက် စီးပွားရေးထိခိုက်မှုတွေကို လျော့ချနိုင်မှာ ဖြစ်ပါတယ်။ အာဆီယံအနေနဲ့ အဖွဲ့ဝင်နိုင်ငံများအကြား ပေါင်းစည်း ညီညွတ်မှု အားလုံးအကျိုးဝင်မှုနဲ့ အာဆီယံရဲ့ အချက်အချာကျမှုတို့ကို RCEP သဘောတူစာချုပ် အကောင်အထည်ဖော်မှုမှာ ပြသဖို့လိုအပ် နေချိန် ဖြစ်ပါတယ်။

စာမျက်နှာ ၁၃ သို့

# ရန်ကုန် ဘုရင့်နောင်ကုန်စည်ခိုင် ဈေးနှုန်းများ

ရန်ကုန် ဘုရင့်နောင်ကုန်စည်ခိုင်တွင် ဇွန် ၃ ရက်မှ ၁၆ ရက်အတွင်း ဖြစ်ပေါ်ခဲ့သော ကုန်စည်များ၏ ဈေးနှုန်းဈေးကွက် များအား စုစည်းဖော်ပြလိုက်ပါသည်။

## မတ်ပဲနှင့် ပဲစင်းငုံနီ

ဘုရင့်နောင်ကုန်စည်ခိုင်တွင် ပဲများ၏(တစ်တန်) ဈေးနှုန်း များမှာ မတ်ပဲ FAQ/RC (2022 Crop) ကျပ် ၁၄၈၃၀၀၀၊ မတ်ပဲ SQ/RC (2022 Crop) ကျပ် ၁၆၇၃၀၀၀ နှင့် ပဲစင်းငုံနီ Red/RC (2022 Crop) ကျပ် ၁၃၆၇၅၀၀ ဈေးဖြစ်ခဲ့သည်။ တစ်ပတ်အတွင်း မတ်ပဲ FAQ/RC(2022 Crop) ကျပ် ၈၇၀၀၀၊ မတ်ပဲ SQ/RC (2022 Crop) ကျပ် ၈၇၀၀၀ နှင့် ပဲစင်းငုံနီ Red/RC (2022 Crop) ကျပ် ၄၂၅၀၀ ဈေးမြင့်တက်ခဲ့ကြောင်းသိရသည်။ ယခင်တစ်ပတ် က ကုန်စည်ခိုင်သို့ မတ်ပဲ FAQ/RC(2022 Crop) ကွန်တိန်နာ ၁၀ လုံး (တန်ချိန် ၂၄၀) ဝင်ရောက်ခဲ့ပြီး ယခုတစ်ပတ် ကွန်တိန်နာ ၅၅ လုံး (တန်ချိန် ၁၃၂၀) ဝင်ရောက်ခဲ့သောကြောင့် ကွန်တိန်နာ ၄၅ လုံး (တန်ချိန် ၁၀၈၀) ပိုမိုဝင်ရောက်ခဲ့ကြောင်း သိရသည်။

## ငရုတ်

ငရုတ်သီး (တစ်ပိဿာ) ဈေးနှုန်းများမှာ ပန်းရဲငရုတ်(သစ်) ကျပ် ၆၃၀၀၊ မြားနီဟင်္သာတ (သစ်) ကျပ် ၆၂၀၀၊ မိုးထောင် ဟင်္သာတ ကျပ် ၆၀၀၀၊ မိုးထောင်မြစ်ဝ (သစ်) ကျပ် ၅၉၀၀၊ ဆင်ဖြူကျွန်းပု(သစ်) ကျပ် ၉၅၀၀ နှင့် မြစ်ဝ(ပု)ကျပ် ၁၀၀၀၀ ဈေး အသီးသီးဖြစ်ခဲ့သည်။ တစ်ပတ်အတွင်း ပန်းရဲငရုတ်(သစ်) ကျပ် ၁၇၀၀၊ မြားနီဟင်္သာတ (သစ်) ကျပ် ၁၈၀၀၊ မိုးထောင်ဟင်္သာတ ကျပ် ၁၅၀၀ နှင့် မိုးထောင် မြစ်ဝ(သစ်) ကျပ် ၁၁၀၀ ဈေးမြင့်တက် ခဲ့ပြီး ကျန်ငရုတ်များ ဈေးငြိမ်လျက်ရှိသည်။ ယခင်တစ်ပတ်က ကုန်စည်ခိုင်သို့ ငရုတ်ရှည် အိတ်ပေါင်း ၁၂၅၀၀ (၂၅၀၀၀၀ ပိဿာ) နှင့် ငရုတ်ပုအိတ်ပေါင်း ၆၀၀ (၉၀၀၀ ပိဿာ) ဝင်ရောက် ခဲ့ပြီး ယခုတစ်ပတ်တွင် ငရုတ်ရှည်အိတ်ပေါင်း ၈၇၀၀ (၁၇၄၀၀၀

ပိဿာ) နှင့် ငရုတ်ပုအိတ်ပေါင်း ၂၀၀ (၃၀၀၀ ပိဿာ) ဝင်ရောက်ခဲ့ သောကြောင့် ယခုတစ်ပတ်တွင် ငရုတ်ရှည်အိတ်ပေါင်း ၃၈၀၀ နှင့် (၇၆၀၀၀ ပိဿာ) နှင့် ငရုတ်ပုအိတ်ပေါင်း ၄၀၀ (၆၀၀၀ ပိဿာ) လျော့နည်းဝင်ရောက်ခဲ့ကြောင်း သိရသည်။

## အာလူး

အာလူး (တစ်ပိဿာ) ဈေးနှုန်းများမှာ ဟဲဟိုး A1 ကျပ် ၁၃၅၀၊ အောင်ပန်း OK ကျပ် ၁၅၅၀၊ အောင်ပန်း S1 ကျပ် ၁၅၅၀ နှင့် အောင်ပန်း S2 ကျပ် ၁၅၅၀ အသီးသီးဈေးဖြစ်ခဲ့သည်။ တစ် ပတ်အတွင်း အောင်ပန်း A1 ကျပ် ၁၀၀ ဈေးမြင့်ခဲ့ပြီး အောင်ပန်း OK ကျပ် ၅၀၊ S1 ကျပ် ၅၀ နှင့် အောင်ပန်း S2 ကျပ် ၅၀ ဈေးကျ ဆင်းခဲ့သည်။ ယခင်တစ်ပတ်က ကုန်စည်ခိုင်သို့ အာလူးကားစီးရေ ၁၀၃ စီး (၆၁၈၀၀၀ ပိဿာ) ဝင်ရောက်ခဲ့ပြီး ယခုတစ်ပတ်တွင် အာလူးကား စီးရေ ၈၆ စီး (၅၁၆၀၀၀ ပိဿာ) ဝင်ရောက်ခဲ့သော ကြောင့် ယခုတစ်ပတ်ထက် အာလူးကားစီးရေ ၁၇ စီး (၁၀၂၀၀၀ ပိဿာ) လျော့နည်း ဝင်ရောက်ခဲ့ကြောင်း သိရသည်။

## ကြက်သွန်နီ

ဘုရင့်နောင်ကုန်စည်ခိုင်သို့ ဆိတ်ဖြူနှင့်မုံရွာမြို့တို့မှ ကြက် သွန်နီများ နေ့စဉ်ဝင်ရောက်လျက်ရှိရာ ကြက်သွန်နီ(တစ်ပိဿာ) ဈေးနှုန်းများမှာ ကြက်သွန်နီ ဆိတ်ဖြူရှယ်(သစ်) ကျပ် ၁၁၀၀ ၊ ဆိတ်ဖြူ လတ်ကြီး ကျပ် ၁၀၅၅ ၊ ဆိတ်ဖြူလတ်သန့် ကျပ် ၉၂၅ ၊ ဆိတ်ဖြူ လတ်ချော ကျပ် ၇၀၀ ၊ မုံရွာရှယ်(သစ်) ကျပ် ၁၂၂၅ ၊ မုံရွာလတ်ကြီး ကျပ် ၁၁၇၅ ၊ မုံရွာလတ်သန့် ကျပ် ၁၀၅၀ နှင့် မုံရွာ လတ်ချော ကျပ် ၇၇၅ အသီးသီးဈေးဖြစ်ခဲ့သည်။ တစ်ပတ်အတွင်း ဆိတ်ဖြူရှယ် (သစ်) ကျပ် ၇၀၀၊ ဆိတ်ဖြူ လတ်ကြီး ကျပ် ၆၂၅ ၊ ဆိတ်ဖြူလတ်သန့် ကျပ် ၆၂၅ ၊ ဆိတ်ဖြူ လတ်ချော ကျပ် ၅၅၀ နှင့် မုံရွာရှယ်(သစ်) ကျပ် ၇၂၅ ၊ မုံရွာလတ်ကြီး ကျပ် ၆၂၅ ၊ မုံရွာ လတ်သန့် ကျပ် ၆၅၀ နှင့် မုံရွာ လတ်ချော ကျပ် ၆၅၀ ဈေးမြင့်တက်

ခဲ့သည်။ ကုန်စည်ခိုင်သို့ကြက်သွန်နီဝင်ရောက်မှုမှာ ယခုတစ်ပတ် က ကားစီးရေ ၂၇၂ စီး (၁၆၃၂၀၀ ပိဿာ) ဝင်ရောက်ခဲ့ပြီး ယခု တစ်ပတ်တွင် ကားစီးရေ ၂၆၅ စီး (၁၅၉၀၀၀ ပိဿာ) ဝင်ရောက် ခဲ့သောကြောင့် ယခုတစ်ပတ်ထက် ကြက်သွန်နီကားစီးရေ ခုနစ်စီး (၄၂၀၀၀ ပိဿာ) လျော့နည်းဝင်ရောက်ခဲ့ကြောင်း သိရသည်။

## ကြက်သွန်ဖြူ

ဘုရင့်နောင်ကုန်စည်ခိုင်သို့ ကြက်သွန်ဖြူနှင့် အောင်ပန်းမြို့ တို့မှ ကြက်သွန်ဖြူများ နေ့စဉ်ဝင်ရောက်လျက်ရှိရာ ကြက်သွန်ဖြူ (တစ်ပိဿာ) ဈေးနှုန်းများမှာ ကြက်သွန်ဖြူ ကျပ် ၃၀၀၀၊ အောင်ပန်း ထူး-၂ ကျပ် ၁၈၀၀၊ အောင်ပန်း ထူး-၃ ကျပ် ၂၄၀၀၊ အောင်ပန်း ထူး-၄ ကျပ် ၃၀၀၀ နှင့် အောင်ပန်း ထူး-၅ ကျပ် ၃၅၀၀ အသီးသီး ဈေးဖြစ်ခဲ့သည်။ တစ်ပတ်အတွင်း ကြက်သွန်ဖြူ ကျပ် ၂၀၀ ဈေးကျဆင်းခဲ့ပြီး အောင်ပန်းထူး-၂ ကျပ် ၃၀၀၊ အောင်ပန်း ထူး-၃ ကျပ် ၃၀၀ နှင့် အောင်ပန်းထူး-၄ ကျပ် ၄၀၀ နှင့် အောင်ပန်း ထူး-၅ ကျပ် ၃၀၀ ဈေးမြင့်တက်ခဲ့သည်။ ယခုတစ်ပတ်က ကုန် စည်ခိုင်သို့ ကြက်သွန်ဖြူ အိတ် ၄၁၀၀ (၁၂၃၀၀၀ ပိဿာ) ဝင် ရောက်ခဲ့ပြီး ယခုတစ်ပတ် ကြက်သွန်ဖြူ အိတ် ၃၅၀၀ (၁၀၅၀၀၀ ပိဿာ) ဝင်ရောက်ခဲ့သောကြောင့် ယခုတစ်ပတ်ထက် ကြက် သွန်ဖြူ ၆၀၀ အိတ် (၁၈၀၀၀ ပိဿာ) ဝင်ရောက်မှု လျော့နည်းခဲ့ ကြောင်း သိရသည်။

## မန်ကျည်း

မန်ကျည်းသီး (တစ်ပိဿာ) ဈေးနှုန်းများမှာ မန်ကျည်းသီး ပွင့်ကပ် (သစ်) ကျပ် ၂၃၀၀ နှင့် မန်ကျည်းအသား (သစ်) ကျပ် ၃၅၀၀ ဈေးဖြစ်ခဲ့သည်။ တစ်ပတ်အတွင်း မန်ကျည်းဈေး ငြိမ်နေ ကြောင်း သိရသည်။

SSMaw (Domestic(Ygn) MITC

## ရှမ်းတောင် သရက်ဈေးကွက်သို့ တင်ပို့မှု အခြေအနေ

ရှမ်းပြည်နယ်(တောင်ပိုင်း)အတွင်း သရက်စိုက်ပျိုးမှုကို ရပ်စောက်၊ တောင်ကြီး၊ ညောင်ရွှေမြို့နယ်များ၌ စိုက်ပျိုးကြပြီး ဇွန်လဆန်းပိုင်းမှ စတင်၍ အချို့ကျေးရွာမှ တောင်သူများသည် စိန်တလုံး သရက်သီးများကို မူဆယ် နယ်စပ်ပွဲရုံများမှတစ်ဆင့် တရုတ်နိုင်ငံသို့ နေ့စဉ် ၁၂ ဘီးကား သုံးစီးမှလေးစီး ခန့်တင်ပို့လျက်ရှိသည်။


စိန်တလုံး သရက်သီးများ၏ အနာအဆာ၊ အရောင်၊ အလုံးဆိုင်နှင့် အရည် အသွေးကောင်းမွန်ခြင်းတို့ကြောင့် (16kg)တစ်ခြင်းလျှင် ယွမ် ၁၄၀ မှ ၁၅၀၊ အရည်အသွေးအသင့်နှင့် အလုံးဆိုင်သေးများမှ (16kg)တစ်ခြင်း လျှင် ယွမ် ၈၀ ခန့်ရရှိ၍ ယခုအခါ တရုတ်နိုင်ငံမှ ကိုဗစ်(၁၉) ရောဂါနှင့် ပတ် သက်သည့် စစ်ဆေးခြင်းကို ဖြေလျော့ပေးခဲ့ခြင်းကြောင့် သစ်သီးဝလံများ တင်ပို့မှု ပိုမိုအဆင်ပြေလာကြောင်း သိရသည်။

ယခုနှစ် ရှမ်းပြည်နယ်(တောင်ပိုင်း)မှ ရာသီဥတု ကောင်းမွန်ခြင်း ကြောင့် ယခင်နှစ်ထက် အထွက်ကောင်းကြောင်း ပျမ်းမျှအနေဖြင့် တစ်ဧက လျှင် တစ်တန်မှ တစ်တန်ခွဲထွက်ရှိပြီး ပြည်နယ်တစ်လုံးအနေဖြင့် တန်ချိန် ၃၀၀၀ ခန့် ထွက်ရှိနိုင်ကြောင်းနှင့် တောင်သူများ ဈေးနှုန်းရရှိမှုအနေဖြင့် စိန်တလုံးသရက်သီး တစ်လုံးလျှင် ပျမ်းမျှ ကျပ် ၃၀၀ မှ ၆၀၀ ခန့်ရရှိပြီး ပြည်ပ နိုင်ငံသို့ တင်ပို့ရန်အတွက် ရပ်စောက်မြို့နယ်ရှိ ရပ်စောက်သရက် အများပိုင် ကုမ္ပဏီထံသို့ စင်ကာပူနိုင်ငံမှ ဝယ်ယူရန် ကမ်းလှမ်းမှုများ ရရှိထားကြောင်း သိရသည်။

နည်းပညာပံ့ပိုးမှုအနေဖြင့် လင်ချန်း-မဲခေါင် စီမံကိန်းမှ စိုက်ပျိုးရေး ဦးစီးဌာနနှင့် ပူးပေါင်း၍ သီးထိုးယဉ်ပိုး၊ အစေ့ထိုးပိုးနှင့် အသားထိုးပိုးများ ကျရောက်ခြင်း ရှိ၊ မရှိကို သရက်ခြံ တစ်ခြံလျှင် အလုံး ၁၅၀ ခန့်အား ခွဲစိတ် စစ်ဆေးမှုကို ခြံပေါင်း ၄၀ ခန့် ဆောင်ရွက်ခဲ့ပြီး ပိုးမွှားကာကွယ်ရေးအတွက် နည်းပညာဖြန့်ဝေခဲ့ကြောင်း ရပ်စောက်သရက်အသင်းထံမှ သိရသည်။

ကမ္ဘောဇကုန်သွယ်မှုပုဂ္ဂိုလ်

## မန္တလေးကုန်စည်ခိုင်၌ မြေပဲလုံးဆန်နှင့် နမ်းဈေးနှုန်း မြင့်တက်လာ



မြေပဲလုံးဆန်ကို တရုတ်ဈေးကွက်မှ ဝယ်ယူမှုရှိခြင်း၊ ရန်ကုန်ဝယ်လက်မှလည်း ပုံမှန် ဝယ်ယူလျက်ရှိခြင်းတို့ကြောင့် ဈေးနှုန်းမြင့်တက်လာခဲ့သည်။ ဈေးကွက်လက်ကျန်နည်းနေ ကြောင်းလည်းသိရသည်။ S1 ဆီဆန်ကိုလည်း ဆီစက်သမား များက ပုံမှန်ဝယ်ယူလျက်ရှိသည်။ ရန်ကုန်ဝယ်လက်နှင့် ဆီ စက်သမားများက ဝယ်ယူလျက်ရှိကြောင်း သိရသည်။

မြေပဲလုံးဆန် (ဖြူ) တစ်ပိဿာ ဈေးနှုန်းများမှာ ယခု တစ်ပတ် ကျပ် ၄၄၀၀ မှ ၄၅၀၀၊ ယခင်တစ်ပတ် ကျပ် ၄၀၀၀ မှ ၄၁၅၀၊ ယခင်လ ကျပ် ၃၉၀၀ မှ ၄၀၀၀ ဖြစ်ခဲ့သည်။ ယခင် တစ်ပတ်ထက် ကျပ် ၃၅၀ မှ ၄၀၀၊ ယခင်လထက် ကျပ် ၅၀၀ မြင့်တက်လာသည်။

မြေပဲလုံးဆန်(နီ) တစ်ပိဿာလျှင် ယခုတစ်ပတ် ကျပ် ၄၃၀၀ မှ ၄၃၅၀၊ ယခင်တစ်ပတ်ကျပ် ၃၈၀၀ မှ ၃၉၅၀၊

ယခင်လ ကျပ်၃၇၅၀ မှ ၃၈၅၀ ဖြစ်ခဲ့သည်။ ယခင်တစ်ပတ် ထက် ကျပ် ၄၀၀ မှ ၅၀၀၊ ယခင်လထက်ကျပ် ၅၀၀ မှ ၅၅၀ မြင့်တက်လာသည်။

S1 ဆီဆန် တစ်ပိဿာလျှင် ယခုတစ်ပတ် ကျပ် ၄၂၀၀ မှ ၄၃၀၀၊ ယခင်တစ်ပတ် ကျပ် ၃၈၀၀ မှ ၄၀၀၀၊ ယခင်လ ကျပ် ၃၆၅၀ မှ ၃၈၅၀ ဖြစ်ခဲ့သည်။ ယခင်တစ်ပတ်ထက် ကျပ် ၃၀၀ မှ ၄၀၀၊ ယခင်လထက် ကျပ် ၄၅၀ မှ ၅၅၀ မြင့်တက်လာ သည်။ ဇွန်လ ဒုတိယပတ်တွင် စစ်ကိုင်း၊ ရွှေဘို၊ ဝက်လက် ဘက်မှ နှမ်းနက်များ ဝင်ရောက်၍ တရုတ်မှ ဝယ်ယူနေပြီး ကျောက်ဆည်၊ ကူမဲ၊ မြစ်သာ၊ သဲတော၊ ဝမ်းတွင်းဘက်မှ နှမ်းဖြူ နှင့် နှမ်းညိုများ ဝင်ရောက်၍ ရန်ကုန်ဝယ်လက်နှင့် ဆီစက်သမားများက ဝယ်ယူနေကြောင်း မန္တလေးကုန်စည်ခိုင် မှ သိရသည်။

နှမ်းနက် (စမ့်) ၄၅ ပိဿာဝင် သုံးတင်း တစ်အိတ်ဈေး နှုန်းများမှာ ယခုတစ်ပတ် ကျပ် ၁၉၅၀၀၀ မှ ၂၂၀၀၀၀ ဖြစ်ပြီး ယခင်တစ်ပတ် ကျပ် ၂၁၀၀၀၀ မှ ၂၂၀၀၀၀ ဖြစ်ခဲ့သည်။ ယခင်လ ကျပ် ၁၈၀၀၀၀ မှ ၂၂၀၀၀၀ ဖြစ်ခဲ့သည်။ ယခင်တစ် ပတ်ထက် တစ်အိတ် ကျပ် ၁၀၀၀၀ နိမ့်ကျလာပြီး ယခင်လ ထက်ကျပ် ၁၅၀၀၀ မြင့်တက် လာသည်။

နှမ်းဖြူ ၄၅ ပိဿာဝင် သုံးတင်းတစ်အိတ် ဈေးနှုန်းများ မှာ ယခုတစ်ပတ် ကျပ် ၁၇၅၀၀၀ မှ ၁၈၀၀၀၀ ၊ ယခင်တစ်ပတ် ကျပ် ၁၆၃၀၀၀ ဖြစ်ခဲ့သည်။ ယခင်တစ်ပတ်ထက် တစ်အိတ် ကျပ် ၁၂၀၀၀ မှ ၁၇၀၀၀ မြင့်တက်လာသည်။

နှမ်းညို ၄၅ ပိဿာဝင် သုံးတင်းတစ်အိတ် ဈေးနှုန်းများ မှာ ယခုတစ်ပတ် ကျပ် ၁၆၈၀၀၀ မှ ၁၇၀၀၀၀ ဖြစ်ပြီး ယခင် တစ်ပတ် ကျပ် ၁၅၃၀၀၀ မှ ၁၅၅၀၀၀ ဖြစ်ခဲ့သည်။ ယခင်တစ် ပတ်ထက် ကျပ် ၁၅၀၀၀ မြင့်တက်လာသည်။

မြင့်မြင့်လှိုင်(ရတနာပုံကုန်သွယ်မှုပုဂ္ဂိုလ်)

# ဘဏ်ဝန်ထမ်းများကို စားသုံးသူအသိပညာပေးဆွေးနွေး

စားသုံးသူရေးရာဦးစီးဌာန မွန်ပြည်နယ်ဦးစီးမှူးရုံးမှ ဦးစီးအရာရှိ ဒေါ်ဝါဝါမြိုင်နှင့် ဝန်ထမ်းများသည် ဇွန် ၉ ရက် ညနေ ၄ နာရီခွဲတွင် မွန်ပြည်နယ် မော်လမြိုင်မြို့ရှိ မြန်မာ နိုင်ငံသားများဘဏ် (MCB) ၌ ဘဏ်မန်နေဂျာနှင့် ဝန်ထမ်း တို့ကို စားသုံးသူကာကွယ်ရေး အသိပညာပေးဆွေးနွေးခဲ့သည်။

အဆိုပါ ဆွေးနွေးရာတွင် ဦးစီးအရာရှိ ဒေါ်ဝါဝါမြိုင်က စားသုံးသူရေးရာဦးစီးဌာန၏ မျှော်မှန်းချက်၊ ရည်မှန်းချက်၊ စားသုံးသူနှင့် စားသုံးသူအခွင့်အရေးများ၊ စီးပွားရေးလုပ်ငန်း ရှင်တာဝန်များ၊ ကုန်စည်နှင့် ဝန်ဆောင်မှုအပေါ် အာမခံချက်

များ၊ စားသုံးသူမှ အာမခံချက်နှင့်ပတ်သက်ပြီးတောင်းဆိုနိုင် သည့် အခွင့်အရေးများ၊ ဝန်ဆောင်မှုကဏ္ဍ၊ ဘဏ်လုပ်ငန်း ဝန်ဆောင်မှုနှင့်ပတ်သက်၍ အကြောင်းအရာများနှင့် စားသုံး သူနစ်နာဆုံးရှုံးမှု ဖြစ်ပေါ်လျှင် စားသုံးသူတောင်းပြန်ကြားရေး နှင့် တိုင်ကြားမှုလက်ခံ ဆောင်ရွက်ရေးစင်တာ (CICC) ၌ တိုင်ကြားမှုဆောင်ရွက်နိုင်သည်တို့အား ရှင်းလင်းဆွေးနွေးပြီး ဘဏ်ဝန်ထမ်းများ၏ သိလိုသည်များကို မေးမြန်းခြင်းနှင့် ပြန်လည်ဖြေကြား ဆွေးနွေးခဲ့ကြောင်း သိရသည်။

**ခင်ကြည်(မွန်ပြည်နယ်)**



# လွန်မြို့နယ် ကုန်မျိုးစုံဆိုင်လုပ်ငန်းရှင်များအား စားသုံးသူကာကွယ်ရေး အသိပညာပေး

ဧရာဝတီတိုင်းဒေသကြီး၊ ဟင်္သာတခရိုင် လွန်မြို့နယ် လေးတူးကျေးရွာအုပ်စု ဓမ္မာရုံတွင် ဇွန် ၂ ရက် မွန်းလွဲ ၁ နာရီတွင် စားသုံးသူရေးရာဦးစီးဌာန လွန်မြို့နယ် တာဝန်ခံက အလှူကုန်မျိုးစုံဆိုင်လုပ်ငန်းရှင် ၁၅ ဦးအား စားသုံးသူကာကွယ်ရေးအသိ ပညာပေး ဟောပြောခဲ့သည်။

ဟောပြောပွဲတွင် လွန်မြို့နယ်တာဝန်ခံ ဦးသန့်ဇင်ဦးက စားသုံးသူကာကွယ်ရေးဥပဒေ အခန်း(၁၈) ပါ ကုန်အညွှန်း အမှတ်အသား ဖော်ပြခြင်းဆိုင်ရာ စီးပွားရေးလုပ်ငန်းရှင်များလိုက်နာရမည့် အချက်များအကြောင်း၊ အခန်း(၉)ပါ စားသုံးသူ၏ အခွင့်အရေးနှင့် တာဝန်များ၊ အခန်း(၁၀)ပါ စီးပွားရေးလုပ်ငန်းရှင်များအကြောင်းနှင့် မြန်မာနိုင်ငံ စားသုံးသူကာကွယ်ရေး ကော်မရှင်၏ ညွှန်ကြားချက်အမှတ် (၂/၂၀၁၉)အကြောင်း၊ စားသုံးသူရေးရာဦးစီးဌာန၏ လုပ်ငန်းဆောင်ရွက်ချက်များ အကြောင်း သိရှိလိုပါက [www.doca.gov.mm](http://www.doca.gov.mm) website တွင် ဝင်ရောက်လေ့လာနိုင်ကြောင်း စသည်တို့ကို ဟောပြောခဲ့ပြီး တက်ရောက်သူများက သိလိုသည်များကို မေးမြန်း၍ စားသုံးသူကာကွယ်ရေးဥပဒေ စာအုပ်နှင့် လက်ကမ်းစာစောင်များ ပေးဝေ ခဲ့ကြကြောင်း သိရသည်။

**ဇာဇာထက် (ဟင်္သာတ)**

## စာမျက်နှာ (၁၁) အာဆီယံစီးပွားရေးရာ ဆွေးနွေးအဖြေရှာ . . . မှအဆက်

မြန်မာနိုင်ငံဟာ အာဆီယံအဖွဲ့ဝင်ဖြစ်တဲ့အတွက် အာဆီယံ မိသားစုဝင်အနေနဲ့ မြန်မာနိုင်ငံရဲ့ အရေးကိစ္စရပ်တွေကို ပူးပေါင်းဖြေရှင်း ဆောင်ရွက်သွားမှာဖြစ်ကြောင်းနဲ့ မြန်မာ နိုင်ငံဘက်က ရပ်တည်သွားမှာဖြစ်ကြောင်း ဆွေးနွေးမှုတွေကို အားတက်ဖွယ် တွေ့ကြုံခဲ့ရပါတယ်။

### စက်မှုအခြေခံစီမံချက်များ

အာဆီယံ စက်မှုပူးပေါင်းဆောင်ရွက်မှု လုပ်ငန်းတွေ ကို ၁၉၇၆၊ ၁၉၈၀၊ ၁၉၈၁ နဲ့ ၁၉၈၃ ခုနှစ်တို့မှာ လုပ်ငန်းစီမံ ချက်များနဲ့ အကောင်အထည်ဖော် ဆောင်ရွက်ခဲ့တဲ့ အစဉ် အလာရှိခဲ့ပြီး အဆိုပါစီမံချက်တွေဟာ စိန်ခေါ်မှုများ ရှိခဲ့ပေ မယ့် အောင်မြင်မှုအဆင့် တစ်ခုသို့ ရောက်ရှိခဲ့ကြပါတယ်။ ကပ်ရောဂါအလွန် အရေးကြီး ကုန်စည်များ ထုတ်လုပ်မှု ကွင်းဆက်များ မပြတ်စေရေးအတွက် အာဆီယံစက်မှုပူးပေါင်း ဆောင်ရွက်မှု စီမံချက်ကို ပြန်လည်အကောင်အထည်ဖော် သင့်တယ်လို့ ဆွေးနွေးကြပါတယ်။ ယခု ဆောင်ရွက်ဆဲ စီမံ ချက်တွေမှာ ဒစ်ဂျစ်တယ်အသွင် ကူးပြောင်းခြင်း၊ စဉ်ဆက် မပြတ် ဖွံ့ဖြိုးတိုးတက်မှု RCEP နှင့် အာဆီယံအပေါင်း လွတ် လပ်သောကုန်သွယ်မှုဒေသ အသစ်များအောက်ရှိဒေသတွင်း ဝိသုကာ နယ်ပယ်အသစ်များကိုလည်း စီမံချက်မှာ ထည့်သွင်း ပါဝင်ရန် ဖြစ်ပါတယ်။

အာဆီယံ စက်မှုပူးပေါင်းဆောင်ရွက်မှု စီမံချက်ဟာ အာဆီယံအတွင်း ကုန်သွယ်မှုနဲ့ ရင်းနှီးမြှုပ်နှံမှုတွေကို ချဲ့ထွင် ပေးသွားဖို့ ထုတ်လုပ်မှုမှာ နိုင်ငံတကာနဲ့ ယှဉ်ပြိုင်နိုင်မှုကို မြှင့်တင်ဖို့၊ ပုဂ္ဂလိကပါဝင်မှုကို အားပေးဖို့၊ စီးပွားရေးအရ တွက်ခြေကိုက်မှုရှိစေဖို့နဲ့ ဒေသတွင်း စီးပွားရေး ပေါင်းစည်း မှုများကိုမြှင့်တင်ဖို့ ရည်ရွယ်ပါတယ်။ ဒီစက်မှု ပူးပေါင်းဆောင်

ရွက်ရေးစီမံချက်တွေကို ပုဂ္ဂလိကကဏ္ဍက ဦးဆောင်ပြီးဆောင် ရွက်ရန်နဲ့ ဒေသတွင်း အရေးကြီးကုန်စည်များ (Essential Goods) ကွင်းဆက်မပြတ်စေဖို့အတွက် အစားအစာ၊ ကာ ကွယ်ဆေး နဲ့ဆေးပစ္စည်းများ ထုတ်လုပ်မှုမှာ ပူးပေါင်း ဆောင် ရွက်ဖို့ အရေးကြီးကြောင်းတို့ကိုလည်း အလေးပေး ဆွေးနွေးခဲ့ ကြပါတယ်။

ကိုဗစ်(၁၉)အလွန် အာဆီယံစီးပွားရေးပြန်လည်ဦးမော့ စေရေးအတွက် ကြိုးပမ်းဆောင်ရွက်ကြရာမှာ ကြိုတင်မျှော် မှန်းမထားတဲ့ ရုရှား-ယူကရိန်းစစ်ပွဲအပါအဝင် ကမ္ဘာ့နိုင်ငံ ကြီးများရဲ့ စီးပွားရေး တုံ့ဆေးလာမှုဟာ အာဆီယံနိုင်ငံအားလုံး အပေါ် စီးပွားရေးအရ သက်ရောက်မှုများ ရှိခဲ့ကြတာကြောင့် အာဆီယံဒေသတွင်းနိုင်ငံများအနေနဲ့ လက်ရှိရင်ဆိုင်ကြုံတွေ့ နေရတဲ့ စိန်ခေါ်မှုနဲ့အခက်အခဲတွေကို အာဆီယံရဲ့ ပေါင်း စည်းညီညွတ်မှုနဲ့ ဘယ်လိုဖြေရှင်းကြမလဲ၊ အာဆီယံရဲ့ အချက် အချာကျမှုကို ဘယ်လိုအသုံးပြုမလဲ၊ ဦးစားပေးမှုတွေကို ဘယ်လိုကိုက်ညီအောင် ဆောင်ရွက်နိုင်မလဲဆိုတဲ့ ကိစ္စရပ် တွေဟာ အလွန်အရေးပါပါတယ်။ လက်ရှိဖြစ်ပေါ်နေတဲ့ ရုရှား- ယူကရိန်း အရေးကြောင့် စက်သုံးဆီ၊ စားသုံးဆီနဲ့ ကုန်စည်ဈေးနှုန်းတွေ မြင့်တက်လာခြင်းအပေါ် ဖြေရှင်း ဆောင်ရွက်နိုင်မှု မရှိမဖြစ် အရေးကြီး အခြေခံကုန်စည်တွေကို ဒေသတွင်းနိုင်ငံတွေအကြား ခွဲဝေသုံးစွဲမှုနဲ့ ငွေကြေးဖောင်းပွ မှုများဖြစ်ပေါ်နေတာတွေကို လျှော့ချနိုင်ဖို့အတွက် ထုတ်လုပ်၊ ဖြန့်ဖြူး၊ တင်ပို့၊ ရောင်းချမှုနဲ့ စပ်လျဉ်းတဲ့ ထောက်ပံ့မှုကွင်း ဆက်များ (Supply Chain)များ ပိုမိုကောင်းမွန်ရေး ဘယ်လို ထိန်းသိမ်းဆောင်ရွက်ကြမလဲဆိုတာ အာဆီယံစီးပွားရေးရာ အနေနဲ့ ဆွေးနွေးအဖြေရှာခဲ့ကြပါတယ်။

၁၅-၆-၂၀၂၂ မှ ၂၁-၆-၂၀၂၂ ထိ ငြည်ပဆန်ဈေးနှုန်း FOB-YGN			
စဉ်	အမျိုးအမည်	ဈေးနှုန်း	မှတ်ချက်
1	Myanmar Long Grain White Rice 5% Broken (Well Milled Double Polished Sortexed)	385 - 390	
2	Myanmar Long Grain White Rice 10% Broken (Well Milled Double Polished Sortexed)	380 - 385	
3	Myanmar Long Grain White Rice 15% Broken (Well Milled Double Polished Sortexed)	375 - 380	
4	Myanmar Long Grain White Rice 20% Broken (Well Milled Double Polished Sortexed)	370 - 375	
5	Myanmar Long Grain White Rice 25% Broken (Well Milled Double Polished Sortexed)	365 - 370	
6	Myanmar Long Grain White Rice 5% Broken (Reasonable Well Milled)	355 - 360	
7	Myanmar Long Grain White Rice 15% Broken (Reasonable Well Milled)	345 - 350	
8	Myanmar Long Grain White Rice 25% Broken (Reasonable Well Milled)	325 - 330	
9	Myanmar Long Grain White Rice (Emata) 25% Broken (Reasonable Well Milled) ( For Africa)	320 - 325	
10	Myanmar Long Grain Brown Rice 5% Broken (Well Milled Double Polished Sortexed)	340 - 350	
11	Myanmar Long Grain Brown Rice 10% Broken	335 - 340	
12	Myanmar Long Grain White Rice (Kayinma) 5% Broken(Well Milled Double Polished Sortexed)	385 - 390	
13	Myanmar Long Grain White Rice (Kayinma) 10% Broken(Well Milled Double Polished Sortexed)	380 - 385	
14	Myanmar Long Grain White Rice (Kayinma) 15% Broken(Well Milled Double Polished Sortexed)	375 - 380	
15	Myanmar Long Grain White Rice (Kayinma) 25% Broken(Well Milled Double Polished Sortexed)	370 - 375	
16	Myanmar White Rice (Sin Thu Kha) 5% Broken (Well Milled Double Polished Sortexed)	385 - 390	
17	Myanmar White Rice (Sin Thu Kha) 10% Broken (Well Milled Double Polished Sortexed)	380 - 385	
18	Myanmar White Rice (Sin Thu Kha) 15% Broken (Well Milled Double Polished Sortexed)	375 - 380	
19	Myanmar White Rice (Sin Thu Kha) 25% Broken (Well Milled Double Polished Sortexed)	370 - 375	
20	Myanmar White Rice Nga Sein Yarkyaw 5% Broken (Well Milled Double Polished Softexed)	390 - 395	
21	Myanmar White Rice Nga Sein Yarkyaw 10% Broken (Well Milled Double Polished Softexed)	385 - 390	
22	Myanmar White Rice Nga Sein Yarkyaw 15% Broken (Well Milled Double Polished Softexed)	380 - 385	
23	Myanmar White Rice Nga Sein Yarkyaw 25% Broken (Well Milled Double Polished Softexed)	375 - 380	
24	Myanmar White Rice Tun Pu(or)Bike Phyu 5% Broken (Well Milled Double Polished Sortexed)	390 - 395	
25	Myanmar White Rice Tun Pu(or)Bike Phyu 10% Broken (Well Milled Double Polished Sortexed)	385 - 390	
26	Myanmar White Rice Tun Pu(or)Bike Phyu 15% Broken (Well Milled Double Polished Sortexed)	380 - 385	
27	Myanmar White Rice Tun Pu(or)Bike Phyu 25% Broken (Well Milled Double Polished Sortexed)	375 - 380	
28	Myanmar Parboiled Rice (Kayinma) 5% Broken (Well Milled Double Polished Sortexed)	430 - 435	
29	Myanmar Parboiled Rice (Kayinma) 10% Broken (Well Milled Double Polished Sortexed)	425 - 430	
30	Myanmar Long Grain Parboiled Brown Rice 5% Broken	395 - 405	
31	Myanmar Long Grain Parboiled Rice 5% Broken (Well Milled Double Polished Sortexed)	430 - 435	
32	Myanmar Glutinous Rice 5% Broken	380 - 400	
33	Myanmar Glutinous Rice 10% Broken	360 - 380	
	Myanmar Glutinous Rice 15% Broken	350 - 360	
34	A-1 , 2 (Sortexed)	325 - 335	
35	B-1 , 2 (Sortexed)	320 - 325	
36	B-1,2 (Non-Sortexed)	315 - 320	
37	B-2,3,4 (Non-Sortexed)	310 - 315	
38	100% Broken Rice Softexed Reject (Animal Feed)	300 - 305	
39	100% Parboiled Broken Rice Sortexed Reject	300 - 305	
40	100% Parboiled Broken (B-1,2)	300 - 305	
41	100% Brown Rice Broken (B-1,2)	300 - 305	
42	Parboiled Rice Reject (Grade 2)	305 - 315	
43	Glutinous Broken Rice (Sortexed)	330 - 340	
44	Paw San 5% Broken	575	
45	Paw San 10% Broken	560	
46	Paw San 15% Broken	550	
47	Paw San 100% Broken	325 - 330	

Source : မြန်မာနိုင်ငံဆန်စပါးအသင်းချုပ်

# စက်သုံးဆီ(ဓာတ်ဆီ၊ ဒီဇယ်)၊ ဆန်၊ သကြား၊ ရွှေနှင့် အမေရိကန်ဒေါ်လာ ပြည်တွင်း

## စက်သုံးဆီ (ဓာတ်ဆီ၊ ဒီဇယ်) ပြည်တွင်းဈေးနှုန်းနှင့် ကမ္ဘာ့ဈေးကွက်အခြေအနေသုံးသပ်ချက်

ကမ္ဘာ့လောင်စာဆီ ဈေးကွက်အခြေအနေအား လေ့လာကြည့်ရာတွင် ဓာတ်ဆီဈေးနှုန်းသည် ၂၀၂၂ ခုနှစ် ဇွန် ၁၃ ရက်တွင် Global Petrol Prices Website ၌ ဖော်ပြထားရှိသည့် ဈေးနှုန်းများအရ ကမ္ဘာ့နိုင်ငံပေါင်း ၁၃၈ နိုင်ငံအနက် ဟန်ဂေရီနိုင်ငံသည် ယခင်တစ်ပတ်ဈေးနှုန်းထက် ၅၉ ဒသမ ၆၀ ရာခိုင်နှုန်းဖြင့် ဈေးနှုန်း မြင့်တက်မှုအမြင့်ဆုံးနိုင်ငံဖြစ်ခဲ့ပြီး လာအိုနိုင်ငံတွင် ၂၆ ဒသမ ၅၀ ရာခိုင်နှုန်း၊ ဆီရာလီယွန်နိုင်ငံတွင် ၂၀ ရာခိုင်နှုန်းနှင့် လီဆိုသိုနိုင်ငံတွင် ၁၅ ဒသမ ၃၀ ရာခိုင်နှုန်းဖြင့် ဈေးနှုန်းများ မြင့်တက်ခဲ့ပြီး ဈေးနှုန်းမြင့်တက်ခဲ့သည့် နိုင်ငံပေါင်း ၄၄ နိုင်ငံရှိကြောင်း တွေ့ရှိရသည်။

ယခုတစ်ပတ်အတွင်း ကမ္ဘောဒီးယား၊ အင်ဒိုနီးရှား၊ မလေးရှား၊ စင်ကာပူ၊ တရုတ်၊ အိန္ဒိယ၊ ပါကစ္စတန်၊ ထိုင်ဝမ်၊ အာဂျင်တီးနား၊ ဘယ်လ်ဂျီယံ၊ ဘူလ်ဂေရီးယား၊ ဇိမ်းမတ်၊ အီတလီ၊ ဂျာမနီ၊ ဟွန်ကောင်၊ နယူးဇီလန်၊ နိုင်းဂျီးရီးယား၊ တောင်အာဖရိကနှင့် ယူကရိန်း စသည့် နိုင်ငံများ အပါအဝင် နိုင်ငံပေါင်း ၈၆ နိုင်ငံတွင် ယခင်တစ်ပတ် ဈေးနှုန်းများအတိုင်း ပြောင်းလဲခြင်း မရှိဘဲ ဓာတ်ဆီဈေးနှုန်းတည်ငြိမ်လျက်ရှိကြောင်း တွေ့ရှိရသည်။

ဓာတ်ဆီဈေးနှုန်း ကျဆင်းသွားသည့် နိုင်ငံများအနေဖြင့် မြန်မာ၊ နော်ဝေ၊ ပြင်သစ်၊ ယူကရိန်း၊ ခရိုအေးရှားနှင့် ဆွီဒင် အပါအဝင် နိုင်ငံပေါင်း ရှစ်နိုင်ငံရှိပြီး ယခင်တစ်ပတ် ဈေးနှုန်းထက် သုညဒသမ ၅၀ ရာခိုင်နှုန်း မှ ၅ ဒသမ ၁၀ ရာခိုင်နှုန်းထိ ဈေးနှုန်းကျဆင်းခဲ့ကြောင်း တွေ့ရှိရသည်။

ခဲ့ကြောင်း တွေ့ရှိရသည်။

အာဆီယံနိုင်ငံများ၏ ၂၀၂၂ ခုနှစ် ဇွန် ၁၃ ရက်တွင် Global Petrol Prices Website ၌ ဖော်ပြထားရှိသည့် ဓာတ်ဆီဈေးနှုန်းများအနေဖြင့် ယခင်တစ်ပတ်နှင့် နှိုင်းယှဉ်လျှင် လာအိုနိုင်ငံတွင် ၂၆ ဒသမ ၅၀ ရာခိုင်နှုန်း၊ ဖိလစ်ပိုင်နိုင်ငံတွင် ၃ ဒသမ ၄၀ ရာခိုင်နှုန်း၊ ဗီယက်နမ်နိုင်ငံတွင် ၂ ဒသမ ၅၀ ရာခိုင်နှုန်းနှင့် ထိုင်းနိုင်ငံတွင် ၁ ဒသမ ၁၀ ရာခိုင်နှုန်းဖြင့် ဈေးနှုန်းမြင့်တက်လျက်ရှိပြီး မြန်မာနိုင်ငံတွင် ၁ ဒသမ ၉၀ ရာခိုင်နှုန်းဖြင့် ဈေးနှုန်းကျဆင်းလျက်ရှိကာ ကျန်အာဆီယံနိုင်ငံများတွင် ဈေးနှုန်း အပြောင်းအလဲမရှိ တည်ငြိမ်နေကြောင်း လေ့လာတွေ့ရှိရသည်။

ဒီဇယ်ဆီဈေးနှုန်းသည် ၂၀၂၂ ခုနှစ် ဇွန် ၁၃ ရက်တွင် Global Petrol Prices Website ၌ ဖော်ပြထားရှိသည့် ကမ္ဘာ့နိုင်ငံပေါင်း ၁၃၈ နိုင်ငံအနက် ဟန်ဂေရီနိုင်ငံသည် ယခင်တစ်ပတ် ဈေးနှုန်းထက် ၆၃ ဒသမ ၆၀ ရာခိုင်နှုန်းဖြင့် ဈေးနှုန်းမြင့်တက်မှု အမြင့်ဆုံးနိုင်ငံဖြစ်ခဲ့ပြီး ဆီရာလီယွန်နိုင်ငံတွင် ၂၀ ရာခိုင်နှုန်း၊ လာအိုနိုင်ငံတွင် ၁၄ ဒသမ ၁၀ ရာခိုင်နှုန်းနှင့် အာဖဂန်နစ္စတန် နိုင်ငံတွင် ၁၃ ဒသမ ၆၀ ရာခိုင်နှုန်းဖြင့် ဈေးနှုန်းများ မြင့်တက်ခဲ့ပြီး ဈေးနှုန်းမြင့်တက်ခဲ့သည့် နိုင်ငံပေါင်း ၄၈ နိုင်ငံရှိကြောင်း တွေ့ရှိရသည်။

ယခုတစ်ပတ်အတွင်း ကမ္ဘောဒီးယား၊ အင်ဒိုနီးရှား၊ မလေးရှား၊ စင်ကာပူ၊ တရုတ်၊ အိန္ဒိယ၊ ထိုင်ဝမ်၊ အယ်လ်ဘေးနီးယား၊ ဘီနင်၊

ဘူတန်၊ ဒိန်းမတ်၊ ဂျာမနီ၊ အစ္စရေး၊ အီတလီ၊ ဂျော်ဒန်၊ မက္ကဆီကို၊ မိုနာကို၊ နယူးဇီလန်၊ နိုင်းဂျီးရီးယား၊ တောင်အာဖရိက၊ ဆူဒန်၊ ယူကရိန်းနှင့် ဇမ်ဘီယာ စသည့် နိုင်ငံများ အပါအဝင် နိုင်ငံပေါင်း ၈၉ နိုင်ငံတို့တွင် ယခင်တစ်ပတ် ဈေးနှုန်းများအတိုင်း ပြောင်းလဲခြင်းမရှိဘဲ ဒီဇယ်ဈေးနှုန်း တည်ငြိမ်လျက်ရှိကြောင်း တွေ့ရှိရသည်။ ဒီဇယ်ဈေးနှုန်းကျဆင်းသွားသည့် နိုင်ငံမှာ တစ်နိုင်ငံသာရှိပြီး ဗိုလ်ဘစ်နိုင်ငံတွင် ၉ ဒသမ ၆၀ ရာခိုင်နှုန်းဖြင့် ဈေးနှုန်းကျဆင်းခဲ့ကြောင်း တွေ့ရှိရသည်။

အာဆီယံနိုင်ငံများ၏ ၂၀၂၂ ခုနှစ် ဇွန် ၁၃ ရက်တွင် Global Petrol Prices Website ၌ ဖော်ပြထားရှိသည့် ဒီဇယ်ဈေးနှုန်းများအနေဖြင့် ယခင်တစ်ပတ်နှင့် နှိုင်းယှဉ်လျှင် လာအိုနိုင်ငံတွင် ၁၄ ဒသမ ၁၀ ရာခိုင်နှုန်း၊ ဗီယက်နမ်နိုင်ငံတွင် ၁၀ ရာခိုင်နှုန်း၊ မြန်မာနိုင်ငံတွင် ၉ ဒသမ ၉၀ ရာခိုင်နှုန်း၊ ဖိလစ်ပိုင်နိုင်ငံတွင် ၈ ဒသမ ၇၀ ရာခိုင်နှုန်းနှင့် ထိုင်းနိုင်ငံတွင် ၃ ဒသမ ၃၀ ရာခိုင်နှုန်းဖြင့် ဈေးနှုန်း မြင့်တက်လျက်ရှိပြီး ကျန်အာဆီယံနိုင်ငံများတွင် ဈေးနှုန်းအပြောင်းအလဲမရှိ တည်ငြိမ် နေကြောင်း လေ့လာတွေ့ရှိရသည်။ အာဆီယံနိုင်ငံများ၏ ၂၀၂၂ ခုနှစ် ဇွန် ၁၃ ရက်တွင် ဖြစ်ပေါ်နေသော ဓာတ်ဆီ၊ ဒီဇယ် တစ်လီတာဈေးနှုန်းများအား အောက်ပါအတိုင်း ဖော်ပြအပ်ပါသည်-

တန်ဖိုး- အမေရိကန်ဒေါ်လာ

စဉ်	နိုင်ငံအမည်	ရေတွက်ပုံ	ဓာတ်ဆီ	ဒီဇယ်
၁	မြန်မာ	လီတာ	၁.၂၈	၁.၄၂
၂	အင်ဒိုနီးရှား	လီတာ	၁.၁၈	၁.၃၂

## သကြား ပြည်တွင်းဈေးနှုန်းနှင့် ကမ္ဘာ့ဈေးကွက်အခြေအနေ သုံးသပ်တင်ပြခြင်း

Date	ISA Daily Price	15 Day Average	White Sugar Price Index	
14-Jun-22	18.89 cts/lb	19.49 cts/lb	554.75 \$/T	25.04 cts/lb
13-Jun-22	18.95 cts/lb	19.56 cts/lb	551.95 \$/T	25.10 cts/lb
10-Jun-22	19.13 cts/lb	19.62 cts/lb	553.40 \$/T	25.63 cts/lb
9-Jun-22	19.55 cts/lb	19.69 cts/lb	565.10 \$/T	25.06 cts/lb
8-Jun-22	19.27 cts/lb	19.71 cts/lb	552.40 \$/T	25.06 cts/lb
7-Jun-22	19.26 cts/lb	19.76 cts/lb	554.45 \$/T	25.15 cts/lb
6-Jun-22	19.79 cts/lb	19.82 cts/lb	579.70 \$/T	26.29 cts/lb
1-Jun-22	19.66 cts/lb	19.76 cts/lb	565.05 \$/T	25.63 cts/lb
31-May-22	19.61 cts/lb	19.69 cts/lb	561.25 \$/T	25.46 cts/lb
30-May-22	0.00 cts/lb	19.58 cts/lb	565.70 \$/T	25.66 cts/lb
27-May-22	19.79 cts/lb	19.58 cts/lb	559.40 \$/T	25.37 cts/lb
26-May-22	19.74 cts/lb	19.55 cts/lb	556.70 \$/T	25.25 cts/lb
25-May-22	19.87 cts/lb	19.50 cts/lb	556.05 \$/T	25.22 cts/lb
24-May-22	19.94 cts/lb	19.43 cts/lb	548.75 \$/T	24.89 cts/lb
23-May-22	19.97 cts/lb	19.35 cts/lb	545.00 \$/T	24.72 cts/lb
20-May-22	20.10 cts/lb	19.29 cts/lb	549.85 \$/T	24.94 cts/lb
19-May-22	19.93 cts/lb	19.23 cts/lb	544.30 \$/T	24.69 cts/lb
18-May-22	19.99 cts/lb	19.19 cts/lb	546.05 \$/T	24.77 cts/lb
17-May-22	20.11 cts/lb	19.12 cts/lb	547.50 \$/T	24.83 cts/lb
16-May-22	19.82 cts/lb	19.05 cts/lb	542.00 \$/T	24.58 cts/lb
13-May-22	19.30 cts/lb	18.99 cts/lb	529.40 \$/T	24.01 cts/lb
12-May-22	18.81 cts/lb	18.99 cts/lb	514.90 \$/T	23.36 cts/lb
11-May-22	18.74 cts/lb	19.06 cts/lb	510.40 \$/T	23.15 cts/lb
10-May-22	18.72 cts/lb	19.12 cts/lb	513.15 \$/T	23.28 cts/lb
9-May-22	18.85 cts/lb	19.18 cts/lb	516.35 \$/T	23.42 cts/lb
6-May-22	19.31 cts/lb	19.28 cts/lb	526.60 \$/T	23.89 cts/lb
5-May-22	18.97 cts/lb	19.33 cts/lb	517.75 \$/T	23.48 cts/lb
4-May-22	18.83 cts/lb	19.41 cts/lb	512.35 \$/T	23.24 cts/lb
3-May-22	18.83 cts/lb	19.50 cts/lb	514.55 \$/T	23.34 cts/lb
29-Apr-22	19.25 cts/lb	19.68 cts/lb	524.70 \$/T	23.80 cts/lb
28-Apr-22	19.31 cts/lb	19.71 cts/lb	523.10 \$/T	23.73 cts/lb
27-Apr-22	18.97 cts/lb	19.73 cts/lb	519.70 \$/T	23.57 cts/lb

ယခုတစ်ပတ်အတွင်း ကမ္ဘာ့သကြားဈေးနှုန်းများအနေဖြင့် International Sugar Organization (ISO) ၏ website ဖြစ်သော www.isosugar.org တွင် ဖော်ပြချက်များအရ နေ့စဉ်ဖြစ်ပေါ်နေသည့် ကမ္ဘာ့သကြား ဈေးနှုန်းများကို လေ့လာတွေ့ရှိရသည်။ အဆိုပါ website တွင် ဖော်ပြချက်များအရ သကြားဖြူ (White Sugar) တစ်တန်လျှင် ၂၇-၄- ၂၀၂၂ ရက်တွင် အမေရိကန်ဒေါ်လာ ၅၁၉ ဒသမ ၇၀ ဒေါ်လာပေါက်ဈေးနှုန်းရှိရာမှ အတက်အကျ အပြောင်းအလဲများ ဆက်လက်ဖြစ်ပေါ်လျက်ရှိပြီး ၁၄-၆- ၂၀၂၂ ရက်တွင် သကြားဖြူ (White Sugar) တစ်တန်လျှင် အမေရိကန်ဒေါ်လာ ၅၅၄ ဒသမ ၇၅ ဒေါ်လာဖြစ်ပေါ်ခဲ့သည်ကို တစ်ဖက်ပါအတိုင်း တွေ့ရှိရသည်။

လက်ရှိ ၂၀၂၂-၂၀၂၃ ဘဏ္ဍာနှစ် ဧပြီ ၁ ရက်မှ ဇွန် ၁၀ ရက်အထိ (ယာယီ) စာရင်းများအရ သကြားတန်ချိန် တစ်သောင်းလေးထောင်ကျော်ကို ပင်လယ်ရေကြောင်းမှ ဗီယက်နမ်နိုင်ငံသို့ အများဆုံး တင်ပို့လျက်ရှိကြောင်း တွေ့ရှိရသည်။ ဗီယက်နမ် သကြား ဈေးကွက်သို့ ထိုင်းနှင့် အခြားနိုင်ငံများမှ သကြားများ ဝင်ရောက်ခဲ့ပြီး ဗီယက်နမ်နိုင်ငံ၏ စက်မှုဝန်ကြီးဌာနမှ ပြည်တွင်းလုပ်ငန်းများ၏ အခွင့်အရေးနှင့် အကျိုးစီးပွားကို ကာကွယ်ရန်အတွက် သကြားတင်သွင်းမှုများကို Anti-Dumping Duty လုပ်ဆောင်လျက်ရှိပြီး မိမိနိုင်ငံမှ ၂၀၂၁ ခုနှစ်၊ နိုဝင်ဘာလ ပထမပတ်မှစ၍ သကြားတင်ပို့မှု ရပ်နားခဲ့သော်လည်း ၂၀၂၂ ခုနှစ် ဇန်နဝါရီလကုန်ပတ်မှစ၍ ပင်လယ်ရေကြောင်းမှ သကြားပြန်လည် တင်ပို့မှုရှိနေကြောင်း တွေ့ရှိရသည်။

၂၀၂၂ ခုနှစ် ဇွန်လ ဒုတိယပတ်တွင် တရုတ်နိုင်ငံ၌ ဖြစ်ပေါ်ခဲ့သော သကြား ဈေးနှုန်းမှာ တစ်တန်လျှင် ပျမ်းမျှ အမေရိကန်ဒေါ်လာ ၈၈၇ ဒေါ်လာ ဖြစ်ပေါ်ခဲ့ပြီး၊ အမေရိကန်နိုင်ငံတွင် တစ်တန်လျှင် ပျမ်းမျှ အမေရိကန်ဒေါ်လာ ၃၇၄ ဒေါ်လာ၊ ပါကစ္စတန်နိုင်ငံတွင် တစ်တန်လျှင် ပျမ်းမျှ အမေရိကန် ဒေါ်လာ ၃၉၉-၄၀၀ ဒေါ်လာ၊ အိန္ဒိယနိုင်ငံတွင် တစ်တန်လျှင် ပျမ်းမျှ အမေရိကန်ဒေါ်လာ ၄၄၅-၅၂၇ ဒေါ်လာဖြစ်ပေါ်ခဲ့ပြီး ယခင်တစ်ပတ်နှင့် နှိုင်းယှဉ်ပါက တရုတ်၊ ပါကစ္စတန်၊ အိန္ဒိယနှင့် အမေရိကန်နိုင်ငံတို့တွင် သကြားဈေးနှုန်းမှာ ကျဆင်းနေခဲ့ကြောင်း လေ့လာတွေ့ရှိရသည်။

၂၀၂၂ ခုနှစ် ဇွန်လ ဒုတိယပတ်တွင် မြန်မာ-တရုတ်နယ်စပ် မူဆယ်ဒေသ၌ သကြားတစ်တန်လျှင် ပျမ်းမျှဈေးနှုန်းမှာ အမေရိကန် ဒေါ်လာ ၄၃၀ ဒေါ်လာရှိပြီး တရုတ်နိုင်ငံတွင် သကြားတစ် တန်လျှင် ပျမ်းမျှ အမေရိကန်ဒေါ်လာ ၈၈၇ ဒေါ်လာ ပေါက်ဈေးရှိသောကြောင့် တစ်တန်ပေါ်တွင် အမေရိကန် ဒေါ်လာ ၄၅၇ ဒေါ်လာ ဈေးနှုန်း ကွာဟချက်ရှိသည်။ မြန်မာ-ထိုင်း နယ်စပ်၊ မြဝတီမြို့တွင် သကြား တစ်တန်လျှင် အမေရိကန်ဒေါ်လာ ၄၃၀ ဝန်းကျင်ရှိပြီး ထိုင်းနိုင်ငံ၊ မဲဆောက်မြို့၌ တစ်တန်လျှင် အမေရိကန်ဒေါ်လာ ၄၄၇ ဝန်းကျင်ခန့်ရှိကြောင်း လေ့လာသိရှိရသည်။

ထို့ပြင် ရက်သတ္တပတ်အတွင်း ထိုင်းဒေသကြီး/ပြည်နယ်များရှိ မြို့ကြီးများ၌ နေ့စဉ်ဖြစ်ပေါ်နေသော သကြားပေါက်ဈေးများကို လေ့လာရာတွင် ဟားခါးမြို့တွင် သကြားတစ်ပိဿာလျှင် ၄၀၀၀ ကျပ်ဖြင့် အမြင့်ဆုံးဖြစ်ပေါ်နေပြီး ဘားအံမြို့တွင် သကြားတစ်ပိဿာလျှင် ၂၀၀၀ ကျပ်ဖြင့် အနည်းဆုံး ဖြစ်ပေါ်နေကြောင်း တွေ့ရှိရသည်။

Trading Economics Website တွင် ဖော်ပြချက်အရ ၂၀၂၂ ခုနှစ် ဇွန်လ ဒုတိယပတ်တွင် ကမ္ဘာ့ သကြားဈေးနှုန်းသည် ယခင်တစ်ပတ်နှင့် နှိုင်းယှဉ်လျှင် ၂ ဒသမ ၇၄ ရာခိုင်နှုန်း ဈေးနှုန်းကျဆင်းလျက် ရှိကြောင်း လေ့လာတွေ့ရှိရသည်။

# ဈေးနှုန်းနှင့် ကမ္ဘာ့ဈေးကွက် အခြေအနေ၊ အပတ်စဉ်ဈေးနှုန်း သုံးသပ်ချက်

၃	ထိုင်း	လီတာ	၁.၅၃	၁.၀၀
၄	ဗီယက်နမ်	လီတာ	၁.၄၂	၁.၂၆
၅	စင်ကာပူ	လီတာ	၂.၂၇	၂.၀၈
၆	မလေးရှား	လီတာ	၀.၄၆	၀.၄၉
၇	ဖိလစ်ပိုင်	လီတာ	၁.၅၅	၁.၅၃
၈	ကမ္ဘောဒီးယား	လီတာ	၁.၅၃	၁.၃၇
၉	လာအို	လီတာ	၁.၉၁	၁.၃၈
၁၀	ဘရူနိုင်း	Global Petrol Prices website တွင် ဖော်ပြထားခြင်းမရှိပါ။		

၂၀၂၂ ခုနှစ် ဇွန် ၁၃ ရက်တွင် Global Petrol Prices Website ၌ ဖော်ပြထားရှိသည့် ကမ္ဘာ့စက်သုံးဆီဈေးနှုန်းမှာ ဓာတ်ဆီ တစ်လီတာတွင် အမေရိကန်ဒေါ်လာ ၁ ဒသမ ၄၄ နှင့် ဒီဇယ်ဆီ တစ်လီတာတွင် အမေရိကန်ဒေါ်လာ ၁ ဒသမ ၃၈ ရှိပြီး စက်သုံးဆီဈေးနှုန်း နိုင်ငံအလိုက် နည်း/များတွင် မြန်မာနိုင်ငံသည် ဓာတ်ဆီဈေးနှုန်း တစ်လီတာ ၁ ဒသမ ၂၈ ဒေါ်လာနှုန်းဖြင့် ၆၃ နိုင်ငံမြောက်နှင့် ဒီဇယ်ဆီဈေးနှုန်း တစ်လီတာ ၁ ဒသမ ၄၂ ဒေါ်လာနှုန်းဖြင့် ၉၀ နိုင်ငံမြောက်တွင်ရှိနေကြောင်း တွေ့ရှိရသည်။ ယခုတစ်ပတ်တွင် ဓာတ်ဆီ၊ ဒီဇယ် ဈေးနှုန်းအနည်းဆုံး/ အများဆုံးနိုင်ငံများ စာရင်းကို တစ်လီတာ ဈေးနှုန်းများဖြင့် အောက်ပါအတိုင်း ဖော်ပြအပ်ပါသည်-

တန်ဖိုး- အမေရိကန်ဒေါ်လာ

စဉ်	ဓာတ်ဆီဈေးနှုန်း အနိမ့်ဆုံးနိုင်ငံ			ဓာတ်ဆီဈေးနှုန်း အမြင့်ဆုံးနိုင်ငံ		
	နိုင်ငံအမည်	ရေတွက်ပုံ	တန်ဖိုး	နိုင်ငံအမည်	ရေတွက်ပုံ	တန်ဖိုး
၁	လစ်ချား	လီတာ	၀.၀၃	ဟောင်ကောင်	လီတာ	၃.၀၀
၂	အီရန်	လီတာ	၀.၀၅	နော်ဝေ	လီတာ	၂.၇၀
၃	ဆီရီးယား	လီတာ	၀.၂၉	ဒိန်းမတ်	လီတာ	၂.၆၅
၄	အယ်လ်ဗျိုးရီးယား	လီတာ	၀.၃၁	ပင်လန်	လီတာ	၂.၆၄
၅	ကူဝိတ်	လီတာ	၀.၃၄	အိုင်စလန်	လီတာ	၂.၆၀

တန်ဖိုး- အမေရိကန်ဒေါ်လာ

စဉ်	ဒီဇယ်ဆီဈေးနှုန်း အနိမ့်ဆုံးနိုင်ငံ			ဒီဇယ်ဆီဈေးနှုန်း အမြင့်ဆုံးနိုင်ငံ		
	နိုင်ငံအမည်	ရေတွက်ပုံ	တန်ဖိုး	နိုင်ငံအမည်	ရေတွက်ပုံ	တန်ဖိုး
၁	အီရန်	လီတာ	၀.၀၁	ဟောင်ကောင်	လီတာ	၂.၇၇
၂	စင်နီဇူလား	လီတာ	၀.၀၂	နော်ဝေ	လီတာ	၂.၆၀
၃	လစ်ချား	လီတာ	၀.၀၃	ဆွီဒင်	လီတာ	၂.၅၈
၄	ဆီရီးယား	လီတာ	၀.၁၃	အိုင်စလန်	လီတာ	၂.၅၁
၅	ဆော်ဒီအာရေဗျ	လီတာ	၀.၁၇	ပင်လန်	လီတာ	၂.၄၉

မြန်မာနိုင်ငံနှင့် ကုန်သွယ်မှုအများဆုံး ဆောင်ရွက်နေသော တရုတ်၊ ဂျပန်နှင့် အိန္ဒိယနိုင်ငံတို့၏ စက်သုံးဆီ တစ်လီတာ ဈေးနှုန်းများအား အောက်ပါအတိုင်း ဖော်ပြအပ်ပါသည်-

တန်ဖိုး- အမေရိကန်ဒေါ်လာ

စဉ်	နိုင်ငံအမည်	ရေတွက်ပုံ	ဓာတ်ဆီ	ဒီဇယ်
၁	တရုတ်	လီတာ	၁.၄၃	၁.၂၉
၂	ဂျပန်	လီတာ	၁.၂၄	၁.၀၈
၃	အိန္ဒိယ	လီတာ	၁.၃၃	၁.၂၀

## DOT (P&S)

အမေရိကန်နိုင်ငံ၏ ရေနံဝယ်လိုအား ခိုင်မာနေသော်လည်း တရုတ်နိုင်ငံ ရှန်ဟိုင်းမြို့တွင် ကိုဗစ်ထိန်းချုပ်ရေးဆိုင်ရာ ကန့်သတ်ချက်အသစ်များ ချမှတ်လာသည့်အတွက် ရေနံဝယ်လိုအား ထိခိုက်မည်ကို စိုးရိမ်ပြီး ၂၀၂၂ ခုနှစ် ဇွန် ၉ ရက်တွင် ရေနံတစ်စည်လျှင် အမေရိကန်ဒေါ်လာ ၁၂၁ ဒသမ ၅၁ မှ ဇွန် ၁၅ ရက်တွင် ရေနံတစ်စည်လျှင် အမေရိကန်ဒေါ်လာ ၁၁၅ ဒသမ ၃၁ သို့ ဈေးနှုန်းကျဆင်းခဲ့သည်ကို တွေ့ရှိရသည်။ Oil-Price.Net Website ၌ ဖော်ပြထားရှိသည့် ကမ္ဘာ့ရေနံစိမ်း(Crude Oil) နေ့စဉ်ဈေးနှုန်းများအား အောက်ပါအတိုင်း ဖော်ပြအပ်ပါသည်-

တန်ဖိုး- အမေရိကန်ဒေါ်လာ

စဉ်	ရက်စွဲ	ရေတွက်ပုံ	ဈေးနှုန်း
၁	၉.၆.၂၀၂၂	စည်	၁၂၁.၅၁
၂	၁၀.၆.၂၀၂၂	စည်	၁၂၀.၆၇
၃	၁၃.၆.၂၀၂၂	စည်	၁၂၀.၉၃
၄	၁၄.၆.၂၀၂၂	စည်	၁၂၁.၁၇
၅	၁၅.၆.၂၀၂၂	စည်	၁၁၅.၃၁

source : <http://www.oil-price.net/>

စာမျက်နှာ ၁၈ သို့

### ရွှေနှင့် အမေရိကန်ဒေါ်လာ ငွေလဲလှယ်နှုန်း ပြည်တွင်းဈေးနှုန်းနှင့် ကမ္ဘာ့ဈေးကွက် အခြေအနေ သုံးသပ်တင်ပြခြင်း

ကမ္ဘာတစ်ဝန်း ဖြစ်ပေါ်နေသည့် ကိုဗစ်(၁၉) ကပ်ရောဂါနှင့် ကမ္ဘာ့နိုင်ငံရေး အခြေအနေများကြောင့် ကမ္ဘာ့ရွှေဈေးသည် အပြောင်းအလဲများစွာ ဖြစ်ပေါ်လျက်ရှိသည်ကို တွေ့ရှိရသည်။ ကမ္ဘာ့ရွှေဈေးသည် ၂၀၂၂ ခုနှစ် ဇွန် ၉ ရက်တွင် ရွှေတစ်အောင်စလျှင် အမေရိကန်ဒေါ်လာ ၁၈၅၀ ဒေါ်လာ ပေါက်ဈေးရှိခဲ့ရာမှ ဇွန် ၁၅ ရက်တွင် ရွှေတစ်အောင်စလျှင် အမေရိကန်ဒေါ်လာ ၁၈၂၀ ဒေါ်လာ ဖြစ်ခဲ့သည်ကို တွေ့ရှိရသည်။ ပြည်တွင်းရွှေဈေးသည်လည်း ၂၀၂၂ ခုနှစ် ဇွန် ၉ ရက်တွင် အခေါက်ရွှေ တစ်ကျပ်သားလျှင် ကျပ် ၂၀၅၀၀၀ ပေါက်ဈေးရှိခဲ့ရာမှ ဇွန် ၁၅ ရက်တွင် ကျပ် ၂၀၄၉၀၀၀ သို့ အတက်အကျဖြစ်ပေါ်ခဲ့ကြောင်းကို ရွှေဈေးကွက်အတွင်းမှ သိရှိရသည်။

၂၀၂၂ ခုနှစ် မေ ၄ ရက်မှ ဇွန် ၁၅ ရက်အတွင်း ကမ္ဘာ့ရွှေဈေးနှင့် မြန်မာ့ရွှေဈေး အခြေအနေတို့ကို အောက်ပါအတိုင်း လေ့လာတွေ့ရှိရသည်-

စဉ်	နေ့စွဲ	ရွှေဈေးနှုန်း	
		ကျပ်	ဒေါ်လာ
၁	၄.၅.၂၀၂၂	၁၉၉၅၀၀၀	၁၈၆၉
၂	၅.၅.၂၀၂၂	၂၀၂၆၇၀၀	၁၉၀၁
၃	၆.၅.၂၀၂၂	၂၀၀၅၀၀၀	၁၈၇၇
၄	၉.၅.၂၀၂၂	၂၀၀၅၀၀၀	၁၈၈၄
၅	၁၀.၅.၂၀၂၂	၁၉၈၃၀၀၀	၁၈၅၄
၆	၁၁.၅.၂၀၂၂	၁၉၅၉၅၀၀	၁၈၃၆
၇	၁၂.၅.၂၀၂၂	၁၉၇၆၅၀၀	၁၈၅၄
၈	၁၃.၅.၂၀၂၂	၁၉၄၆၇၀၀	၁၈၂၆
၉	၁၆.၅.၂၀၂၂	၂၀၃၅၀၀၀	၁၇၉၅
၁၀	၁၇.၅.၂၀၂၂	၂၀၄၀၀၀၀	၁၈၂၈
၁၁	၁၈.၅.၂၀၂၂	၂၀၃၀၀၀၀	၁၈၁၅
၁၂	၁၉.၅.၂၀၂၂	၂၀၃၄၀၀၀	၁၈၁၄
၁၃	၂၀.၅.၂၀၂၂	၂၀၄၅၀၀၀	၁၈၄၇
၁၄	၂၃.၅.၂၀၂၂	၂၀၅၀၀၀၀	၁၈၅၆
၁၅	၂၄.၅.၂၀၂၂	၂၀၄၆၀၀၀	၁၈၅၉

စာမျက်နှာ ၁၈ သို့

### ဆန် ပြည်တွင်းဈေးနှုန်းနှင့် ကမ္ဘာ့ဈေးကွက်အခြေအနေ သုံးသပ်တင်ပြခြင်း

ပြည်ပဆန်ဈေးကွက်ကို လေ့လာကြည့်ပါက ၂၀၂၂ ခုနှစ် ဇွန် ၁၃ ရက်တွင် International Rice Market Website ၌ ဖော်ပြချက်အရ ပါကစ္စတန် ဆန်ဈေးနှုန်းများမှာ ဧည့်မထ ၅ ရာခိုင်နှုန်း တစ်တန်လျှင် အမေရိကန်ဒေါ်လာ ၃၇၃ ဒေါ်လာဖြင့်လည်းကောင်း၊ ဧည့်မထ ၂၅ ရာခိုင်နှုန်း တစ်တန်လျှင် အမေရိကန်ဒေါ်လာ ၃၆၂ ဖြင့်လည်းကောင်း ဖြစ်ပေါ်ခဲ့သည်ကို သိရှိရသည်။ ထိုင်းဆန်ဈေးနှုန်းများမှာ ၁၀၀ ရာခိုင်နှုန်း ဘီဂရိတ်ဆန် တစ်တန်လျှင် အမေရိကန် ဒေါ်လာ ၄၇၈ ဒေါ်လာဖြင့်လည်းကောင်း၊ ဧည့်မထ ၅ ရာခိုင်နှုန်း တစ်တန်လျှင် အမေရိကန်ဒေါ်လာ ၄၆၃ ဒေါ်လာဖြင့်လည်းကောင်း၊ ဧည့်မထ ၂၅ ရာခိုင်နှုန်း ဆန် တစ်တန်လျှင် အမေရိကန်ဒေါ်လာ ၄၆၀ ဒေါ်လာဖြင့်လည်းကောင်း၊ ပေါင်းဆန်တစ်တန်လျှင် အမေရိကန်ဒေါ်လာ ၄၇၈ ဒေါ်လာဖြင့်လည်းကောင်း အသီးသီး ဖြစ်ပေါ်ခဲ့သည်ကို လေ့လာသိရှိရသည်။

ဗီယက်နမ်နိုင်ငံ၏ ဆန်ဈေးကွက်တွင် ဧည့်မထ ၅ ရာခိုင်နှုန်း တစ်တန်လျှင် အမေရိကန် ဒေါ်လာ ၄၂၃ ဒေါ်လာဖြင့်လည်းကောင်း၊ ဧည့်မထ ၂၅ ရာခိုင်နှုန်းဆန် တစ်တန်လျှင် အမေရိကန်ဒေါ်လာ ၄၀၃ ဒေါ်လာဖြင့်လည်းကောင်းရှိခဲ့ပြီး အိန္ဒိယနိုင်ငံတွင် ဧည့်မထ ၂၅ ရာခိုင်နှုန်း ဆန်တစ်တန်လျှင် အမေရိကန်ဒေါ်လာ ၃၂၃ ဒေါ်လာဖြင့်လည်းကောင်း အသီးသီးရှိခဲ့သည်ကို လေ့လာတွေ့ရှိရသည်။ Thai Rice Exporter Association တွင် ဖော်ပြချက်အရ ယခုတစ်ပတ်တွင် ထိုင်းနိုင်ငံ၌ ၁၀၀ ရာခိုင်နှုန်း ဘီဂရိတ်ဆန်၊ ဧည့်မထ ၅ ရာခိုင် နှုန်း ဆန်၊ ဧည့်မထ ၂၅ ရာခိုင်နှုန်း ဆန်ဈေးနှုန်းမှာ ကျဆင်းလျက်ရှိပြီး ဗီယက်နမ်၊ ပါကစ္စတန်နှင့် အိန္ဒိယနိုင်ငံတို့တွင် ဆန်ဈေးနှုန်းများမှာ တည်ငြိမ်လျက်ရှိသည်ကို သိရှိရသည်။

ဆန်ဈေးကွက်နှင့်ပတ်သက်သည့် ပြည်ပသတင်းများအနေဖြင့် ကမ္ဘာ့ထိပ်တန်း ဆန်တင်ပို့သောနိုင်ငံဖြစ်သည့် အိန္ဒိယနိုင်ငံ အနေဖြင့် ဆန်ပို့ကုန် ပိတ်ပင်မည်လားဆိုသည့် စိုးရိမ်မှုများရှိနေပြီး ဆန်ဝယ်လိုအား ကောင်းနေခြင်းကြောင့် အိန္ဒိယဆန်ဈေးနှုန်းများ မြင့်တက်လာကြောင်း သိရှိရသည်။ အိန္ဒိယနိုင်ငံ၏ ၅ ရာခိုင်နှုန်း ပေါင်းဆန်ဈေးသည် ယခင်တစ်ပတ်ကထက် ဈေးနှုန်းမြင့်တက်ခဲ့ပြီး ဆန်ကွဲဝယ်လိုအားသည်လည်း များပြားနေကြောင်း အိန္ဒိယဆန်တင်ပို့သူ ကုန်သည်တစ်ဦးက ပြောကြားခဲ့ပြီး ဈေး

ကွက်ထဲတွင် ဆန်တင်ပို့မှု တားမြစ်တော့မည်ဆိုသည့် သတင်းများလည်း ကြားနေရကြောင်း ပြောကြားခဲ့သည်။ မကြာသေးမီက အိန္ဒိယနိုင်ငံတွင် ဂျုံပို့ကုန်ကို တားမြစ်ခဲ့ပြီးနောက် ဆန်ကုန်သည်များ အဝယ်တိုးမြှင့်လာပြီး ဆန်အဝယ်အော်ဒါများ ကြိုတင်မှာယူလာကြောင်း သိရှိရသည်။ သို့သော်လည်း အစိုးရဘက်က ပြည်တွင်းတွင် ဆန်ဖူလုံမှုရှိပြီး ဆန်ဈေးနှုန်းသည်လည်း အခြေခံရည်ညွှန်းဈေးအောက်တွင် ရှိနေခြင်းကြောင့် ပြည်ပဆန်တင်ပို့မှုကို တားမြစ်မည် မဟုတ်ကြောင်း ပြောကြားထားသည်ကို သိရှိရသည်။

ထိုင်းနိုင်ငံ၏ ၅ ရာခိုင်နှုန်း ဆန်ဈေးနှုန်းသည် ယခင်တစ်ပတ် အတိုင်း မပြောင်းလဲဘဲ ဆက်ရှိနေပြီး ထိုင်းဆန်ကို အဝယ်အနည်းငယ် ရှိသော်လည်း အများအပြား ဝယ်ယူခြင်းမျိုး မရှိသေးကြောင်း ဘန်ကောက်အခြေစိုက် ကုန်သည်တစ်ဦး၏ ပြောကြားချက်အရ သိရှိရသည်။ ဗီယက်နမ်နိုင်ငံတွင်လည်း ၅ ရာခိုင်နှုန်း ဆန်ဈေးနှုန်းသည် ယခင်တစ်ပတ်အတိုင်း တည်ငြိမ်နေပြီး နွေစပါးသစ်များ ပေါ်လာခြင်းနှင့်အတူ ပြည်တွင်းတွင်လည်း ဆန်ရောင်းအားများနေကြောင်း သိရှိရသည်။ အာရှနှင့် အာဖရိကနိုင်ငံများမှ ဝယ်လက်များက ဝယ်ယူနေသဖြင့် ဝယ်လိုအားလည်း များလာကြောင်း ဟိုချီမင်းအခြေစိုက် ဆန်ကုန်သည်တစ်ဦး၏ ပြောကြားချက်အရ သိရှိရသည်။

လက်ရှိ ၂၀၂၂-၂၀၂၃ ဘဏ္ဍာနှစ် ဧပြီ ၁ ရက်မှ ဇွန် ၁၀ ရက်အထိ (ယာယီ) စာရင်းများအရ ပြည်ပနိုင်ငံများသို့ ဆန်နှင့် ဆန်ကွဲ တင်ပို့နိုင်မှုတွင် ဆန်တန်ချိန် ၃၁၆၉၁၂ ဒသမ ၄၀၀ တန်၊ တန်ဖိုး အမေရိကန်ဒေါ်လာ ၁၁၁ ဒသမ ၉၅၁ သန်း၊ ဆန်ကွဲ တန်ချိန် ၁၉၄၀၀၆ ဒသမ ၃၅၀ တန်၊ တန်ဖိုး အမေရိကန်ဒေါ်လာ ၆၀ ဒသမ ၆၂၃ သန်း၊ စုစုပေါင်း ဆန်နှင့်ဆန်ကွဲ တင်ပို့နိုင်မှု တန်ချိန် ၅၁၀၉၁၈ ဒသမ ၇၅၀ တန်၊ တန်ဖိုး အမေရိကန်ဒေါ်လာ သန်းပေါင်း ၁၇၃ ဒသမ ၅၇၄ သန်း ရရှိထားပြီး ယခင်နှစ်ကာလ တူတွင် ဆန်တန်ချိန် ၂၃၉၆၃၂ ဒသမ ၄၀၀ တန်၊ တန်ဖိုး အမေရိကန်ဒေါ်လာ ၁၀၀ ဒသမ ၅၇၇ သန်း၊ ဆန်ကွဲတန်ချိန် ၁၈၇၉၀၇ ဒသမ ၇၃၀ တန်၊ တန်ဖိုး အမေရိကန် ဒေါ်လာ ၆၀ ဒသမ ၈၀၈ သန်း၊ စုစုပေါင်း ဆန်နှင့် ဆန်ကွဲ တင်ပို့နိုင်မှု တန်ချိန် ၄၂၇၅၄၀ ဒသမ ၁၃၀ တန်၊

စာမျက်နှာ ၁၈ သို့



# Shwe Myanmar Investment and Commercial Co., Ltd.

## Export Business (Fish & Prawn)



## Import Business (Spices & Chemicals)



### Head Office

Room(6/7), No.262/286, Konzaydan Street, Pabedan Township, Yangon, Myanmar.

Email : shwemyanmar02@gmail.com , munifo6@gmail.com

Tel : 01 -254875, 383816, 379763, 256097, 256098

### Factory

No.92, U Phoe Hlaing Street, Dagon Seik-Kan, Industry Zone (2), Dagon Seik-Kan Tsp.

Email : fayazcoygn@gmail.com , contact.sm@shwemyanmarcoldstore.com

Tel : 09 - 793843844



Marketed and Distributed by :  
**HKP Company Limited**

No.(99), 14<sup>th</sup> street, Lanmadaw Township, Yangon.

Ph : 09-5167661

Powered by A bank



# ငွေလွှဲ၊ သွင်း၊ ထုတ် ကြိုက်တာလုပ်



A+ Wallet နဲ့ဆို ငွေသားကိုင်ဆောင်စရာလုံးဝမလိုဘဲ လိုချင်တာဝယ်၊ ကြိုက်သလိုစား၊ စိတ်ကြိုက်ငွေလွှဲလို့ရတာပေါ့

Download Now



# Daily One Multivitamin Tablets

Daily One Multivitamin နေ့စဉ်သောက်သုံးခြင်းဖြင့် ရရှိနိုင်သော အကျိုးစေ့များ

- ✓ ကုန်ဆုံးသွားသောအားအင်များပြန်လည်ဖြည့်တင်းပေးသည်
- ✓ စိတ်ကိုလှမ်းဆန်းတက်ကြွစေသည်
- ✓ အာရုံစူးစိုက်မှုအားတောင်းစေသည်
- ✓ စိတ်ပိုမိုစူးစိုက်စေသည်
- ✓ ဆီးချို နှလုံးရောဂါ ရှိသူများအတွက် အထူးသန်လျော်သော အားအင်ပြန်လည်



### Dosage

One Tablet/ Day

**Potent - Antioxidant (Alpha Lipoic Acid),  
Multivitamin  
&  
Minerals**

Marketed & Distributed by -





**New Golden Gate (1991)**

COMPANY LIMITED

Export & Import

R  
Light Product  
Available Price  
Quality Service



No. 57-59, 4<sup>th</sup> Street, Lanmadaw Township, Yangon. Myanmar.

Tel : 951 2302138, 951 2314373

E.mail : [newgoldengate1991@gmail.com](mailto:newgoldengate1991@gmail.com)

Website : [www.agribizmm.com](http://www.agribizmm.com)




**SOUTHERN VILLE**  
COMPANY LIMITED

Agricultural Commodity Trading Co.,Ltd

Address : No.2905,Industrial Zone Road, South Dagon Industrial Zone (2), 63 Ward, South Dagon Township, Yangon Region

Ph : +95 9881 888 445

Email : [southernville.info@gmail.com](mailto:southernville.info@gmail.com)  
[info@southernville.com.mm](mailto:info@southernville.com.mm)



Tissue World Manufacturing & Trading Co.,Ltd.



09-8801 777 68, 09-8802 777 68

Website: [www.myanmartissueworld.com](http://www.myanmartissueworld.com)

**SUCCESSFUL TRADE CO.,LTD**

**LUMINIA®**

**BEST QUALITY ELECTRIC PRODUCTS**




**Pure sine Wave Inverter / အင်္ဂတတာ**

01-203037, 01-299910, 01-291596, 09-977123132

[www.facebook.com/Luminiaelectric](http://www.facebook.com/Luminiaelectric)

စာမျက်နှာ (၁၅) စက်သုံးဆီ (ဓာတ်ဆီ၊ ဒီဇယ်) . . . မှအဆက်

၂၀၂၂ ခုနှစ် ဧပြီ ၁၈ ရက်မှ ဇွန် ၁၃ ရက်ထိ အပတ်စဉ် ဓာတ်ဆီ၊ ဒီဇယ်နှင့် ရေနံစိမ်းဈေးနှုန်း ပြောင်းလဲမှုများကို အောက်ပါအတိုင်း ဖော်ပြအပ်ပါသည်-



ပြည်တွင်းဈေးကွက်အတွင်း ရောင်းချလျက်ရှိသော စက်သုံးဆီဈေးနှုန်းများမှာ ဇွန် ၁၆ ရက်တွင် အောက်တိုန်း-၉၂ တစ်လီတာလျှင် ကျပ် ၂၂၅၀၊ အောက်တိုန်း-၉၅ တစ်လီတာလျှင် ကျပ် ၂၃၄၀၊ ဒီဇယ်တစ်လီတာလျှင် ကျပ် ၂၆၃၀ နှင့် ပရီမီယံ ဒီဇယ် တစ်လီတာလျှင် ၂၆၆၀ ကျပ် အသီးသီး ဈေးနှုန်းများဖြင့် ရောင်းချလျက်ရှိရာ စီးပွားရေးနှင့်ကူးသန်းရောင်းဝယ်ရေး ဝန်ကြီးဌာနနှင့် မြန်မာနိုင်ငံစက်သုံးဆီတင်သွင်း ဖြန့်ဖြူးရောင်းချရေးအသင်းတို့ ပူးပေါင်းစီစဉ်ကာ သက်သာသောဈေးနှုန်းဖြင့် ဝယ်ယူရရှိနိုင်ရန်ရည်ရွယ်၍ ဗဟိုဘဏ်၏ ရည်ညွှန်းငွေလဲလှယ်နှုန်းဖြင့် တိုက်ရိုက်ရောင်းချပေးရန် နိုင်ငံခြားငွေဖြင့် မှာယူတင် သွင်းခဲ့သည့် စက်သုံးဆီများကို ၂၅-၉-၂၀၂၁ ရက်မှစ၍ ရန်ကုန်တိုင်းဒေသကြီးတွင် အရောင်းဆိုင် ၇၂ ဆိုင်၊ မန္တလေးတိုင်းဒေသ ကြီးတွင် အရောင်းဆိုင် ၃၈ ဆိုင်နှင့် နေပြည်တော်တွင် အရောင်းဆိုင် ရှစ်ဆိုင်တို့တွင် သတ်မှတ်ဈေးနှုန်းများဖြင့် ရောင်းချဆောင် ရွက်လျက်ရှိသည်။

မြန်မာနိုင်ငံ၏ တိုင်းဒေသကြီး/ ပြည်နယ်များရှိ မြို့ကြီးများ၌ နေ့စဉ်ဖြစ်ပေါ်နေသော စက်သုံးဆီဈေးနှုန်းများအား လေ့လာရာတွင် ဟားခါးမြို့တွင် ဓာတ်ဆီ တစ်လီတာလျှင် ကျပ် ၃၂၀၀၊ ဒီဇယ် တစ်လီတာလျှင် ကျပ် ၃၂၄၀၊ ကျိုင်းတုံမြို့တွင် ဓာတ်ဆီတစ်လီတာလျှင် ကျပ် ၂၇၆၀၊ ဒီဇယ် တစ်လီတာလျှင် ကျပ် ၂၇၂၅ ဖြင့် အမြင့်ဆုံးဖြစ်ပေါ်နေပြီး ပုသိမ်မြို့တွင် ဓာတ်ဆီ တစ်လီတာလျှင် ၂၃၂၅ ကျပ်၊ ဒီဇယ်တစ်လီတာလျှင် ၂၆၀၀ ကျပ်၊ ရန်ကုန်မြို့တွင် ဓာတ်ဆီ တစ်လီတာလျှင် ၂၃၄၀ ကျပ်၊ ဒီဇယ်တစ်လီတာလျှင် ကျပ် ၂၆၀၅ ဖြင့် အနည်းဆုံးဖြစ်ပေါ်နေကြောင်း တွေ့ရှိရသည်။ မြန်မာနိုင်ငံအတွင်းရှိ မြို့ကြီးများ၏ စက်သုံးဆီဈေးနှုန်းများမှာ ယခင်တစ်ပတ်နှင့် နှိုင်းယှဉ်လျှင် ယခင်တစ်ပတ်ထက် ဓာတ်ဆီ တစ်လီတာလျှင် ကျပ် ၂၀ နှင့် ဒီဇယ် တစ်လီတာလျှင် ကျပ် ၉၀ သို့ ဈေးနှုန်းမြင့်တက်ခဲ့ကြောင်း လေ့လာသုံးသပ် တင်ပြအပ်ပါသည်။

စာမျက်နှာ (၁၅) ဆန် ပြည်တွင်းဈေးနှုန်းနှင့် . . . မှအဆက်

တန်ဖိုး အမေရိကန်ဒေါ်လာ သန်းပေါင်း ၁၆၁ ဒသမ ၃၈၅ သန်း ဖြစ်ကြောင်း ကုန်သွယ်မှု စာရင်းများအရ သိရှိရသည်။ ယခင် နှစ်ကာလတူနှင့် နှိုင်းယှဉ်လျှင် ဆန်တန်ချိန် ၇၇၂၈၀ တန်၊ တန်ဖိုး အမေရိကန် ဒေါ်လာ ၁၁ ဒသမ ၃၇၄ သန်း၊ ဆန်ကွဲ တင်ပို့မှု အနေဖြင့် ဆန်ကွဲ တန်ချိန် ၆၀၉၈ ဒသမ ၆၂၀ တန်၊ တန်ဖိုး အမေရိကန်ဒေါ်လာ သူညု ဒသမ ၈၁၇ သန်း ပိုမိုတင်ပို့နိုင်ခဲ့သည်ကို သိရှိရသည်။

မြန်မာ-တရုတ် နယ်စပ်ဒေသဖြစ်သော မူဆယ်မြို့တွင် ၂၀၂၂ ခုနှစ် ဇွန် ၁၅ ရက်တွင် ဖြစ်ပေါ်နေသော ဈေးနှုန်းများအရ ပြင်ပငွေ လဲနှုန်း တစ်ယွမ်လျှင် ၂၇၈ ကျပ်နှုန်းရှိပြီး ဧည့်မထ ၂၅ ရာခိုင်နှုန်းဆန် တစ်အိတ်လျှင် ၃၁၉၇၀ ကျပ်မှ ၃၃၃၆၀ ကျပ် ကြား ပေါက်ဈေးရှိကြောင်း သိရှိရသည်။ မြန်မာ-ထိုင်း နယ်စပ်ဒေသဖြစ်သော မြဝတီမြို့တွင် ဇွန် ၁၅ ရက်တွင် ဖြစ်ပေါ်နေသော ဈေးနှုန်းများအရ ပြင်ပငွေလဲနှုန်းအနေဖြင့် တစ်ဘတ်လျှင် ၆၁ ကျပ်နှုန်း ပေါက်ဈေးရှိကြောင်း သိရှိရသည်။

တိုင်းဒေသကြီး/ ပြည်နယ်များရှိ မြို့ကြီးများ၌ နေ့စဉ်ဖြစ်ပေါ်နေသော ဧည့်မထဆန်ဈေးနှုန်းများကို လေ့လာကြည့်ပါက ဧည့်မထဆန် တစ်ပြည်လျှင် ဟားခါးမြို့တွင် ၂၁၅၀ ကျပ်နှင့် မုံရွာမြို့တွင် ၁၈၀၀ ကျပ်ဖြင့် အမြင့်ဆုံးဈေးနှုန်းများ ဖြစ်ပေါ်ခဲ့ပြီး မကွေးနှင့် ပြည်မြို့တို့တွင် ဧည့်မထဆန် တစ်ပြည်လျှင် ကျပ် ၁၂၅၀ ဖြင့် အနိမ့်ဆုံးဈေးနှုန်းများ ဖြစ်ပေါ်ခဲ့သည်ကို တွေ့ရှိရ သည်။

Trading Economics Website တွင် ဖော်ပြချက်အရ ယခုတစ်ပတ်တွင် ကမ္ဘာဆန်ဈေးနှုန်းမှာ ယခင်တစ်ပတ်နှင့် နှိုင်းယှဉ် ပါက သူညု ဒသမ ၆၀ ရာခိုင်နှုန်း ဈေးနှုန်းကျဆင်းလျက်ရှိခဲ့ကြောင်း သိရှိရသည်။ ၂၀၂၂ ခုနှစ် ဇွန်လ ဒုတိယပတ်တွင် နိုင်ငံ တကာ ဆန်ဈေးနှုန်းများတွင် အတက်/အကျ ပြောင်းလဲမှုများရှိသကဲ့သို့ မြန်မာနိုင်ငံတွင်လည်း ဆန်ဈေးနှုန်းများ အတက်/ အကျ ပြောင်းလဲမှု များ ဖြစ်ပေါ်နေသည်ကို လေ့လာသုံးသပ်တင်ပြအပ်ပါသည်။

စာမျက်နှာ (၁၅) ရွှေနှင့် အမေရိကန်ဒေါ်လာ ငွေလဲလှယ်နှုန်း . . . မှအဆက်

၁၆	၂၅.၅.၂၀၂၂	၂၀၅၃၀၀၀	၁၈၅၇
၁၇	၂၆.၅.၂၀၂၂	၂၀၅၀၀၀၀	၁၈၄၈
၁၈	၂၇.၅.၂၀၂၂	၂၀၅၂၅၀၀	၁၈၅၉
၁၉	၃၀.၅.၂၀၂၂	၂၀၄၉၀၀၀	၁၈၅၉
၂၀	၃၁.၅.၂၀၂၂	၂၀၄၅၅၀၀	၁၈၅၄
၂၁	၁.၆.၂၀၂၂	၂၀၄၅၀၀၀	၁၈၃၃
၂၂	၂.၆.၂၀၂၂	၂၀၄၉၀၀၀	၁၈၄၈
၂၃	၃.၆.၂၀၂၂	၂၀၄၇၅၀၀	၁၈၆၆
၂၄	၆.၆.၂၀၂၂	၂၀၄၇၀၀၀	၁၈၅၂
၂၅	၇.၆.၂၀၂၂	၂၀၄၅၀၀၀	၁၈၄၄
၂၆	၈.၆.၂၀၂၂	၂၀၄၇၀၀၀	၁၈၅၀
၂၇	၉.၆.၂၀၂၂	၂၀၅၀၀၀၀	၁၈၅၀
၂၈	၁၀.၆.၂၀၂၂	၂၀၄၈၅၀၀	၁၈၄၅
၂၉	၁၃.၆.၂၀၂၂	၂၀၅၂၅၀၀	၁၈၅၇
၃၀	၁၄.၆.၂၀၂၂	၂၀၅၀၀၀၀	၁၈၂၉
၃၁	၁၅.၆.၂၀၂၂	၂၀၄၉၀၀၀	၁၈၂၁

Source: estimate of world's exchange rate and gold price page

၂၀၂၁ ခုနှစ်အတွက် အာရှဖွံ့ဖြိုးရေးဘဏ် (ADB) ၏ စက်တင်ဘာလ အစီရင်ခံစာ ထုတ်ပြန်ချက်အရ မြန်မာနိုင်ငံ၏ ငွေကြေးဖောင်းပွမှုနှုန်းသည် ၆ ဒသမ ၂ ရာခိုင်နှုန်းရှိပြီး GDP သည် - ၁၈ ဒသမ ၄ ရာခိုင်နှုန်းဖြစ်ကြောင်း ဖော်ပြထားခဲ့ပြီး ၂၀၂၂ ခုနှစ်အတွက် GDP သည် သူညု ဒသမ ၃ ရာခိုင်နှုန်း တိုးတက်နိုင်ကြောင်း၊ ငွေကြေးဖောင်းပွမှုနှုန်းသည် ၈ ရာခိုင်နှုန်းသို့မြင့်တက်နိုင်ကြောင်း ဖော်ပြထားသည် ကို တွေ့ရှိရသည်။


၂၀၂၂ ခုနှစ် ဇွန် ၉ ရက်မှ ဇွန်လ ၁၅ ရက်အထိ ရက်အလိုက် ဖြစ်ပေါ်ပြောင်းလဲ ခဲ့သော အမေရိကန်ဒေါ်လာနှင့် ညီမျှသော နိုင်ငံတကာ ငွေလဲလှယ်နှုန်းများကို အောက်ပါဇယားဖြင့် ဖော်ပြအပ်ပါသည်-

စဉ်	နိုင်ငံတကာ ငွေကြေးများ	၉-၆-၂၀၂၂	၁၀-၆-၂၀၂၂	၁၃-၆-၂၀၂၂	၁၄-၆-၂၀၂၂	၁၅-၆-၂၀၂၂	တစ်ပတ်အတွင်း ငွေလဲလှယ်နှုန်း အတက်/အကျ (%)
၁	Myanmar kyat	၁၉၅၀.၀	၁၉၅၀.၀	၁၉၅၀.၀	၁၉၅၀.၀	၁၉၅၀.၀	၀.၀၀
၂	Thai Baht THB	၃၄.၄၈၅	၃၄.၇၆၅	၃၄.၈၁၅	၃၄.၉၅၀	၃၅.၀၈၅	၁.၇၄
၃	Singapore Dollar SGD	၁.၃၇၅	၁.၃၈၁	၁.၃၉၀	၁.၃၉၀	၁.၃၉၀	၁.၀၉
၄	Malaysian Ringgit MYR	၄.၃၉၃	၄.၄၀၂	၄.၄၀၉	၄.၄၂၂	၄.၄၀၉	၀.၅၉
၅	Indonesian Rupiah IDR	၁၄၅၆၂	၁၄၅၅၂	၁၄၆၀၀	၁၄၆၆၈	၁၄၇၂၂	၁.၂၄
၆	Chinese Yuan CNY	၆.၆၇၁	၆.၆၉၃	၆.၇၃၁	၆.၇၃၆	၆.၇၂၀	၀.၇၃
၇	Indian Rupee INR	၇၇.၇၇၇	၇၇.၈၂၉	၇၈.၀၈၅	၇၈.၀၉၉	၇၈.၀၄၆	၀.၃၅
၈	Japanese Yen JPY	၁၃၃.၈၀၄	၁၃၃.၈၃၅	၁၃၄.၄၆၇	၁၃၄.၂၀၄	၁၃၄.၇၁၁	၀.၈၇
၉	Australian Dollar AUD	၁.၃၉၂	၁.၄၀၄	၁.၄၁၃	၁.၄၄၃	၁.၄၄၄	၃.၇၄
၁၀	Euro EUR	၀.၉၃၃	၀.၉၄၄	၀.၉၅၅	၀.၉၅၆	၀.၉၅၄	၂.၂၅
၁၁	Pound Sterling GBP	၀.၇၉၉	၀.၈၀၃	၀.၈၁၉	၀.၈၂၃	၀.၈၂၉	၃.၇၅

Source: Central Bank of Myanmar

ယခုတစ်ပတ်တွင် မြန်မာနိုင်ငံတော်ဗဟိုဘဏ်မှ ထုတ်ပြန်ချက်အရ ဇွန် ၉ ရက်မှ ၁၅ ရက်အထိတွင် အမေရိကန်ဒေါ်လာလျှင် ၁၈၅၀ ကျပ် ဖြစ်ပေါ်နေ ခဲ့သည်ကို တွေ့ရှိ ရပြီး အမေရိကန်ဒေါ်လာငွေ လဲလှယ်နှုန်းမှာ တစ်ပတ်အတွင်း တည်ငြိမ်နေခဲ့သည်ကို လေ့လာတွေ့ရှိရသည်။

မြန်မာနိုင်ငံတော်ဗဟိုဘဏ်မှ ထုတ်ပြန်ချက်အရ ၂၀၂၂ ခုနှစ် မတ် ၂၂ ရက်မှ ဇွန် ၁၅ ရက်အထိရက်အလိုက် ဖြစ်ပေါ်ပြောင်းလဲ ခဲ့သော အမေရိကန်ဒေါ်လာဖြင့် ကျပ်ငွေ လဲလှယ်နှုန်း တန်ဖိုးများအား အောက်ပါဇယားဖြင့် ဖော်ပြအပ်ပါသည်-



ပြည်တွင်းရှိ ပြင်ပဒေါ်လာ ငွေကြေးဈေးကွက်ကို လေ့လာရာတွင် ၂၀၂၂ ခုနှစ် ဇွန် ၉ ရက်တွင် အမေရိကန်ဒေါ်လာလျှင် ၂၀၅၅ ကျပ်၊ ဇွန် ၁၀ ရက်တွင် အမေရိကန် တစ်ဒေါ်လာလျှင် ၂၀၈၀ ကျပ်၊ ဇွန် ၁၃ ရက်နှင့် ၁၄ ရက်တွင် အမေ ရိကန်တစ်ဒေါ်လာလျှင် ၂၀၈၅ ကျပ်နှင့် ဇွန် ၁၅ ရက်တွင် အမေရိကန်တစ်ဒေါ်လာ လျှင် ၂၀၈၀ ကျပ် ရှိနေကြောင်း လေ့လာသိရှိရသည်။



# အရှင်သီးအကြောင်း စာပေစာတမ်း

## မိုးမိုး(မွန်)

ရာသီစာ ခူးရင်းသီးကို ကြိုက်သည့်လူများသော်လည်း အနံ့ကြောင့် အချို့ကကြိုက်နှစ်သက်မှုနည်းကြောင်းသိရသည်။ ခူးရင်းသီးသည် ကမ္ဘာတစ်ဝန်းရှိ အပူပိုင်းဒေသအပါအဝင် အရှေ့တောင်အာရှနိုင်ငံများဖြစ်သည့် မလေးရှား၊ အင်ဒိုနီးရှား၊ ထိုင်းနှင့် မြန်မာနိုင်ငံတွင် အဓိကပေါက်ရောက်လေ့ရှိကြောင်း သိရှိရသည်။ မြန်မာနိုင်ငံတွင် ပဲခူး၊ မွန်၊ ကရင်၊ တနင်္သာရီတို့တွင် အများဆုံး စိုက်ပျိုးဖြစ်ထွန်းကြောင်း သိရသည်။ ၎င်း၏အင်္ဂလိပ်အမည်မှာ DURAIN ဖြစ်ပြီး ရုက္ခဗေဒ အမည်မှာ Durio Zibethenus၊ မျိုးရင်းအမည်မှာ BOMBACEAE ဖြစ်သည်။

ခူးရင်းပင်သည်ကျောက်စရစ်မြေကို ပို၍ကြိုက်သည်။ မြေဆီကောင်းမွန်ပြီး ရေစီးဆင်းမှုကောင်းသည့် နွန်းဆန်သော မြေ၊ ရေသွင်းရေထုတ်ကောင်းစွာပြုလုပ်နိုင်သော မြေညီမြေပြန့်ကို ကြိုက်နှစ်သက်သည်။ PH 6.5 ဝန်းကျင်ရှိသော သဲနွန်း(သို့မဟုတ်)နွန်းမြေကို နှစ်သက်သည်။ ပူအိုက်စိုစွတ်သော ရာသီဥတုကို ကြိုက်နှစ်သက်သည်။ ပျမ်းမျှ အပူချိန် (၂၄ ဒီဂရီဆဲလ်စီယပ်မှ ၃၀ ဒီဂရီဆဲလ်စီယပ်) စိုထိုင်းဆ ၇၅ ရာခိုင်နှုန်း၊ မိုးရေချိန် ၇၅ လက်မအထက်ရှိသောဒေသတွင် ကောင်းစွာဖြစ်ထွန်းသည်။ လစဉ်ပျမ်းမျှအပူချိန် ၂၂ ဒီဂရီစင်တီဂရိတ်ထက် နည်းပါက အပင်ကြီးထွားမှုမဖြစ်ပါ။ အပူချိန် ၁၀ ဒီဂရီစင်တီဂရိတ်ထိ ခံနိုင်သော်လည်း အရွက်ကြော့ပါမည်။ တစ်နှစ်ပတ်လုံး မိုးရွာသွန်းသောဒေသများတွင် စီးပွားဖြစ် အသီးထုတ်လုပ်ရေးအတွက်ပိုကောင်းကြောင်း သိရှိရသည်။ မွန်ပြည်နယ်တွင် ခူးရင်းသီးကို နေရာအနှံ့ စိုက်ပျိုးကြရာ ၂၀၂၁-၂၀၂၂ ဘဏ္ဍာနှစ်တွင် စိုက်ဧက ၇၅၉၀ ဧကရှိပြီး ရိတ်သိမ်းဧက ၇၂၅၂ ရှိကြောင်း၊ အထွက်နှုန်း တစ်ဧကလျှင် ၂၇၃၇ လုံးရှိရာ အလုံးရေစုစုပေါင်း ၁၉၈ သိန်းကျော်ခန့် ထွက်ရှိကြောင်း မွန်ပြည်နယ်မြေစာရင်းဦးစီးဌာနစာရင်းအရ သိရှိရသည်။

ခူးရင်းသီးကို မိုးဦးကျ ဇွန်လတွင် စိုက်ပျိုးနိုင်ပြီး ရေရရှိပါက တစ်နှစ်ပတ်လုံး စိုက်ပျိုးနိုင်သည်။ မျိုးရွေးချယ်ရာတွင် (၁)အသီးထွက်ကောင်းခြင်း၊ (၂)အိမ်မြွှာကြီးပြီး အသားထူခြင်း၊ အစေ့သေး၊ အရသာကောင်းခြင်း၊ (၃)စောစောပွင့်သီးခြင်းတို့ကို ဦးစားပေးသင့်သည်။ အရည်အသွေးကောင်းမျိုးများဖြစ်သည့် ကန်ကလေး (၁)၊ ကန်ကလေး (၂)၊ ရွှေဒဂါးသီး၊ မိချောင်းခေါင်းမျိုးများကို စိုက်ပျိုးနိုင်သည်။

ခူးရင်းသီးတစ်ဧကတွင် (၃၀' x ၃၀') ခြား စိုက်ပါက ၄၈ ပင်၊ (၂၅' x ၂၅') ခြားစိုက်ပါက ၇၀ ပင်၊ (၂၀' x ၂၀') ခြားစိုက်ပါက ၁၀၈ ပင် ဝင်ဆွဲပြီး ခူးရင်းပင်စိုက်ပျိုးရန်အတွက် ၃' x ၃' x ၃' အရွယ်စိုက်ကျင်းတူးပြီး မြေခံမြေဩဇာအဖြစ် ၁၅:၁၅:၁၅ သုံးမျိုးစပ် နို့ဆီဘူးတစ်ဘူး၊ နွားချေးဆေး(သို့)ကြက်ချေးဆေး နှစ်တင်း၊ မြေအောင်း ပိုးသတ်ဆေး တစ်ဇွန်း၊ မဖောက်ထုံး နို့ဆီဘူးတစ်ဘူးတို့အား အပေါ်ယံမြေနှင့် သမအောင်ရော၍ စိုက်ကျင်းတွင်းထည့်ကာ တစ်လခန့် နှပ်ထားသင့်သည်။

ကျန်းမာသန်စွမ်းသော (၁-၂)နှစ်သား ကိုင်းဆက်ပျိုးပင်များကို မြေနှပ်ထားသောကျင်းတွင် မြေလုံးမပျက်စိုက်ပျိုးရပါမည်။ ရေလုံးဝ မဝင်စေရန် ပင်ခြေပတ်လည်အားဖို့ပေးပြီး ပလတ်စတစ်အနက်စဖြင့် အုပ်ပေးခြင်း၊ တိုင်ထောင်၍ ပျိုးပင်အား ကြိုးချည်ထိန်းပေးခြင်းများ ပြုလုပ်ပေးရသည်။ စိုက်ပျိုးပြီး နှစ်နှစ်သားထိ ကျနေဒဂါးခိုင်ရန်အတွက် အရိပ်လုပ်ပေးရသည်။ ခူးရင်းပင်၏ကျနေဘက်အခြမ်း

၄-၅ ပေအကွာတွင် ၄က်ပျောစိုက်ပျိုးပေးပါက ကြားဝင်ငွေရသည့် အပြင် အရိပ်လည်းရမည်ဖြစ်သည်။

မိုးကုန်ပါက ရေပိုင်း၊ ရေဝပ်ကျင်းများ ပြုလုပ်ပေးရသည်။ အသီး ခူးပြီးချိန်တွင် အကိုင်းရှင်းခြင်း၊ ပေါင်းမြက်ရှင်းခြင်း၊ မြေဩဇာကျွေးခြင်းများကို စက်တင်ဘာနှင့် အောက်တိုဘာလများတွင် ပြုလုပ်ပြီး မိုးစတင်သည့်ရက်မှ တစ်လခန့် ရေဖြတ်ပြီးမှ ရေသွင်းရပါမည်။ သို့မှသာ ပွင့်သီးမှုကောင်းမည်ဖြစ်သည်။ နိုဝင်ဘာလမှ မိုးကျသည်အထိ ရေပေးသွင်းရပါမည်။ နေ့စဉ် မသွင်းနိုင်ပါက ၄-၅ ရက် တစ်ကြိမ် လုံလောက်စွာ ပေးရသည်။

ပန်းပွင့်စေရန်နှင့် သီးထွက်အားကောင်းစေရန် အကိုင်းဖြတ်ပြုပြင်ခြင်း၊ ရှုပ်ထွေးနေသောအကိုင်းများ၊ ကိုင်းညှပ်ကိုင်းခြောက်များနှင့် ရေတက်များရှင်းခြင်းတို့ကို ပြုလုပ်ပေးရသည်။ ပင်စည်မှ အကိုင်းဖြတ်လျှင် သတိထားရမည့်အချက်မှာ ဖြတ်သည့်နေရာအား မာတာရာဇီမိုသတ်ဆေး သုတ်လိမ်းပေးရသည်။ အဆိုပါမိုသတ်ဆေး သုတ်လိမ်းမပေးလျှင် ရောဂါဝင်နိုင်ပါသည်။ အပင်ခြေအား အမြစ်မထိခိုက်စေဘဲ ပေါင်းရှင်းခြင်းဖြင့် ပိုးမွှားနှင့်ရောဂါအန္တရာယ်ကို ကာကွယ်နိုင်ပါသည်။ အပင်ခြေအထက် သုံးပေတွင် မည်သည့်အကိုင်းမှ မရှိစေရန် ရှင်းထားရသည်။

မိုးဦး၊ မိုးနှောင်းကာလနှင့်ပန်းပွင့်ပြီး၍ သီးကင်းဝင်ချိန်တွင် မြေဩဇာကျွေးရသည်။ အသီးသီးပင်ဖြစ်ပါက ၁၅:၁၅:၁၅ မြေဩဇာကို တစ်ကီလိုမှ သုံးကီလို (၆၀ ကျပ်သားမှ ၁ ပိဿာခွဲ)ထိ ပင်ရေပိုင်းအတွင်း အပေါ်ယံဖြူးကျွေးခြင်း (Top Dressing) ပြုလုပ်ပြီးအပေါ်မှ ကြက်ချေး လေးတင်းမှ ငါးတင်းအုပ်ပေးရသည်။ အမြစ်မထိခိုက်စေရန် မြေပေါ်ကျွေးခြင်းဖြစ်သည်။ မြေဩဇာကို အကြိမ်ကြိမ်ခွဲကျွေးသင့်သည်။ ရွက်ဖျန်းမြေဩဇာလည်း သုံးနိုင်သည်။ သဘာဝမြေဩဇာကို ကြက်ချေးသုံးနိုင်လျှင် ပို၍ကောင်းမွန်ပါသည်။ နွားချေးသုံးလျှင် အဆွေးပါပါက ရောဂါအားပေးမှုကို ဖြစ်စေနိုင်သည်။

ခူးရင်းပင်များသည် ပင်ညှိုးပိုး၊ ပင်စည်ပုပ်ရောဂါများဖြစ်တတ်သဖြင့် ပိုးနှင့်ရောဂါကို နေ့စဉ် ၈ ရက်စဉ်ခန့်မှသာ ခူးရင်းကို စိုက်ပျိုးသင့်သည်။ ပိုးနှင့်ရောဂါအန္တရာယ်မှ ကြိုတင်ကာကွယ်ရန် မိုးရာသီပင်ခြေ ရေလုံးဝမဝင်စေရန် ဆောင်ရွက်ခြင်း၊ ရေစိုနာ အကွက်တွေ့ပါက ခြစ်ထုတ်ပြီး Metalaxy သုတ်လိမ်းခြင်း၊ အပင်ကိုယ်ခံစွမ်းအား

**ခူးရင်းသီးတွင် ဓာတ်တိုးဆန့်ကျင်ပစ္စည်းများပါဝင်သဖြင့် ကင်ဆာဖြစ်နိုင်ခြေကို လျော့ချပေးပြီး ကင်ဆာဆဲလ်များ မကြီးထွန်းစေရန် ဟန့်တားပေးသလို ကင်ဆာဆဲလ်များကို တိုက်ဖျက်ပေးနိုင်သည်။ အရိုးများကို သန်မာစေပြီး အရိုးပွရောဂါကို ကာကွယ်နိုင်ကြောင်း သိရှိရသည်။**

ကောင်းရန် 100% Phosphorus Acid ကို ပင်စည်ထဲသို့ ထိုးသွင်းခြင်းကို ဆောင်ရွက်သင့်သည်။

ခူးရင်းသည် တစ်နှစ်ပတ်လုံးသီးသော သီးပင်ဖြစ်သည်။ ပန်းပွင့်ချိန်သည် တစ်လခွဲခန့်ကြာပြီး မျိုးအလိုက် စပွင့်သည်မှ မှည့်သည်အထိ ငါးလခွဲမှခြောက်လထိ ကြာသည်။ နိုဝင်ဘာလတွင် ပန်းစပွင့်သောအပင်သည် ဧပြီလတွင် အသီးဆွတ်ခူးနိုင်ပါသည်။ အရောင်ပြောင်း၊ ဆူးကြလာလျှင် ကောင်းစွာရင့်ပါသည်။ လက်မနှင့် ဆူးကို ခေါက်ကြည့်ပြီး ဂလိုင်းသံထွက်လာလျှင် အညှာအရင်းအထက် ဖြတ်ပြီး ခူး၍ရရှိဖြစ်သည်။ အသီးများ ကောင်းစွာရင့်မှည့်မှသာ ဆွတ်ခူးရပါသည်။ အပင်မှည့်ကြော့သီးက အရသာပိုကောင်းသည်။

ခူးရင်းသီးမှာ အမျှင်ဓာတ်ကြွယ်ဝစွာ ပါဝင်နေခြင်းကြောင့် အူမကြီးလှုပ်ရှားမှုကို ကောင်းမွန်စေပြီး ဝမ်းမုန်စေနိုင်သလို အစာခြေစနစ်ကို ကျန်းမာစေပါသည်။ သိရာမင်းပါဝင်နေခြင်းကြောင့် အစာစားချင်စိတ်ကို တိုးစေနိုင်သည်။ လေပွခြင်း၊ ရင်ပူခြင်း၊ လေခံခြင်းများ မဖြစ်စေရန် ကာကွယ်ပေးသည်။ ခူးရင်းသီးမှာ ပါဝင်သော Organosulfur သည် အင်ဇိုင်းက နှလုံးသွေးကြောဆိုင်ရာရောဂါများ မဖြစ်စေရန် ကာကွယ်ပေးသည်။ အမျှင်ဓာတ်သည် သွေးတွင်းရိုက်လက်စထရော ကျဆင်းစေရန် ထောက်ပံ့ပေးပြီး သွေးတွင်းသကြားဓာတ်ကို အကောင်းဆုံးထိန်းညှိပေးနိုင်ပါသည်။ ပိုတက်စီယမ် ကြွယ်ဝသည့်အသီးတစ်မျိုးဖြစ်သည့်အတွက် သွေးပေါင်ချိန်ကို အကောင်းဆုံးထိန်းညှိပေးပြီး သွေးတိုးရောဂါမဖြစ်စေရန် ကာကွယ်ပေးသည်။ သွေးကြောများကို ပြေလျော့စေပြီး ရုတ်တရက် နှလုံးရပ်ခြင်း၊ လေဖြတ်ခြင်း မဖြစ်စေရန် ကာကွယ်ပေးနိုင်သည်။ ဗီတာမင်စီ ကြွယ်ဝစွာ ပါဝင်သဖြင့် ကိုယ်ခံအားကို ကောင်းစေပြီး ဇီဝကမ္မဖြစ်စဉ်များကို တိုးတက်ကောင်းမွန်စေနိုင်သည်။

ထို့ပြင်ခူးရင်းသီးတွင် ဓာတ်တိုးဆန့်ကျင်ပစ္စည်းများပါဝင်သဖြင့် ကင်ဆာဖြစ်နိုင်ခြေကို လျော့ချပေးပြီး ကင်ဆာဆဲလ်များ မကြီးထွန်းစေရန် ဟန့်တားပေးသလို ကင်ဆာဆဲလ်များကို တိုက်ဖျက်ပေးနိုင်သည်။ အရိုးများကို သန်မာစေပြီး အရိုးပွရောဂါကို ကာကွယ်နိုင်ကြောင်း သိရှိရသည်။ အလှအပနှင့် ကော်လာဂျင် ထွက်ရှိအောင် လှုံ့ဆော်ပေးပြီး ဆံသားနှင့်အသားအရေကို ကျန်းမာလှပစေနိုင်ကြောင်း သိရှိရသည်။

ခူးရင်းသီးပေါ် ချိန်မှာ မေ၊ ဇွန်၊ ဇူလိုင်လ တို့၌ ခူးရင်းသီး လှိုင်လှိုင်ထွက်သောအချိန်ဖြစ်သည်။ ယခု ဇွန်လတွင် ခူးရင်းသီးများ လှိုင်လှိုင်ထွက်ပေါ်နေပြီဖြစ်ရာ မွန်ပြည်နယ်တွင် ဖြစ်ပေါ်နေသော ခူးရင်းသီးဈေးနှုန်းများမှာ ဒေသထွက်ခူးရင်းသီး လုံးကြီးတစ်လုံးလျှင် ကျပ် ၈၀၀၊ အလတ်ကျပ် ၅၀၀၊ အသေးကျပ် ၂၅၀ ဝိကြောင်း သိရှိရပြီး ဒေသတွင်းစားသုံးခြင်းသာမက ပဲခူး၊ ရန်ကုန်၊ မန္တလေးနှင့်မြန်မာနိုင်ငံ အလယ်ပိုင်းဒေသများသို့ တင်ပို့ရောင်းချပြီး အချို့မှာ မွန်ပြည်နယ်အထိ ကားဖြင့် လာရောက်ဝယ်ယူကြကြောင်း သိရှိရသည်။

**ကိုးကား- စိုက်ပျိုးရေးဦးစီးဌာန**

# ကျောက်ပန်းတောင်းမြို့နယ် မြေပဲစိုက်ပျိုးထွက်ရှိမှု

မန္တလေးတိုင်းဒေသကြီး၊ ညောင်ဦးခရိုင်၊ ကျောက်ပန်းတောင်းမြို့နယ်တွင် ဆီထွက်သီးနှံဖြစ်သည့်မြေပဲကို မိုးတွင် အများဆုံး စိုက်ပျိုးပြီး ဆောင်းတွင် အနည်းငယ်သာ စိုက်ပျိုးမှုရှိသည်။ ၂၀၂၁-၂၀၂၂ ခုနှစ်တွင် မိုးမြေပဲစိုက်ပျိုးမှု ဧကပေါင်း ၅၈၈၅ ဧကရှိပြီး အထွက်နှုန်း ၄၂ ဒသမ ၁၆ တင်းနှုန်းဖြင့် တင်းပေါင်း ၂၄၈၂၆၆ တင်း ထွက်ရှိခဲ့သည်။ ဆောင်းတွင် စိုက်ပျိုးဧကပေါင်း ၂၉၈ ဧက စိုက်ပျိုးခဲ့ပြီး တစ်ဧကအထွက်နှုန်း ၄၇ ဒသမ ၄၁ တင်းဖြင့် တင်းပေါင်း ၁၄၁၂၈ တင်း ထွက်ရှိခဲ့သည်။ မိုးမြေပဲကို မေလဆန်းပိုင်းတွင် စတင်စိုက်ပျိုးပြီး ဩဂုတ်လတွင် လှိုင်လှိုင်ထွက်ရှိသည်။ ၂၀၂၂-၂၀၂၃ ခုနှစ် မိုးမြေပဲ လျာထားဧက

မှာ ၅၈၂၇၁ ဧက ဖြစ်ပြီး ၁၄၅၇၉ ဧက စိုက်ပျိုးပြီး ဖြစ်ပါသည်။ ဆောင်းမြေပဲ လျာထားဧကမှာ ၃၁၉ ရှိသည်။ မြေပဲထွက်ပေါ်ချိန် ဩဂုတ်လတွင် ကျောက်ပန်းတောင်းမြို့နယ် ထိစပ်လျက်ရှိသော ကျေးရွာများမှ မြို့ပေါ်ရှိ ပွဲရုံများနှင့် ဆီစက်များသို့ လာရောက်၍ အရောင်းအဝယ်ပြုလုပ်ကြသည်။ ၂၀၂၂ ခုနှစ်တွင် မြေပဲ(ဆီဆန်) တစ်တင်းလျှင် ၄၅၀၀၀ ကျပ်၊ မြေပဲ(လုံးဆန်) တစ်တင်းလျှင် ၄၈၀၀၀ ကျပ်၊ မြေပဲ(မျိုးဆန်) တစ်တင်းလျှင် ၆၀၀၀၀ ကျပ်တို့ဖြင့် ရောင်းချခဲ့ပြီး ယခု လက်ရှိပေါက်ဈေးများမှာ ဆီဆန် တစ်တင်းလျှင် ၆၀၀၀၀ ကျပ်၊ လုံးဆန် တစ်တင်းလျှင် ၆၃၀၀၀ ကျပ်နှင့် မျိုးဆန် တစ်တင်းလျှင် ၇၀၀၀၀ ကျပ်တို့ဖြင့် အရောင်းအဝယ်

ဖြစ်ပေါ်နေကြောင်း သိရသည်။ မိုးမြေပဲ တစ်ဧကစိုက်ပျိုးမှု ကုန်ကျစရိတ် အနေဖြင့် ၄၃၆၀၀၀ ကျပ်ခန့်ကျင့်ခန့်ရှိပြီး တစ်ဧက ပျမ်းမျှအထွက်တင်းမှာ ၄၃ တင်းနှုန်းခန့် ရှိသည်။ မြေပဲတောင့်တစ်တင်း ရောင်းရဈေးမှာ ၁၅၀၀၀ ကျပ်ဖြင့် ရောင်းချခဲ့ရသောကြောင့် တစ်ဧကဝင်ငွေမှာ ၆၄၅၀၀၀ ကျပ်ဖြစ်၍ တစ်ဧက တောင်သူအကျိုးအမြတ်မှာ ၂၀၉၀၀၀ ကျပ် ရရှိစေသည်။ ဆောင်းမြေပဲ တစ်ဧက ကုန်ကျစရိတ်မှာ ၄၃၆၀၀၀ ကျပ်ခန့် ကျသင့်ပြီး အထွက်နှုန်းမှာ ၄၇ ဒသမ ၄၁ တင်းထွက်ရှိ၍ တစ်ဧကဝင်ငွေ ၇၁၁၅၀ ကျပ် ရရှိသောကြောင့် တောင်သူအကျိုးအမြတ် အနေဖြင့် ၂၇၅၁၅၀ ကျပ်ခန့်ရရှိကြောင်း သိရ

သည်။ ဒေသထွက်မြေပဲများကို ယခင်က အခြားဒေသများသို့ တင်ပို့ရောင်းချမှုများ ရှိခဲ့သော်လည်း ယခုအချိန်တွင် ရောင်းချမှုနည်းလာပြီး ဒေသတွင်း၌သာ ဆီကြိတ်ခွဲ၍ သုံးစွဲမှုများလာသည်။

တောင်သူအကျိုးအမြတ်ရရှိသော ဆီထွက်သီးနှံမြေပဲကို ပိုမိုစိုက်ပျိုးပြီး ပြင်ပသို့ ရောင်းချခြင်း မပြုဘဲ ပြည်တွင်း၌သာ သုံးစွဲခြင်းဆီကြိတ်ခွဲရောင်းချခြင်းများ ပြုလုပ်ပါက ဒေသတွင်းဆီ စားသုံးမှု ဖူလုံလာခြင်း၊ တိရစ္ဆာန်အစာများ ပေါများလာပြီး မွေးမြူရေးလုပ်ငန်းများ ဖွံ့ဖြိုးလာစေခြင်း၊ ဒေသတွင်း အလုပ်အကိုင်အခွင့်အလမ်းများ ပိုမိုရရှိစေလာခြင်းအပြင် ဘေးအန္တရာယ်ကင်းသောဆီများ စားသုံးရခြင်းတို့ကြောင့် ကျန်းမာရေး ညီညွတ်ကောင်းမွန်လာစေခြင်း စသည့် အကျိုးကျေးဇူးများ ရရှိစေနိုင်သည့်အတွက် ဆီထွက်သီးနှံမြေပဲကို ပိုမိုတိုးချဲ့စိုက်ပျိုးသင့်ပါသည်။

**ထားအိဝင်း(ကျောက်ပန်းတောင်း)**

# ဗိုင်းရပ်စ်တွေသည် ရွှံ့ကဏန်းနှင့်ကျောက်ပုစွန်တို့ကို ဓာတ်ခွဲစစ်ဆေးပြီး တရုတ်သို့ပြန်လည်တင်ပို့

ရခိုင်ပြည်နယ်မှ တရုတ်နိုင်ငံသို့ တင်ပို့နေသည့် ရွှံ့ကဏန်းနှင့် ကျောက် ပုစွန်တို့တွင် White Spot Syndrome Virus (WSSV) တွေ့ရှိသည်အတွက် မေ ၂၃ ရက်မှစတင်ကာ တင်ပို့မှု ယာယီရပ်ဆိုင်းထားခဲ့ရာမှ လက်ရှိတွင် ဓာတ်ခွဲစစ်ဆေးပြီးသည့် ရွှံ့ကဏန်းနှင့် ကျောက်ပုစွန်တို့ကို ပြန်လည်တင်ပို့နေပြီဖြစ်ကြောင်း ပြည်နယ်ငါးလုပ်ငန်းဦးစီးဌာနမှ သိရသည်။

လက်ရှိတွင် ရန်ကုန်မြို့ရှိ ဓာတ်ခွဲခန်း၌ စစ်ဆေးပြီးသမျှထဲမှ ပိုးမတွေ့သည့် ပုစွန်နှင့်ကဏန်းတို့ကို ဆက်လက်တင်ပို့နိုင်ရန် စီစဉ်နေပြီး ဗိုင်းရပ်စ်ထပ်မံကူးစက်ခြင်းမျိုးမဖြစ်အောင် ကန့်သတ်လည်း သန့်ရှင်းရေးပြုလုပ်နေကြောင်း ယင်းပြည်နယ် ငါးလုပ်ငန်းဦးစီးဌာနမှ ညွှန်ကြားရေးမှူး ဦးသက်ဦးက ဇွန် ၁၅ ရက်တွင် ပြောသည်။

“ကျွန်တော်တို့ သန့်ရှင်းရေးလုပ်တာတွေလည်း လုပ်နေတယ်။ မတွေ့တဲ့ဟာတွေလည်း ပြန်ပြီးတော့ လွှတ်နေတယ်။ ဒီဗိုင်းရပ်စ်က သူတို့အချင်းချင်းတော့ မကူးနိုင်ပါဘူး။ ပုစွန်ကိုတော့ ကူးတတ်တယ်။ ပုစွန်ကို မကူးအောင်တော့ ဆောင်ရွက်နေပါတယ်။ ပိုးတွေ့တဲ့ ကန်တွေကိုလည်း သန့်ရှင်းရေးလုပ်ပြီး ပြန်စစ်မယ်။ ပြန်စစ်လို့ ပိုးမတွေ့ရင် ပြန်လွှတ်ပါမယ်” ဟု ၎င်းက ပြောသည်။

တရုတ်နိုင်ငံသို့တင်ပို့သည့် ရွှံ့ကဏန်းနှင့် ကျောက်ပုစွန်အချို့တွင် Virus ပိုးတွေ့ရှိသည်ဟုဆိုကာ တရုတ်ဘက်မှ သတိပေးအကြောင်းကြားလာခဲ့သဖြင့် ဧရာဝတီတိုင်းနှင့်ရခိုင်ပြည်နယ်တို့မှ ပို့ကုန်များကို ခွဲထုတ်စစ်ဆေးရာ ရခိုင်မှ ရွှံ့ကဏန်းနှင့် ကျောက်ပုစွန်တို့တွင် ပိုးတွေ့ရှိခဲ့ခြင်းဖြစ်သည်။

White Spot Syndrome Virus (WSSV) သည် အခွံပါရှိသော ရေငှက်နေသတ္တဝါများတွင် အဖြစ်များလေ့ရှိပြီး ရောဂါဖြစ်ပွားပါက အဖြူစက်များပေါ်လာခြင်း၊ ပန်းရောင်မှ နီညိုရောင်ဖြစ်ခြင်း၊ ရောဂါပြင်းထန်ပြီး မသေသေးသည့်ပုစွန်များတွင် အနီရောင်ပြောင်းကာ အခွံမာလာပြီး ဦးမှင်များကျိုးပဲ့လာခြင်းတို့ ဖြစ်ပေါ်တတ်ကြောင်း သိရသည်။ ပြီးခဲ့သည့် ၂၀၂၀-၂၀၂၂ ဘဏ္ဍာနှစ်က ရခိုင်မှ တရုတ်ပြည်သို့ ကျောက်ပုစွန်တန်ချိန် ၁၀၀ ကျော်နှင့် ရွှံ့ကဏန်းတန်ချိန် ၄၀၀ ကျော်ခန့် တင်ပို့နိုင်ခဲ့ကြောင်း ငါးလုပ်ငန်းဦးစီးဌာန၏ စာရင်းများအရ သိရသည်။

ပန်းဆူ-စုစည်းသည်

## ယခုနှစ် ဇန်နဝါရီလအတွင်း သဘာဝဓာတ်ငွေ့တင်ပို့မှုမှ ကန်ဒေါ်လာ ၂၇၉ သန်းကျော်ရရှိ

ယခု ၂၀၂၂ ခုနှစ် ဇန်နဝါရီလအတွင်း ပြည်ပသို့ သဘာဝဓာတ်ငွေ့တင်ပို့မှုမှ အမေရိကန်ဒေါ်လာ ၂၇၉ သန်းကျော်ရရှိပြီး ယခင်နှစ်ကာလထက် အမေရိကန်ဒေါ်လာ ၄၇ သန်းနီးပါး ပိုမိုရရှိခဲ့ကြောင်း စီမံကိန်းနှင့်ဘဏ္ဍာရေးဝန်ကြီးဌာနမှ သိရသည်။

ပြီးခဲ့သည့် ၂၀၂၁ ခုနှစ် ဇန်နဝါရီလ ပြည်ပသို့ သဘာဝဓာတ်ငွေ့တင်ပို့မှုမှ ကန်ဒေါ်လာ ၂၃၅ ဒသမ ၅ သန်းရရှိခဲ့ပြီး ယခုနှစ်တွင် ကန်ဒေါ်လာ ၂၇၉ ဒသမ ၄ သန်းရရှိခဲ့ရာ အဆိုပါ ကာလတူနှစ်ခုနှိုင်းယှဉ်ပါက ကန်ဒေါ်လာ ၄၆ ဒသမ ၉ သန်း ပိုမိုရရှိခဲ့ခြင်းဖြစ်သည်။

၂၀၂၁ ခုနှစ် တစ်နှစ်တာအတွင်း ပြည်ပသို့ သဘာဝဓာတ်ငွေ့တင်ပို့မှုမှ ကန်ဒေါ်လာ ၃၁၅၀ ဒသမ ၇ သန်းရရှိခဲ့ပြီး ယင်းနှစ် နိုဝင်ဘာလတွင် ကန်ဒေါ်လာ သန်း ၃၀၀ ကျော်ဖြင့် အများဆုံး တင်ပို့နိုင်ခဲ့ကြောင်း သိရသည်။

အဆိုပါ ၂၀၂၁ ခုနှစ်အတွင်း လအလိုက် ဝင်ငွေရရှိမှုအနေဖြင့် ဇန်နဝါရီလတွင် ကန်ဒေါ်လာ ၂၃၅ ဒသမ ၅ သန်း၊ ဖေဖော်ဝါရီလတွင် ကန်ဒေါ်လာ ၂၃၆ ဒသမ ၇ သန်း၊ မတ်လတွင် ကန်ဒေါ်လာ ၂၅၇ ဒသမ ၇ သန်း၊ ဧပြီလတွင် ကန်ဒေါ်လာ ၂၂၉ ဒသမ ၂ သန်း၊ မေလတွင် ကန်ဒေါ်လာ ၂၄၅ ဒသမ ၁ သန်း၊ ဇွန်လတွင် ကန်ဒေါ်လာ ၂၄၆ ဒသမ ၂ သန်း၊ ဇူလိုင်လတွင် ကန်ဒေါ်လာ ၂၇၈ ဒသမ ၄ သန်း၊ ဩဂုတ်လတွင် ကန်ဒေါ်လာ ၂၈၄ ဒသမ ၀ သန်း၊ စက်တင်ဘာလတွင် ကန်ဒေါ်လာ ၂၈၅ ဒသမ ၆ သန်း၊ အောက်တိုဘာလတွင် ကန်ဒေါ်လာ ၂၈၀ ဒသမ ၃ သန်း၊ နိုဝင်ဘာလတွင် ကန်ဒေါ်လာ ၃၀၀ ဒသမ ၈ သန်း၊ ဒီဇင်ဘာလတွင် ကန်ဒေါ်လာ ၂၇၄ ဒသမ ၂ သန်း စသည်ဖြင့် စုစုပေါင်း ကန်ဒေါ်လာ ၃၁၅၀ ဒသမ ၇ သန်းရရှိခဲ့ခြင်း ဖြစ်သည်။

နှစ်အလိုက် စွမ်းအင်ကဏ္ဍအသီးသီးမှ လျှပ်စစ်ထုတ်လုပ်မှုအနေဖြင့် ၂၀၁၉-၂၀၂၀ ဘဏ္ဍာနှစ်တွင် ရေအားလျှပ်စစ်မှ ၃၂၂၅ မဂ္ဂါဝပ်၊ သဘာဝဓာတ်ငွေ့မှ ၂၇၇၃ မဂ္ဂါဝပ်၊ ဆိုလာစွမ်းအင်မှမဂ္ဂါဝပ် ၄၀၊ LNG မှ မဂ္ဂါဝပ် ၉၀ နှင့် ကျောက်မီးသွေးမှ မဂ္ဂါဝပ် ၁၂၀ ဖြင့် စုစုပေါင်း ၇၀၅၈ မဂ္ဂါဝပ် ထုတ်လုပ်ထားကြောင်း လျှပ်စစ်နှင့်စွမ်းအင် ဝန်ကြီးဌာနမှ သိရသည်။



၂၀၁၈-၂၀၁၉ ဘဏ္ဍာနှစ်တွင် ရေအားမှ ကီလိုဝပ် နာရီသန်းပေါင်း ၁၁၂၂၇ ဒသမ ၈၂၊ သဘာဝဓာတ်ငွေ့မှ ကီလိုဝပ်နာရီ သန်းပေါင်း ၉၃၆၆ ဒသမ ၅၆၊ ရေအားမှ ကီလိုဝပ် နာရီသန်းပေါင်း ၂၁၆၉ ဒသမ ၇၀၊ ဒီဇယ်မှ ကီလိုဝပ်နာရီသန်းပေါင်း ၁၀၄ ဒသမ ၇၃ ထုတ်လုပ်ထားသည်။

၂၀၁၇-၂၀၁၈ ဘဏ္ဍာနှစ်တွင် ရေအားမှ ကီလိုဝပ် နာရီသန်းပေါင်း ၁၂၂၆၅ ဒသမ ၀၃၊ သဘာဝဓာတ်ငွေ့မှ ကီလိုဝပ် နာရီသန်းပေါင်း ၇၄၅၉ ဒသမ ၂၂၊ ရေအားမှ ကီလိုဝပ် နာရီသန်းပေါင်း ၁၀၈၀ ဒသမ ၆၀၊ ဒီဇယ်မှ ကီလိုဝပ်နာရီသန်းပေါင်း ၇၇ ဒသမ ၅၅ ထုတ်လုပ်ထားသည်။

၂၀၁၆-၂၀၁၇ ဘဏ္ဍာနှစ်တွင် ရေအားမှ ကီလိုဝပ် နာရီသန်းပေါင်း ၁၂၂၆၅ ဒသမ ၀၃၊ သဘာဝဓာတ်ငွေ့မှ ကီလိုဝပ်နာရီသန်းပေါင်း ၇၄၅၉ ဒသမ ၂၂၊ ရေအားမှ ကီလိုဝပ် နာရီသန်းပေါင်း ၁၀၈၀ ဒသမ ၆၀၊ ဒီဇယ်မှ ကီလိုဝပ်နာရီသန်းပေါင်း ၇၇ ဒသမ ၅၅ ထုတ်လုပ်ထားသည်။

၂၀၁၅-၂၀၁၆ ဘဏ္ဍာနှစ်တွင် ရေအားမှ ၃၁၈၁ မဂ္ဂါဝပ်၊ သဘာဝဓာတ်ငွေ့မှ ၁၇၅၂ မဂ္ဂါဝပ်၊ ကျောက်မီးသွေးမှ ၁၂၀ မဂ္ဂါဝပ်ဖြင့် စုစုပေါင်း ၅၀၅၃ မဂ္ဂါဝပ် ထုတ်လုပ်ထားကြောင်း လျှပ်စစ်နှင့် စွမ်းအင်ဝန်ကြီးဌာနမှ သိရသည်။

## ကုန်သွယ်မှု မြန်ဆန်လွယ်ကူရန် MIP ဆိပ်ကမ်းတွင် တစ်လလျှင် ကုန်သေတ္တာသင်္ဘော ၃၅ စင်းအထိ ဝန်ဆောင်မှုပေးနေ

မြန်မာနိုင်ငံနှင့် ပြည်ပနိုင်ငံများကြား ပို့ကုန်၊ သွင်းကုန်များ မြန်ဆန်ချောမွေ့စွာ ကုန်စည်စီးဆင်းနိုင်ရန်အတွက် ရန်ကုန်မြို့ရှိ မြန်မာ့စက်မှုဆိပ်ကမ်းမှ တစ်လလျှင် ကုန်တင်သင်္ဘော အစင်းရေ ၅၅ စင်းမှ ၃၅ စင်းအထိ ဝန်ဆောင်မှုပေးနေကြောင်း Myanmar Industrial Port မှ သိရသည်။

ပြည်တွင်းမှ အခြေခံထွက်ကုန်ဖြစ်သော စိုက်ပျိုးရေးနှင့်မွေးမြူရေးထွက်ကုန်များ၊ စက်မှုကုန်ချောပစ္စည်းများနှင့် အခြားထွက်ကုန်များကို ရေကြောင်းဖြင့် ပို့ဆောင်ရာ၌ ဆိပ်ကမ်း အဝင်/အထွက်တွင် ကုန်စည်မြန်ဆန်စွာ ပို့ဆောင်/တင်သွင်းနိုင်ခြင်းဖြင့် နိုင်ငံအတွက် စီးပွားရေးလည်ပတ်မှု ယန္တရားကို အထောက်အကူပြုလျက် ရှိရာ ရေကြောင်းပို့ဆောင်မှုတွင် အရေးပါသော

ရန်ကုန်ဆိပ်ကမ်း၌ ဆိပ်ကမ်းငါးခုနှင့် သီလဝါဆိပ်ကမ်းရှိ ဆိပ်ကမ်းနှစ်ခုတို့တွင် ကုန်သင်္ဘောများဖြင့် ရေကြောင်းကုန်သွယ်မှု ဆောင်ရွက်လျက် ရှိကြောင်း သိရသည်။

MIP မြန်မာ့စက်မှုဆိပ်ကမ်းတွင် ပြည်တွင်းကြယ်ငါးပွင့်သင်္ဘောလှိုင်း အပါအဝင် နိုင်ငံခြားသင်္ဘောလှိုင်း ခြောက်လှိုင်းကို လက်ခံဆောင်ရွက်လျက်ရှိပြီး ဝန်ထမ်း ၁၀၀၀ ကျော်ဖြင့် ဆိပ်ကမ်းကွန်တိန်နာလုပ်ငန်းများကို ၂၄ နာရီ ဝန်ဆောင်မှုပေးလျက်ရှိကြောင်း သိရသည်။

လက်ရှိတွင် MIP အနေဖြင့် Export cargo နှင့် Import cargo နှစ်ပိုင်း ဆောင်ရွက်လျက်ရှိရာ Import cargo တွင် မြန်မာ့ဆိပ်ကမ်းအာဏာပိုင်မှ လိုအပ်သော အထောက်အထား စာရွက်စာတမ်း

ဖြင့် ဝင်ခွင့်ပြု၍ အကောက်ခွန်ဦးစီးဌာနမှ စစ်ဆေးပြီးနောက် ကုန်ပစ္စည်းတင်ပို့မှုကို ဆောင်ရွက်ခြင်း ဖြစ်သည်။ Import ကဏ္ဍတွင် ကုန်သင်္ဘောမှချသော ကုန်ပစ္စည်းများကို ယာယီစုပုံထားပြီး Export cargo များ စာရွက်စာတမ်းဖြင့် အခွန်အခ ပေးဆောင်ပြီးနောက် ထုတ်ယူခွင့်ပြုလျက်ရှိပြီး အဆိုပါဆိပ်ကမ်းတွင် ကွန်တိန်နာတစ်လုံးကို တစ်ရက်လျှင် အမေရိကန်ဒေါ်လာ ၂ ဒေါ်လာမှ ၄ ဒေါ်လာအထိကောက်ခံ၍ ခုနစ်ရက်ထားသို့ခွင့်ပြုကာ တစ်နှစ်ကျော်ထားရှိပါက လေလံပစ္စည်းအဖြစ် ဆိပ်ကမ်းအာဏာပိုင်မှ ခွင့်ပြုလျက်ရှိကြောင်း သိရသည်။

ယင်းအပြင် နှစ်ချိတ်သိမ်းထားသော ကွန်တိန်နာများ များပြားလာပါက ပို့ကုန်/သွင်းကုန်ပစ္စည်းများ ကုန်စည်စီးဆင်းမှုတွင် ဆိပ်ကမ်းအတွက် ထိခိုက်စေသောကြောင့် နိုင်ငံတကာ ဆိပ်ကမ်းတို့တွင် မြန်ဆန်စွာ ကုန်ပစ္စည်းထုတ်ယူနိုင်ရန် ဆောင်ရွက်ထားရှိခြင်းဖြင့် ကုန်သေတ္တာစီးဆင်းမှု မြန်ဆန်စေသည့်အတွက် ရန်ကုန်ဆိပ်ကမ်းအတွင်း၌ လေလံကွန်တိန်နာပစ္စည်းများ ရှင်းလင်းနိုင်ရန် မြန်မာ့ဆိပ်ကမ်းအာဏာပိုင်နှင့် အကောက်ခွန်ဦးစီးဌာနတို့မှ စီမံဆောင်ရွက်လျက်ရှိကြောင်း သိရသည်။

ထို့ပြင် MIP အနေဖြင့် ပြီးခဲ့သည့် ၂၀၂၁ ခုနှစ်အတွင်း ပေ ၂၀ နှင့် ပေ ၄၀ ကုန်သေတ္တာ ၂၁၀၀၀၀ ကျော်နှင့် ပေ ၂၀ ကုန်သေတ္တာ အလုံး ၃၀၇၀၀၀ ကျော်တို့ကို ကိုင်တွယ်လျက် ကုန်တင်သင်္ဘောအစင်း ၂၃၀ ဖြင့် ကုန်တင်/ကုန်ချလုပ်ငန်းများကို ဝန်ဆောင်မှုပေးနိုင်ခဲ့ကြောင်း သိရသည်။



# ပြည်ထောင်စုနယ်မြေအတွင်း ဖူးစားပြောင်း စိုက်ပျိုးထုတ်လုပ်မှုနှင့် ဈေးကွက်အခြေအနေ

ပြည်ထောင်စုနယ်မြေအတွင်း စိုက်ပျိုးထုတ်လုပ်မှုတွင် အစေ့ထုတ်ပြောင်းနှင့် ဖူးစားပြောင်းတို့ အများဆုံး စိုက်ပျိုးကြသည်။ အစေ့ထုတ်ပြောင်း စိုက်ပျိုးမှုကို မိုးရာသီနှင့်ဆောင်းရာသီတို့တွင် စိုက်ပျိုးပြီး ဖူးစားပြောင်းစိုက်ပျိုးမှုကို တစ်နှစ်ပတ်လုံး စိုက်ပျိုးကြကြောင်း သိရသည်။ အစေ့ထုတ်ပြောင်း စိုက်ပျိုးမှုမှာ ကာလအတန်ကြာပြီဟု သိရပြီး ဖူးစားပြောင်း စိုက်ပျိုးမှုမှာ ၂၀၀၅ ခုနှစ်ခန့်မှ စီးပွားဖြစ် စိုက်ပျိုးခြင်းများ ပြုလုပ်ခဲ့ကြသည်။ ယခုအခါတွင် ဖူးစားပြောင်း စိုက်ပျိုးထုတ်လုပ်မှုမှာ အားကောင်းသောအခြေအနေတွင် ရှိနေသည်။

ဖူးစားပြောင်း စိုက်ပျိုးထုတ်လုပ်မှုကို (ပဲ-၇၅)မျိုးကို စတင်စိုက်ပျိုးခဲ့ပြီး ယခုအခါ အရည်အသွေး ပိုမိုကောင်းမွန်သောမျိုးဖြစ်သည့် အဖြူကြား(ဖန်စီဖစ်)မျိုးနှင့် အဝါရောင်(2678) အမျိုးအစားသည် ရန်ကုန်ဈေးကွက် အခိုင်အမာရရှိနေသဖြင့် စိုက်ပျိုးထုတ်လုပ်မှု (၈၅ ရာခိုင်နှုန်း)သည် အဝါရောင်မျိုး (2678) ကို ပိုမိုစိုက်ပျိုးကြောင်း သိရသည်။

ဖူးစားပြောင်း စိုက်ပျိုးထုတ်လုပ်မှု ကုန်ကျစရိတ်များမှာ ရာသီချိန်အလိုက် ကွာခြားမှုရှိပြီး ဆောင်းဧကင်းပိုင်းနှင့် နွေရာသီတွင် စိုက်ပျိုးပါက ကျပ် ၁၀ သိန်းဝန်းကျင် ကုန်ကျပြီး မိုးရာသီနှင့်ဆောင်းဦးကာလများတွင် စိုက်ပျိုးပါက ကျပ် ၃၀ သိန်းဝန်းကျင် ကုန်ကျသည်ဟု သိရသည်။ စိုက်ပျိုးကာလနှင့် ရိတ်သိမ်းကာလအနေဖြင့် ဆောင်းဧကင်းနှင့် နွေရာသီတွင် စိုက်ပျိုးသည့် စိုက်ခင်းများသည် ရက် ၉၀ မှ ရက် ၁၀၀ ကျော်အတွင်း ရိတ်သိမ်းနိုင်ပြီး မိုးရာသီနှင့်ဆောင်းဦးကာလ စိုက်ပျိုးသော စိုက်ခင်းများသည် ၇၅ ရက်မှ ၈၀ ရက်အကြား ရိတ်သိမ်းနိုင်သည့်အနေအထားရှိသည်ဟု သိရသည်။ ဖူးစားပြောင်း စိုက်ပျိုးရာတွင် မသုံးမဖြစ်သုံးစွဲရသော ယူဇီယားဓာတ်



မြေဩဇာကို တစ်ဧကလျှင် သုံးအိတ်ခန့် သုံးစွဲရပြီး ဈေးနှုန်းအလွန်မြင့်မားနေသော်လည်း ဈေးကွက်အခိုင်အမာ ရရှိထားသောကြောင့် စိုက်ပျိုးထုတ်လုပ်မှု လျော့ကျသွားခြင်းမရှိဘဲ ပုံမှန် စိုက်ပျိုးထုတ်လုပ်နေသည့်အခြေအနေရှိသည်။

ဝင်ငွေရရှိမှုအနေဖြင့် ဖူးစားပြောင်းစိုက်ခင်းသည် ၈၀ ရာခိုင်နှုန်းခန့် စိုက်ပျိုးဖြစ်ထွန်းမှုရှိပါက ရောင်းတမ်းဝင် ပြောင်းဖူးတစ်ဖူးလျှင် ကျပ် ၁၀၀ ဈေးနှုန်းဖြင့် ဝင်ငွေ ၁၂ သိန်းကျခန့် ရရှိမည်ဖြစ်ပြီး အဝါရောင် (2678) အမျိုးအစားသည် ရန်ကုန်ဈေးကွက်အခိုင်အမာ ရရှိထားသော မျိုးဖြစ်သဖြင့် တစ်ဧကဝင်ငွေ ကျပ် ၁၅ သိန်း ဝန်းကျင်

အထိ ရရှိနေမှုကြောင့် စိုက်ပျိုးမှု အများဆုံး ဖြစ်နေသည်ကိုလည်း သိရှိရသည်။

ဖူးစားပြောင်းဈေးနှုန်းများသည် များသောအားဖြင့် ကုန်ပစ္စည်းထွက်ရှိမှုအခြေအနေပေါ်တွင် မူတည်ပြီး ဈေးနှုန်းအနိမ့်အမြင့်ဖြစ်ပေါ်တတ်သည်ဟု သိရှိရပြီး ၂၀၂၂ခုနှစ် မေလ စတုတ္ထပတ်အတွင်း ပြောင်းဖူးတစ်ဖူးလျှင် စိုက်ခင်းဈေး၁၆၀ကျပ်အထိဖြစ်ခဲ့ပြီး ယခုဇွန်လပထမပတ်တွင် လက်လီဈေး ပြောင်းဖူးတစ်ဖူးလျှင် ၂၅၀ကျပ်မှ ၃၀၀ကျပ်အထိ ပေါက်ဈေးရှိကြောင်း သိရသည်။

မြင့်နိုင်(နေပြည်တော်)

## ကျော့သောင်းမြို့ပေါ်ရှိ သောက်ရေသန့်လုပ်ငန်းများအား စစ်ဆေးအသိပညာပေး

ကျော့သောင်းခရိုင် အစားအသောက်နှင့်ဆေးဝါး ကြီးကြပ်ကွပ်ကဲရေးကော်မတီဝင်များဖြစ်သော ခရိုင်အထွေထွေအုပ်ချုပ်ရေးဦးစီးဌာန၊ ခရိုင်စားသုံးသူရေးရာဦးစီးဌာန၊ ခရိုင်ပြည်သူ့ကျန်းမာရေးဦးစီးဌာန၊ ခရိုင်အစားအသောက်နှင့်ဆေးဝါးကြီးကြပ်ကွပ်ကဲရေးဦးစီးဌာန၊ မြို့နယ်စည်ပင်သာယာရေးအဖွဲ့ဝင်များသည် ဇွန် ၁၁ ရက်နံနက် ၁၀ နာရီက ကျော့သောင်းခရိုင်မြို့ပေါ်ရှိ သောက်ရေသန့်လုပ်ငန်းနှစ်ခုအား ကွင်းဆင်းစစ်ဆေးခဲ့သည်။

စာသုံးသူကာကွယ်ရေးဥပဒေပါ ကုန်အညွှန်းအမှတ်အသားဆိုင်ရာ အချက်များ ပြည့်စုံစွာပါရှိခြင်း ရှိ မရှိ စစ်ဆေးခဲ့ပြီး သောက်ရေသန့်လုပ်ငန်းရှင်များအား မိမိတို့၏ ကုန်အမှတ်တံဆိပ်များအား ကုန်အညွှန်းအမှတ်အသား ပြည့်စုံရန်အတွက် စားသုံးသူရေးရာဦးစီးဌာနသို့ အတည်ပြု လျှောက်ထားနိုင်ကြောင်း၊ အခကြေးငွေ တစ်ပြားတစ်ချပ်မှပေးရန် မလိုအပ်ကြောင်း၊ ထုတ်ကုန်များ ထုတ်လုပ်ရာ၌ လိုအပ်သော အချက်များ ပါဝင်သည့် ကုန်အညွှန်းအမှတ်အသားဆိုင်ရာ အသိပညာပေးလက်ကမ်း စာစောင်များ ဖြန့်ဝေပေးခဲ့ကြောင်း သိရှိရသည်။

ဤကဲ့သို့ စစ်ဆေးရာတွင် ခရိုင်အစားအသောက်နှင့်ဆေးဝါးကြီးကြပ်ကွပ်ကဲရေးဦးစီးဌာန၊ ခရိုင်ပြည်သူ့ကျန်းမာရေးဦးစီးဌာန၊ ခရိုင်အစားအသောက်နှင့်ဆေးဝါးကြီးကြပ်ကွပ်ကဲရေးဦးစီးဌာန၊ မြို့နယ်စည်ပင်သာယာရေးအဖွဲ့ဝင်များသည် ဇွန် ၁၁ ရက်နံနက် ၁၀ နာရီတွင် တနင်္သာရီတိုင်းဒေသကြီး ကျော့သောင်းခရိုင် စားသုံးသူရေးရာ ဦးစီးဌာနသည် ကျော့သောင်းမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနက ဦးဆောင်ပြီး ဆယ်မိုင်ကျေးရွာ၌ ဖွင့်လှစ်သော အသေးစား လူသုံးကုန်ထုတ်လုပ်မှု နည်းပညာသင်တန်းတွင် စားသုံးသူကာကွယ်ရေး အသိပညာပေးဟောပြောဆွေးနွေးခဲ့သည်။

ဝေဝိုင်း(ကျော့သောင်း)

## ပျားရာသူများ ဝင်ငွေရနေ

ရှမ်းပြည်နယ်(အရှေ့ပိုင်း) ကျိုင်းတုံမြို့သည် သစ်တောထွက် သယံဇာတတစ်ခုဖြစ်သော သဘာဝပျားရည်စစ်စစ်ထွက်ရှိရာ မြို့တစ်မြို့ဖြစ်သည်။ သဘာဝပျားရည်သည် စားသုံးရာတွင် အရသာရှိပြီး ကျန်းမာရေးအတွက် အထောက်အကူဖြစ်စေသည့်အပြင် ကိုယ်အလေးချိန်လျှော့ချခြင်း၊ အမြင်အာရုံအားနည်းသူများအတွက် တိုးတက်ကောင်းမွန်စေခြင်း၊ အအေးမိချောင်း ဆိုးရောဂါများကို သက်သာစေခြင်းနှင့်အစာကြေလွယ်၍ အိပ်ပျော်စေခြင်း စသည့် ကျန်းမာရေးကောင်းကျိုးများကို ရရှိစေပါသည်။ သဘာဝပျားရည်သည် ကျိုင်းတုံမြို့ရှိ တောင်ပေါ်ငါးအုပ်စု (နမ့်အင်း၊ နမ့်အင်း၊ မိုင်းအင်း၊ နောင်ကော၊ နားပေါ်) တွင် အဓိကထွက်ရှိပြီး တောင်သူများသည် လယ်ယာလုပ်ငန်းခွင်နားချိန်၌ ပျားရှာ၊ ပျားဖွတ်ခြင်းများ လုပ်ကိုင်ကြပါသည်။

တောင်ပေါ်ငါးအုပ်စုဒေသ၌ မိုးရာသီနှင့်ဆောင်းရာသီတွင် လယ်ယာလုပ်ငန်းခွင် အလုပ်များပြားသော်လည်း ဧပြီလမှစ၍ ဇွန်လအတွင်း ပျားရှာ၊ ပျားဖွတ်ကြသောလုပ်ငန်းဖြင့် ဝင်ငွေရရှိနေသည်။ လက်ရှိရောင်းချရာ၌ ပျားသလက်၊ ပျားရည်ဟူ၍ နှစ်မျိုးရှိပြီး ပျားသလက်တစ်ပိဿာလျှင် ကျပ် ၈၀၀၀ မှ ကျပ် ၁၀၀၀၀ အတွင်း ရောင်းရပြီး လက်လက်ဆတ်ဆတ် စားသုံးလိုသူများအတွက် အဆင်ပြေ၍ အကြိုက်တွေ့ကြကြောင်း ကျိုင်းတုံမြို့နယ် ဒေသခံတစ်ဦးက ပြောကြားသည်။

ကျိုင်းတုံမြို့မဈေးကွက်၌ သဘာဝပျားရည် တစ်ပုလင်းလျှင် ကျပ် ၁၀၀၀၀မှ ကျပ် ၁၂၀၀၀ ပေါက်ဈေးရရှိသည်။ ဆေးဖက်ဝင်အဖြစ် ဝယ်ယူစားသုံးသူများပြားပြီး လူကြီးမိတ်ဆွေ၊ သူငယ်ချင်းများသို့လက်ဆောင်အဖြစ် ရောင်းချနေရာ၌ ပျားရည်ဝယ်ယူသူများ များပြားလျက်ရှိကြောင်း ရောင်းချသူထံမှ သိရသည်။

စိုင်းပြည့်စုံ(ကျိုင်းတုံ-ရှမ်း/ရှေ့)

## ဒိုက်ဦးမြို့နယ်တွင် အသိပညာပေးဆွေးနွေးပွဲနှင့် ကွင်းဆင်းစစ်ဆေး

ပဲခူးတိုင်းဒေသကြီး၊ ပဲခူးခရိုင်၊ ဒိုက်ဦးမြို့နယ်၊ ကတုတ်ရွာမကျေးရွာ ဘုန်းတော်ကြီးကျောင်း မေ့ရုံ၌ ဇွန် ၈ ရက်တွင် စိုက်ပျိုးရေး၊ မွေးမြူရေးနှင့်ကုန်ထုတ်လုပ်မှု ဖွံ့ဖြိုးတိုးတက်ရေး နည်းပညာပေးသင်တန်းဆွေးနွေးပွဲ ကျင်းပခဲ့သည်။

အဆိုပါဆွေးနွေးပွဲတွင် စားသုံးသူရေးရာဦးစီးဌာန၊ ဒိုက်ဦးမြို့နယ်တာဝန်ခံက စားသုံးသူကာကွယ်ရေး ဥပဒေပြဋ္ဌာန်းချက်ပါ စားသုံးသူ၏အခွင့်အရေးနှင့် လိုက်နာရမည့်တာဝန်များ၊ စီးပွားရေးလုပ်ငန်းရှင်များ လိုက်နာရမည့်တာဝန်များ၊ စီးပွားရေးလုပ်ငန်းရှင်များက ကုန်စည်၊ ဝန်ဆောင်မှုနှင့်စပ်လျဉ်း၍ အာမခံချက်ပေးရမည့်ဥပဒေပါအကြောင်းအရာများ၊ စီမံခန့်ခွဲရေးနည်းလမ်းအရ အရေးယူခြင်းအကြောင်းအရာများနှင့် စားသုံးသူပြည့်သူတို့အနေဖြင့် ထိခိုက်နစ်နာမှုများရှိလာပါက တိုင်ကြားနိုင်သည့်နည်းလမ်းများ၊ ဆက်သွယ်တိုင်ကြားနိုင်မည့် ဖုန်းနံပါတ်နှင့်လိပ်စာတို့အား အသိပေးပြောကြား၍ ဆွေးနွေးခဲ့ကြောင်း သိရှိရသည်။

ထို့ပြင် ပဲခူးတိုင်းဒေသကြီး၊ ပဲခူးခရိုင်၊ ဒိုက်ဦးမြို့နယ်၊ ဗျိုင်းချယ်ကျေးရွာ၌ ဒိုက်ဦးမြို့နယ် စီမံအုပ်ချုပ်ရေးအဖွဲ့၊ မြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာန၊ မြို့နယ်ဆည်မြောင်း ဦးစီးဌာန၊ မြို့နယ်မွေးမြူရေးနှင့်ကုန်ထုတ်လုပ်ရေးဦးစီးဌာန၊ မြို့နယ်စက်မှုလယ်ယာဦးစီးဌာန၊ စားသုံးသူရေးရာဦးစီးဌာန၊ ဒိုက်ဦးမြို့နယ် တာဝန်ခံနှင့်ဖိတ်ကြားထားသော တောင်သူများ တက်ရောက်၍ ဇွန် ၇ရက် မွန်းလွဲပိုင်းက ဒိုက်ဦးမြို့နယ်၊ စိုက်ပျိုးရေး၊ မွေးမြူရေးနှင့် ကုန်ထုတ်လုပ်မှုဖွံ့ဖြိုးတိုးတက်ရေးနည်းပညာပေးဆွေးနွေးပွဲ ကျင်းပခဲ့ကြောင်း သိရသည်။

နယ်၊ စိုက်ပျိုးရေး၊ မွေးမြူရေးနှင့် ကုန်ထုတ်လုပ်မှုဖွံ့ဖြိုးတိုးတက်ရေးနည်းပညာပေးဆွေးနွေးပွဲ ကျင်းပခဲ့ကြောင်း သိရသည်။

ယင်းအပြင် စားသုံးသူရေးရာဦးစီးဌာန၊ ပဲခူးခရိုင်ဦးစီးဌာန၊ ဒိုက်ဦးမြို့နယ်တာဝန်ခံနှင့်အဖွဲ့သည် ဇွန်လပထမပတ်တွင် ဒိုက်ဦးမြို့ပေါ်ရှိ ဦးမောင်မောင်ဓာတ်မြေဩဇာနှင့် ပိုးသတ်ဆေးအရောင်းဆိုင်၊ ချင်ကွန်းအလှကုန်အရောင်းဆိုင်သို့ သွားရောက်၍ ဓာတ်မြေဩဇာဈေးနှုန်း/ဈေးကွက် အခြေအနေများနှင့် အလှကုန်အရောင်းဆိုင်ရှိ ဆပ်ပြာခွဲများတွင် ကုန်အညွှန်းအမှတ်အသား ပြည့်စုံမှု/မရှိတို့ကို ဈေးကွက်စောင့်ကြည့်စစ်ဆေးခဲ့သည်။

ပဲခူးခရိုင်ဦးစီးဌာန၊ ဒု-ခရိုင်ဦးစီးဌာန၊ တိုင်းရုံးမှ တာဝန်ရှိဝန်ထမ်းများနှင့် ဒိုက်ဦးမြို့နယ်တာဝန်ခံတို့သည် ဒိုက်ဦးမြို့နယ်ရှိ ဆင်ဖြူတော်ဆန်စက်နှင့်ပဲမျိုးစုံရောင်းဝယ်ရေးလုပ်ငန်းသို့ သွားရောက်ပြီး ပိုင်ရှင် ဦးသိန်းဝင်းနှင့်တွေ့ဆုံ၍ ယခုလက်ရှိ ဆန်စပါးဈေးနှုန်းအခြေအနေ၊ အရောင်းအဝယ်ဖြစ်မှုအခြေအနေများ၊ တင်ပို့နေမှုအခြေအနေများ၊ သယ်ယူပို့ဆောင်ခနှုန်းထားများ၊ လုပ်သားတင်ချခံများ၊ ပဲလက်ကျန် အခြေအနေ၊ စက်သုံးဆီ ဝယ်ယူရရှိမှုအခြေအနေများနှင့်ဆန်စပါးလက်ကျန်အခြေအနေများအား တွေ့ဆုံမေးမြန်းခဲ့သည်။

ခိုင်ရွှေဇင်(ပဲခူး) ဝါဆို(ပဲခူး)

ဘောဂဗေဒသည် လူမှုရေးသိပ္ပံဘာသာရပ်တစ်ခုဖြစ်ပြီး ကုန်စည်နှင့် ဝန်ဆောင်မှုများ ထုတ်လုပ်မှု၊ သုံးစွဲမှုနှင့် ဖြန့်ဖြူးမှုတို့ကို ဖော်ပြခြင်းနှင့် ခွဲခြမ်းစိတ်ဖြာခြင်းပြုလုပ်သော ပညာရပ်ဖြစ်သည်။

ကူးသန်းရောင်းဝယ်ခြင်းဆိုသည်မှာ ကုန်ပစ္စည်းများကို လူပုဂ္ဂိုလ်တစ်ဦးမှတစ်ဦးသို့ ရောင်းဝယ်၊ ကုန်သွယ်၊ ဖလှယ်ခြင်းဖြစ်သည်။ ကူးသန်းရောင်းဝယ်ခြင်းအား လုပ်ဆောင်စေသည့်ကွန်ရက်ကို မူ ဈေးကွက်ဟုခေါ်သည်။ ကူးသန်းရောင်းဝယ်မှု၏ မူလမှာ ပစ္စည်းများကို တိုက်ရိုက်အလဲအလှယ်ပေးယူခြင်းပင်ဖြစ်သည်။

နိုင်ငံတကာကုန်သွယ်ရေးသည် ငွေကြေးအရင်းအနှီးများ၊ ကုန်ပစ္စည်းများ နှင့် ဝန်ဆောင်မှုများကို နိုင်ငံတကာနယ်နိမိတ်များ သို့မဟုတ် ပိုင်နက်များအား ဖြတ်သန်း၍ လဲလှယ်ဖလှယ်ကြခြင်း ဖြစ်သည်။ များစွာသောနိုင်ငံတို့တွင် ၎င်းသည် စုစုပေါင်းပြည်တွင်း ထုတ်လုပ်မှုတန်ဖိုး၏ ထူးခြားထင်ရှားသည့်ဝေစုဟု ဖော်ပြသည်။

ဈေးကွက်ထိုးဖောက်ခြင်းဆိုသည်မှာ ကုန်စည်ဝန်ဆောင်မှုကို ရောင်းချလိုသော ရည်ရွယ်ချက်ဖြင့် ထိုကုန်စည်ဝန်ဆောင်မှု၏ တန်ဖိုးကို ဝယ်ယူသူများထံသို့ ဆက်သွယ်ခြင်းလုပ်ငန်းစဉ်ဖြစ်သည်။

စီးပွားရေးလုပ်ငန်းတစ်ခုအား စီမံအုပ်ချုပ်ရာတွင် စီးပွားရေး လုပ်ငန်းလည်ပတ်ခြင်းနှင့် ဆုံးဖြတ်ချက်ချမှတ်ခြင်းတို့နှင့် ပတ်သက်သော အလုပ်ပြီးမြောက်စေမှုနှင့် စီမံခန့်ခွဲမှုတို့ပါဝင်သည့် အပြင်လူနှင့်အခြားသော စွမ်းအားစုများကို စနစ်တကျ စုရုံးခြင်းဖြင့် တူညီသော ပန်းတိုင်နှင့်ရည်ရွယ်ချက်သို့ ရောက်ရှိစေရန် ညွှန်ကြားခြင်းလည်းပါဝင်သည်။ ယေဘုယျအားဖြင့်စီမံအုပ်ချုပ်ခြင်းတွင် ကျယ်ပြန့်သော စီမံခန့်ခွဲမှုလုပ်ငန်းဆောင်တာများဖြစ်သော ဘဏ္ဍာရေး၊ လူ့စွမ်းအားအရင်းအမြစ်နှင့် သတင်းအချက်အလက်စနစ် စီမံခန့်ခွဲမှုတို့လည်း ပါဝင်သည်။ အချို့သော လေ့လာသုံးသပ်သူများက စီမံခန့်ခွဲခြင်းအား စီမံအုပ်ချုပ်ရေး၏ တစ်စိတ်တစ်ပိုင်းအဖြစ်သာ ရှုမြင်ကြပြီး အဖွဲ့အစည်းတစ်ခု၏ နည်းပညာနှင့်လုပ်ငန်းလည်ပတ်ရေးကဏ္ဍနှင့်သာ သက်ဆိုင်သည်ဟု ရှုမြင်ကြကာ အုပ်ချုပ်ရေးနှင့် မဟာဗျူဟာမြောက် စီမံခြင်းတို့ပါဝင်ဟု သတ်မှတ်ကြပါသည်။ တစ်နည်းအားဖြင့်ဆိုလျှင် စီမံအုပ်ချုပ်ခြင်းဆိုသည်မှာ လုပ်ငန်းလုပ်စဉ် ရုံးအလုပ်များကို ဗျူရိုကရေစီဆန်ဆန်နှင့်လုပ်ငန်းလည်ပတ်ရန် ဆောင်ရွက်ခြင်းသာဖြစ်ပြီး ရုံးတွင်းကိစ္စရပ်များကိုသာ ဦးတည်ကာ ဖြစ်ပေါ်လာသည့်လုပ်ငန်းဆောင်တာများကို လုပ်ကိုင်ခြင်းမျှသာဖြစ်ပြီး ကြိုတင်

# စီးပွားရေးတစ်ခု ရေရှည်ရပ်တည်နိုင်ရန် စားသုံးသူအာရုံစိုက်

## ငြိမ်းထွန်း(ရန်ကင်းစားသုံးသူ)

စီမံတုံ့ပြန်ခြင်းမဟုတ်ပေ။ စီးပွားရေးစီမံအုပ်ချုပ်သူများသည် စီးပွားရေးလုပ်ငန်းနှင့် ၎င်း၏လုပ်ငန်းလည်ပတ်မှုတို့ကို စောင့်ကြပ်ကြည့်ရှုကြသည်။ ၎င်းတို့၏အလုပ်မှာ စီးပွားရေးလုပ်ငန်းအနေနှင့် ချမှတ်ထားသော ရည်မှန်းချက် ပန်းတိုင်များကို ပြည့်မီစေရန်နှင့် ၎င်းတို့အား အသေအချာ ညှိနှိုင်းပေါင်းစည်းနိုင်ရန်နှင့် စီမံခန့်ခွဲနိုင်ရန်အတွက်ဖြစ်သည်။ ထိုနေရာတွင်ရှိသော သူ၏လုပ်ငန်းဆောင်တာများမှာ ကျယ်ပြန့်၍ အမျိုးမျိုးကွဲပြားပြီး အမြဲဆိုသလိုပင် လူမှုနေရာမှန် ရွေးချယ်တတ်ရန်နှင့် ၎င်းတို့ကို စနစ်တကျ လေ့ကျင့်သင်ကြား

### စီးပွားရေးတစ်ခု ရေရှည်ရပ်တည်နိုင်ရန်အတွက် Customer အရေးကြီးသည်။ Customer မရှိလျှင် လုပ်ငန်းရပ်တန့်သွားနိုင်သည်။

ပေးနိုင်ရန်၊ စီးပွားရေးလုပ်ငန်းအောင်မြင်မှုအတွက် အစီအစဉ်များ ရေးဆွဲရန်နှင့် နေ့စဉ်လုပ်ငန်းလည်ပတ်မှုကို စောင့်ကြပ်ကြည့်ရှုရန် စသည်တို့လည်း ပါဝင်သည်။ အကယ်၍ အဖွဲ့အစည်းတစ်ရပ်လုံး အနေနှင့် ပြောင်းလဲမှု လိုအပ်ပါက ထိုနေရာအား ရယူထားသူက ဦးဆောင်ရလေ့ရှိ သည်။ အချို့သော အခြေအနေများတွင် စီးပွားရေးလုပ်ငန်းကို ထူထောင်သူ သို့မဟုတ် ပိုင်ဆိုင်သူက စီမံအုပ်ချုပ်သူ နေရာမှ အသုံးတော်ခံလေ့ရှိသော်လည်း အဖွဲ့အစည်းတိုင်းတွင် မဟုတ်ပေ။ တစ်ခါတစ်ရံတွင် ကုမ္ပဏီမှ အခြားသူတစ်ဦးတစ်ယောက်ကို ထိုနေရာအတွက် ခန့်ထားလေ့ရှိကြသည်။

ဥပမာအားဖြင့် စီးပွားရေးစီမံအုပ်ချုပ်ရေးသမားများသည် လူ့စွမ်းအားအရင်းအမြစ်ဌာန၊ ကုန်ထုတ်လုပ်ငန်းဌာန၊ ဘဏ္ဍာရေးဌာနနှင့် အခြားသောဌာနများ၏ မန်နေဂျာများနှင့်အတူ လုပ်ငန်းဆောင်ရွက်ပြီး ထိုသူတို့အနေနှင့်လုပ်ငန်းဆောင်တာများကို ကုမ္ပဏီ

၏ ပန်းတိုင်နှင့်ရည်ရွယ်ချက်များအတိုင်း လုပ်ဆောင်စေရန် ကြိုးကြပ်ပေးပါသည်။ ထို့ပြင် ကုမ္ပဏီပြင်ပရှိ စီးပွားရေးလုပ်ငန်း အတူတကွ ဆောင်ရွက်သူများနှင့် ပစ္စည်းရောင်းချသူများနှင့်လည်း ဆက်သွယ် ဆောင်ရွက်ကြသည်။

စီးပွားရေးလုပ်ငန်းဆိုသည်မှာ စီးပွားရေးလုပ်ငန်း၊ ပရဟိတလုပ်ငန်းနှင့်အခြား ခွင့်ပြုထားသောလုပ်ငန်းများကို လုပ်ကိုင်ဆောင်ရွက်နိုင်ရန် ကုမ္ပဏီအက်ဥပဒေနှင့်အညီ ဖွဲ့စည်းထားသော အဖွဲ့အစည်းကို ဆိုလိုခြင်းဖြစ်သည်။ အမြဲဆိုသလိုပင် စီးပွားရေးလုပ်ငန်းများသည် ကုန်ပစ္စည်းနှင့်ဝန်ဆောင်မှုများကို ရောင်းချရန် ဖွဲ့စည်းလေ့ရှိကြသည်။ နိုင်ငံများစွာ၏ဥပဒေအရ သတ်မှတ်ထားသော စီးပွားရေးလုပ်ငန်း အမျိုးမျိုး အစားစားရှိသည်။ ၎င်းတို့တွင် ကော်ပိုရေးရှင်းများ၊ သမဝါယမလုပ်ငန်းများ၊ အစုစပ်လုပ်ငန်းများ၊ တစ်ဦးတည်းရောင်းဝယ်ဖောက်ကားသူများ၊ ပေးရန် အကန့်အသတ်ရှိသောကုမ္ပဏီများနှင့် အခြားသီးခြားခွင့်ပြု၍ အမည်ပေးထားသောလုပ်ငန်းများပါဝင်သည်။ ထိုသီးခြားဥပဒေများသည် နိုင်ငံအလိုက်၊ ပြည်နယ်အလိုက်၊ ဒေသအလိုက် ကွဲပြားခြားနားကြသည်။

မိမိလက်ရှိလုပ်ငန်းကို ယခင်နှင့်မတူဘဲ ထူးခြားမှုပြောင်းလဲမှု လုပ်ချင်လျှင်ဖြစ်စေ၊ လုပ်ငန်းချဲ့ထွင်ချင်လျှင်ဖြစ်စေ Idea ကပဲ စတင်ရသည်။ မိမိလုပ်ငန်းမှာ ဆန်းသစ်မှု ထူးခြားမှုတစ်ခုခုပြုလုပ်ချင်သည့်အခါတွင် တိုးတက်လာသည့်ခေတ်နှင့်အညီ စီးပွားရေးလုပ်ငန်းများက တစ်သတ်မတ်တည်း အမြဲလုပ်ဆောင်နေ၍ မရနိုင်ပါ။ ပြုပြင်ပြောင်းလဲမှုများ လုပ်ဆောင်ရပါသည်။ ရွေ့လျားမှုနှင့်အတူ ရေရှည်ရပ်တည်နိုင်ရန် လုပ်ဆောင်ရသည်။

စီးပွားရေးတစ်ခု ရေရှည်ရပ်တည်နိုင်ရန်အတွက် Customer အရေးကြီးသည်။ Customer မရှိလျှင် လုပ်ငန်းရပ်တန့်သွားနိုင်သည်။ စီးပွားရေးလုပ်ငန်းများ၏ အဓိကအချက်မှာ မိမိတို့၏ ဝယ်ယူမှုများကို ရေရှည်ထိန်းထားနိုင်ရန်နှင့် Customer အသစ် ရှာဖွေရမည်။ ထိုသို့ ရှာဖွေရေးက လုပ်ငန်းရှင်များနှင့် ၎င်းတို့၏ Team ကိုယ်တိုင် တို့ပင်ဖြစ်ပါကြောင်း တင်ပြလိုက်ရသည်။

## ရောဝတီတိုင်းဒေသကြီးအတွင်း စက်သုံးဆီများနှင့်ပတ်သက်၍ ကွင်းဆင်းစစ်ဆေး

ဖျာပုံခရိုင် စားသုံးသူရေးရာဦးစီးဌာန၊ ခရိုင်ဦးစီးမှူးနှင့် မြို့နယ်စစ်ဆေးရေးမှူး၊ စည်ပင်တို့ပူးပေါင်း၍ ဇွန် ၃ ရက် နံနက် ၁၀ နာရီတွင် မြို့မဈေးရှိ ဆီကုန်သည်နှင့်ဆီလုပ်ငန်းရှင်များအား တွေ့ဆုံ၍ ရန်ကုန်ဆီသိုလှောင်ကန်များမှ ဆီများကို ထုတ်ယူရာတွင် သတ်မှတ်ထားသည့် အဝါရောင် ပေပါအသစ် သို့မဟုတ် သန့်စင်ဆေးကြောပြီး အဝါရောင်ပေပါများ သုံးစွဲရန် အသိပေးကြေညာချက်ကို မေ ၃၀ ရက်တွင် ကျယ်ကျယ်ပြန့်ပြန့် အသိပေးဆောင်ရွက်ခဲ့ပြီးဖြစ်၍ ယခုအခါ ညွှန်ကြားချက်အတိုင်း လိုက်နာဆောင်ရွက်ခြင်း၊ ရှိ/မရှိ ကွင်းဆင်းစစ်ဆေးခဲ့ကြောင်း သိရသည်။

အဆိုပါ ဆီကုန်သည်နှင့်ဆီလုပ်ငန်းရှင်များအနေဖြင့် သတ်မှတ်ထားသည့် ဆီပေပါများအား အဝါရောင်ဆိုးထားမှုမှာ ၇၀ ရာခိုင်နှုန်းခန့် ဆောင်ရွက်ထားရှိပြီး ကျန်ပေပါများအား ဆေးကြောအခြောက်ခံထား၍ ကျန်ရှိနေခြင်းဖြစ်ကြောင်း သိရသဖြင့် နောက်တစ်ပတ်အတွင်း အပြီးဆောင်ရွက်ထားကြရန် ညွှန်ကြားခဲ့ပြီးဖြစ်ကြောင်း သိရသည်။

ထို့ပြင် မြောင်းမြခရိုင်ဦးစီးမှူးမှူး၊ ခရိုင်ဦးစီးမှူး ဦးဇော်လင်းအောင်နှင့်မြောင်းမြမြို့နယ် ဦးစီးမှူး ဦးလှထွဋ်ဦးတို့သည် ဇွန် ၇ ရက် မွန်းလွဲ ၁ နာရီက မြောင်းမြခရိုင်ဦးစီးမှူးမှူးခန်း၌ စက်သုံးဆီ တင်သွင်း၊ ရောင်းချဖြန့်ဖြူးသည့်လုပ်ငန်းရှင်များအား ခေါ်ယူတွေ့ဆုံဆွေးနွေးခဲ့သည်။

ထိုသို့တွေ့ဆုံဆွေးနွေးရာတွင် ခရိုင်ဦးစီးမှူး ဦးဇော်လင်းအောင်က စက်သုံးဆီတင်သွင်းရောင်းချဖြန့်ဖြူးသည့်လုပ်ငန်းရှင်များအား တရားမဝင်

သွင်းကုန်၊ စက်သုံးဆီ၊ ချောဆီများအား တရားမဝင် ကုန်သွယ်မှုတိုက်ဖျက်ရေး အထူးအဖွဲ့ဖြင့် စစ်ဆေးဖော်ထုတ် အရေးယူဆောင်ရွက်နေကြောင်း စက်သုံးဆီ သယ်ယူမှုများအား စောင့်ကြည့် စစ်ဆေးခြင်း၊ မြို့နယ်အလိုက် စက်သုံးဆီအရောင်းဆိုင် အရေအတွက်နှင့်လက်ကားဝယ်ယူသည့်ကုမ္ပဏီစာရင်းများ ကောက်ယူနေကြောင်း၊ လုပ်ငန်းရှင်များအနေဖြင့် တရားမဝင် စက်သုံးဆီ ချောဆီများအား တင်သွင်းဖြန့်ဖြူးရောင်းချပါက အရေးယူဆောင်ရွက်သွားမည်ဖြစ်ကြောင်း၊ PPRD မှ နေ့စဉ်ထုတ်ပြန်နေသော စက်သုံးဆီ ရည်ညွှန်းဈေးထက် ပိုမိုရောင်းချခြင်းမပြုရန်နှင့် ထုတ်ပြန်ထားသော ညွှန်ကြားချက်များအတိုင်း ရောင်းချကြရန် ဆွေးနွေးခဲ့သည်။

ဆက်လက်၍ စားသုံးသူရေးရာဦးစီးဌာန၊ ရောဝတီတိုင်းဒေသကြီး၊ မအူပင်ခရိုင်၊ ဓနုဖြူမြို့နယ်၊ အမှတ်(၃)ရပ်ကွက် ရွှေဟင်္သာဆီစက်သို့ ဇွန် ၈ ရက်တွင် ထုတ်ကုန်လုံခြုံစိတ်ချရမှုရှိစေရန်နှင့် SME ဖွံ့ဖြိုးတိုးတက်ရေးကွင်းဆင်းစစ်ဆေးဆောင်ရွက်ခဲ့သည်။

ထိုသို့ ကွင်းဆင်းစစ်ဆေးရာတွင် ဓနုဖြူမြို့နယ်တာဝန်ခံ ဦးဝင်းမင်းစိုးက အမှတ်(၃) ရပ်ကွက်ရှိ ရွှေဟင်္သာ ဆီစက်ပိုင်ရှင်နှင့်တွေ့ဆုံ၍ တစ်နေ့တာ ဆီကြိတ်ခွဲလည်ပတ်မှုအခြေအနေ၊ ကုန်ကြမ်းဝယ်ယူရရှိမှုအခြေအနေများ၊ ဈေးကွက်အတွင်း ဆီရောင်းဝယ်မှုအခြေအနေများ မေးမြန်းပြီး ဆီစက်၏လုပ်ငန်းဖွံ့ဖြိုးတိုးတက်ရေး၊ ဆီသန့်စင်သည့် နည်းပညာများ ပိုမိုတိုးတက်လာစေရေး

အရည်အသွေးမြင့်မားသော ကုန်ချောထုတ်လုပ်နိုင်ရေးအတွက် ဆွေးနွေးခဲ့ကြောင်း သိရသည်။

ရောဝတီတိုင်းဒေသကြီး၊ မြောင်းမြခရိုင် တရားမဝင်ကုန်သွယ်မှု တိုက်ဖျက်ရေးအထူးအဖွဲ့အတွင်းရေးမှူး ဦးဇော်လင်းအောင် (ခရိုင်ဦးစီးမှူး) စားသုံးသူရေးရာဦးစီးဌာန ဦးဆောင်၍ မိတ်ဖက်ဌာနများဖြစ်သော ပြည်သူ့ကျန်းမာရေးဦးစီးဌာန၊ စိုက်ပျိုးရေးဦးစီးဌာနတို့ဖြင့် ဇွန် ၁၃ ရက် နံနက် ၁၀ နာရီခွဲတွင် မြောင်းမြမြို့အတွင်း တရားမဝင်မော်တော်ဆိုင်ကယ်နှင့် တရားမဝင်ဆေးဝါးများ ရောင်းချခြင်း ရှိ/မရှိ ကွင်းဆင်းစစ်ဆေးခဲ့သည်။

ဦးဝင်း (မြောင်းမြ) သခင် (မအူပင်) မင်းဇော်မွန် (ဖျာပုံ)

## မြစ်ကြီးနားတွင် ကုန်အညွှန်းအမှတ်အသား ကွင်းဆင်းစစ်ဆေး

ဇွန် ၁၀ ရက်တွင် စားသုံးသူရေးရာဦးစီးဌာန၊ မြစ်ကြီးနားခရိုင် ဦးစီးမှူးမှူးမှ ရုံးအုပ်ဦးတင်မောင်ထွန်းသည် မြစ်ကြီးနားမြို့၊ မန်ခိန်ရပ်ကွက်အတွင်းရှိ လက်လီလက်ကား ကုန်စုံဆိုင်များသို့ ကုန်အညွှန်းအမှတ်အသားဖော်ပြခြင်းနှင့်ပတ်သက်၍ စားသုံးသူကာကွယ်ရေးဥပဒေပါ ပြဋ္ဌာန်းချက်နှင့် ကိုက်ညီမှု ရှိမရှိ ကွင်းဆင်းစစ်ဆေးခဲ့သည်။

ကွင်းဆင်းစစ်ဆေးရာတွင် မြစ်ကြီးနားမြို့၊ မန်ခိန်ရပ်ကွက်အတွင်းရှိ လက်လီလက်ကား ရောင်းချနေသည့် ကုန်စုံဆိုင်ပိုင်ရှင်များအား အခန်း(၁၈)၊ ပုဒ်မ(၄၁)အရ ကုန်စည်များတွင် ကုန်အညွှန်းအမှတ်အသား ပြည့်စုံစွာ ဖော်ပြထားသော ကုန်စည်များကိုသာ ရောင်းချဖြန့်ဖြူးရန်နှင့် ကုန်စည်ပေါ်တွင် မြန်မာဘာသာဖြင့်ဖြစ်စေ၊ မြန်မာဘာသာနှင့်အခြားဘာသာတစ်ခု သို့မဟုတ် တစ်ခုထက်ပို၍ တွဲလျက်ဖြစ်စေ ရေးသားဖော်ပြရမည့်အချက်များ၊ စီးပွားရေးလုပ်ငန်းရှင်၏တာဝန်များ၊ တားမြစ်ချက်များ၊ ပြစ်မှုပြစ်ဒဏ်များအကြောင်းတို့ကို ရှင်းလင်းဆွေးနွေးခဲ့ပြီး ကုန်အညွှန်းအမှတ်အသား ဖော်ပြခြင်းဆိုင်ရာ လက်ကမ်းစာစောင်များ ဖြန့်ဝေခဲ့ကြောင်း သိရှိရသည်။

ထို့ပြင် ဇွန် ၁၆ ရက်တွင် မြစ်ကြီးနားမြို့ ရွှေစက်ရပ်ကွက်ရှိ ကုန်မျိုးစုံရောင်းချနေသော စီးပွားရေးလုပ်ငန်းရှင်များအား စားသုံးသူရေးရာဦးစီးဌာန၊ မြစ်ကြီးနားခရိုင်ဦးစီးမှူးမှူးမှ ဦးဘော်မင်းဇော်(ရုံးအုပ်)သည် စားသုံးသူကာကွယ်ရေးဥပဒေပြဋ္ဌာန်းချက်များ သိရှိလိုက်နာဆောင်ရွက်နိုင်စေရန် တွေ့ဆုံဆွေးနွေးခဲ့သည်။

စောနွဲ့(မြစ်ကြီးနား)

### နေပြည်တော် တိုင်းဆန်စက်လုပ်ငန်းရှင်များအသင်း(ယာယီ) ဖွဲ့စည်းခြင်း

ဇွန် ၆ ရက် နံနက် ၁၀ နာရီက စားသုံးသူရေးရာဦးစီးဌာန နေပြည်တော်ဦးစီးမှူးရုံးတွင် မြို့နယ် ဆန်စက်လုပ်ငန်းရှင်များအသင်းများကို နေပြည်တော်တိုင်းဆန်စက်လုပ်ငန်းရှင်များအသင်းအဖြစ် တိုးမြှင့်ဖွဲ့စည်းခြင်းညှိနှိုင်းအစည်းအဝေး ကျင်းပပြုလုပ်ခဲ့သည်။

အခမ်းအနားတွင် နေပြည်တော်ဦးစီးမှူးက အဖွင့်အမှာစကားပြောကြားရာ စားသုံးသူရေးရာ ဦးစီးဌာနအနေဖြင့် စားသုံးသူအကာအကွယ်ပေးရေး လုပ်ငန်းများအပြင် ပြည်တွင်းကုန်သွယ်မှု ဖွံ့ဖြိုးရေး၊ ပုဂ္ဂလိကကဏ္ဍ ဖွံ့ဖြိုးတိုးတက်ရေးအတွက် အသင်းအဖွဲ့များ၊ အစုအဖွဲ့များ ဖွဲ့စည်းဆောင်ရွက် လျက်ရှိကြောင်း၊ ပြည်တွင်း ကုန်သွယ်မှုတည်ငြိမ်ဖွံ့ဖြိုးတိုးတက်ရေးအတွက် အသင်းအဖွဲ့များကုန်စည် ခိုင်များ၊ စွန့်ဦးတီထွင် ဆောင်ရွက်လိုသူများကို တိုးချဲ့ဖွဲ့စည်းရုံးပွဲ စည်းပြီး (Private, Public, Partership) ကို အကောင်အထည်ဖော်ဆောင်ရွက်နိုင်ရေး ကြိုးပမ်းဆောင်ရွက်လျက်ရှိကြောင်း၊ နေပြည်တော် အတွင်း စိုက်ပျိုးရေး၊ မွေးမြူရေးနှင့်ကုန်ထုတ်လုပ်မှုကဏ္ဍများအလိုက် အသင်းအဖွဲ့များအား ဖွဲ့စည်း

ထားကြောင်း၊ ဖွဲ့စည်းထားသည့်အသင်းအဖွဲ့များ ရှင်သန်အားကောင်းစေရေးနှင့် မြို့နယ်အဆင့် အသင်းများအား တိုင်းအဆင့်အသင်းအဖြစ် တိုးမြှင့်ဖွဲ့စည်းနိုင်ပါက နေပြည်တော်အတွင်းရှိ ဆန် စက်ကဏ္ဍ ဖွံ့ဖြိုးတိုးတက်လာနိုင်မည်ဖြစ်ကြောင်းနှင့် အသင်းအဖွဲ့အမှုဆောင် ရွေးချယ်ရာမှာ မိမိ ကိုယ်ကျိုးအတွက်မဟုတ်ဘဲ ဆန်စက်လုပ်ငန်းရှင်များအကျိုး နိုင်ငံတော်အကျိုး ဆောင်ရွက်လိုသော စိတ်ပါဝင်စားသည့်လုပ်ငန်းရှင်များအား နည်းလမ်းကျနစွာ အများဆန္ဒနှင့်အညီ ရွေးချယ်သွားရမည် ဖြစ်ကြောင်း ပြောကြားခဲ့သည်။

အဆိုပါအခမ်းအနားသို့ နေပြည်တော်ဦးစီးမှူး အပါအဝင် အရာထမ်း၊ အမှုထမ်း ခုနစ်ဦးနှင့် အသင်းသူ၊အသင်းသား ၁၃ ဦး စုစုပေါင်း ၂၀ ဦး တက်ရောက်ခဲ့သည်။ နေပြည်တော်တိုင်း ဆန်စက် လုပ်ငန်းရှင်များအသင်း(ယာယီ)ကို အသင်းသား ၁၃ ဦးဖြင့် ပါဝင်ဖွဲ့စည်းခဲ့သည်။

ထက်ထက်သော်(နေပြည်တော်)

### တစ်ပိုင်တစ်နိုင် လက်ရက်ကန်းလုပ်ငန်းသို့ ကွင်းဆင်းလေ့လာ

စစ်ကိုင်းမြို့နယ်တွင် မိရိုးဖလာလက်ဆင့်ကမ်းအမွေအဖြစ် ဆွေစဉ် မျိုးဆက် ရက်ကန်းလုပ်ငန်းကို လုပ်ကိုင်လျက်ရှိရာ စစ်ကိုင်းမြို့နယ်တွင် ရက်ကန်းလုပ်ငန်းလုပ်ကိုင်သည့်ကျေးရွာ ၃၃ ရွာကျော်တွင် တစ်ပိုင် တစ်နိုင် ရက်ကန်းလုပ်ငန်းလုပ်ကိုင်သူပေါင်း ၂၀၀၀ ကျော်ရှိသဖြင့် ၂၀၁၄ ခုနှစ်က ပြည်တွင်းကုန်သွယ်မှုမြှင့်တင်ရေးဦးစီးဌာနက ဦးဆောင်၍ စစ်ကိုင်းမြို့နယ် ရက်ကန်းအသင်းကို အလုပ်အမှုဆောင် ၂၅ ဦး၊ အသင်း သား ၂၂၆၀ ဦးဖြင့် ဖွဲ့စည်းခဲ့သည်။

စစ်ကိုင်းမြို့ပေါ်၌ လက်ရက်ကန်းလုပ်ကိုင်သူ ၃၀ ဦးနှင့် စက်ရက် ကန်းလုပ်ကိုင်သူ ငါးဦး၊ ပေါင်း ၃၅ ဦးခန့်ရှိသည်။ စစ်ကိုင်းမြို့၊ အိုးဘို ရပ်ကွက်ရှိ ဒေါ်ဇာအစိုး၏ တစ်ပိုင်တစ်နိုင် အိမ်တွင်းစီးပွားဖြစ် လုပ်ကိုင် သော လက်ရက်ကန်းလုပ်ငန်းသို့ ဇွန် ၂ ရက်က စားသုံးသူရေးရာဦးစီးဌာန၊ စစ်ကိုင်းခရိုင်ဦးစီးမှူး၊ ဒု-ခရိုင်ဦးစီးမှူးနှင့် ဝန်ထမ်းတစ်ဦး သွားရောက် တွေ့ဆုံခဲ့သည်။

ရက်ကန်းလုပ်ငန်းရှင် ဒေါ်ဇာအစိုးသည် လွန်ခဲ့သည့် နှစ် ၂၀ ခန့်က လက်ရက်ကန်းစင် ငါးစင်အား အရင်းအနှီးငွေကျပ် တစ်သိန်းဖြင့် မတည် ၍ စတင်လုပ်ကိုင်ခဲ့ကြောင်း၊ လက်ရက်ကန်းစင် ငါးစင်တွင် အမျိုးသမီး လုပ်သား ရှစ်ဦးအား အလုပ်အကိုင်အခွင့်အလမ်းများ ပေးနိုင်ကြောင်း၊ လက်ရက်ကန်းအတွက် လိုအပ်သော ကုန်ကြမ်း ရိုးရိုးချည်(စီလွန်ချည်) ကို စစ်ကိုင်းမြို့၊ ချမ်းသာပိုးထည်တိုက်မှ ဝယ်ယူကြောင်း၊ လက်ရက်ကန်း စင် တစ်စင်၊ လုံချည် တစ်ကွင်းလျှင် ၅/၆ ရက် ရက်လုပ်ရပြီး လက်ခ ကျပ် ၂၅၀၀၀ ရကြောင်း၊ လုံချည်တစ်ကွင်းလျှင် ရင်းနှီးငွေအနေဖြင့် ချည်ဖိုး ကျပ် ၁၅၀၀၀ နှင့် လုပ်အားခ ကျပ် ၂၅၀၀၀၊ ပေါင်း ကျပ် ၄၀၀၀၀ ရှိပြီး ကျပ် ၄၅၀၀၀ ဖြင့် ကုန်ကြမ်းဝယ်ယူသော စစ်ကိုင်းမြို့ရှိ ချမ်းသာပိုးထည် တိုက်သို့ ပြန်သွင်းကြောင်း ရက်ကန်းလုပ်ငန်းရှင် ဒေါ်ဇာအစိုးထံမှ သိရ သည်။

ခင်စောဝင်း(စစ်ကိုင်း)

### ကယားပြည်နယ်အတွင်းရှိ စက်သုံးဆီနှင့် စားဖိုဆောင်သီးနှံဈေးကွက်



#### စက်သုံးဆီ

လွိုင်ကော်မြို့တွင် စက်သုံးဆီ အရောင်းဆိုင်များ ပုံမှန်ရောင်းချလျက် ရှိပြီး စက်သုံးဆီလက်လီဈေးနှုန်းများမှာ ဇွန် ဒုတိယပတ်အတွင်း ဒီဇယ်ရိုးရိုး တစ်လီတာကို ကျပ် ၂၆၀၅၊ ဒီဇယ်(ပရီ မီယမ်) တစ်လီတာကို ကျပ် ၂၆၃၀ ၊ ဓာတ်ဆီ 92 တစ်လီတာကို ကျပ် ၂၂၇၅ နှင့် ဓာတ်ဆီ 95 တစ်လီတာကို ကျပ် ၂၃၆၅ တို့ဖြင့် ရောင်းချလျက်ရှိသည်။

ယခုဇွန် ဒုတိယပတ်နှင့် ယခင် မေလ ဒုတိယပတ်အတွင်း ဖြစ်ပေါ်နေ သော ဈေးနှုန်းများကို နှိုင်းယှဉ်ကြည့် လျှင် ဒီဇယ်ရိုးရိုး တစ်လီတာကို ကျပ် ၂၂၅၅၊ ဒီဇယ် (ပရီမီယမ်) တစ်လီတာကို

ကျပ် ၂၂၀၊ ဓာတ်ဆီ 92 တစ်လီတာကို ကျပ် ၁၁၅ နှင့် ဓာတ်ဆီ(95) တစ်လီတာ ကို ကျပ် ၁၅၀ ကွာဟလျက်ရှိပြီး ဈေး နှုန်း မြင့်တက်လျက်ရှိကြောင်း သိရ သည်။ ဈေးနှုန်းမြင့်တက်နေခြင်းမှာ လမ်းပန်းဆက်သွယ်ရေး အခြေအနေ အရ သယ်ယူပို့ဆောင်ရေး အခက်အခဲ များရှိခြင်း၊ မူရင်းဈေးနှုန်း မြင့်မားလာ ခြင်းကြောင့်ဖြစ်သည်ဟု သိရှိရသည်။

#### ကြက်သွန်နီ

ကယားပြည်နယ်အတွင်း အခြေခံ စားကုန် စားဖိုဆောင်သီးနှံတစ်မျိုးဖြစ် သည့် ကြက်သွန်နီကို ပြည်နယ်အတွင်း စားသုံးမှု လိုအပ်ချက်အတွက် အခြား

ဒေသဖြစ်သည့် မိတ္ထီလာ၊ဝမ်းတွင်းဘက် မှ အများဆုံးဝင်ရောက်ပြီး မေလတွင် ပြည်နယ်အတွင်း ကြက်သွန်နီဝင်ရောက် မှုမှာ ၁၁၈၈၀ အိတ်၊ ၂၉၇၀၀၀ ပိဿာရှိ ခဲ့ပြီး ကြက်သွန်နီဈေးနှုန်းမှာ အလုံးကြီး တစ်ပိဿာလျှင် ကျပ် ၁၂၀၀၊ အလုံး သေး တစ်ပိဿာလျှင် ကျပ် ၁၀၀၀ နှုန်း ဖြစ်ခဲ့သည်။ ယခုလက်ရှိ ဇွန်လဆန်း ပိုင်းအတွင်း ကြက်သွန်နီ အလုံးကြီး တစ်ပိဿာလျှင် ကျပ် ၁၅၀၀၊ အလုံး သေး တစ်ပိဿာလျှင် ကျပ် ၁၂၀၀ ဈေး ဖြင့် အရောင်းအဝယ်ဖြစ်လျက်ရှိသည်။ ဇွန်လဆန်းပိုင်းတွင် ယခင် မေလတွင် ဖြစ်ပေါ်ခဲ့သောဈေးနှုန်းထက် အလုံး ကြီး တစ်ပိဿာလျှင် ကျပ် ၃၀၀၊ အလုံး သေး တစ်ပိဿာလျှင် ကျပ် ၂၀၀ ခန့် ဈေးနှုန်း မြင့်တက်လျက်ရှိကြောင်း၊ ဈေးနှုန်းမြင့်တက်ခြင်းမှာ စက်သုံးဆီ ဈေးနှုန်းများ မြင့်တက်သဖြင့် သယ်ယူ စရိတ်မြင့်မားလာခြင်းကြောင့်ဖြစ်သည် ဟု ကြက်သွန်နီရောင်းဝယ်ရေးလုပ်ငန်း ရှင်တစ်ဦးထံမှ သိရသည်။

#### အာလူး

လွိုင်ကော်မြို့နယ်တွင် စားဖို ဆောင်သီးနှံတစ်မျိုးဖြစ်သည့် အာလူး ကိုလင်ဖုံလေး၊ ကုန်းသာ၊ ကျေးရွာများမှ စိုက်ပျိုးကြပြီး ဈေးကွက်တွင် ရှမ်းပြည် နယ်၊ ပင်လောင်းဘက်မှ ဝင်ရောက် သော အာလူးများ၊ ဒေသထွက်အာလူး များ ရောင်းချလျက်ရှိရာ ဇွန်လ ဒုတိယ ပတ်တွင် အာလူးတစ်ပိဿာလျှင် ကျပ် ၂၀၀၀ ဈေးဖြင့် အရောင်းအဝယ်ဖြစ် လျက်ရှိသည်။

ယခင် မေလဒုတိယပတ်နှင့် ယခု ဇွန်လ ဒုတိယပတ်နှိုင်းယှဉ်လျှင် တစ် ပိဿာ ကျပ် ၅၀၀ ခန့် ဈေးနှုန်းအနည်း ငယ် ကျဆင်းလာကြောင်း၊ ဈေးနှုန်း ကျဆင်းခြင်းမှာ လင်ဖုံလေးကျေးရွာမှ ဒေသထွက် အာလူးအသစ်များ ဈေး ကွက်အတွင်း ဝင်ရောက်လာခြင်း ကြောင့်ဖြစ်သည်ဟု လွိုင်ကော်မြို့၊ နောင်ယားဈေးရှိအာလူးရောင်းချသော လုပ်ငန်းရှင်တစ်ဦးထံမှ သိရသည်။

ဝင့်ဝါခိုင် (ထားဝယ်)

ခင်မြို့ရီ (စားသုံးသူကယား)

### တနင်္သာရီတိုင်းဒေသကြီး၌ ရော်ဘာဈေး အနည်းငယ်မြင့်တက်ပြီး ကွမ်းသီးဈေးနှင့် သီဟိုဠ်ဈေးငြိမ်

တနင်္သာရီတိုင်းဒေသကြီးသည် ရော်ဘာ၊ ကွမ်း သီးများကို အဓိကထား စိုက်ပျိုးလျက်ရှိသည့် တိုင်း ဒေသကြီးဖြစ်သည်။

မိုင်းခံရော်ဘာကို အဆင့်သတ်မှတ်ချက် ငါးမျိုး ဖြင့် သတ်မှတ်ထားရှိပြီး ယခင်တစ်ပတ်ထက် ယခုတစ် ပတ်မှာ ရော်ဘာဈေး အနည်းငယ် မြင့်တက်လျက်ရှိ သည်။ ဇွန် ၂ ရက် မှ ၁၇ ရက်အထိ ရော်ဘာဈေးနှုန်းမှာ RSS-3 တစ်ပေါင်လျှင် ကျပ် ၁၃၅၀ နှုန်း၊ RSS-5 တစ် ပေါင်လျှင် ကျပ် ၁၂၅၀ နှုန်း ပေါက်ဈေးရှိပြီး RSS-3 သည် RSS-5 ထက် အပြစ်အနာဆာကင်းသောကြောင့် ဈေးကောင်းပိုလျက်ရှိကြောင်း သိရှိရသည်။

ရော်ဘာကို ရန်ကုန်သို့ တင်ပို့လျက်ရှိပြီး ကော့ သောင်းနှင့် ထိုင်းနိုင်ငံ ရနောင်းမြို့သို့ တင်ပို့ရာတွင် တစ်ပေါင်လျှင် ၁၄၅၀ ကျပ်ဖြင့် ဈေးပေါက်၍ အများဆုံး တင်ပို့လျက်ရှိကြောင်း သိရှိရသည်။ ထိုသို့ဈေးနှုန်း မြင့် တက်ခြင်းမှာ ထိုင်းဘတ်ငွေဈေးနှုန်း မြင့်တက်ခြင်း ဖြစ်ကြောင်းနှင့် သယ်ယူပို့ဆောင်ခ(ကားခ) တစ် ပိဿာလျှင် ကျပ် ၇၀၊ ၈၀နှုန်းရှိကြောင်း သိရှိရသည်။

တနင်္သာရီတိုင်းဒေသကြီး ထားဝယ်မြို့ပေါ်ရှိ ယခုဖြစ်ပေါ်လျက်ရှိသော ကွမ်းသီးဈေးမှာ ဇွန် ၆ရက် တွင် ကွမ်းသီးအလုံး(အခွံမပါ)တစ်ပိဿာလျှင် ၅၈၀၀ နှုန်းရှိပြီး ရန်ကုန်ဈေးကွက်သို့ တင်ပို့သော ဈေးမှာ

တစ်ပိဿာလျှင် ကျပ် ၆၁၀၀ နှုန်း ဈေးပေါက်နေ ကြောင်းနှင့် ကွမ်းသီးခွဲခြမ်း တစ်ပိဿာလျှင် ကျပ် ၅၅၀၀နှုန်းပေါက်ဈေးရှိကြောင်း သိရသည်။

သီဟိုဠ်ဈေးနှုန်းမှာ သီဟိုဠ်စေ့အကြမ်း တစ် ပိဿာလျှင် ကျပ် ၃၄၀၀ရှိပြီး သီဟိုဠ်စေ့အချော တစ် ပိဿာလျှင် ကျပ် ၂၂၇၀၀ ရှိကြောင်းသိရှိပြီး ဈေး တည်ငြိမ်လျက်ရှိကြောင်းနှင့် ရန်ကုန်ဈေးကွက်တွင် အရောင်းအဝယ် အနည်းငယ် အေးလျက်ရှိကြောင်း သိရသည်။

### အညာဒေသ ယာမြေစိုက်ပျိုးရေးလုပ်ငန်းခွင်၌ ဒေသခံများ အလုပ်လှိုင်းနေသောကြောင့် ဝင်ငွေရရှိနေ

မကွေးတိုင်းဒေသကြီး ရေနံချောင်းမြို့နယ်၊ ချောက်မြို့နယ် များရှိ ကျေးရွာများ၌ နှမ်းနှင့်မြေပဲများ ပေါင်းစပ်ချိန်ဖြစ်၍ ဒေသခံ များ အလုပ်အကိုင်အခွင့်အလမ်းရရှိနေကြောင်း ဒေသခံများထံက သိရသည်။

“လက်ရှိ မိုးရာသီကာလဖြစ်၍ ယာမြေများ၌ နှမ်းမြေပဲ၊ ပဲစင်းနှင့် တို့ကို စိုက်ပျိုးနေကြပြီး လုပ်ငန်းခွင်များ၌ အလုပ်သမားများက ပေါင်း စုတ်အပြင် အခြားစိုက်ပျိုးရေးလုပ်ငန်းများတွင် လုပ်ကိုင်လျက်ရှိနေ

ကြသည်။ လုပ်ငန်းမှာက ပေါင်းစုတ်အလုပ်သမား ငှားရတယ်။ နံနက် ပိုင်း(နေ့တစ်ဝက်)လျှင် ကျပ် ၂၀၀၀၊ တစ်နေ့ကုန်ငှားရင် ကျပ် ၄၀၀၀ ပေးရတယ်။ တစ်မိသားစု ငါးယောက်ဆိုရင် တစ်နေ့ ကျပ် တစ် သောင်းရတယ်။ နောက်အလုပ်တစ်ခုကတော့ ယောက်ျားတွေ ယာထွန်လိုက်ငှားရတယ်။ နွားရှဉ့်ပါရင် နေ့တစ်ဝက်ကို ကျပ် ၈၀၀၀ ကနေ ၁၀၀၀၀ အထိ ပေးရတယ်။ မနက်စာ ထမင်းကျွေးရတယ်။ ယခုရက်မှာ အလုပ်လှိုင်းတယ်”ဟု ရေနံချောင်း မြို့နယ်နေ ဒေသခံ

တောင်သူ ဦးသိန်းထိုက်က ပြောသည်။ ယခုနှစ် မိုးရာသီစိုက် အောင်မြင် ဖြစ်ထွန်းလျက်ရှိပြီး အပွင့်ပွင့်ချိန်၊ အသီးသီးချိန်၌ ရာသီ ဥတုကောင်းမွန်လျှင် အထွက်ကောင်းနိုင်ကြောင်း သိရသည်။

မကွေးတိုင်းဒေသကြီးအတွင်းရှိ နှမ်း၊ မြေပဲ၊ နေကြာ၊ ပဲစင်းငုံ၊ ဖူးစားပြောင်းအပါအဝင် မိုးရာသီထွက် အဓိကစိုက်ပျိုးကြကုန် နှစ်စဉ် ဝင်ငွေရရှိနေကြသည်။

ဆန်းညွန့်(ရေနံချောင်း)

## မကွေးမြို့၏ စက်သုံးဆီဈေးနှုန်း ၂၀၂၂ ခု မေလ စတုတ္ထပတ်နှင့်ဇွန်လ ပထမပတ် နှိုင်းယှဉ်ခြင်း

စီးပွားရေးနှင့်ကူးသန်းရောင်းဝယ်ရေးဝန်ကြီးဌာန၊ စက်သုံးဆီ တင်သွင်းသိုလှောင်ဖြန့်ဖြူးခြင်းလုပ်ငန်း ကြီးကြပ်ရေး ကော်မတီမှ ရည်ညွှန်းလက်ကားဈေးနှုန်းများအား နေ့စဉ်ထုတ်ပြန်ပေးလျက်ရှိပြီး စားသုံးသူရေးရာဦးစီးဌာန၊ မကွေးခရိုင်ဦးစီး များရုံးမှဝန်ထမ်းများသည် မကွေးမြို့ပေါ်ရှိ စက်သုံးဆီဆိုင်များအား စက်သုံးဆီ တင်သွင်းသိုလှောင်ဖြန့်ဖြူးခြင်းလုပ်ငန်း ကြီးကြပ် ရေးကော်မတီက ထုတ်ပြန်ပေးထားသော စက်သုံးဆီဈေးနှုန်းများအတိုင်း ရောင်းချမှုရှိ/မရှိအား နေ့စဉ် ကွင်းဆင်းစိစစ် ကြီးကြပ်လျက်ရှိသည်။

မကွေးမြို့ပေါ်ရှိ စက်သုံးဆီဆိုင်များသည် ၂၀၂၂ ခုနှစ်၊ မေလစတုတ္ထပတ်အတွင်း ဒီဇယ်(ရိုးရိုး) တစ်လီတာ ၂၃၅၅ ကျပ်၊ ဒီဇယ်(ပရီမီယမ်) တစ်လီတာ ၂၄၀၀၊ ဓာတ်ဆီ(၉၂) တစ်လီတာ ၂၂၇၀ နှင့် ဓာတ်ဆီ (၉၅) တစ်လီတာ ၂၃၈၅ ကျပ် အသီးသီးရှိခဲ့ပြီး ၂၀၂၂ ခုနှစ် ဇွန်လပထမပတ်အတွင်း ဒီဇယ် (ရိုးရိုး) တစ်လီတာ ၂၄၅၅ ကျပ်၊ ဒီဇယ်(ပရီမီယမ်) တစ်လီတာ ၂၄၈၅ ကျပ်၊ ဓာတ်ဆီ (၉၂) တစ်လီတာ ၂၂၀၅ ကျပ်နှင့် ဓာတ်ဆီ(၉၅) တစ်လီတာ ၂၂၅၅ ကျပ်ဖြစ်သဖြင့် ယခင်မေလ စတုတ္ထပတ်နှင့် ယခု ဇွန်လ ပထမပတ်တို့ နှိုင်းယှဉ်ကြည့်ပါက ဒီဇယ် (ရိုးရိုး) တစ်လီတာလျှင် ၈၀ နှင့် ဒီဇယ်(ပရီမီယမ်) တစ်လီတာလျှင် ၈၅ ကျပ်တို့ ဈေးနှုန်းမြင့်တက်ခဲ့ပြီး ဓာတ်ဆီ(၉၂) တစ်လီတာလျှင် ၆၅ ကျပ်နှင့် ဓာတ်ဆီ(၉၅) တစ်လီတာ ကျပ် ၁၃၀ တို့ ဈေးနှုန်းသက်သာလာ ကြောင်း တွေ့ရှိရသည်။

မျိုးဝင်း(မကွေး)



## ငမဲမြို့နယ် တောင်ပေါ်ဒေသ၌ ကော်ဖီစိုက်ပျိုးအောင်မြင်ဖြစ်ထွန်းလျက်ရှိ

မကွေးတိုင်းဒေသကြီး၊ မင်းဘူးခရိုင်၊ ငမဲမြို့နယ် တောင် ပေါ်ဒေသ(နတ်ရေကန်)တွင် ရေမြေရာသီဥတုနှင့်ကိုက်ညီ သည့် အာရေဗီးကား(ဗီယက်နမ်)ကုန်းမြင့်ကော်ဖီမျိုး ၁၀၆၆ ဧက စိုက်ပျိုးအောင်မြင်ဖြစ်ထွန်းလျက်ရှိကြောင်း သိရသည်။

ဒေသထွက်ကုန်သီးနှံအနေဖြင့် ကော်ဖီ၊ လက်ဖက်၊ ဝဥ၊ ထောပတ်၊ ကမ္ဘာလ၊ ရှောကျို၊ ပိန္နဲ၊ ငရုတ်၊ ငှက်ပျော၊ သံပရာ စသည့် သီးနှံများကို အများဆုံးစိုက်ပျိုးကြပြီး ကော်ဖီသီးနှံ အတွက် စိုက်ပျိုးရေးဦးစီးဌာနမှ ကော်ဖီခြံ(နတ်ရေကန်)တွင် အာရေဗီးကား(ဗီယက်နမ်) ကုန်းမြင့်ကော်ဖီမျိုးဧက ၄၀ ၊ တောင်ပေါ် ဒေသကျေးရွာများတွင် ပုဂ္ဂလိကတောင်သူများက ၁၀၂၆ဧက စိုက်ပျိုးထားကြောင်း၊ အရည်သွေးမြင့် ရောင်း တန်းဝင် ကော်ဖီအဖြစ် စိုက်ပျိုးထုတ်လုပ်နိုင်ရေးအတွက် ကော်ဖီစိုက်တောင်သူအစုအဖွဲ့ ဖွဲ့စည်းထားပြီး တောင်သူ နည်းပညာပေးသင်တန်းနှင့် ကွင်းသရုပ်ပြပွဲများ ဆောင်ရွက် လျက်ရှိကြောင်း၊ ကော်ဖီမျိုးစေ့၊ ပျိုးပင်နှင့်စိုက်ပျိုးရေးလုပ်ငန်း သုံးပစ္စည်းများ ပံ့ပိုးပေးထားကြောင်း၊ နှစ်စဉ်ကော်ဖီစိုက်ဧက တိုးတက်လာသလို အထွက်နှုန်းများလည်း တိုးတက်လာခဲ့ ကြောင်း၊ ယခုနှစ် ထွက်ရှိသော ကော်ဖီစေ့များအား ရေနံ ချောင်းမြို့နယ် ဘာမင်နီယာစက်ရုံ၊ ရန်ကုန်မြို့ ဝင်းကော်ဖီ စက်ရုံတို့မှ ကျေးရွာများအထိ ကွင်းဆင်း၍ ကော်ဖီအရည် အသွေးအပေါ် မူတည်ပြီး တစ်တန်လျှင် ငွေကျပ်သိန်း ၃၀မှ ၅၀အထိ ပေးဝယ်ရာတောင်သူများ ဈေးကောင်းရရှိ၍ အဆင်

ပြေကြောင်း၊ ကော်ဖီပင်နှင့်အတူ ထောပတ်၊ ဝဥ၊ လိုင်ချီ၊ လက်ဖက် စသည့် နှစ်ရှည်သီးနှံပင်များ ကြားညှပ်စိုက်ပျိုးကြ၍ တောင်ပေါ် ဒေသခံ တိုင်းရင်းသားများမှာ မိသားစုစားဝတ် နေရေးအဆင်ပြေကြောင်း သိရသည်။

ယခုနှစ်မှစ၍ မဲခေါင်-လန်ချန်း အထူးရန်ပုံငွေဖြင့် ကော်ဖီ စံပြုကွက် ၂ ဧက (H-528 မျိုးတစ်ဧကနှင့် SL-34 မျိုး တစ်ဧက)ကို စမ်းသပ်စိုက်ပျိုးထားရှိကြောင်း၊ တောင်ပေါ် ဒေသ ကျေးရွာအုပ်စု ၁၀ အုပ်စုမှ ကော်ဖီစိုက်ပျိုးတောင်သူများ အရည်အသွေးကောင်းမွန်သော သီးနှံများရရှိ၍ အချိန်တို အတွင်း ခြောက်သွေ့စွာလှန်းနိုင်ရန် ရည်ရွယ်၍ ကော်ဖီခြံတွင် Solar Dryer စနစ်ဖြင့် သီးနှံအခြောက်လှန်းစင် အဆောက် အအုံ တည်ဆောက်ထားရှိကြောင်းနှင့် ယခုနှစ် မိုးရာသီအမီ တောင်သူများ စိုက်ပျိုးနိုင်ရေးအတွက် ကော်ဖီပျိုးပင်၊ အခြား အရိပ်ရ ပျိုးပင်များနှင့်အတူ ကော်ဖီမျိုးစေ့များပါ ဖြန့်ဝေ ပေးသွားမည်ဖြစ်ကြောင်း ကော်ဖီခြံတာဝန်ခံ ဦးဇော်သိန်းထံမှ သိရသည်။

ငမဲမြို့နယ် နတ်ရေကန်(ကော်ဖီခြံ)မှ တစ်နှစ်လျှင် ကော်ဖီ စေ့ ၂ ဒသမ ၈ တန်နှင့် ပုဂ္ဂလိကစိုက်ခင်းများမှ ၄၃ တန်ကျော် ထွက်ရှိပြီး ရွှင်ရေနံချောင်း၊ ရန်ကုန်နှင့် ပြင်ဦးလွင် မြို့နယ် ဈေးကွက်များသို့ တင်ပို့ရောင်းချကြောင်း သိရ သည်။

ဝင်းထွန်း(မကွေး)

## အသေးစားနှင့်အလတ်စား စက်မှုလုပ်ငန်းများ ဖွံ့ဖြိုးတိုးတက်စေရေး ကွင်းဆင်းဆောင်ရွက်

ဗျာပုံခရိုင် စားသုံးသူရေးရာဦးစီးဌာနမှ ခရိုင်ဦးစီးမှူးနှင့် မြို့နယ် တာဝန်ခံတို့သည် ခရိုင်စက်မှုကြီးကြပ်ရေးဦးစီးဌာနတို့နှင့်အတူ ဇွန် ၂ ရက် တွင် ဗျာပုံမြို့ အောက်ကွင်းကျေးရွာရှိ ရွှေကောင်းစံဆီစက် တည်ဆောက် ထားမှုနှင့် ကြိတ်ခွဲထုတ်လုပ်နိုင်မှု၊ ဈေးနှုန်းဈေးကွက်အခြေအနေများ MSMEs လုပ်ငန်းများ ဖွံ့ဖြိုးတိုးတက်စေရေးအတွက် ကွင်းဆင်းအသိပညာ ပေးခြင်းများ ဆောင်ရွက်ခဲ့ကြောင်း သိရသည်။

အဆိုပါဆီစက်သည် မြင်းကောင်ရေ ၅၀ HP ရှိပြီး ၂၄ နာရီ ကြိတ်ခွဲ ပါက ၃၂၀ ပိဿာ ကြိတ်ခွဲနိုင်ပြီး မြေပဲဆန် တစ်အိတ်၊ ၂၅ ပိဿာ ကြိတ်ခွဲ ပါက ပဲဆီ ၁၀ ပိဿာရရှိပြီး ပဲဖက် ၁၅ ပိဿာ ရရှိသည်။ ပဲဆီ တစ်ပိဿာ ပြန်ရောင်းဈေးမှ ကျပ် ၁၀၀၀၀ ရသည်။ တစ်နေ့လျှင် ပိဿာ ၃၀၀ ခန့် ကြိတ်ခွဲရသည်။ နောက်ပိုင်း ရွှေကောင်းစံအမှတ်တံဆိပ်ဖြင့် မူပိုင်ခွင့် လျှောက်၍ ဆီဘူးများ ထုတ်လုပ်ဖြန့်ချိသွားမည်ဖြစ်ကြောင်း လုပ်ငန်းရှင် ဦးမျိုးမင်းထွန်းထံမှ သိရသည်။

ထို့နောက် စားသုံးသူရေးရာဦးစီးဌာနမှ ခရိုင်ဦးစီးမှူးက ဗျာပုံ မြို့နယ်အနေဖြင့် ဆီနေကြာများ စိုက်ပျိုးမည့်အစီအစဉ်နှင့် ကုန်အညွှန်း အမှတ်အသားဆိုင်ရာများ၊ ထုတ်ကုန်လုံခြုံစိတ်ချရမှုရှိစေရေးတို့ကို ဆွေး နွေးကာ စားသုံးသူကာကွယ်ရေးဥပဒေပါပြဋ္ဌာန်းချက်များအား ရှင်းလင်း အသိပညာပေး ဆောင်ရွက်ခဲ့ကြောင်း သိရသည်။

မင်းဇော်မွန်(ဗျာပုံ)

## အောင်ဆန်းငွေလာဆန်စက်အား သွားရောက်လေ့လာ

ပုဂ္ဂလိကကဏ္ဍ ဖွံ့ဖြိုးတိုးတက်စေရန် ကရင်ပြည်နယ်၊ စားသုံးသူ ရေးရာဦးစီးဌာန၊ ပြည်နယ်ဦးစီးမှူးနှင့်ဝန်ထမ်းများသည် ဇွန် ၆ ရက် ညနေ ၃ နာရီတွင် ဘားအံမြို့၊ ထုံးအိုင်စံပြကျေးရွာရှိ အောင်ဆန်းငွေလာ တန် ၆၀ ကျ ဆန်စက်သို့ သွားရောက်လေ့လာခဲ့သည်။

အောင်ဆန်းငွေလာဆန်စက်၏ ဆန်နှင့်ဆန်ထွက်ပစ္စည်းဈေးနှုန်း တို့ကို ဆန်စက်ပိုင်ရှင် ဒေါ်ပန်းဖူးဒါလီအောင်အား မေးမြန်းခဲ့ရာ ဆန်စက် မှတစ်ရက်လျှင် ရှစ်နာရီအတွင်း စပါးတင်း ၁၅၀၀ ကြိတ်နိုင်ပြီး အခြောက် ခံစက်မှုလည်း စပါးတင်း ၁၃၀၀ ခြောက်ခံနိုင်ကြောင်း သိရှိရသည်။

၁၀၈ ပေါင်ရှိသော ဆန်ချော(ရှယ်) တစ်အိတ်လျှင် ၃၅၀၀ ကျပ်၊ ဆန်ကွဲ(ပျိုင့်) ပေါင် ၆၀ တစ်အိတ်လျှင် ၁၃၅၀၀ ကျပ်၊ ဆန်ကွဲ (သေး) ၁၀၈ ပေါင်လျှင် ၂၉၀၀၀ ကျပ်နှင့် ဖွံ့ဖြိုးပေါင် ၆၀ တစ်အိတ်လျှင် ၁၃၅၀၀ ကျပ်၊ ဖွံ့ဖြိုးတစ်အိတ်လျှင် ၁၀၀၀ ကျပ်တို့ဖြင့် ဆန်စက်အထိုင်ဈေးဖြင့် ရောင်းချ ကြောင်းနှင့် အောင်ဆန်းငွေလာ ဆန်စက်သည် ကရင်ပြည်နယ်တွင် ဆန် ကြိတ်ခွဲနိုင်သော တန်အများဆုံးထွက်ရှိသည့် ဆန်စက်တစ်ခုဖြစ်ကြောင်း သိရှိရသည်။

စားသုံးသူရေးရာဦးစီးဌာန ကရင်ပြည်နယ် ဦးစီးမှူးရုံးသည် ပြည်တွင်းကုန်သွယ်မှု တိုးတက်စေရေးနှင့် ပုဂ္ဂလိကကဏ္ဍ ဖွံ့ဖြိုးစေရေး အတွက် ဒေသတွင်းအသင်းအဖွဲ့များ၊ လုပ်ငန်းရှင်များနှင့်ပူးပေါင်း၍ ထုတ်ကုန်များ တိုးမြှင့်စေရန် ဆောင်ရွက်လျက်ရှိပြီး ဒေသတွင်း ကုန်ထုတ် လုပ်ငန်းများသို့ ကွင်းဆင်းလေ့လာဆောင်ရွက်မှုများ တွန်းအားပေး ဆောင်ရွက်လျက်ရှိနေသည်။


ခင်နွယ်နွယ်သိန်း (DOCAKAYIN)

# မြတ်ဦးနုပင် မုန့်တိုက်လုပ်ငန်းရှင်နှင့်တွေ့ဆုံ

တနင်္သာရီတိုင်းဒေသကြီး၊ စားသုံးသူရေးရာဦးစီးဌာန၊ မြတ်ဦးခရိုင်ဦးစီးမှူးရုံးမှ ခရိုင်ဦးစီးမှူးနှင့်ဝန်ထမ်းများသည် မြတ်ဦးမြို့၊ မြတ်တက္ကသိုလ်အနောက်ဘက် မြရိပ်ညို(၁၁)လမ်းရှိ မြတ်ဦးနုပင်မုန့်တိုက်သို့ ဇွန် ၉ ရက်နံနက် ၁၀ နာရီတွင် သွားရောက်၍ မုန့်တိုက်လုပ်ငန်းရှင်နှင့်တွေ့ဆုံကာ စီးပွားရေးလုပ်ငန်းရှင်များ လိုက်နာရန် အချက်အလက်များအား ရှင်းလင်းပြောကြားခြင်းနှင့် ကွင်းဆင်းစစ်ဆေးခြင်း ဆောင်ရွက်ခဲ့ကြသည်။

မုန့်တိုက်လုပ်ငန်းရှင်နှင့်မုန့်လုပ်ငန်းလုပ်ကိုင်သူများအနေဖြင့် အစားအသောက် ထုတ်လုပ်ရောင်းချရာတွင် စားသုံးသူကာကွယ်ရေးဥပဒေပါ ကုန်အညွှန်းအမှတ်အသား ဖော်ပြချက်များနှင့်စပ်လျဉ်း၍ မဖြစ်မနေ ပါဝင်ရမည့် အချက်များအား မြန်မာဘာသာဖြင့် တိကျစွာဖော်ပြရန်၊ အစားအသောက် သန့်ရှင်းရေးကို အဓိကထား ဆောင်ရွက်ရန်၊ ဘေးအန္တရာယ်ကင်းရှင်းရေးတို့ကို အလေးထား၍ ထုတ်လုပ်ရောင်းချရန်နှင့် ကုန်အညွှန်းအမှတ်အသားများအား စားသုံးသူရေးရာဦးစီးဌာနတွင် ငွေကြေးပေးဆောင်စရာမလိုဘဲ လာရောက်လျှောက်ထားနိုင်ကြောင်းတို့ကို ရှင်းလင်းပြောကြားပြီး စားသုံးသူဥပဒေပါ စီးပွားရေးလုပ်ငန်းရှင်များ လိုက်နာရန် အချက်အလက်တို့ကို ရှင်းလင်းပြောကြားခြင်းနှင့် အသိပညာပေးလက်ကမ်းစာစောင်ဖြန့်ဝေခြင်းများ ဆောင်ရွက်ခဲ့ကြောင်း သိရသည်။

ကျော်ဝင်းနိုင်(မြတ်)



## တောင်ငူမြို့ရှိ စက်သုံးဆီ အရောင်းဆိုင်များသို့ ကွင်းဆင်းစစ်ဆေး

စားသုံးသူရေးရာဦးစီးဌာန၊ တောင်ငူမြို့နယ် တာဝန်ခံဦးမြင့်သူသည် တောင်ငူမြို့နယ် စီမံအုပ်ချုပ်ရေးအဖွဲ့ အဖွဲ့ဝင်(၁)ဗိုလ်မှူးရဲနိုင်လွင်ဦးဆောင်၍ မြို့နယ်ရဲတပ်ဖွဲ့၊ ရေနံထွက်ပစ္စည်း ကြီးကြပ်စစ်ဆေးရေးဦးစီးဌာနတို့မှ တာဝန်ရှိသူများ ပါဝင်သော ပူးပေါင်းအဖွဲ့ဝင်များနှင့်အတူ ဇွန် ၉ ရက်က တောင်ငူမြို့နယ်အတွင်း ရောင်းချလျက်ရှိသော စက်သုံးဆီအရောင်းဆိုင်များသို့ ကွင်းဆင်းစစ်ဆေးခဲ့သည်။

မြို့နယ်တာဝန်ခံပါဝင်သော ပူးပေါင်းအဖွဲ့သည် တောင်ငူမြို့ပေါ်ရှိ စက်သုံးဆီအရောင်းဆိုင်များဖြစ်သော NilarYoma, High Way Star, Regency, New Day, ASK, ရွှေဝါနှင့် သန်းနိုင်ဆိုင်များသို့ သွားရောက်၍ စက်သုံးဆီဧည့်သည်နှင့် လက်ကျန်အခြေအနေများကို ကွင်းဆင်းကြည့်ရှုစစ်ဆေးရာ သက်ဆိုင်ရာ ဆိုင်မန်နေဂျာများက ရှင်းလင်းတင်ပြသည်။

ထိုသို့စစ်ဆေးကြည့်ရှုရာတွင် အချို့ဆိုင်များ၌ ဆီဘောက်ဆာများ ဝင်ရောက်လာသည်ကို တွေ့ရှိရပြီး အချို့ဆိုင်များတွင် ဆီဘောက်ဆာရောက်ရှိခြင်း မရှိသေး၍ လက်ကျန်ဆီနှင့် ရောင်းချနေသည်ကို တွေ့ရှိရကြောင်း၊ ဆီဘောက်ဆာများ မကြာမီရောက်ရှိမည်ဟု သက်ဆိုင်ရာ ဆိုင်မန်နေဂျာများ၏ တင်ပြချက်အရ သိရကြောင်း၊ စက်သုံးဆီဘောက်ဆာ ယာဉ်များ ရောက်ရှိလာပြီဖြစ်သဖြင့် ဆီဧည့်သည်များမှာ ယခင်ရက်များကထက် အနည်းငယ်ကျဆင်းသွားကြောင်း သိရှိရသည်။

စားသုံးသူရေးရာဦးစီးဌာန ဖြူးမြို့နယ်တာဝန်ခံ ဒေါ်သန္တာစိုးသည် ဇွန် ၄ ရက် နံနက်ပိုင်းက ဖြူးမြို့နယ် ပြန်ကြားရေးနှင့်ပြည်သူ့ဆက်ဆံရေးဦးစီးဌာန မြို့နယ်ဦးစီးမှူးရုံး၌ ဖွင့်လှစ်သည့် တိုက်ကွမ်ဒီသင်တန်းသို့ တက်ရောက်ကြသော ကျောင်းသားကျောင်းသူများအား စားသုံးသူကာကွယ်ရေးဆိုင်ရာ သိကောင်းစရာများကို ဟောပြောခဲ့သည်။

စားသုံးသူရေးရာဦးစီးဌာန တောင်ငူခရိုင်ဦးစီးမှူး ဦးမျိုးအောင်သည် ခရိုင်ရုံးမှစားသုံး/ ထုတ်လုပ်တာဝန်ခံ၊ ရေတာရှည်မြို့နယ် တာဝန်ခံတို့နှင့်အတူ ဇွန် ၇ ရက် နံနက်ပိုင်းက ရေတာရှည်မြို့နယ် စည်ပင်သာယာရေးအဖွဲ့၊ ရေတာရှည်ဈေးတာဝန်ခံနှင့် ရေတာရှည်ဈေးအတွင်းရှိ စားသုံးဆီရောင်းချသည့် ဆိုင်ပိုင်ရှင် ၁၀ ဦးအား တွေ့ဆုံ၍ စားသုံးသူကာကွယ်ရေးဆိုင်ရာ အသိပညာပေး ဟောပြောခဲ့သည်။

သန္တာစိုး(ဖြူး)  
မြင့်သူ(တောင်ငူ)  
စောသန်းထိုက်ကျော်(တောင်ငူ)

# ကံကုန်းကြီးကျေးရွာအတွင်းရှိ စားသုံးသူများအား အသိပညာပေး ဟောပြော

ဇွန် ၉ ရက်က စားသုံးသူရေးရာဦးစီးဌာန မိုးညှင်းခရိုင်ဦးစီးမှူးရုံးမှ ဦးကျော်မိုးလွင်(ဌာနခွဲစာရေး)သည် မိုးညှင်းမြို့နယ်၊ ကံကုန်းကြီးကျေးရွာအတွင်းရှိ စားသုံးသူများအား စားသုံးသူကာကွယ်ရေးအသိပညာပေး ဟောပြောခဲ့သည်။

စားသုံးသူကာကွယ်ရေး အသိပညာပေး ဟောပြောရာတွင် စားသုံးသူအခွင့်အရေးနှင့်တာဝန်များ၊ ကုန်စည်သို့မဟုတ် ဝန်ဆောင်မှုများကို ရွေးချယ်ဝယ်ယူ အသုံးပြုရာတွင် လိုအပ်သော သတင်းအချက်အလက်များ ပြည့်စုံမှန်ကန်စွာ သိရှိခွင့်နှင့် ပြေစာ သို့မဟုတ် အထောက်အထားရယူခွင့်ရှိခြင်း၊ ဈေးကွက်အတွင်းရှိ ကုန်စည် သို့မဟုတ် ဝန်ဆောင်မှုနှင့်စပ်လျဉ်း၍ စားသုံးသူစိတ်ကြိုက် ရွေးချယ်ဝယ်ယူနိုင်ခွင့်ရှိခြင်း၊ စားသုံးသူနစ်နာဆုံးရှုံးမှုနှင့် စပ်လျဉ်းသည့် ကိစ္စရပ်များတွင် ရှင်းလင်းတင်ပြခွင့်နှင့် တိုင်ကြားခွင့်ရရှိနိုင်စေခြင်း၊ ကုန်စည် သို့မဟုတ်

ဝန်ဆောင်မှုကို ဝယ်ယူအသုံးပြုခြင်းကြောင့် ဖြစ်ပေါ်လာသည့် နစ်နာဆုံးရှုံးမှုများနှင့်စပ်လျဉ်း၍ ကုစားခွင့်ရှိခြင်း၊ စားသုံးသူရေးရာဦးစီးဌာန၊ မိုးညှင်းခရိုင်ဦးစီးမှူးရုံးတွင် သတင်းပြန်ကြားရေးနှင့် တိုင်ကြားမှု လက်ခံဆောင်ရွက်ရေးစင်တာ (CICC) ဖွင့်လှစ်ထားရှိမှုနှင့် ဆောင်ရွက်ပေးနေမှု အခြေအနေများအား ရှင်းလင်းဟောပြောခဲ့ပြီး စားသုံးသူကာကွယ်ရေးဆိုင်ရာ လက်ကမ်းစာစောင်များ ဖြန့်ဝေပေးခဲ့သည်။

စားသုံးသူရေးရာဦးစီးဌာန မိုးညှင်းခရိုင်ဦးစီးမှူးရုံးမှ ဦးကျော်မိုးလွင်(ဌာနခွဲစာရေး)သည် ဇွန် ၁၄ ရက်တွင် မိုးညှင်းခရိုင်ဦးစီးမှူးရုံး၌ မိုးညှင်းမြို့ပေါ်ရှိ ဆံပင်ညှပ်ဆိုင်လုပ်ငန်းရှင်များအား တွေ့ဆုံဆွေးနွေးခဲ့သည်။

မိုးလွင်၊ စန်းအေးလွင်(မိုးညှင်း)

# လားရှိုး လိုင်ချီးသီးများ အရောင်းအဝယ်ကောင်းနေ

ယခုအချိန်တွင် လိုင်ချီးသီးများ လိုင်လိုင်ပေါ်နေသည့်အတွက် ဈေးကွက်အတွင်း အရောင်းအဝယ်ကောင်းနေကြောင်း သိရသည်။ လိုင်ချီးသီးများကို မြန်မာပြည်အနှံ့အတွင် စိုက်ပျိုးကြပြီး ရှမ်းပြည်နယ်(မြောက်ပိုင်း)အတွင်းရှိ မြို့နယ်များတွင် စီးပွားဖြစ် စိုက်ပျိုးကြကြောင်း သိရှိရသည်။

နောင်မွန်ကျေးရွာနှင့် နောင်လိုင်ကျေးရွာတို့မှ အများဆုံးစိုက်ပျိုးထွက်ရှိသော လိုင်ချီးသီးများသည် အလုံးကြီးပြီး အရသာချိုသောကြောင့် လူကြိုက်များ၍ အရောင်းအဝယ်ကောင်းနေကြောင်းကို သိရသည်။

၎င်းအသီးများကို လားရှိုးမြို့တွင်းသာမက လောက်ကိုင်မြို့၊ မူဆယ်မြို့၊ ရန်ကုန်၊ မန္တလေး စသည့်မြို့များသို့လည်း တင်ပို့ရောင်းချနေသည်။ အသီးပေါ်စအချိန်တွင် တစ်ပိဿာလျှင် ကျပ် ၆၀၀၀ ဈေး ယခုအချိန်တွင် တစ်ပိဿာလျှင် ကျပ် ၂၀၀၀ မှ ၂၅၀၀ ဖြင့် ဈေးကွက်အတွင်း ရောင်းချနေကြောင်း သိရသည်။ လားရှိုးမြို့ပေါ်ရှိ အိမ်များတွင်လည်း တစ်ပိုင်တစ်နိုင်မိမိတို့၏ အိမ်ခြံဝင်းအတွင်းများ၌ စိုက်ပျိုးထားလျက်ရှိကြောင်း သိရှိရသည်။

ဂျိုးဇော်(လားရှိုး)

# ဈေးကွက်အတွင်းရှိ အလေးချိန် မပြည့်မီသော Paris ဆပ်ပြာခဲများ ပြန်လည်သိမ်းဆည်း လဲလှယ်ခြင်းနှင့် ဈေးကွက်စောင့်ကြည့်စစ်ဆေး

ကျောက်ဖြူခရိုင်စားသုံးသူရေးရာဦးစီးဌာနမှ ဝန်ထမ်းများနှင့် Pacific Co.,Ltd. မှ ဝန်ထမ်းများ ပူးပေါင်း၍ ဇွန် ၁၃ ရက် နံနက်က ကျောက်ဖြူခရိုင် ကျောက်ဖြူမြို့၊ မြို့မဈေးကြီးရှိ ဈေးဆိုင်များသို့ သွားရောက်၍ အလေးချိန် လျော့နည်းသော PARIS ဆပ်ပြာခဲများ ပြန်လည်သိမ်းဆည်း လဲလှယ်ပေးခြင်းဆောင်ရွက်ခဲ့သည်။

ထိုကဲ့သို့ ဆောင်ရွက်ရာတွင် ကျောက်ဖြူ မြို့မဈေးအတွင်း၌ ရောင်းချနေသော သတ်မှတ်အလေးချိန် မပြည့်မီသော PARIS ဆပ်ပြာခဲများအား ပြန်လည်သိမ်းဆည်းပြီး ကုန်အညွှန်းအမှတ်အသားဖော်ပြချက်ပါ အသားတင်အလေးချိန်နှင့် ကိုက်ညီသည့် PARIS ဆပ်ပြာခဲများဖြင့် အစားထိုး လဲလှယ်ခြင်းကို ဆောင်ရွက်ခဲ့သည်။

ကျောက်ဖြူခရိုင် စားသုံးသူရေးရာဦးစီးဌာနရှိ ဝန်ထမ်းများသည် ကျောက်ဖြူခရိုင်ဦးစီးမှူး၏ ညွှန်ကြားချက်အရ

ဇွန် ၁၃ ရက် မွန်းလွဲပိုင်းတွင် ကျောက်ဖြူမြို့နယ် မြို့မဈေးအတွင်း ရောင်းချနေသော စားသုံးဆီများတွင် ဖော်ပြထားသော ကုန်အညွှန်းအမှတ်အသားများသည် စားသုံးသူကာကွယ်ရေးဥပဒေပါပြဋ္ဌာန်းချက်များနှင့် ကိုက်ညီမှု ရှိ/မရှိနှင့် ၁/၂၀၂၁ ပါ ညွှန်ကြားချက်အား လိုက်နာဆောင်ရွက်မှု ရှိ/မရှိ ဈေးကွက်စောင့်ကြည့်စစ်ဆေးခြင်း ဆောင်ရွက်ခဲ့သည်။

ရခိုင်ပြည်နယ် သံတွဲခရိုင် စားသုံးသူရေးရာဦးစီးဌာန သံတွဲခရိုင်ဦးစီးမှူး ဦးဝင်းနိုင်(ဦးစီးအရာရှိ)နှင့် ဝန်ထမ်းများသည် ဇွန် ၁၁ ရက် နံနက် ၁၁ နာရီတွင် ခရိုင်ဦးစီးမှူးရုံးအစည်းအဝေးခန်းမတွင် စက်သုံးဆီတင်သွင်းရောင်းချဖြန့်ဖြူးသည့်လုပ်ငန်းရှင်များနှင့် တွေ့ဆုံဆွေးနွေးခဲ့သည်။

စားသုံးသူရေးရာဦးစီးဌာန (ရခိုင်)

# တောင်ကြီးမြို့ပေါ်တွင် ဈေးကွက်စောင့်ကြည့်စစ်ဆေး

ရှမ်းပြည်နယ်(တောင်ပိုင်း) စားသုံးသူရေးရာဦးစီးဌာနမှ စစ်ဆေးရေးမှူးနှင့် ဝန်ထမ်းများသည် ဇွန် ၁၄ ရက် နံနက် ၁၀ နာရီခွဲတွင် တောင်ကြီးမြို့ပေါ်ရှိ စားသောက်ကုန်ပစ္စည်း အရောင်းဆိုင်များနှင့် အခြားလူသုံးကုန်ပစ္စည်း အရောင်းဆိုင်များသို့ ကွင်းဆင်းစစ်ဆေးခြင်းများ ဆောင်ရွက်ခဲ့သည်။

အဆိုပါအရောင်းဆိုင်များသို့ ကွင်းဆင်းစစ်ဆေးရာတွင် Yum Yum ခေါက်ဆွဲခြောက်နှင့် Morning Sunshine Spicy Gluten ပေါ်တွင် မြန်မာဘာသာစာသားများ ဖော်ပြခြင်းမရှိဘဲ ကုန်အညွှန်းအမှတ်အသား ဖော်ပြထားရာ၌ Yum Yum ခေါက်ဆွဲခြောက်ပေါ်တွင် ထိုင်းဘာသာစာသားဖြင့်လည်ကောင်း Morning Sunshine Spicy Gluten ပေါ်တွင် တရုတ်ဘာသာစာသားဖြင့်လည်ကောင်း ဖော်ပြထားသည်ကို စစ်ဆေးတွေ့ရှိသဖြင့် စားသုံးသူကာကွယ်ရေး ဥပဒေ ပုဒ်မ (၄၁)၊ (၄၃) နှင့် ကိုက်ညီမှုမရှိသည့် အတွက် ၎င်းကုန်စည်များအား ဆက်လက်ရောင်းချခြင်းမပြုရေးနှင့် စားသုံးသူကာကွယ်ရေးဥပဒေ အခန်း(၁၈)ပါ ကုန်အညွှန်းအမှတ်အသား ဖော်ပြခြင်းဆိုင်ရာ သတ်မှတ်ချက်နှင့်ကိုက်ညီသည့် ကုန်ပစ္စည်းများကိုသာ ရောင်းချရေးတို့ကို အသိပညာပေးဆွေးနွေးခဲ့ကြောင်း သိရှိရသည်။

နန်းခမ်းဗွေ(တောင်ကြီး)

# ပုသိမ်တွင် စက်မှုထုတ်ကုန်များ ဖွံ့ဖြိုးတိုးတက်ရေး ဆွေးနွေး

ဧရာဝတီတိုင်းဒေသကြီးအတွင်း စက်မှုထုတ်ကုန်များ ဖွံ့ဖြိုးတိုးတက်ရေးအတွက် ဧရာဝတီတိုင်းဒေသကြီးအစိုးရအဖွဲ့ စီးပွားရေးရာဝန်ကြီးဦးတင်အေး၊ သက်ဆိုင်ရာ တိုင်းအဆင့် ဌာနဆိုင်ရာများ၊ ပုသိမ်ခရိုင် ခရိုင်အုပ်ချုပ်ရေးမှူးနှင့်တိုင်းအတွင်းရှိ စီးပွားရေးလုပ်ငန်းရှင်များ၊ ကုမ္ပဏီများ၊ အသင်းအဖွဲ့များနှင့်တွေ့ဆုံပွဲ အခမ်းအနားကို ဇွန် ၇ ရက် နံနက် ၉ နာရီတွင် ပုသိမ်မြို့ ဧရာရွှေဝါခန်းမ၌ ကျင်းပပြုလုပ်ခဲ့သည်။

အဆိုပါအခမ်းအနားတွင် စီးပွားရေးရာဝန်ကြီး ဦးတင်အေးက မိမိတို့တိုင်းဒေသကြီးသည် စိုက်ပျိုးရေး၊ မွေးမြူရေး၊ ရေထွက်ပစ္စည်းများနှင့် အခြေခံစီးပွားရေးလုပ်ငန်းများရှိပြီး ပြည်ပတင်ပို့မှုနှင့် ပြည်တွင်းစားသုံးမှုအတွက်လည်း ကြိတ်ခွဲနေသော ခေတ်မီဆန်စက်ကြီးများ၊ ဆီစက်များ၊ နိုင်ငံတကာအဆင့်မီ ငါးမွေးမြူရေးနှင့် နိုင်ငံတကာအဆင့်မီ သားငါးထုတ်လုပ်သည့်စက်ရုံများ၊ အလုပ်အကိုင်အခွင့်အလမ်းများ ဖန်တီးပေးပြီး အများစု အလုပ်အကိုင်ရရှိစေမည့် အထည်ချုပ်စက်ရုံများ၊ ဘိလပ်မြေစက်ရုံ၊ ဓာတ်မြေဩဇာစက်ရုံ၊ မှန်စက်ရုံ၊ စက္ကူစက်ရုံများလည်း တည်ရှိနေပြီး တက္ကစိုမှ ငှက်တို့၏ စက်မှုထုတ်ကုန်များ၊ စီးပွားရေးလုပ်ငန်းများ ပိုမိုဖွံ့ဖြိုးတိုးတက်ရေးအတွက် မိမိတို့လုပ်ကိုင်နေသောလုပ်ငန်းများ၏ လက်ရှိအခြေအနေ

များနှင့် အခြေခံစီးပွားရေးလုပ်ငန်းများရှိပြီး ပြည်ပတင်ပို့မှုနှင့် ပြည်တွင်းစားသုံးမှုအတွက်လည်း ကြိတ်ခွဲနေသော ခေတ်မီဆန်စက်ကြီးများ၊ ဆီစက်များ၊ နိုင်ငံတကာအဆင့်မီ ငါးမွေးမြူရေးနှင့် နိုင်ငံတကာအဆင့်မီ သားငါးထုတ်လုပ်သည့်စက်ရုံများ၊ အလုပ်အကိုင်အခွင့်အလမ်းများ ဖန်တီးပေးပြီး အများစု အလုပ်အကိုင်ရရှိစေမည့် အထည်ချုပ်စက်ရုံများ၊ ဘိလပ်မြေစက်ရုံ၊ ဓာတ်မြေဩဇာစက်ရုံ၊ မှန်စက်ရုံ၊ စက္ကူစက်ရုံများလည်း တည်ရှိနေပြီး တက္ကစိုမှ ငှက်တို့၏ စက်မှုထုတ်ကုန်များ၊ စီးပွားရေးလုပ်ငန်းများ ပိုမိုဖွံ့ဖြိုးတိုးတက်ရေးအတွက် မိမိတို့လုပ်ကိုင်နေသောလုပ်ငန်းများ၏ လက်ရှိအခြေအနေ

လိုအပ်သော အခက်အခဲများရှိပါက ဖြေရှင်းရမည့်အပိုင်းများကို ပွင့်ပွင့်လင်းလင်းဆွေးနွေးသွားရန် အဖွင့်အမှာစကား ပြောကြားခဲ့သည်။ ထို့နောက် စားသုံးသူရေးရာဦးစီးဌာန၊ တိုင်းဒေသကြီးဦးစီးမှူး ဦးစိုးအောင်က ဆွေးနွေးပွဲပြုလုပ်ရခြင်း ရည်ရွယ်ချက်များကို ရှင်းလင်းတင်ပြ၍ ရင်းနှီးမြှုပ်နှံမှုနှင့်ကုမ္ပဏီများ ညွှန်ကြားမှုဦးစီးဌာန၊ တိုင်းဦးစီးမှူး ဦးသက်ပိုင်က ရင်းနှီးမြှုပ်နှံမှုများဆိုင်ရာကိစ္စရပ်များအား ရှင်းလင်းဆွေးနွေး၍ စက်မှုကြီးကြပ်ရေးနှင့် စစ်ဆေးရေးဦးစီးဌာန တိုင်းဦးစီးမှူး ဦးဝင်းဦးစက် စက်ရုံအလုပ်ရုံများနှင့် စပ်လျဉ်း၍ တင်ပြဆွေးနွေးခဲ့သည်။ ဆက်လက်၍ တက်ရောက်လာကြသော စီးပွားရေးလုပ်ငန်းရှင်များက တင်ပြဆွေးနွေးမှုများကို သက်ဆိုင်ရာ တာဝန်ရှိသူများက ပြန်လည်ဆွေးနွေးခဲ့ပြီး ဆွေးနွေးပွဲအခမ်းအနားကို မွန်းတည့် ၂ နာရီတွင်ရပ်သိမ်းခဲ့ကြောင်းသိရသည်။ **မင်းမင်းဦး(ပသ)**

## ဘရာဇီးငှက်ပျော တွင်တွင်ကျယ်ကျယ် စိုက်ပျိုးလာ

ကလေးမြို့ လှိုင်သာယာ အမှတ်(၁)ရပ်ကွက်ရှိ ဦးအောင်သန်းဦး၏လက်လုပ်နေသော မြေနေရာများတွင် တစ်ပိုင်တစ်နိုင် စိုက်ခင်းအဖြစ် ဘရာဇီးငှက်ပျောပင်များ စိုက်ပျိုးထားကြောင်း သိရှိရသည်။

ငှက်ပျောပင်ပေါက်များကို မန္တလေးမှ မှာယူရပြီး တစ်ပင်လျှင် ကျပ် ၁၀၀၀ ပေးရကြောင်း၊ စိုက်ပျိုးရာတွင် တစ်ပေပတ်လည် ကျင်းတူး၍ ခုနစ်ပေခြား စိုက်ပျိုးရကြောင်း၊ ပထမဦးစွာ မြေအောင်း ပိုးသတ်ဆေး၊ အမြစ်ပွားဆေးရည်များ ထည့်ပြီးနောက် ကြက်ချေးတစ်ဆင့် ဖွံ့ဖြိုးစေရောမပြီး ကျင်းထဲသို့ နှုတ်ထားကာ ရေလောင်းပြီး နှစ်ရက်ကြာမှ ငှက်ပျောပင်ပေါက်များ စတင်

စိုက်ပျိုးသည်။

ဘရာဇီးငှက်ပျောပင်သည် ရေကြိုက်သော်လည်း ရေပိုခြင်းကို မကြိုက်နှစ်သက်၍ စိုက်ပျိုးခါစမှာ အပင်များ ပုပ်မသွားစေရန် အထူးဂရုစိုက်ပြီး စိုက်ပျိုးရကြောင်း၊ ရာသီဥတုပူလျှင် တစ်လတစ်ကြိမ် ရေသွင်းစိုက်ပျိုးရကြောင်း၊ နေရောင်ခြည်ကို ကြိုက်နှစ်သက်သော အပင်တစ်မျိုးဖြစ်ကြောင်း၊ မိမိကြက်ခြံမှ ထွက်ရှိသည့် ကြက်ချေးများကို လစဉ်အပင်များ ရှင်သန်ကြီးထွားရေးအတွက် သဘာဝမြေဩဇာ အသုံးပြု၍ စိုက်ပျိုးကြောင်း၊ အခြားစိုက်ပျိုးသည့် ငှက်ပျောစိုက်ခင်းများထက် ဓာတုဆေးဝါးများ၊ မြေဩဇာများ ဝယ်ယူအသုံးပြုခြင်းမရှိသည့်အတွက် ကုန်ကျစရိတ်

များ သက်သာကြောင်း သိရသည်။

စတင်စိုက်ပျိုးသည်မှ ရှစ်လခန့်တွင် အသီးစတင်သီးပြီး သုံးပတ်ခန့်အကြာတွင် ချက်ခြေပေးခြင်းအားဖြင့် အလုံးအရွယ်အစားနှင့် အဖိုးလှရန်အတွက် တစ်ပိုင်လျှင် ငှက်ပျောဖီး ၁၀ ဖီးသာထားရှိကာ ငှက်ပျောဖူးထိပ်မှ ခုတ်ချခြင်းအားဖြင့် အလုံးအရွယ်အစားလျှော့ပြီး အရင်းအဖီးတွင် အလုံးရေ ၃၅ လုံးခန့်နှင့် အဖူးအဖီးတွင် ၁၆ လုံးခန့် တင်ကြောင်း အသီးသီးသည့် အပင်ဘေးတွင် ငှက်ပျောပင်သားတက်ပွားများလျှင် ငှက်ပျောသီးအလုံးအရွယ်အစားကြီးထွားမှုကို လျော့ကျစေသည့်အတွက် သားတက်ပွားများကို တူးပစ်ရကြောင်း၊ သားတက်ငှက်ပျောပင်များကို ဝယ်ယူ

သူများရှိပါက တစ်ပင်လျှင် ကျပ် ၁၀၀၀ ဖြင့် ပြန်လည်ရောင်းချပေးကြောင်း သိရပါသည်။

မိမိကဲ့သို့ တစ်ပိုင်တစ်နိုင် စိုက်ပျိုးလိုသူများ ရှိပါက ငှက်ပျောပင်ပေါက်များ ရောင်းချပေးနေပြီး စိုက်ပျိုးပုံအဆင့်ဆင့်အား အကြောင်းပြောရယူခြင်း မပြုဘဲ မိမိစိုက်ပျိုးသည် စိုက်ပျိုးနည်းပညာများကိုလည်း ဖြန့်ဝေပေးပြီး ဓာတုဆေးများ အသုံးပြုမှုနည်းကာ ကုန်ကျစရိတ် သက်သာသည့် သဘာဝစိုက်ပျိုးနည်းဖြင့်သာ စိုက်ပျိုးသင့်ပါကြောင်း ငှက်ပျောစိုက်ပျိုးသူ ဦးအောင်သန်းဦး၏ ပြောကြားချက်အရ သိရသည်။

**သိမ့်သိမ့်(ကလေး)**

## ရော်ဘာတန်ချိန် နှစ်သောင်းကျော် တင်ပို့

မေလတွင် ပင်လယ်ရေကြောင်းကုန်သွယ်မှုမှ ရော်ဘာတန်ချိန် ၁၇၉၆၀ ကျော်တန်ဖိုး အမေရိကန်ဒေါ်လာ ၂၇ ဒသမ ၉၄၆ သန်း ရရှိခဲ့သည်။ မေလအတွင်း နိုင်ငံအလိုက်တင်ပို့မှုများမှာ တရုတ်နိုင်ငံသို့ ရော်ဘာတန်ချိန် ၁၀၃၈၀ ကျော်၊ မလေးရှားနိုင်ငံသို့ ရော်ဘာတန်ချိန် ၅၆၆၀ ကျော်၊ အိန္ဒိယနိုင်ငံသို့ ရော်ဘာတန်ချိန် ၇၄၀ ကျော် အများဆုံးတင်ပို့ခဲ့ကြောင်း သိရသည်။

မေလတွင် နယ်စပ်ကုန်သွယ်မှုမှ ရော်ဘာတန်ချိန် ၂၇၈၀ ကျော် တင်ပို့ခဲ့ပြီး တန်ဖိုး အမေရိကန်ဒေါ်လာ ၃ ဒသမ ၄၉၁ သန်း ရရှိခဲ့သည်။ မြန်မာ-တရုတ်နယ်စပ်မှ တန်ချိန် ၇၁၀ ခန့်၊ မြန်မာ-ထိုင်းနယ်စပ်မှ တန်ချိန် ၂၀၇၀ ခန့် တင်ပို့ခဲ့သည်။ မေလတွင် ပင်လယ်ရေကြောင်းနှင့် နယ်စပ်ကုန်သွယ်ရေးမှ စုစုပေါင်း ရော်ဘာတန်ချိန် ၂၀၇၄၀ တင်ပို့ခဲ့ပြီး တန်ဖိုး အမေရိကန်ဒေါ်လာ ၃၁ ဒသမ ၄၃၇ သန်း ရရှိခဲ့သည်။

အနီးစပ်ဆုံးကာလ ဧပြီနှင့်နှိုင်းယှဉ်ပါက ရော်ဘာတန်ချိန် ၃၆၃၀ ကျော် ပိုမိုတင်ပို့ခဲ့သဖြင့် တန်ဖိုးအမေရိကန်ဒေါ်လာ ၄ ဒသမ ၂၇၄ သန်း ပိုမိုရရှိခဲ့သည်။ ပင်လယ်ရေကြောင်းမှ အိန္ဒိယသို့ ရော်ဘာတန်ချိန် ၇၅၀ ခန့်နှင့် နယ်စပ်ကုန်သွယ်မှုလမ်းကြောင်းမှ ထိုင်းနိုင်ငံသို့ ရော်ဘာတန်ချိန် ၂၀၇၀ ကျော် ပိုမိုတင်ပို့ခဲ့ခြင်းကြောင့်ဖြစ်သည်။

**အေးအေးသန့်(DOT)**

## ဆိပ်ဖြူ ကြက်သွန်နီ ဇွန်လပထမပတ်အတွင်း စီးဆင်းမှုအခြေအနေ

ဆိပ်ဖြူမြို့ ကြက်သွန်နီ အရောင်းအဝယ်ဖြစ်လျက်ရှိသော ကုန်စည်ခိုင်သို့ ဇွန်လပထမပတ်အတွင်း ကြက်သွန်နီပင် စိုက်အသစ်များ ဆိပ်ဖြူမြို့နယ်ဒေသတွင်း နေရာအနှံ့အပြားမှ နေ့စဉ် ဝင်ရောက်လျက်ရှိသည်။ တစ်ရက်လျှင် ဖျမ်းမျှ ကြက်သွန်နီ ကုန်ချိန် ပိဿာတစ်သောင်းခွဲခန့် တစ်ပတ်အတွင်း စုစုပေါင်း ပိဿာသုံးသိန်းခန့် ကုန်စည်ခိုင်သို့ ဝင်ရောက်လျက်ရှိပြီး မြို့ပေါ်ရှိ ကြက်သွန်ကုန်သည်သို့လှောင်ရုံများတွင် ကြက်သွန်နီပိဿာ ဖျမ်းမျှတစ်ပတ်အတွင်း ကုန်ချိန်သုံးသိန်းခန့် ဝင်ရောက်အရောင်းအဝယ်ဖြစ်ကြောင်း၊ ဇွန် ၁ ရက်မှ ၇ ရက်အထိ တစ်ပတ်အတွင်း ကုန်စည်ခိုင်နှင့် သိုလှောင်ရုံများ အရောင်းအဝယ်ဖြစ်မှု စုစုပေါင်းမှာ ကြက်သွန်နီ ပိဿာခြောက်သိန်းခန့်ရှိကြောင်း မြို့ပေါ်ရှိ ကုန်စည်ခိုင် အသင်းဝင်ကုန်သည်ပွဲစားတစ်ဦးထံမှ သိရှိရသည်။

ဈေးနှုန်းဈေးကွက်အနေဖြင့် ဇွန်လပထမပတ်အတွင်း ကြက်သွန်နီတစ်ပိဿာ ထိပ်စ အမြင့်ဆုံးဈေးနှုန်းမှာ ၁၁၂၅ ကျပ်မှ ၇၇၅ ကျပ်ထိ ဈေးနှုန်းဖြစ်ခဲ့ပြီး အနိမ့်စ အမြင့်ဆုံးဈေးနှုန်းမှာ ၈၅၀ ကျပ်မှ ၆၃၅ ကျပ်ထိ ဈေးနှုန်းများဖြင့် အရောင်းအဝယ်ဖြစ်ခဲ့ကြောင်း၊ သီးနှံအရည်အသွေးများ မတူညီခြင်းကြောင့် ဈေးနှုန်းများ ကွာခြားကြောင်း၊ ယခင်တစ်ပတ် ကြက်သွန်နီ အမြင့်ဆုံးဈေးနှုန်းမှာ ၇၂၅ ကျပ် ဈေးနှုန်းဖြင့် အရောင်းအဝယ်ဖြစ်ခဲ့ပြီး ယခင်တစ်ပတ် အမြင့်ဆုံးဈေးနှုန်းမှာ ၁၁၂၅ ကျပ် ဈေးနှုန်းဖြင့် အရောင်းအဝယ်ဖြစ်၍

ယခင်တစ်ပတ်ထက် ၄၀၀ ကျပ်ခန့် သိသိသာသာ ဈေးနှုန်းမြင့်တက်သွားကြောင်း၊ အနိမ့်စ အမြင့်ဆုံးဈေးနှုန်းမှာ ယခင်တစ်ပတ်က ၅၅၀ ကျပ်၊ ယခုတစ်ပတ်က ၈၅၀ ကျပ် ဈေးနှုန်းဖြစ်၍ ၃၀၀ ကျပ်ခန့် မြင့်တက်ခဲ့ကြောင်း၊ ပြည်တွင်းဖြန့်ဖြူးမှုသာမက မြဝတီမြို့ ဝယ်လက်များမှတစ်ဆင့် ထိုင်းနိုင်ငံ၊ ဗီယက်နမ်နိုင်ငံ၊ လာအိုနိုင်ငံများသို့ တင်ပို့ ဖြန့်ဖြူးကြောင်း၊ ကြက်သွန်နီဈေးနှုန်းများ ဆက်လက် မြင့်တက်နိုင်မည်ဟု သုံးသပ်ခန့်မှန်းကြောင်း၊ ယခင်တစ်ပတ်ထက် ယခင်တစ်ပတ် ကြက်သွန်နီ တစ်ပိဿာလျှင် ထိပ်စ ၄၀၀ ကျပ်၊ အနိမ့်စ ၃၀၀ ကျပ် ဈေးနှုန်းမြင့်တက်ခဲ့ကြောင်း ကုန်သည်မှတစ်ဆင့် သိရှိရသည်။

ဆိပ်ဖြူမြို့တွင် ကြက်သွန်နီအသစ် တစ်ပိဿာလျှင်လက်လီ ဈေးနှုန်းအနေဖြင့် ထိပ်စရယ် ကျပ်၁၃၀၀၊ လက်(ကြီး)ကျပ်၁၂၀၀၊ လက်(သေး)ကျပ်၁၁၀၀-၁၀၀၀ ဈေးနှုန်းများဖြင့် အရောင်းအဝယ် ဖြစ်လျက်ရှိကြောင်း၊ ကုန်စည်စီးဆင်းမှုအနေဖြင့် ဇွန်လပထမ တစ်ပတ်အတွင်း ဆိပ်ဖြူမြို့မှ ရန်ကုန်ဘုရင့်နောင်ပွဲရုံသို့ ၂၀ စီး၊ ပြည်မြို့ ၁၀ စီး၊ ဧရာဝတီတိုင်းဒေသကြီး ပုသိမ်မြို့ ၁၀ စီး၊ မော်လမြိုင်မြို့ ငါးစီး၊ မြဝတီမြို့ ၁၅ စီး စုစုပေါင်း ၆၀ စီးခန့် နေ့စဉ် ၆၀-၁၂၀ စီး မော်တော်ယာဉ်များဖြင့် ကြက်သွန်နီ ဖျမ်းမျှ ပိဿာခြောက်သိန်း၊ တန်ချိန် သုံးသောင်းခွဲခန့် ကုန်စည်စီးဆင်းခဲ့ကြောင်း သိရှိရသည်။

**မြင့်မြင့်သန်း(ပခုက္ကူ)**

## စလင်းမြို့နယ် နှမ်းစိုက်ပျိုးထုတ်လုပ်မှု အခြေအနေ

မကွေးတိုင်းဒေသကြီး မင်းဘူးခရိုင် စလင်းမြို့နယ်အနေဖြင့် နှမ်းသီးနှံကို မိုးနှမ်းနှင့် နွေနှမ်းဟူ၍ ယာမြေနှင့် လယ်မြေတို့တွင် ရေသွင်း၍ စိုက်ပျိုးလေ့ရှိကြသည်။ ၂၀၂၁-၂၀၂၂ ခုနှစ်တွင် စလင်းမြို့နယ်အနေဖြင့် နှမ်းစိုက်ဧက ၂၁၇၅၃ ဧကစိုက်ပျိုးပြီး အထွက်နှုန်းအားဖြင့် တစ်ဧကလျှင် ဖျမ်းမျှ ရှစ်တင်းခန့်ထွက်ရှိကြောင်း သိရှိရသည်။

နှေနှမ်းကို နှစ်စဉ် မတ်လနှင့် ဧပြီလတို့တွင် စိုက်ပျိုးပြီး ဇွန်၊ ဇူလိုင်လများတွင် ရိတ်သိမ်းကြကြောင်း၊ နှမ်းကို ကျေးရွာ အုပ်စု ၆၀ တွင် စိုက်ပျိုးကြပြီး နှမ်းဖြူ နှမ်းဝါ၊ နှမ်းနက်နှင့် စပုံ

(နှမ်းနက်)တို့ အများဆုံးစိုက်ပျိုးကြကြောင်း၊ နှမ်းနက်တစ်တင်း ကြိတ်ခွဲလျှင် ဆီခြောက်ပိဿာနှင့် ခြောက်ပိဿာခွဲခန့် ထွက်ရှိကြောင်း၊ တစ်ဧက စိုက်ပျိုးထုတ်လုပ်မှုကုန်ကျစရိတ်မှာ ကျပ် ၃၀၀၀၀ ခန့်ကုန်ကျပြီး တစ်ဧကလျှင် ခုနစ်တင်း၊ ရှစ်တင်းနှုန်းထွက်ရှိရာ တောင်သူများအနေဖြင့် ယခင်နှစ်က တစ်ဧကလျှင် ကျပ် ၅၀၀၀၊ ကျပ် ၆၀၀၀ အထိ အကျိုးအမြတ်ရရှိခဲ့

ကြောင်း၊ ထွက်ရှိသည့် နှမ်းများကို မျိုးနှင့် ဆီကြိုက် စားသုံးရန်အတွက်ထားရှိပြီး ပိုလျှံသည်များကို မကွေး၊ မင်းဘူးမြို့ရှိ ပွဲရုံများသို့ ရောင်းချကြောင်း၊ ယခင်နှစ်က သီးနှံပေါ်ချိန်တွင် နှမ်းတစ်တင်းလျှင် ကျပ် ၄၅၀၀၀-၅၀၀၀ ရောင်းချရ၍ ဈေးရရှိခဲ့ကြောင်း တောင်သူထံမှ သိရှိရသည်။

ယခင်နှစ်က နှမ်းအထွက်နှုန်းနည်းခဲ့ပြီး

ဈေးနှုန်းအသင့်အတင့် ရှိခဲ့သော်လည်း ယခုနှစ်တွင် မိုးရွာသွန်းမှုအကြိမ်ရေ များခြင်း၊ မြေအစိုဓာတ်ရရှိ၍ အပင်ဖြစ်ထွန်းမှုများနှင့် နှမ်းအပွင့်အသီးများ တင်ခြင်း၊ ပိုးမွှားနှင့် ဗိုရောဂါများ ကျရောက်မှု နည်းပါးခြင်းတို့ကြောင့် ယခုနှစ်အနေဖြင့် နှေနှမ်းအထွက်နှုန်းမှာ ယခင်နှစ်ကထက် တိုးလာနိုင်ကြောင်း၊ ဈေးနှုန်းမှာလည်း ယခင်နှစ်က ကျပ် ၃၀၀၀-၅၀၀၀ ကြားပို၍ တောင်သူများ အကျိုးဖြစ်ထွန်းမှုကို ယခင်နှစ်ကထက်သာမည်ဟုမျှော်မှန်းရကြောင်း၊ ရွာတန်းရှည်ကျေးရွာရှိ နှမ်းစိုက်တောင်သူ ဦးငွေသောင်းထံမှ သိရှိရသည်။

**ဆန်းလင်းမောင်(စလင်း)**

<b>GROUP A</b> QATAR ECUADOR SENEGAL NETHERLANDS		<b>GROUP E</b> SPAIN COSTA RICA GERMANY JAPAN	
<b>GROUP B</b> ENGLAND IRAN USA WALES		<b>GROUP F</b> BELGIUM CANADA MOROCCO CROATIA	
<b>GROUP C</b> ARGENTINA SAUDI ARABIA MEXICO POLAND		<b>GROUP G</b> BRAZIL SERBIA SWITZERLAND CAMEROON	
<b>GROUP D</b> FRANCE AUSTRALIA DENMARK TUNISIA		<b>GROUP H</b> PORTUGAL GHANA URUGUAY SOUTH KOREA	

## ကမ္ဘာ့ဖလား ခြေစစ်ပွဲအောင် အသင်းများ အပြည့်အဝပေါ်ထွက်

ကာတာနိုင်ငံတွင် နိုဝင်ဘာ ၂၁ ရက်မှ ဒီဇင်ဘာ ၁၈ ရက်အထိ ကျင်းပမည့် ကမ္ဘာ့ဖလားပြိုင်ပွဲတွင် အသင်းပေါင်း ၃၂ သင်း ဝင်ရောက် ယှဉ်ပြိုင်ကြမည်ဖြစ်ရာ ယခုအချိန်တွင် ထပ်ဆင့် ခြေစစ်ပွဲများ အားလုံး ပြီးဆုံးခဲ့ပြီဖြစ်ရာ ပြိုင်ပွဲဝင်အသင်း ၃၂ သင်းစလုံး၏စာရင်း ပေါ်ထွက်လာ ခဲ့ပြီဖြစ်သည်။

ကာတာနိုင်ငံတွင် ကျင်းပမည့် ကမ္ဘာ့ဖလားပြိုင်ပွဲ၏ အုပ်စု(A)တွင် အိမ်ရှင် ကာတာ၊ အီကွေဒေါ၊ ဆီနီဂေါ၊ နယ်သာလန်၊ အုပ်စု(B)တွင် အင်္ဂလန်၊ အီရန်၊ အမေရိကန်၊ ဝေလ်၊ အုပ်စု(C)တွင် အာဂျင်တီးနား၊ ဆော်ဒီအာရေဗျ၊ မက္ကဆီကို၊ ပိုလန်၊ အုပ်စု(D)တွင် ပြင်သစ်၊ ဩစတြေးလျ၊ ဒိန်းမတ်၊ တူနီးရှား၊ အုပ်စု(E)တွင် စပိန်၊ ကော်စတာရီကာ၊ ဂျာမနီ၊ ဂျပန်၊ အုပ်စု(F)တွင် ဘယ်လ်ဂျီယံ၊ ကနေဒါ၊ မော်ရိုကို၊ ခရိုအေးရှား၊ အုပ်စု(G) တွင် ဘရာဇီး၊ ဆားဘီးယား၊ ဆွစ်ဇာလန်၊ ကင်မရွန်၊ အုပ်စု(H)တွင် ပေါ်တူဂီ၊ ဂါနာ၊ ဥရုဂွေးနှင့် တောင်ကိုရီးယားတို့ ပါဝင်နေသည်။

## လီဗာပူးအသင်း နှုတ်ထုတ်ပေး ပေါင် ၈၅သန်းဖြင့် ခေါ်ယူ

လီဗာပူးအသင်းသည် ဘင်ဖီကာအသင်းမှ ဥရုဂွေး လက်ရွေးစင်တိုက်စစ်မှူး နှုတ်ထုတ်ပေးခြင်းနှင့် ခြောက်နှစ်သက်တမ်း ရှိစာချုပ်တစ်ရပ်ဖြင့် အပြီးသတ်ခေါ်ယူလိုက်ပြီဖြစ်ကြောင်း သိရသည်။ လီဗာပူးအသင်းသည် အသင်းမှ ထွက်ခွာ ဖွယ်ရှိနေသည့် တိုက်စစ်မှူး မာနေ၏နေရာတွင် အစားထိုးရန်အတွက် နှုတ်ထုတ်ပေး ခေါ်ယူခဲ့ခြင်းဖြစ်သည်။ လီဗာပူးအသင်းသည် နှုတ်ထုတ်ပေး ခေါ်ယူရန် ပြောင်းရွှေ့ကြေး ပေါင် ၆၄ သန်းအပြင် အဆိုပါ ကစား သမား၏ ခြေစွမ်းပေါ်မူတည်ပြီး နောက်ထပ် ပေးရမည့်ဆုကြေးများအပါအဝင် စုစုပေါင်း ပေါင် ၈၅ သန်း ဖြင့် ခေါ်ယူခဲ့ခြင်းဖြစ်သည်။ နှုတ်ထုတ်ပေး ခေါ်ယူရန်အတွက် တစ်ပတ်လုပ်ခလစာ ပေါင် ၁၄၀၀၀ ရရှိမည်ဖြစ်သည်။ အဆိုပါ ကစားသမားသည် လီဗာပူးအသင်းတွင် ကျောနံပါတ် (၂၇)ဂျာနီကို ဝတ်ဆင်ကစားမည် ဖြစ်သည်။

“ကျွန်တော် လီဗာပူးအသင်းကို ရောက်လာတာ ဆုဖလားတွေ ရယူဖို့ အတွက်ပါ။ လီဗာပူးအသင်းရဲ့ အောင်မြင်မှုတွေကို အံ့ဩမိပေမယ့် အသင်းရဲ့ နောက်ထပ် ဆုဖလားတွေအတွက် ကျွန်တော်ဟာ အစိတ် အပိုင်းတစ်ခုဖြစ်လာမှာပါ။ ပရီးမီးယားလိဂ်မှာ လီဗာပူးအသင်းနဲ့အတူ စိန်ခေါ်မှုအသစ်တွေက ချိမြန်လာမယ်လို့ ယုံကြည်ထားပါတယ်”ဟု နှုတ်ထုတ်ပေး ပြောသည်။ နှုတ်ထုတ်ပေး ခေါ်ယူရန်အတွက် ဘင်ဖီကာအသင်းတွင် ၅၇ပွဲ ပါဝင်ကစားပေးခဲ့ရာ ၃၂ဂိုး သွင်းယူနိုင်ခဲ့သည်။ ထို့ပြင် နှုတ်ထုတ်ပေး ခေါ်ယူရန်အတွက် ၁၁ ပွဲတွင် နှစ်ဂိုးသွင်းပေးထားသည်။

စီးပွဲ

## မန်ယူအသင်း၏ အစုရှယ်ယာများ ကျဆင်း

လက်ရှိအချိန်တွင် မန်ယူအသင်း၏ အစုရှယ်ယာများမှာ ဆက်တိုက်ကျဆင်းလျက်ရှိနေကြောင်း သိရသည်။ မန်ယူအသင်းသည် ယခင်နှစ်များက ရလဒ်ပိုင်းကျဆင်းခဲ့မှုကြောင့် နည်းပြပြောင်းလဲမှု မကြာခဏပြုလုပ်ခဲ့ရသည်။ သို့သော် မန်ယူအသင်း၏ ရလဒ်ပိုင်းများမှာ တိုးတက်လာသော် ခက်ခဲစွာရုန်းကန်ခဲ့ရသည်။

ယခု ၂၀၂၂-၂၀၂၃ ဘောလုံးရာသီတွင် မန်ယူအသင်းသည် ကစားသမား အပြောင်းအလဲ ရှိလာမည်ဖြစ်သလို နည်းပြသစ်ဖြင့် ပွဲထွက်လာတော့မည် ဖြစ်သည်။ သို့သော် ယခုနှစ် ဇွန်လ တတိယပတ်တွင် မန်ယူအသင်း၏ ရှယ်ယာ ဈေးနှုန်းများမှာ ၁ ဒသမ ၃ သန်းအထိပင် ကျဆင်းနေကြောင်း အင်္ဂလန်မီဒီယာများက ရေးသားဖော်ပြနေကြသည်။ တခြားပရီးမီးယားလိဂ် အသင်းကြီးများအနေဖြင့် ယခု နွေရာသီကစားသမား အပြောင်းအရွှေ့ကာလတွင် ကစားသမား ခေါ်ယူမှုအတွက် အသုံးစရိတ်ကို ခန့်မှန်းဖော်ပြထားမှုရှိနေသော်လည်း မန်ယူအသင်းအနေဖြင့် ကစားသမား ခေါ်ယူမှု အတွက် အသုံးပြုမည့် ခန့်မှန်းစရိတ်ကိုမူ ဖော်ပြထားခြင်းမရှိပေ။

မန်ယူအသင်း၏ ရှယ်ယာနှုန်းထားများသည် ယခုနှစ် ဇွန် ၁၃ ရက်တွင် အမေရိကန်ဒေါ်လာ ၁၁ ဒသမ ၀၇ သန်း သာရှိတော့ရာ ၂၀၂၁ ခုနှစ်တန်ဖိုးနှင့် နှိုင်းယှဉ်ပါက ၄၇ ရာခိုင်နှုန်းအထိ ကျဆင်းခဲ့ရသည်။ ယခုကဲ့သို့ မန်ယူအသင်း၏ ရှယ်ယာတန်ဖိုးများ သိသိသာသာ ကျဆင်းသွားခြင်းမှာ အသင်းအောင်မြင်မှုအပေါ်တွင် လုံးလုံးလျားလျား တည်မှီနေ ခြင်းမရှိကြောင်း ငွေကြေးဆိုင်ရာ ကျွမ်းကျင်သူများက သုံးသပ်ထားသည်။

ဟန်နေသစ် စုစည်းသည်

## ရည်မှန်းချက် ပြည့်ဝရေးအတွက် မန်စီးတီးကို ပြောင်းရွှေ့ခဲ့ဟု ဟာလန်းပြော

မန်စီးတီးအသင်းသည် ဒေါ်မွန်အသင်းမှ နော်ဝေ တိုက် စစ်မှူး ဟာလန်းကို ပြောင်းရွှေ့ကြေး ပေါင် ၅၁ သန်းဖြင့် အပြီး သတ်ခေါ်ယူနိုင်ခဲ့ပြီဖြစ်သည်။

မန်စီးတီးအသင်းသည် အသက် (၂၁)နှစ်ရှိ ဟာလန်း ကို ငါးနှစ် သက်တမ်းရှိစာချုပ်တစ်ရပ် ချုပ်ဆိုခေါ်ယူလိုက်ခြင်း ဖြစ်သည်။ မန်စီးတီးအသင်းအနေဖြင့် ဟာလန်းကို ခေါ်ယူရန် အတွက် ပြီးခဲ့သည့် မေ ၁၀ ရက်ကပင် နှစ်ဦးနှစ်ဖက် သဘော တူညီမှုများ ရရှိထားပြီးဖြစ်ရာ ဇွန် ၁၃ ရက်တွင် အပြီးသတ် စာချုပ်တစ်ရပ်ကို ချုပ်ဆိုနိုင်ခဲ့ခြင်းဖြစ်သည်။


လာမည့် ဇူလိုင် ၁ရက်တွင် မန်စီးတီးအသင်းနှင့် လာ ရောက်ပူးပေါင်းမည့် ဟာလန်းက “မန်စီးတီးအသင်းနဲ့ ပြောင်း ရွှေ့မှုအောင်ခဲ့လို့ ကျွန်တော့်အနေနဲ့ များစွာ ဝမ်းသာရပါ တယ်။ မန်စီးတီးအသင်းမှာ ကမ္ဘာ့ထိပ်တန်းအဆင့်ရှိ ကစား သမားတွေ များစွာရှိနေပါတယ်။ ဒါ့အပြင် မန်စီးတီးအသင်း နည်းပြ ဂျွဲဒီယိုလာကလည်း ကျွန်တော် လေးစားအားကျရတဲ့ နည်းပြဖြစ်သလို သမိုင်းတစ်လျှောက် အကောင်းဆုံး နည်းပြ တစ်ဦးပါ။ ဒါကြောင့် ဒီလိုအဘက်ဘက်က ပြည့်စုံနေတဲ့အသင်း မျိုးမှာ ကစားခွင့်ရတာ ကျွန်တော့်အတွက်ရော၊ ကျွန်တော့် မိသားစုအတွက်ပါ ဂုဏ်ယူစရာပါ။ မန်စီးတီးအသင်းမှာ စိန် ခေါ်မှုတွေကို ရင်ဆိုင်လာရနိုင်ပေမယ့် ကျွန်တော့်အတွက်



တော့ ဒေါ်မွန်အသင်းမှာ ကစားခဲ့စဉ်ကထက် ဂိုးတွေ ပိုသွင်း နိုင်မယ်လို့ ယုံကြည်ထားပါတယ်။ ဒါကလည်း မန်စီးတီး အသင်းမှာ ကျွန်တော်နဲ့ တွဲကစားရမယ့် အသင်းဖော်တွေရဲ့ ခြေစွမ်းကို ယုံကြည်လိုပါ။ ကျွန်တော့်ရဲ့ ရည်မှန်းချက်တွေ ပြည့်ဝရေးအတွက် မန်စီးတီးကို ပြောင်းရွှေ့ခဲ့တာပါ”ဟု ပြော ခဲ့သည်။ ဟာလန်းသည် ဒေါ်မွန်အသင်းတွင် ၆၇ပွဲ ပါဝင်ကစား ပေးခဲ့ရာတွင် သွင်းဂိုး ၆၂ ဂိုး ရရှိခဲ့သည်။ ထို့ပြင် ဟာလန်းသည် နော်ဝေလက်ရွေးစင်အသင်းတွင် ၂၁ ပွဲပွဲ၌ သွင်းဂိုး ၂၀ ရရှိထား သည့် ထိပ်တန်းတိုက်စစ်မှူး တစ်ဦးဖြစ်သည်။

## ဘောလုံးလောက သတင်းတိုများ

- ဘိုင်ယန်မြူးနစ်အသင်းသည် လီဗာပူးအသင်းမှ တိုက်စစ်မှူး မာနေကို ပေါင် ၅၁ ဒသမ ၀ သန်း ဖြင့် အပြီးသတ် ခေါ်ယူစာချုပ်နိုင်ခဲ့ပြီဖြစ်ကြောင်း သိရသည်။
- ချယ်လ်ဆီးအသင်းသည် ဂင်းတို့၏ တိုက်စစ်မှူး လူကာကူကို အင်တာမီလန်အသင်းထံသို့ ပြောင်း ရွှေ့ခွင့်ပြုလိုက်ပြီဖြစ်ကြောင်း သိရသည်။
- ဘန်လေအသင်းသည် အသက်(၃၆)နှစ်ရှိ မန်စီးတီးအသင်း၏ နောက်ခံကစားသမား ဟောင်း ကွန်ပနီကို နည်းပြအဖြစ် ခန့်အပ် လိုက်ပြီး သုံးနှစ်သက်တမ်းရှိ စာချုပ်တစ် ရပ် ချုပ်ဆိုခဲ့ကြောင်း သိရသည်။
- အင်္ဂလန် ပရီးမီးယားလိဂ် ပွဲစဉ် များ ထွက်ပေါ်လာခဲ့ပြီဖြစ်ရာ ဩဂုတ် ၆ ရက်တွင် ပြိုင်ပွဲများ စတင်မည်ဖြစ်ပြီး ၂၀၂၃ ခုနှစ် မေ ၂၈ ရက်တွင် ပြိုင်ပွဲများ ပြီးဆုံး မည်ဖြစ်သည်။ ယခုနှစ်တွင် ကမ္ဘာ့ ဖလားပြိုင်ပွဲ ရှိနေခြင်းကြောင့် နိုဝင်ဘာ ၁၃ ရက်မှ ဒီဇင်ဘာ ၂၆ ရက်အထိ လိဂ်ပြိုင်ပွဲများကို ခေတ္တ ရပ်နားထားမည်ဖြစ်သည်။



## မြန်မာကောင်စစ်ဝန်ချုပ်နှင့်အဖွဲ့ တရုတ်နိုင်ငံ နောင်တောင်း ကျွဲ-နွားထွက်ကုန်ထုတ်လုပ်ရေးနှင့် နယ်စပ်ဒေသ ကျွဲ-နွား တင်သွင်းထုတ်လုပ်မှုအား သွားရောက်လေ့လာ

တရုတ်ပြည်သူ့သမ္မတနိုင်ငံ၊ တဲဟုန်ပြည်သူ့အစိုးရ၏ ဖိတ်ကြားချက်အရ မြန်မာကောင်စစ်ဝန်ချုပ်(ကူမင်း)ဦးဆောင်သော ကိုယ်စားလှယ်အဖွဲ့သည် ဇွန် ၇ ရက်မှ ၉ ရက်အထိ တရုတ်နိုင်ငံ၊ တဲဟုန်ပြည်နယ်ခွဲ၊ နောင်တောင်းတွင် တည်ရှိသော ကျွဲ-နွားထွက်ကုန် ထုတ်လုပ်ရေးစက်ရုံလေ့လာရေးခရီးစဉ် သွားရောက်ခဲ့သည်။

ကမ္ဘာလုံးဆိုင်ရာကုမ္ပဏီတစ်ခုဖြစ်သော Dakang သည် ၁၉၉၇ ခုနှစ်မှစတင်၍ အစားအသောက်နှင့်လယ်ယာစိုက်ပျိုးရေးဆိုင်ရာ ပစ္စည်းများထုတ်လုပ်သည့် ကုမ္ပဏီတစ်ခုဖြစ်ကြောင်း၊ ယင်းသည် ကမ္ဘာလုံးဆိုင်ရာ အရည်အသွေးမြင့် စိုက်ပျိုးရေးနှင့် စားနပ်ရိက္ခာအရင်းအမြစ်များကို ပေါင်းစပ်ပြီး တန်ဖိုးကွင်းဆက်မြှင့်တင်မှုကို ၎င်း၏ဗျူဟာမြောက်ရပ်တည်ချက်နှင့်အတူ တရုတ်နိုင်ငံ၏ Belt and Road Initiative နှင့် "ကမ္ဘာ့သွားမည့် မဟာဗျူဟာ Going Global" ကိုတက်ကြွစွာတုံ့ပြန်ခဲ့ပြီး ၎င်း၏နိုင်ငံတကာဖြစ်ရေး မဟာဗျူဟာ Internationalization Strategy ကို အကောင်အထည်ဖော်လျက်ရှိကြောင်း ကမ္ဘာလုံးဆိုင်ရာ အထူးကောင်းမွန်သော စိုက်ပျိုးရေးနှင့် စားနပ်ရိက္ခာအရင်းအမြစ်များကို ဖြန့်ဖြူးခြင်းနှင့်ပေါင်းစပ်ဆောင်ရွက်ခြင်းကို တရုတ်နိုင်ငံရှိ စားသုံးသူများ၏လိုအပ်ချက်များနှင့်အညီ စားသုံးမှုဆိုင်ရာမြှင့်တင်ရန်အတွက် Dakang သည် ကောက်ပဲသီးနှံ ရောင်းဝယ်ရေး၊ အမဲသား၊ နို့ထွက်ပစ္စည်းနှင့်သိုးလုပ်ငန်းအပါအဝင် ဖြစ်သော ၎င်း၏လုပ်ငန်းဖြင့် စားသုံးသူများအား ဘေးကင်းပြီး ကျန်းမာရေးနှင့်ညီညွတ်သော အရည်အသွေးမြင့် အစားအစာများကို ပံ့ပိုးပေးကာ တရုတ်နိုင်ငံ၏ အစားအစာဖူလုံရေးနှင့် အစားအစာ ဘေးအန္တရာယ်ကင်းရှင်းရေးအတွက် ဆောင်ရွက်သော ကုမ္ပဏီတစ်ခု ဖြစ်ရာ ယင်းသည် အရှေ့တောင်အာရှကျွန်းကျွန်းများကို ဝယ်ယူထုတ်လုပ်ရန် မြန်မာနိုင်ငံနှင့်နယ်စပ်ရှိ ရွှေလီမြို့တွင် ကျွဲ၊ နွားများကိုသီးသန့်ထားရှိရန် Quarantine နှင့် အသားသတ်ရန် အချက်အချာအဖြစ် ဆောင်ရွက်ခဲ့၍ တရုတ်ငွေယွမ် ၁ ဒသမ ၈ ဘီလီယံ ရင်းနှီးမြှုပ်နှံမှု ရှိကြောင်း သိရှိရသည်။ တစ်နှစ်လျှင် ကျွဲနွားအကောင်ရေ ၄၀ သောင်း ၅၀၀၀၀ သားသတ်နိုင်သော စွမ်းရည်အပြင် အသားထုတ်လုပ်ခြင်း၊ သားရေနှင့်တိရစ္ဆာန်များ ပြုပြင်ထုတ်လုပ်သည့် စက်ရုံအစိတ်အပိုင်းများ တည်ဆောက်ခဲ့သည်။

မြန်မာနိုင်ငံမှ ကျွဲ၊ နွားများ၏ပျမ်းမျှကျကျင့်သည့် သတ်ရန် အဆင်သင့်ဖြစ်သည့် တရုတ်နွားများအတွက် ပေးဆောင်ရသည့် ကုန်ကျငွေနှင့်နှိုင်းယှဉ်ပါက ပိုမိုဈေးသက်သာကြောင်း Dakang မှ ထုတ်ပြန်ချက်အရ သိရှိရသည်။ ကုမ္ပဏီသည် ရွှေလီနယ်စပ်ဖြတ်ကျော် ကန့်သတ်စမ်းသပ်မှုစီမံကိန်းတွင် ပါဝင်သည့် ရွှေလီနှင့်ယူနန်ပြည်နယ်အာဏာပိုင်များနှင့်သဘောတူညီချက်ကို လက်မှတ်ရေးထိုးခဲ့ပြီးဖြစ်ကြောင်း၊ စိုက်ပျိုးရေးနှင့်ကူးသန်းရောင်းဝယ်ရေးဝန်ကြီးဌာနများအပြင် အကောင်အခြား၊ အထွေထွေအုပ်ချုပ်ရေးနှင့် AQSIQ Chinas Quarantine စသည့် တရုတ်အစိုးရဝန်ကြီးဌာန လေးခုတို့၏ သဘောတူညီမှုရရှိခဲ့ပြီးဖြစ်ကြောင်းလည်း သိရှိရသည်။

တရုတ်နိုင်ငံ၊ ဟူနန်ပြည်နယ်အလယ်ပိုင်းတွင် အခြေစိုက်ပြီး Shenzhen စတော့ရှယ်ယာဈေးကွက်တွင် စာရင်းသွင်းထားသော Hunan Dakang International Food & Agriculture Co.,Ltd. (ယခင်က Hunan Dakang Pasture Farming Co Ltd)သည် ယခင်က တိရစ္ဆာန်အစာ၊ ဝက်နှင့်သိုးအရှင်များကို အဓိကထား လုပ်ဆောင်ခဲ့

### ဒေါက်တာဝေရီလင်း(စီးပွားရေးသံမှူး-ကူမင်း)

သော်လည်း နောက်ပိုင်းတွင် မြင့်တက်လာသော စားသုံးသူများ၏ ဝယ်လိုအားကို တုံ့ပြန်ရန်အတွက် အမဲသားနှင့်နို့ထုတ်လုပ်ရေးအဖြစ် သို့ ပြောင်းလဲခဲ့ကြောင်း၊ Dakang ၏အရှေ့တောင်အာရှ နွားများဆီသို့ဦးတည်မှုသည် ရည်မှန်းချက်ကြီးသော်လည်း မြန်မာနိုင်ငံ၏ ဝယ်ယူမှုတွင် လုပ်သားစရိတ်သည် တရုတ်နိုင်ငံတွင်ပေးရသည့် ပျမ်းမျှလုပ်ခထက် ထက်ဝက်ခန့်သာသာရာ တရုတ်နိုင်ငံ၏စီးပွားရေးကို မြှင့်တင်ရာတွင် ကုန်ကြမ်းထောက်ပံ့သူအဖြစ် အရှေ့တောင်အာရှနိုင်ငံများနှင့်ပေါင်းစည်းခြင်းမှာ အဓိပ္ပာယ်ရှိကြောင်း၊ တောင်ဘက်တွင် ဝယ်ယူမှု၊ လာအို၊ အနောက်ဘက်တွင် မြန်မာနိုင်ငံနယ်စပ်ဒေသ၊ ထိုစပ်ဒေသ ရွှေလီသည် တရုတ်နိုင်ငံ၏ကုန်သွယ်မှုအတွက် မဟာဗျူဟာမြောက် အချက်အချာကျသောဒေသဖြစ်လာသည့် ယူနန်ပြည်နယ်၏မြို့တစ်မြို့ဖြစ်၍ မြန်မာမှတရုတ်နိုင်ငံသို့ တင်ပို့သူများက ဆက်သွယ်နိုင်ကြောင်း၊ အဝေးပြေးလမ်းများ၊ ကျည်ဆန်ရထားများနှင့် စွမ်းအင်ပိုက်လိုင်းများကို ယူနန်မှအရှေ့တောင်နှင့်တောင်အာရှသို့ ပို့ဆောင်ရန် တရုတ်နိုင်ငံမှ စီစဉ်လျက်ရှိကြောင်း မြန်မာနိုင်ငံမှ တရုတ်နိုင်ငံသို့ လွတ်လပ်စွာ ကူးသန်းသွားလာနိုင်ပြီး Dakang ၏ အစီအစဉ်များ အကောင်အထည်ဖော်ပါက မြန်မာနိုင်ငံမှကျွဲနွားများကို ရွှေလီ-နောင်တောင်းရှိ သားသတ်ရုံသို့ရောက်ရှိမည်ဖြစ်သည်။

**မြန်မာနိုင်ငံမှ ကျွဲ၊ နွားများ၏ ပျမ်းမျှကျကျင့်သည့် သတ်ရန်အဆင်သင့်ဖြစ်သည့် တရုတ်နွားများအတွက် ပေးဆောင်ရသည့် ကုန်ကျငွေနှင့်နှိုင်းယှဉ်ပါက ပိုမိုဈေးသက်သာကြောင်း Dakang မှ ထုတ်ပြန်ချက်အရ သိရှိရသည်။ ကုမ္ပဏီသည် ရွှေလီနယ်စပ်ဖြတ်ကျော် ကန့်သတ်စမ်းသပ်မှုစီမံကိန်းတွင် ပါဝင်သည့် ရွှေလီနှင့် ယူနန်ပြည်နယ်အာဏာပိုင်များနှင့် သဘောတူညီချက်ကို လက်မှတ်ရေးထိုးခဲ့ပြီးဖြစ်**

စက်ရုံတွင် တာဝန်ရှိသူမှ ဆွေးနွေးတင်ပြရာတွင် ရောဂါဘယကင်းရှင်းကြောင်း စမ်းသပ်စစ်ဆေးပြီးနောက် စက်ရုံသို့ရောက်ရှိလာသော ကျွဲ-နွားများသားသတ်ခြင်း ဆောင်ရွက်ရာတွင် နည်းစဉ်နှစ်ခုဖြင့် ဆောင်ရွက်ရာ ရိုးရိုးအသားသတ်ခြင်းနှင့် အစွလာမ်ဘာသာဝင်များအတွက် ဟာလာနည်းစဉ်ဖြင့်ဆောင်ရွက်ခြင်းတို့ဖြစ်ကြောင်း၊ ယင်းတို့ကို သီးခြားဆောင်ရွက်နိုင်ရန် လိုင်းကြီးနှစ်လိုင်း ခွဲခြားထားကြောင်း၊ မိမိတို့စက်ရုံအနေဖြင့် တစ်နှစ်လျှင် အကောင်ရေ ၄၀ သိန်းနှင့်အထက်ရှိမှုသာ စက်ရုံလည်ပတ်ရာတွင် ကုန်ကျစရိတ်ကမိ၍ စီးပွားရေးတွင်ခြေကိုက်မည်ဖြစ်ကြောင်း သိရသည်။

ဆက်လက်၍ ဆွေးနွေးရာတွင် စက်ရုံထုတ်လုပ်မှုမှာ ကျွဲ-နွားတစ်ကောင်လျှင် အကောင်လိုက် သို့မဟုတ် လေးပိုင်း၊ ၂၄ ပိုင်း၊ ၁၀၈ပိုင်း စသည်ဖြင့်ပိုင်းဖြတ်၍ ဝယ်ယူသူလိုချင်သောပုံစံ ပိုင်းဖြတ်ရောင်းချမည်ဖြစ်ကြောင်း၊ လတ်ဆတ်သောအသား၊ အေးခဲသားများအပြင် အသားလုံး၊ အသားပြားကြော်စသည်ဖြင့် ထုတ်လုပ်ရောင်းချသွားမည်ဖြစ်ကြောင်း ရှင်းလင်းဆွေးနွေးခဲ့သည်။

ထို့နောက် နယ်စပ်ဒေသတွင် ခြေလေးချောင်းတိရစ္ဆာန်ဝင်ထွက်သည့်ပုံစံကို မိတ်ဆက်ပေးလိုကြောင်း၊ ၂၀၁၇ ခုနှစ်တွင် တရုတ်နိုင်ငံမှ ဝန်ကြီးဌာနလေးခုမှ ခွင့်ပြုချက်ဖြင့် နောင်တောင်းအား အသားစားနွား(အရှင်)တင်သွင်းနိုင်သော နယ်စပ်ဒေသအဖြစ် သတ်မှတ်ခဲ့ကြောင်း၊ တရုတ်နိုင်ငံနှင့်သက်ဆိုင်သော အပိုင်းသုံးပိုင်းရှိကြောင်း၊ ပထမပိုင်းတွင် စစ်ဆေးရေးဇုန်အပိုင်း၊ ဒုတိယပိုင်းတွင် Animal Quarantine ဆောင်ရွက်သောအပိုင်းနှင့် တတိယပိုင်း ထုတ်လုပ်ရေးပိုင်းဖြစ်ကြောင်း၊ ဆောင်ရွက်သောနည်းစဉ်မှာ စုစည်းပြီး ရောက်ရှိလာသော အသားစားကျွဲ-နွားများကို ၄၅ ရက် ကျွေးမွေးပြီးနောက် ရက်ပေါင်း၃၀ Quarantine ဝင်ရမည်ဖြစ်ကြောင်း၊ နောက်ကြောင်းပြန်ခြေရာခံလိုက်ခြင်း Traceability အတွက် နွား၏နားရွက်တွင် တပ်ထားသောနံပါတ်ကို စစ်ဆေးခြင်းဖြင့် မည်သည့်ဒေသမှရောက်ရှိသည်၊ ရက်ပေါင်းမည်မျှ Quarantine ဝင်သည် စသည်ဖြင့် သိရှိနိုင်ကြောင်း၊ ပြီးပါက ရောဂါ ရှိမရှိစစ်ဆေး၍ ရောဂါရှိပါက ရှိသော အကောင်အား သုတ်သင်မည်ဖြစ်ကြောင်း၊ ရောဂါကင်းရှင်းသော အကောင်များကို သီးသန့်လမ်းကြောင်းဖြင့် သားသတ်ရုံသို့ ပို့ဆောင်မည်ဖြစ်ကြောင်း၊ တရုတ်နိုင်ငံ၏စစ်ဆေးကွင်းအတွင်းဖြစ်ပါက စတင်ဝင်ရောက်ချိန်မှ ခုနစ်ရက်အတွင်း သတ်ကြောင်း၊ စီမံကိန်းကို အပိုင်းလိုက် ခွဲခြားထားကြောင်း၊ တစ်နှစ်လျှင် အကောင်ရေ ၄၀ သိန်းရှိမှုသာ တွက်ခြေကိုက်ကြောင်း၊ ယခုအခါ သတင်းအချက်အလက်နှင့်သက်ဆိုင်သောစနစ်များ ထူထောင်နေပြီဖြစ်ကြောင်း၊ GACC ၏ခွင့်ပြုချက်ရရှိပြီးပါက မြန်မာနိုင်ငံနှင့် သက်ဆိုင်ရာလုပ်ငန်းများကို အတူစတင်နိုင်ပြီဖြစ်ကြောင်း၊ အသားစား နွားကုန်စည်စီးဆင်းမှုချောမွေ့စေရေးအတွက် ရိုးရိုးကုန်ပစ္စည်းများနှင့်အတူမဟုတ်ဘဲ အကောင်ခွန် စစ်ဆေးမှုကို ကြိုတင်ဆောင်ရွက်ခြင်းဖြင့် သီးခြားလမ်းကြောင်းမှတစ်ဆင့် ဝင်နိုင်ရေးဆောင်ရွက်မည်ဖြစ်ကြောင်း၊ အသားစားနွားများကို တင်သွင်းရာတွင် မြန်မာနိုင်ငံဘက်ရှိ ရွှေလီမြစ်ကို စက်လှေဖြင့် ဖြတ်သန်းသယ်ဆောင်ရသဖြင့် တံတားတစ်ခုဆောက်လုပ်ပါက ပိုမိုမြန်ဆန်မည်ဖြစ်ကြောင်း၊ ယခုရှင်းလင်းပြသသော စစ်ဆေးရေးကွင်းပုံစံဖြစ်ပါက တစ်နေရာတည်းတွင် လုပ်ငန်းပြီးနိုင်မည့် မိုဒယ်ပုံစံဖြစ်ကြောင်း၊ ဆောင်ရွက်ရန်ရှိကျန်ရှိသော အပိုင်းများမှာ(၁) GACCဖြင့် အွန်လိုင်းမှစစ်ဆေးရေးနှင့် (၂)ရွှေလီမြစ်-နမ့်ခမ်းတံတားဆောက်လုပ်ရေးတို့ဖြစ်ကြောင်း၊ လာမည့်အနာဂတ်တွင် နမ့်ခမ်းဘက်၌ အစအဆုံး ဆောင်ရွက်သွားမည်ဖြစ်ကြောင်း၊ ဒုတိယပိုင်းစီမံကိန်းကို အကောင်အထည်ဖော်ပါက အကောင်ရေ တစ်သန်းခန့် ဝယ်ယူနိုင်မည်ဖြစ်၍ ဒေသခံများကို များစွာအကျိုးပြုမည်ဖြစ်ကြောင်း၊ မြန်မာကောင်စစ်ဝန်ချုပ်အား တင်ပြလိုသည်မှာ GACCဖြင့်အွန်လိုင်းမှ စစ်ဆေးခြင်းကိစ္စ အလျင်အမြန်ဆောင်ရွက်နိုင်ရန်အတွက် ကောင်စစ်ဝန်ချုပ်က တွန်းအားပေးပေးလိုကြောင်း ဆွေးနွေးတင်ပြခဲ့သည်။

မြန်မာကောင်စစ်ဝန်ချုပ် ဦးသော်တာအောင်က ယခုကဲ့သို့ အသေးစိတ် ရှင်းလင်းဆွေးနွေးပေး၍ အထူးပင် ကျေးဇူးတင်ရှိကြောင်း၊ GACC ဖြင့် အွန်လိုင်းမှစစ်ဆေးခြင်းကိစ္စ အလျင်အမြန် ဆောင်ရွက်နိုင်ရန်အတွက်လည်း စီးပွားရေးသံမှူးနှင့်အတူ သက်ဆိုင်ရာ အေဂျင်စီများကိုတင်ပြ၍ အမြန်ဆုံး ဆက်လက်ဆောင်ရွက်ပေးမည်ဖြစ်ကြောင်း ပြန်လည်ဆွေးနွေးပြောကြားခဲ့သည်။



PRO 1 Global Home Center တွင်  
**ဆောက်လုပ်ရေးလုပ်ငန်းသုံး နှင့်**  
**အိမ်အတွက်လိုအပ်သောပစ္စည်းများကို**  
**တစ်နေရာတည်းမှာ**  
**စုံလင်စွာဝယ်ယူနိုင်ပါသည်။**



**Yangon**

**PRO 1 Plus Termianl M Branch** : ၀၉ ၇၇၇၀၄၇၃၁၀၊ ၀၉ ၇၇၇၀၄၇၃၁၁  
 လမ်းသစ်အရောင်းစင်တာ : ၀၁ ၆၄၇၇၃၀၊ ၀၉ ၅၀၂၇၃၉၆  
 ဓက်ဆန်းအရောင်းစင်တာ : ၀၉ ၇၇၇၀၀၀၈၄၉၊ ၀၉ ၇၇၇၀၀၀၆၂၃  
 အရှေ့ဘက်အရောင်းစင်တာ : ၀၉ ၇၇၇၀၀၀၈၆၇၊ ၀၉ ၇၇၇၀၀၀၈၇၂  
 လှိုင်သာယာအရောင်းစင်တာ : ၀၉ ၇၇၇၀၀၂၈၄၀၊ ၀၉ ၇၇၇၀၀၂၈၅၀  
 တောင်ဘက်အရောင်းစင်တာ : ၀၉ ၇၇၇၀၄၇၂၈၂၊ ၀၉ ၇၇၇၀၄၇၂၈၃

**Mandalay**

သိပ္ပံလမ်းအရောင်းစင်တာ : ၀၉ ၇၇၇၀၀၀၉၄၁၊ ၀၉ ၇၇၇၀၀၀၉၄၂  
 တမ္ပူတီအရောင်းစင်တာ : ၀၉ ၇၇၇၀၀၀၇၃၇၊ ၀၉ ၇၇၇၀၀၀၉၂၅

**Mawlamyine**

မော်လမြိုင်အရောင်းစင်တာ : ၀၉ ၇၇၇၀၀၀၉၂၈၊ ၀၉ ၇၇၇၀၀၀၆၂၆

**Aye Tharyar**

အေးသာယာအရောင်းစင်တာ : ၀၉ ၇၇၇၀၀၃၇၀၁၊ ၀၉ ၇၇၇၀၀၃၇၀၂



ကျစ်လစ်ခိုင်မာမှုအပြည့်နဲ့  
**FUSO Canter**



**FUSO Showroom Yangon**

အမှတ် (၂၅၇က)၊ (၂၆၇ကခ)၊ အမှတ် (၃)လမ်း၊ သစ်ဆိမ့်ကုန်းရပ်ကွက်၊ မင်္ဂလာဒုံမြို့နယ်၊ ရန်ကင်း၊  
 ဖုန်းနံပါတ် - ၀၉ ၄၅၆ ၁၁၁၁ ၀၁ ~ ၀၂

**FUSO Showroom Mandalay**

အမှတ် (၁၂၂၃)၊ ၆၂လမ်း၊ ၁၄၁ (ခေ) လမ်း နှင့် ၁၄၁ (ဘိ) လမ်းကြား၊ စွယ်တော်ကားဝင်းအနီး၊ အမရပူရမြို့နယ်၊ မန္တလေး၊  
 ဖုန်းနံပါတ် - ၀၉ ၄၀၄ ၄၇၄ ၄၀၁ ~ ၀၂

# SWY SWY Group of companies



**Office**  
 Nya/73, Yuzana Street, Bayint Naung (1) Ward, Mayangone Township, Yangon, Myanmar ☎ : 01-680 803, 01-686 158, 01-686 251 Fax : 01-686 251

**Warehouse**  
 (1)No(465/A), Corner of Yaw Ah Twin Win U Pho Hlaing Street & Kanner Street, Shwe Lin Pan Industrial Zone, Hlaing Tharyar Township, Yangon, Myanmar.  
 (2)No(64/7), Corner of Myat Housing Pass (1) & Kanner Street, Zone (3), Shwe Pyi Thar Industrial Zone, Yangon, Myanmar. ☎ : 01-680 803, 01-686 158, 01-686 251 Fax ; 01-686 251



 **Milan Stationery Myanmar**  
 @milanstationerymm

 **09-89366441, 09-89366442**

# COMMERCE INTERNATIONAL

## ဂျပန်က နိုင်ငံပေါင်း ၉၈ နိုင်ငံကို ခရီးသွားလာခွင့်ပြု

ဂျပန်နိုင်ငံသည် ကိုဗစ်(၁၉) စည်းကမ်းကန့်သတ်ချက်များကို ဖြေလျှော့ပေးခြင်းနှင့်အတူ နယ်စပ်ဒေသ ကန့်သတ်ချက်များကိုလည်း အဆုံးသတ်ကာ နှစ်နှစ်အတွင်း ပထမဦးဆုံးအကြိမ်အဖြစ် ဇွန်လ ဒုတိယပတ်မှစတင်ပြီး ပြည်ပခရီးသွားများကို လွတ်လပ်စွာ ဝင်ရောက်ခွင့် ပြုလိုက်ပြီဖြစ်ကြောင်း သိရသည်။

ဂျပန်နိုင်ငံသည် ကိုဗစ်နှင့်ပတ်သက်၍ စည်းကမ်းပိုင်းအထူးတင်းကျပ်သည့်နိုင်ငံဖြစ်သည်။ သို့သော် နိုင်ငံ၏ စီးပွားရေးလုပ်ငန်းများ ပြန်လည်လမ်းပွင့်ရန်နှင့် ပြည်ပခရီးသွားလုပ်ငန်းကို ပြန်လည်ဖွံ့ဖြိုးရန်အတွက် ယခုကဲ့သို့ နိုင်ငံပေါင်း ၉၈ နိုင်ငံမှ ခရီးသွားများကို ဝင်ရောက်ခွင့်ပြုခဲ့ခြင်းဖြစ်သည်။ ဂျပန်နိုင်ငံက ခွင့်ပြုလိုက်သည့် အဆိုပါ ၉၈ နိုင်ငံမှာ

ကိုဗစ်(၁၉)ကပ်ရောဂါကူးစက်မှု ဖြစ်နိုင်ခြေ အနည်းဆုံးနိုင်ငံများလည်းဖြစ်သည်။

ဂျပန်နိုင်ငံက ဝင်ရောက်ခွင့်ပြုခဲ့သည့် နိုင်ငံများထဲတွင် တရုတ်၊ အမေရိကန်နှင့် တောင်ကိုရီးယားနိုင်ငံတို့ ပါဝင်နေပြီး ဝင်ရောက်လာသည့် ခရီးသွားများအနေဖြင့် ကိုရိုနာဗိုင်းရပ်စ်ကူးစက်မှု ရှိ မရှိ စစ်ဆေးခြင်းမှ ကင်းလွတ်ခွင့်ရရှိမည်ဖြစ်သလို ကာကွယ်ဆေးမထိုးရသေးသော်လည်း သီးခြားနေထိုင်ရခြင်းမှလည်း ကင်းလွတ်ခွင့်ရရှိမည်ဖြစ်သည်။

ဂျပန်နိုင်ငံသည် ပြည်ပခွင့်အတွက် နိုင်ငံပေါင်း ၉၈ နိုင်ငံကို ခွင့်ပြုထားသော်လည်း တစ်ရက်လျှင် လူဦးရေ နှစ်သောင်းသာ ဝင်ခွင့်ပြုထားသည်ဟူသည့် ကန့်သတ်ချက်တစ်ခု ရှိနေသေးသည်။

Ref;NHK



## အင်ဒိုနီးရှားက စားအုန်းဆီကို အရှိန်မြှင့် တင်ပို့မည်

အင်ဒိုနီးရှားနိုင်ငံသည် ဒေသတွင်းနိုင်ငံများထဲတွင် ပြည်ပသို့ စားအုန်းဆီ တင်ပို့မှု အများဆုံးနိုင်ငံဖြစ်သည်။ သို့သော် အင်ဒိုနီးရှားနိုင်ငံအနေဖြင့် စားအုန်းဆီ ပြည်ပတင်ပို့မှုကို ရပ်ဆိုင်းပိတ်ပင်လိုက်ခြင်းကြောင့် ပြည်တွင်း၌ ကန့်ကွက်ဆန္ဒပြမှုများကိုပင် ကြုံတွေ့ခဲ့ရသည်။

သို့သော် လက်ရှိအချိန်တွင် အင်ဒိုနီးရှားနိုင်ငံ အစိုးရသည် ပြည်ပနိုင်ငံများသို့ စားအုန်းဆီ တင်ပို့မှုကို ပြန်လည်ခွင့်ပြုလိုက်ပြီဖြစ်ရာ စားအုန်းဆီကုန်ကြမ်းနှင့် ဆီအုန်းထွက်ပစ္စည်းများကိုလည်း အရှိန်မြှင့်ကာ တင်ပို့သွားရန် ညွှန်ကြားထားကြောင်း သိရသည်။ အင်ဒိုနီးရှားနိုင်ငံသည် ကမ္ဘာပေါ်တွင် စားအုန်းဆီထုတ်လုပ်မှု မြင့်မားသည့် နိုင်ငံများထဲတွင် ပါဝင်နေပြီး ရုရှားနှင့် ယူကရိန်း စစ်ရေးပြဿနာကြောင့် ကမ္ဘာ့စီးပွားရေး ထိခိုက်လာချိန်တွင် ပြည်ပသို့ စားအုန်းဆီတင်ပို့မှုကို ကန့်သတ်လိုက်ခြင်းဖြစ်သည်။

သို့သော် အင်ဒိုနီးရှားနိုင်ငံအစိုးရသည် အဘက်ဘက်ကို ပြန်လည်ထောက်ရှုခြင်းအားဖြင့် စားအုန်းဆီနှင့်ပတ်သက်၍ ထိန်းချုပ်မှုများကို ပြန်လည်ဖြေလျှော့လိုက်ခြင်းဖြစ်သည်။ အစိုးရအနေဖြင့် စိုက်ပျိုးသူများအဆင့်အတွက် လက်ဆတ်သော ဆီအုန်းသီးများကို ဈေးနှုန်းနှင့် တည်ငြိမ်သည့် ထုတ်လုပ်မှုပုံစံမျိုးကို ရေရှည်ထိန်းထားနိုင်စေရေးအတွက် ပြန်လည်အရှိန်အဟုန်မြှင့်တင်ခြင်းဖြစ်ကြောင်း သိရသည်။

Ref; Reuters

စိုင်းဗညား - စုစည်းသည်

Recycle for clean and green future  
သန့်ရှင်းစိမ်းလန်းသော အနာဂတ်ဖြစ်စေဖို့  
စွန့်ပစ်ပစ္စည်းများကို ပြန်လည်ပြုပြင်သုံးစွဲစို့။


## တရုတ်တွင် မရွှေ့ပြောင်းနိုင်သောပစ္စည်း ရင်းနှီးမြှုပ်နှံမှု မြင့်တက်

တရုတ်နိုင်ငံတွင် မရွှေ့ပြောင်းနိုင်သောပစ္စည်း ရင်းနှီးမြှုပ်နှံမှုမှာ ယခုနှစ် ဇွန်လအတွင်း သိသိသာသာ မြင့်တက်လာကြောင်း ဆင်တူသတင်းတစ်ရပ်က ဖော်ပြထားသည်။ တရုတ်နိုင်ငံ၏ မရွှေ့ပြောင်းနိုင်သောပစ္စည်း ရင်းနှီးမြှုပ်နှံမှုသည် ယခုနှစ် ပထမဇွန်လအတွင်း ယမန်နှစ်ကထက် ၆ ဒသမ ၂ ရာခိုင်နှုန်း မြင့်တက်လာခဲ့ကြောင်းနှင့် ယင်းမှာ ယွမ် ၂၀ ဒသမ ၆ ထရီလီယံ (အမေရိကန်ဒေါ်လာ ၃ ဒသမ ၀၅ ထရီလီယံ) အထိရှိခဲ့ကြောင်း တရုတ်နိုင်ငံ အမျိုးသားစာရင်းအင်းဗျူရို (NBS)က ထုတ်ပြန်ထားသည်။

တရုတ်နိုင်ငံတွင် ဇန်နဝါရီလမှ မေလအထိ ပုဂ္ဂလိကကဏ္ဍမှ မရွှေ့ပြောင်းနိုင်သောပစ္စည်း ရင်းနှီးမြှုပ်နှံမှုမှာ ယခင်နှစ်ကထက် ၄ ဒသမ ၁ ရာခိုင်နှုန်း အထိ မြင့်တက်လာခဲ့သည်။ အခြေခံအဆောက်အအုံနှင့် ကုန်ထုတ်လုပ်မှု ကဏ္ဍတွင် ယမန်နှစ်ကထက် ၆ ဒသမ ၇ ရာခိုင်နှုန်းနှင့် ၁၀ ဒသမ ၆ ရာခိုင်နှုန်း မြင့်တက်လာခဲ့ကြောင်း သိရသည်။

အလားတူ နည်းပညာမြင့် ကုန်ထုတ်လုပ်ခြင်းနှင့် နည်းပညာမြင့် ဝန်ဆောင်မှုကဏ္ဍများတွင် ယမန်နှစ်ကထက် ၁၀ ဒသမ ၈ ရာခိုင်နှုန်းအထိ မြင့်တက်လာခဲ့ကြောင်းနှင့် ကျန်းမာရေးစောင့်ရှောက်မှုနှင့် ပညာရေးကဏ္ဍတွင်လည်း ၂၇ ဒသမ ၈ ရာခိုင်နှုန်းခွဲကြောင်း သိရသည်။

Ref; Xinhua



## ထိုင်ဝမ်၏ ချစ်ပြားများတင်ပို့မှု ရပ်ဆိုင်းခြင်းက ရုရှားကို ထိခိုက်နိုင်

ထိုင်ဝမ်အနေဖြင့် ၎င်းတို့ထုတ်လုပ်သည့် ချစ်ပြားများနှင့် စက်ကိရိယာပစ္စည်း အစိတ်အပိုင်းများကို ရုရှားနိုင်ငံသို့ တင်ပို့မှုကို ရပ်ဆိုင်းလိုက်ကြောင်း သိရသည်။

ထိုင်ဝမ်က ထိုသို့ ချစ်ပြားများနှင့် စက်ကိရိယာပစ္စည်း အစိတ်အပိုင်းများ တင်ပို့မှုကို ရပ်ဆိုင်းလိုက်ခြင်းကြောင့် ရုရှားနိုင်ငံ၏ ခေတ်မီ အီလက်ထရွန်နစ်ပစ္စည်း ထုတ်လုပ်မှုကို များစွာ ထိခိုက်လာနိုင်ကြောင်း ဆင်တူသတင်းတစ်ရပ်က ဖော်ပြထားသည်။

ရုရှားနိုင်ငံသည် ခေတ်မီသည့်ချစ်ပြားများကို ထုတ်လုပ်နိုင်ခြင်း မရှိသေးဘဲ ၂၀၀၂ ခုနှစ် အဆင့်ရှိသော ချစ်ပြားများကိုသာ ထုတ်လုပ်နိုင်သေးခြင်းကြောင့် ထိုင်ဝမ်ကိုသာ အားကိုးနေရသည့် အနေအထားဖြစ်သည်။ အခြားတစ်ဖက်တွင် ရုရှားနိုင်ငံသည် တရုတ်နိုင်ငံထုတ် ချစ်ပြားများကို

ဝယ်ယူရန် ကမ်းလှမ်းထားသော်လည်း သဘောတူညီမှု မရရှိသေးကြောင်း သိရသည်။ ထိုင်ဝမ်သည် မိုက်ခရိုအီလက်ထရွန်နစ်ထုတ်လုပ်သည့် နိုင်ငံများထဲတွင် ကမ္ဘာ့အကြီးဆုံးအဖြစ် ရပ်တည်နေကြောင်း စစ်တမ်းများအရ သိရသည်။

မိုက်ခရိုချစ်ပြားများကို အမှတ်စဉ်အလိုက် ထုတ်လုပ်နိုင်သည့် Mikron သည် ရုရှားနိုင်ငံ၏ တစ်ခုတည်းသော စက်ရုံဖြစ်သည်။ စစ်မဖြစ်မီကပင် စက်ရုံအနေဖြင့် 28-nm Chips များကို ထုတ်လုပ်နိုင်ရေးအတွက် လိုအပ်သည့် စက်ပစ္စည်းများကို ဝယ်ယူတင်သွင်းရန် ကြိုးစားခဲ့သည်။ သို့သော် ယခုချိန်တွင် ရုရှားနိုင်ငံအား ပိုင်းဝန်းပိတ်ဆို့မှုများကြောင့် ၎င်းတို့လိုအပ်သော ပစ္စည်းများရရှိရန် ခက်ခဲနေကြောင်း သိရသည်။

Ref; Xinhua